
ಮು 


ಸ ಚ್ಚ 

ಪ್ರಸ್ತುತ "ಸೋಮೇಶ್ವರ ಶತಕ' ಗ್ರಂಥವು ಕನ್ನಡ ಸಾಹಿತ್ಯ ಪರಿಷತ್ತಿನಿಂದ 
ಅಖಿಲ ಭಾರತ ೮೨ನೇ ಕನ್ನಡ ಸಾಹಿತ್ಯ ಸಮ್ಮೇಳನದ uo 
ಮರುಮುದ್ರಣವಾಗುತ್ತಿರುವುದು ಹೆಮ್ಮೆಯ ಸಂಗತಿ. ಎಂದಿನ ಪ್ರೀತ್ಕಾದರಗಳಿಂದ 
ಈ ಕೃತಿಯನ್ನು ಸಹೃದಯ ಕನ್ನಡಿಗರು ಸ್ವೀಕರಿಸುತ್ತಾರೆಂದು ನಂಬಿದ್ದೇನೆ. 
ಪುಸ್ತಕವನ್ನು ಅಚ್ಚುಕಟ್ಟಾಗಿ ಮುದ್ರಿಸಿದ ಬಿ.ಎಂ.ಶ್ರೀ. ಅಚ್ಚುಕೂಟದ ಸಿಬ್ಬಂದಿ ವರ್ಗಕ್ಕೂ, 
ಈ ಕೆಲಸದಲ್ಲಿ ಸಹಕರಿಸಿದ ಎಲ್ಲರಿಗೂ ನನ್ನ ಕೃತಜ್ಞತೆಗಳು. 


೦೧-೧೦-೨೦೧೬ ಡಾ. ಮನು ಬಳಿಗಾರ್‌ 
ಅಧ್ಯಕ್ಷರು 


ಹೀಠಿಕೆ 


ಗ್ರಂಥದ ವಿಷಯ--ಈಗ ಮೂವತ್ತು ನಾಲ್ವತ್ತು ವರುಷಗಳ ಹಿಂದೆ ಕನ್ನಡ 
ವಿದ್ಯಾಭ್ಯಾಸ ಮಾಡಿದ ಬಾಲಕರಲ್ಲಿ ಸೋಮೇಶ್ವರ ಶತಕವನ್ನು ಓದದಿದ್ದವರು ಇರಲೇ - 
ಇಲ್ಲವೆಂದು ಹೇಳಿದರೆ ಅತಿಶಯೋಕ್ತಿಯಾಗಲಾರದು. ಈಗಲೂ ಈ ಶತಕದಲ್ಲಿಯ ಆನೇಕ 
ವಾಕ್ಯಗಳನ್ನು ಕನ್ನಡಿಗರು ತಾವಾಡುವ ಮಾತಿನಲ್ಲಿ *ಗಾದೆಗಳಂತೆ ಉಪಯೋಗಿಸುತ್ತಿರು 
ವರು. ಆದರೆ ಈಚೆಗೆ ಈ ಗ್ರಂಥದ ಪ್ರಾಚುರ್ಯವು ಕಡಿಮೆಯಾಗುತ್ತ ಬಂದು ಈಗಿನ 
ಕನ್ನಡ ಶಾಲೆಗಳಲ್ಲಿಯ ಬಾಲಕ ಬಾಲಕಿಯರಿಗೆ ಇದರ ವಿಷಯವೇ ತಿಳಿಯದಂತಾಗಿದೆ. 
ಈ ಕವಿತೆಯ ಪ್ರತಿಗಳಲ್ಲಿ ಅಬದ್ಧಗಳು ಕ್ರಮೇಣ ಹೆಚ್ಚುತ್ತ ಬಂದು ಕೆಲವರು ಅವನ್ನು 
ತಮಗೆ ತೋರಿದ ರೀತಿಯಲ್ಲಿ ತಿದ್ದಿರುವುದರಿಂದ ಈಗ ಕೆಲವು ಪದ್ಯಗಳಲ್ಲಿ ಕವಿಯ 
ಅಭಿಪ್ರಾಯವು ಏನೆಂಬುದು ಸ್ಪಷ್ಟವಾಗಿ ತಿಳಿಯದಂತಾಗಿದೆ. ಇದರ ಜೊತೆಗೆ 
ಮುದ್ರಣಕಾರರು ಜನಸಾಮಾನ್ಯಕ್ಕೆ ಪುಸ್ತಕವನ್ನು ಅಗ್ಗವಾಗಿ ದೊರಕಿಸಬೇಕೆಂಬ 
ಕುತೂಹಲದಿಂದ ಬಹಳ ಕೀಳರದ ಕಾಗದವನ್ನುಪಯೋಗಿಸಿ ಮುದ್ರಣದ ತಪ್ಪುಗಳನ್ನು 
ತಿದ್ದುವ ಶ್ರಮವನ್ನು ಕಡಿಮೆ ಮಾಡಿಕೊಂಡಿರುವುದರಿಂದಲೂ, ಗ್ರಂಥದಲ್ಲಿ ಕೆಲವು 
ಬಾಲಿಕೆಯರು ಓದಲು ಅರ್ಹವಾದುದಲ್ಲವೆಂದು ಕೆಲವರು ಅಭಿಪ್ರಾಯಪಟ್ಟಿರುವಂತೆ . 
ತೋರುತ್ತದೆ. ಈ ಕುಂದು ಕೊರತೆಗಳನ್ನು ಸಾಧ್ಯವಾದಮಟ್ಟಿಗೆ ದೂರಮಾಡಿ ಈ ನೀತಿ 
ಶತಕವು ಬಾಲಕ ಬಾಲಿಕೆಯರಿಗೆ ಉಪಯೋಗವಾಗುವಂತೆ ಮಾಡಬೇಕೆಂಬುದೇ ನಮ್ಮ 
ಈ ಮುದ್ರಣದ ಮುಖ್ಯೋದ್ದೇಶವಾಗಿರುವುದು. | i 


ವಾಚಕರ ಮನಸ್ಸಿಗೆ ಹತ್ತುವಂತೆ ಬಳಕೆಯಲ್ಲಿರುವ ಮಾತುಗಳನ್ನುಪಯೋಗಿಸಿ 
ಇಷ್ಟು ಸುಲಭಶೈಲಿಯಲ್ಲಿ ಮನೋಹರವಾದ ಛಂದೋರಚನೆಯಿಂದ ಸಹಜವಾಗಿ 
ಹೇಳಿರುವ ನೀತಿಬೋಧಕವಾದ ಕವಿತೆಯು ಕನ್ನಡಭಾಷೆಯಲ್ಲಿ ಅಪೂರ್ವವೆಂದೇ 
ಹೇಳಬೇಕು. ಕವಿಯು ಈ ಗ್ರಂಥವನ್ನು ರಚಿಸಿದುದು ತನ್ನ ಕೌಶಲವನ್ನು ತೋರಿಸಬೇಕೆದಲ್ಲ; 
ಸಾಮಾನ್ಯ ಜನರಿಗೆ ಅವರು ಅನುಸರಿಸಬೇಕಾದ ಸಾಮಾನ್ಯ ನೀತಿಗಳನ್ನು ಮನಸ್ಸಿಗೆ 
ನಾಟುವಂತೆ ತಿಳಿಸಬೇಕೆಂಬುದೇ ಆಗಿರುವುದು. ಆದುದರಿಂದ ಇದರಲ್ಲಿ ವ್ಯಾಕರಣ 


*ಗಾದೆಗಳಂತೆ ರೂಢಿಯಲ್ಲಿರುವ ಕೆಲವು ಪದ್ಯ ಭಾಗಗಳು- ಪಲವುಂ ಪಳ್ಳ ಸಮುದ್ರವೈ (ಪ. ೧). ಸತಿಗೆ 
ಪಾತಿವ್ರತ್ಯವೇ ಭೂಷಣಂ (೫), ಪಡೆದಷ್ಟಲ್ಲದೆ ಬರ್ಪುದೇ (೨೮). ಬಡವಂ ಬಲ್ಲಿದನಾಗನೇ (೬೫), 
ಗಣಕಂ ಹೆಗ್ಗಣಕಂ ಸಮಂ (೬೩). ಅರೆಯಂ ಸೀಳುವೊಡಾನೆ ಮೆಟ್ಟಲಹುದೇ (೭೬). ಸನ್ನೆ ಸಾವಿರ 
ಕಾಲಾಳಿನ ಸತ್ವವೈ (೭೬). ತೆರಬಲ್ಲರ್‌ ಪೊಣೆಯಪ್ಪುದೈ (೭೭). ಕೊಡಬೇಕುತ್ತಮನಾದವಂಗೆ ಮಗಳಂ 
ಸತ್ಪಾತ್ರಕಂ ದಾನಮಂ (೭೯), ತೆರಬೇಡೊತ್ತೆಗೆ ಬಡ್ಡಿಯಂ (೮೨), ಕವಿಯೇ ರಾಜರ ಕಣ್ಣೆಲೈ (೮೬) 
ಮಡಿಯೇ ನಿರ್ಮಲಚಿತ್ತವೈ (೯೭) 


1] 
ದೋಷಗಳಿದ್ದರೂ ವಾಚಕರು ಅದಕ್ಕೆ ಹೆಚ್ಚು ಗಮನ ಕೊಡದೆ ನೀತಿಬೋಧೆಯ 
ಪ್ರಾಮುಖ್ಯತೆಯನ್ನೇ ಮುಂದಾಗಿಟ್ಟುಕೊಂಡು ಓದಬೇಕೆಂಬುದೇ ನಮ್ಮ ಅಭಿಪ್ರಾಯ. 


ಈ ಗ್ರಂಥದಲ್ಲಿರುವ ದೋಷಗಳನ್ನು ತಿದ್ದಬೇಕೆಂಬ ಉದ್ದೇಶದಿಂದ ಕೆಲವರು 
ತಮಗೆ ತೋರಿದಂತೆ ಮಾರ್ಪಾಟುಗಳನ್ನು ಮಾಡಿರುವರು. ಇದರಿಂದ ಕವಿಯ ಸಹಜವಾದ 
ಶೈಲಿಯ ಸರಳತೆಗೆ ಭಂಗವನ್ನುಂಟುಮಾಡುವ ಕ್ಲಿಷ್ಟಪದ ಪ್ರಯೋಗಾದಿಗಳು ಅಲ್ಲಲ್ಲಿ 
ಕಂಡುಬರುವುವು. ನಾವು ಈ ಗ್ರಂಥವನ್ನು ಪರಿಷ್ಕರಿಸುವುದರಲ್ಲಿ ನಮಗೆ ದೊರೆತ ಎಂಟು 
ಅಚ್ಚಿನ ಪ್ರತಿಗಳನ್ನೂ ಮೈಸೂರು ಓರಿಯಂಟಲ್‌ ಲೈಬ್ರರಿಯಲ್ಲಿರುವ ಒಂದು 
ತಾಳೆಯೋಲೆಯ ಪ್ರತಿಯನ್ನೂ ಪರೀಕ್ಷಿಸಿ ಈ ಕವಿಯ ಶೈಲಿಗೆ ಸಹಜವಾದುದೆಂದು 
ನಮಗೆ ತೋರಿದ ಪಾಠವನ್ನು ಇಲ್ಲಿ ಕೊಟ್ಟಿರುವೆವು. *ಕೆಲವೆಡೆಗಳಲ್ಲಿ ಮಾತ್ರ ಸರಿಯಾದ 
ಅರ್ಥವಾಗುವುದಕ್ಕಾಗಿ ಇತರ ಪುಸ್ತಕಗಳಲ್ಲಿರುವ ಪಾಠವನ್ನು ತಿದ್ದಿರುವೆವು. ಮೈಸೂರು 
ಸರಕಾರದ ಮುದ್ರಣಾಲಯದಲ್ಲಿ ಅಚ್ಚಾದ ಪುಸ್ತಕದಲ್ಲಿ ವಿನಾ ಇತರ ಯಾವ ಹಿಂದಿನ 
ಪುಸ್ತಕದಲ್ಲಿಯೂ ಪದ್ಯಗಳನ್ನು ವಿಷಯಾನುಕ್ರಮದಲ್ಲಿ ವಿಂಗಡಿಸಿಲ್ಲ. ನಾವು ವಾಚಕರ 
ಸೌಕರ್ಯಕ್ಕಾಗಿ ಪದ್ಯಗಳನ್ನು ನಮಗೆ ಯುಕ್ತವೆಂದು ತೋರಿದಂತೆ ವಿಭಾಗಿಸಿರುವೆವು. 


ಇಂಗ್ಲೆಂಡು ಮೊದಲಾದ ಪಾಶ್ಚಾತ್ಯ ದೇಶಗಳಲ್ಲಿ ಮಕ್ಕಳು ಓದತಕ್ಕ ಪುಸ್ತಕಗಳನ್ನು 
ದಪ್ಪವಾದ ಕಾಗದದ ಮೇಲೆ ಅಂದವಾದ ಅಕ್ಷರಗಳಿಂದ ರಮ್ಯವಾಗಿರುವಂತೆ ಮುದ್ರಿಸಿ 
ಮುದ್ರಣದ ತಪ್ಪು ಒಂದಾದರೂ ಇಲ್ಲದಂತೆ ಸರಿನೋಡಿ ಮನೋಹರವಾಗಿರುವಂತೆ 
ಚಿತ್ರಪಟಗಳನ್ನು ಸೇರಿಸಿ ಪ್ರಕಟಿಸುವರು. ನಾನಾ ವಿಷಯಗಳ ಮೇಲೆ ಬರೆದ ಇಂತಹ 
ಪುಸ್ತಕಗಳು ಮಕ್ಕಳಿಗೆ ಅನೇಕವಾಗಿ ದೊರೆಯುವುವು. ಇವುಗಳನ್ನು ನೋಡಿದೊಡನೆಯೇ 
ಎಂತಹ ಹುಡುಗನಿಗೂ ಓದಬೇಕೆಂಬ ಆಸೆಯು ಸಹಜವಾಗಿ ಹುಟ್ಟುವುದು. ಆದರೆ 
ನಮ್ಮ ದೇಶದಲ್ಲಿ ದೊರೆಯುವ ಮಕ್ಕಳ ಪುಸ್ತಕಗಳು ಸಾಮಾನ್ಯವಾಗಿ ಈ ಸ್ಥಿತಿಗೆ 
ವಿಪರೀತವಾಗಿರುವುದರಿಂದ ಹುಡುಗರಿಗೆ ಓದುವುದೆಂದರೆ ಜುಗುಫ್ಸೆಯುಂಟಾಗುವುದು. 
ಈ ದುಸ್ತಿತಿಯನ್ನು ಸ್ವಲ್ಪಮಟ್ಟಿಗಾದರೂ. ತಪ್ಪಿಸಬೇಕೆಂಬ ಅಭಿಲಾಷೆಯಿಂದ ನಮಗೆ 
ಸಾಧ್ಯವಾದಮಟ್ಟಿಗೆ ಈ ಗ್ರಂಥದ ರಚನೆಯನ್ನು ಸರಿಪಡಿಸಿರುವೆವು. 

ಕವಿಯ ವಿಷಯ--ಈ ಗ್ರಂಥದ ಕವಿಯ ವಿಷಯವು ನಮಗೆ ಹೆಚ್ಚಾಗಿ 
ತಿಳಿಯದು. ಪೀಠಿಕೆಯ ೨ನೆಯ ಪದ್ಯದಲ್ಲಿ ಕವಿಯು ತನ್ನ ಹೆಸರು ಸೋಮನೆಂದು 
ಹೇಳಿಕೊಂಡಿರುವನು. ಹನ್ನೆರಡನೆಯ ಶತಮಾನದ ಅಂತ್ಯದಲ್ಲಿದ್ದು ಸಂಸ್ಕೃತ, ತೆಲುಗು, 
ಕನ್ನಡ-ಈ ಮೂರು ಭಾಷೆಗಳಲ್ಲಿಯೂ ಕವಿತ್ವ ಮಾಡಿ ಪ್ರಸಿದ್ಧನಾದ ಪಾಲ್ಕುರಿಕೆಯ 
ಸೋಮನೇ ಸೋಮೇಶ್ವರ ಶತಕವನ್ನು ರಚಿಸಿದನೆಂದು ಪ್ರತೀತಿ ಇರುವುದು. ಮೈಸೂರು 
* ಕೊಲುವಂತೂಟವು (ಪ, ೨೩, ಹರತಾಂ ಕುಂಟಣಿಯಾಗೆ ನಂಬಿ ಜರೆದಂ (೭೪), ಜಡದೇಹಂ 


(ಗಾತ್ರವೇ) (ಗೆಜರೆ) (ಗೆಜ್ಜರಂ) ಬೆಟ್ಟ (೮೫). ಶುಭ್ರಾಂ ಶುವಾ ಭವ ನೇತ್ರಂ ವಿಧಿ ಎಷ್ಣುಗಳ್ಳೆಕಮಲಂ 
ಕಣ್‌ (೮೬). ಮೆಳೆಲ್ಲಿಕ್ಕಿದಜೇನು (೯೧). ಪಶುಗಳ್‌ ಕ್ರೂರ ಮೃಗಂಗಳಂಗನೆಯರುಂ (೯೪). 


Vil 
ಸರಕಾರದ ಪುಸ್ತಕದಲ್ಲಿಯೂ, ಇತರ ಕೆಲವು ಪುಸ್ತಕಗಳಲ್ಲಿಯೂ ಪಾಲ್ಕುರಿಕೆಯ ಸೋಮನು 
ಈ ಶತಕನ್ನು ರಚಿಸಿದನೆಂದು ಪೀಠಿಕೆಯಲ್ಲಿ ಹೇಳಿದೆ. ಆದರೆ ಅಷ್ಟು ಪಾಂಡಿತ್ಯವನ್ನು 
ಪಡೆದ ಪಾಲ್ಕುರಿಕೆಯ ಸೋಮನು ವ್ಯಾಕರಣ ಸೌಷ್ಠವವಿಲ್ಲದ ಈ ಗ್ರಂಥವನ್ನು 
ರಚಿಸಿದನೆಂದು ನಂಬುವುದಕ್ಕಾಗುವುದಿಲ್ಲ. * ಕವಿಚರಿತೆಕಾರರೂ ಈ ವಿಷಯದಲ್ಲಿ 
ಸಂಶಯವನ್ನು ತೋರ್ಪಡಿಸಿರುವರು. ಅವರು ಹೇಳುವುದೇನೆಂದರೆ:- 


“ಈ ಶತಕವು ಬಹಳ ಅಶುದ್ಧವಾಗಿದೆ. ಇದರಲ್ಲಿ ವ್ಯಾಕರಣ ವಿರುದ್ಧವಾದ ಅನೇಕ 
ಪ್ರಯೋಗಗಳಿವೆ. ಇದನ್ನು ಸಂಸ್ಕೃತದಲ್ಲಿ ಪಂಡಿತನಾಗಿದ್ದ ಪಾಲ್ಕುರಿಕೆ ಸೋಮನು 
ರಚಿಸಿದನೆಂದು ಹೇಳುವುದು ಕಷ್ಟವಾಗಿದೆ. ಅಲ್ಲದೆ ಶತಕಕಾರನ ಲಿಂಗವು 
ಪಲಿಗೆರೆಯಲ್ಲಿದ್ದಂತೆ ಗ್ರಂಥದಿಂದ ತಿಳಿಯುತ್ತದೆ. ಪಾಲ್ಕುರಿಕೆಯ ಸೋಮನ 
ಸಂಸ್ಕೃತಾಂಧ್ರ ಗ್ರಂಥಗಳಲ್ಲಿ "ಪಾಲ್ಕುರಿಕೆಯ ಸೋಮ-ನೆಂದೇ ತನ್ನ ಹೆಸರನ್ನು 
ಹೇಳಿಕೊಂಡಿದ್ದಾನೆ. ಈ ಶತಕದಲ್ಲಿ ಗ್ರಂಥಕರ್ತನ ಹೆಸರು ಸುಮ್ಮನೆ ಸೋಮ” 
ಎಂದು ಇದೆ. ಇದೂ ಅಲ್ಲದೆ ವೀರಶ್ವೆವ ಗ್ರಂಥಗಳಲ್ಲಿ ಪಾಲ್ಕುರಿಕೆ ಸೋಮಕ್ತತವೆಂದು 
ಹೇಳಿರುವ ಗ್ರಂಥಗಳಲ್ಲಿ ಈ ಶತಕವು ಉಕ್ತವಾಗಿಲ್ಲ. ಈ ಕಾರಣಗಳಿಂದ 
ಶತಕಕಾರನು ಪಾಲ್ಕುರಿಕೆ ಸೋಮನೋ ಅಲ್ಲವೋ ಎಂದು ಸಂಬೇಹಿಸಲು 
ಅವಕಾಶವುಂಟು” 


ಈ ಇಬ್ಬರು ಕವಿಗಳೂ ಬೇರೆ ಬೇರೆಯೆಂದು ಊಹಿಸಲು ಇತರ ಕಾರಣಗಳೂ, 
ಇರುವುವು-(೧) ಪಾಲ್ಕುರಿಕೆ ಇರುವುದು ಗೋದಾವರೀ ಡಿಸ್ಟಿಕ್ಟಿನಲ್ಲಿ, ಪುಲಿಗೆರೆಯು 
ಧಾರವಾಡ ಡಿಸ್ಟಿಕ್ಟಿನಲ್ಲಿ, ಪುಲಿಗೆರೆಯು ಸೋಮೇಶ್ವರನ ಅಂಕಿತದಿಂದ ಈ ಕವಿತೆಯು 
ರಚಿತವಾಗಿರುವುದರಿಂದ ಇದರ ಕವಿಯ ಪುಲಿಗೆರೆಯ ಪ್ರಾಂತದಲ್ಲಿದ್ದವನೆಂದು 
ಊಹಿಸುವುದಕ್ಕೆ ಹೆಚ್ಚು ಅವಕಾಶವಿರುವುದು. * (೨) ಪಾಲ್ಕುರಿಕೆಯ ಸೋಮನು ಸುಮಾರು 
ಕ್ರಿ.ಶ. ೧೧೯೫ರಲ್ಲಿ ಇದ್ದಿರಬೇಕೆಂದು * ಕವಿಚರಿತೆಕಾರರು ನಿರ್ಧರಿಸಿರುವರು. ಪುಲಿಗೆರೆಯ 
ಸೋಮನು ಕಲಿಯುಗದಲ್ಲಿ ೪,೪೦೦ ವರುಷಗಳು ಕಳೆದಮೇಲೆ ಸೋಮೇಶ್ವರ ಶತಕವನ್ನು 
ರಚಿಸಿದಂತೆ ಈ ಶತಕದ ಕೊನೆಯ ಪದ್ಯದಲ್ಲಿ ಹೇಳಿಕೊಂಡಿರುತ್ತಾನೆ.* ಇದರಿಂದ ಈತನು 
ಕ್ರಿ.ಶ. ೧೩೦೦ರ ಸುಮಾರಿನಲ್ಲಿ ಇದ್ದಂತೆ ತೋರುವುದು. (೩) ಈ ಶತಕದಲ್ಲಿ 
$ಶಿವಪಾರಮ್ಯವು ಕೆಲವು ಕಡೆ ಸ್ಪಷ್ಟವಾಗಿ ಹೇಳಿರುವುದರಿಂದಲೂ ಶೈವಪುರಾಣಗಳಲ್ಲಿಯ 
ಕಥೆಗಳು ಕೆಲವಿರುವುದರಿಂದಲೂ ಈತನು ವೀರಶೈವನೆಂದು ಊಹಿಸಬಹುದಾಗಿದೆ. 


* ಕವಿಚರಿತೆ ೧, ಪುಟ ೨೩೧ 

* ವಿಷಯವನ್ನು ಮೇಲೆ ಕೊಟ್ಟಿರುವ “ಕವಿಚರಿತೆಯ' ಭಾಗದಿಂದ ಊಹಿಸಬಹುದು. 

1% ಸೋಮೇಶ್ವರ ಶತಕದಲ್ಲಿಯ ಈ ಕೊನೆಯ ಪದ್ಯವು ಹಳೆಯ ಪ್ರತಿಗಳಲ್ಲಿ ಸಾಮಾನ್ಯವಾಗಿ 
ದೊರೆಯುವುದಿಲ್ಲ. ಇದು ಈಚೆಗೆ ಇತರರು ಸೇರಿಸಿದ್ದಾಗಿರಬಹುದೆ? 

5 ಪದ್ಯ ೪, ೬, ೧೩, ೧೪, ೨೨, ೭೯, ೮೬. 

ಆದರೆ ವಿಸಿರಶೈವರ ಗ್ರಂಥಗಳಲ್ಲಿ ಸಾಮಾನ್ಯವಾಗಿ ದೊರೆಯದ ವಿಷ್ಣುಪರವಾದ ಕಥೆಗಳೂ 
ವೀರಶೈವರು ಸಾಮಾನ್ಯವಾಗಿ ಹೇಳಿದ ಇತರ ಪೌರಾಣಿಕಕಥೆಗಳೂ ಈ ಶತಕದಲ್ಲಿ 
ಅನೇಕವಾಗಿ ಕಂಡುಬರುವುವು. ಮೈಸೂರು ಸರಕಾರದ ಪುಸ್ತಕದ ಪೀಠಿಕೆಯಲ್ಲಿ 
ಉಕ್ತವಾಗಿರುವಂತೆ ಈ ಕವಿಯು ಮೊದಲು ಆರಾಧ್ಯ ಬ್ರಾಹ್ಮಣನಾಗಿದ್ದು ತರುವಾಯ 
ವೀರಶೈವ ಮತವನ್ನು ಅವಲಂಬಿಸಿದವನಾಗಿರಬಹುದೆ? ಪಾಲ್ಕುರಿಕೆಯ ಸೋಮನು 
ವೀರಶೈವನೆಂದು ಆತನ ಗ್ರಂಥಗಳಿಂದ ಸ್ಪಷ್ಟವಾಗಿ ಗೊತ್ತಾಗುವುದರಿಂದ ಈ ಕವಿಗಳಿಬ್ಬರೂ 
ಬೇರೆ ಬೇರೆಯೆಂದು ಹೇಳಲು ಅವಕಾಶವಿರುವಂತೆ ತೋರುತ್ತದೆ. 


ಭಾಷೆಯ ಏಕೀಕರಣ--ಮಾತನಾಡುವ ಕನ್ನಡ ಭಾಷೆಯು ಕರ್ಣಾಟಕದ ಎಲ್ಲ 
ಪ್ರಾಂಶೆಗಳಛ್ಲಿಯೂ ಒಂದೇ ಸಮವಾಗಿರುವುದಿಲ್ಲ. ಈ ಸ್ಥಿತಿಯು ನಮ್ಮದೇಶದಲ್ಲಿ ಮಾತ್ರವೇ 
ಅಲ್ಲ, ಇತರ ದೇಶಗಳಲ್ಲಿಯೂ ಇರುವುದು; ಇದು ಸಹಜವಾದುದೇ. ಆದರೆ ಗ್ರಾಂಥಿಕ 
ಭಾಷೆಯು ಮಾತ್ರ ದೇಶದ ಎಲ್ಲ ಪ್ರಾಂತಗಳಲ್ಲಿಯೂ ಒಂದೇ ಆಗಿರಬೇಕಾದುದು ಅವಶ್ಯಕ. 
ಕರ್ಣಾಟಕದಲ್ಲಿರುವ ಗ್ರಾಂಥಿಕ ಭಾಷಾ ಭೇದಗಳನ್ನು ಸರಿಪಡಿಸಿ ಭಾಷೆಯ ಏಕೀಕರಣವನ್ನು 
ಮಾಡಬೇಕೆಂಬುದು ಕರ್ಣಾಟಕ ಸಾಹಿತ್ಯ ಪರಿಷತ್ತಿನ ಮುಖ್ಯೋದ್ದೇಶಗಳಲ್ಲೊಂದಾಗಿ 
ರುವುದು. ಈ ಸಂಸ್ಥೆಯು ಹುಟ್ಟಿದಂದಿನಿಂದೀಚಿಗೆ ಈ ಕಾರ್ಯವು ಕ್ರಮೇಣ ತಾನಾಗಿಯೇ 
ನಡೆಯುತ್ತಿರುವುದು. ಆದರೆ ಈ ವಿಷಯದಲ್ಲಿ ಆತುರಪಟ್ಟು ಪ್ರಯೋಜನವಿಲ್ಲ, ಮಕ್ಕಳು 
ಓದುವ ಪುಸ್ತಕಗಳನ್ನು ಭಾಷೆಯ ಏಕೀಕರಣದ ಉದ್ದೇಶದಿಂದ ತಕ್ಕಂತೆ ಬರೆಯಬೇಕು. 
ಇತರ ಪ್ರಾಂತಗಳಲ್ಲಿ ಮಾತ್ರ ಬಳಕೆಯಲ್ಲಿರುವ ಪದಗಳನ್ನೂ, ಪ್ರಯೋಗಗಳನ್ನೂ ಸ್ವಲ್ಪ 
ಸ್ವಲ್ಪವಾಗಿ ಪುಸ್ತಕಗಳಲ್ಲಿ ಸೇರಿಸುತ್ತ ಬರಬೇಕು. ಸೋಮೇಶ್ವರ ಶತಕಕ್ಕೆ ಭಾವಾರ್ಥ, 
ಟಿಪ್ಪಣಿ, ಪೂರ್ವಕಥೆಗಳನ್ನು ಬರೆಯುವುದರಲ್ಲಿ ನಾವು ಇದೇ ಉದ್ದೇಶವನ್ನಿಟ್ಟುಕೊಂಡು 
ಹೊರಟೆವು. ಧಾರವಾಡದ ಪಂಡಿತರು ಮಃ! ರಾಟಿ ಶ್ರೀ ಪ್ರಭಾಕರ ಪೂಜಾರ ಮಹಾಬೇವ 
ಶಾಸ್ತ್ರಿಗಳು ನಮ್ಮ ಬರೆವಣಿಗೆಯನ್ನು, ಆಮೂಲಾಗ್ರವಾಗಿ ಓದಿ ತಮ್ಮ ಪ್ರಾಂತದವರಿಗೆ 
ರುಚಿಸದಿರುವ ಪದಗಳನ್ನೂ ಪ್ರಯೋಗಗಳನ್ನೂ ತೆಗೆದುಹಾಕಿ ಧಾರವಾಡದ ಪ್ರಾಂತದ 
ಕೆಲವು ಪದಗಳನ್ನೂ ಪ್ರಯೋಗಗಳನ್ನೂ ಇದರಲ್ಲಿ ಸೇರಿಸಿರುವರು. ಈ ಗ್ರಂಥದ ಬಾಷೆಯು 
ಧಾರವಾಡ ಪ್ರಾಂತದವರಿಗೆ ಅಷ್ಟು ಮಾನ್ಕವಾಗಿ ತೋರದಿದ್ದರೂ ಭಾಷೆಯ ಏಕೀಕರಣ 


ತ 


ಸೌಧಕ್ಕೆ ಇದು ಮೊದಲನೆಯ ಮೆಟ್ಟಿಲೆಂದು ಹೇಳಬಹುದು. 


ಈ ಕೆಲಸಕ್ಕಾಗಿಯೇ ಧಾರವಾಡದಿಂದ ಬೆಂಗಳೂರಿಗೆ ಬಂದು ನಮಗೆ ವಿಶೇಷ 
ಸಹಾಯಮಾಡಿ ಸಯುಕ್ತಿಕವಾದ ಕೆಲವು ಸಲಹೆಗಳನ್ನು ಕೊಟ್ಟಿದ್ದಕ್ಕಾಗಿ ಮಃ। ರಾಣ ಶ್ರೀ 
ಪ್ರಭಾಕರ ಪೂಜಾರ ಮಹಾದೇವ ಶಾಸ್ತ್ರಿಗಳಿಗೆ ನಮ್ಮ ಕೃತಜ್ಞತಾಪೂರ್ವಕವಾದ 
ವಂದನೆಗಳನ್ನು ಅರ್ಪಿಸುವೆವು. ಈ ಗ್ರಂಥವನ್ನು ಮುದ್ರಣಕ್ಕೆ ಸಿದ್ಧಪಡಿಸುವಲ್ಲಿ ಅನೇಕ 
ಮಂದಿ ಸಹಾಯ ಮಾಡಿರುವರು. ಕೋಲಾರದ ಡಿಸ್ಟಿಕ್ಟು ನಾರಲ್‌ ಸ್ಕೂಲಿನ ಅಧ್ಯಾಪಕರಾದ 


IX 
ಮ॥। ರಾ ಶ್ರೀ ಬೆಳ್ಳಾವೆ ನರಹರಿ ಶಾಸ್ತ್ರಿಗಳವರು ಪದ್ಯಗಳನ್ನು ಸರಿಪಡಿಸುವುದರಲ್ಲಿಯೂ 
ಈ ಗ್ರಂಥದಲ್ಲಿಯ ಪೂರ್ವಕಥೆಗಳು ದೊರೆಯುವ ಸ್ಥಳಗಳನ್ನು ನಿರ್ದೇಶಿಸುವುದರಲ್ಲಿಯೂ 
ಬಹಳ ಸಹಾಯ ಮಾಡಿರುತ್ತಾರೆ. ಈ ಪಂಡಿತರುಗಳಿಗೆಲ್ಲರಿಗೂ ಕೃತಜ್ಞತಾಪೂರ್ವಕವಾದ 
ನಮ್ಮ ಧಸ್ಯವಾದಗಳನ್ನರ್ಪಿಸುವೆವು. ಮೈಸೂರು ಶ್ರೀಮನ್ಮಹಾರಾಜರವರ ಸರಕಾರದವರು 
ಕನ್ನಡ ಭಾಷೆಯ ಏಕೀಕರಣದ ಉದ್ದೇಶದಿಂದ ಪರಿಷತ್ತಿಗೆ ಉದಾರವಾಗಿ ದ್ರವ್ಯ ಸಹಾಯ 
ಮಾಡಿರುವುದಕ್ಕಾಗಿ ಕನ್ನಡಿಗರೆಲ್ಲರೂ ಅವರಿಗೆ ಕೇವಲ ಕೃತಜ್ಞರಾಗಿರಬೇಕು. 


ಕರ್ಣಾಟಕ ಸಾಹಿತ್ಯ ಪರಿಷತ್ತು, - ಸಂಪಾದಕರು 
ಬೆಂಗಳೂರು 
ರುಧಿರೋದ್ಧಾರಿ ಸಂ॥ ಕಾರ್ತಿಕ ಶು॥। ೮ 

ವಿಷಯ ಸೂಚಿ 
೧. ಪದಗಳು 


ಪೀಠಿಕೆ 
ಶ್ರೇಷ್ಠತೆ 
ನಿಕೃಷ್ಟತೆ 
ವಿಧಿಮಹಿಮೆ - 
ದುಸ್ಹ್ವಭಾವ 
ಧನ ಪ್ರಶಂಸೆ 
ರಾಜ ನೀತಿ 
ಕುನ 


ತಾ 
ಅಲ್ದ 


WW 


ಶಶ್ಯಾ ಪದ್ಧತಿ 
ರಸೇವೆ 
ಸಾಮಾನ್ಯ ನೀತಿ 
ಜ್ಞಾನ ಪ್ರಶಂಸೆ 


tl © 


೨. ಪೂರ್ವ ಕಥೆಗಳು 
ಕಾಮ ದಹನದ ಕಥೆ 
ಹರಿಶ್ಚಂದ್ರನ ಕಥೆ 
ಬ್ರಹನ ಶಿರಸ್ಸು ಹೋದ ಕಥೆ 
ಬಲಿಚಕ್ರವರ್ತಿಯ ಕಥೆ 
ನಳಚಕ್ರವರ್ತಿಯ ಕಥೆ 
ಗರುಡನು ಅಮೃತವನ್ನು ತಂದ ಕಥೆ 
ರಾಮಾಯಣ ಕಥೆ 
ತ್ರಿಪುರಾಸುರ ಸಂಹಾರದ ಕಥೆ 
ಶ್ರೀಕೃಷ್ಣನ ಕಥೆ 
ಷಟ್ಟುರೇಶ ಮಥನ 

೧೧ 
೧೨ 
೧೩ 





xii 
ಶೂದ್ರಕನ ಕಥೆ 
ಕಾಶೀರಾಜನ ಮಗಳಾದ ಅಂಬಿಕೆಯ ಕಥೆ 
ದ್ರೋಣಾಚಾರ್ಯನ ಕಥೆ 
ಪಾಂಡವ ಕೌರವರ ಕಥೆ 
ವಾಲಿ ಸುಗ್ರೀವರ ಕಥೆ 
ಚಂದ್ರನಿಗೆ ಬೃಹಸ್ಪತಿಯಿಂದುಂಟಾದ ಶಾಪ : 
ಅಹಲ್ಯೆಯ ಕಥೆ 
ಮತ್ಸ್ಯಾವತಾರದ ಕಥೆ 
ಪರಾಹಾವತಾರದ ಕಥೆ 
ಬಾಣಾಸುರನ ಕಥೆ 
ರಾಹುವಿನ ಶಿರಶ್ಛೇದನ 
ಸುಂದರನಂಬಿಯ ಕಥೆ 
ಅದ್ಭುತವಾದ ನೇರಿಲ ಹಣ್ಣಿನ ಕಥೆ 
ಶಿಬಿಚಕ್ರವರ್ತಿಯ ಕಥೆ 
ಸಿರಿಯಾಳನ ಕಥೆ 
ನಾರದನ ಗರ್ವಭಂಗ 
ಪುಷ್ಪದಂತನ ಕಥೆ 
ಕರ್ಣನಿಗೆ ಪರಶುರಾಮನು ಶಾಪ ಕೊಟ್ಟಿದ್ದು 
ಇಲ್ವಲ ವಾತಾಪಿಗಳ ಕಥೆ 
ಜರತ್ಕಾರುವಿನ ಕಥೆ 


೫೪ 
೫೫ 
೫೬ 
೫೮ 
೬೪ 
೬೫ 
೬೬ 
೬೭ 
೬೮ 
೬೯ 
೭೦ 


೭೩ 
೭೪ 
೭೫ 

೭೮ 
೭೯ 
ಆಂ 
ಆಣ 


ಸೋಮೇಶ್ವರ ಶತಕ 
(ಗ್ಗರಾವೃತೆ 


ಶ್ರೀಮತೈೈಲಾಸವಾಸಂ ಸಿತಮೃದುವಚನೆಂ ಪಂಚವಕ್ಷಂ ತ್ರಿಣೇತ್ರಂ 1 
ಪ್ರೇಮಾಂಕಂ ಪೂರ್ಣಕಾಮಂ ಪರಮ ಹರಶಿವಂ ಪಾರ್ವತೀಶಂ ಹರೇಶಂ 1 
ಧೀಮಂತಂ ದೇವದೇವಂ ಪುಲಿಗಿರಿ ನಗರೀ ಶಾಸನಾಂಕಂ ಮೃಗಾಂಕಂ | 
ಸೋಮೇಶಂ ಸರ್ಪಭೂಷಂ ಸಲಹುಗೆ ಜಗಮಂ ಸರ್ವದಾ ಸುಪುಸನ್ನಂ 1! 


ಭಾವಾರ್ಥ - ಶ್ರೀಮತ್ಕೈಲಾಸವಾಸಿಯಾದ, ನಗೆಯಿಂದ ಕೂಡಿದ, ಮೃದುವಾದ ಮಾತುಳ್ಳ, ಐದು 
ಮುಖವುಳ್ಳ, ಮೂರು ಕಣ್ಣುಳ್ಳ, ಪ್ರೇಮವೇ ಗುರುತಾಗುಳ್ಳ, ಸರ್ವ ಸಮೃದ್ಧಿಯನ್ನೊಳಗೊಂಡಿರುವ, 
ಸರ್ವೋತ್ಕೃಷ್ಟ ಮಂಗಳಸ್ವರೂಪನಾದ, ಪಾರ್ವತೀಪತಿಯಾದ, ಸರ್ವೇಶ್ವರನಾದ, ಜ್ಞಾನಿಯಾದ, 
ದೇವತೆಗಳಿಗೆ ದೇವನಾದ, ಪುಲಿಗಿರಿ ನಗರಿಯ ಪಾಲನೆಯೇ ಲಕ್ಷಣವಾಗುಳ್ಳ, ಜಿಂಕೆಯನ್ನು ಕೈಯಲ್ಲಿ 
ಧರಿಸಿರುವ, ನಾಗಾಭರಣನಾದ ಸೋಮೇಶ್ವರನು ಸರ್ವದಾ ದಯೆಯಿಂದ ಲೋಕವನ್ನು ರಕ್ಷಿಸಲಿ. 


ಟಪ್ಪಣಿ - ಶ್ರೀಃ-ಮಂಗಳ, ಸಂಪತ್ತು : ಸ್ಮಿತ-ನಗೆ, ವಕ್ವ-ಮುಖ, ಅಂಕ-ಗುರುತು, ಲಕ್ಷಣ; 
ಕಾಮ-ಮನೋರಥ, ಕೋರಿಕೆ; ಶಿವ-ಮಂಗಳ, ಪರ-ಶ್ರೇಷ್ಠವಾದ, ಧೀಃ-ಬುದ್ಧಿ ಶಾಸನ-ರಕ್ಷಣೆ, 
ಮೃಗ-ಜಿಂಕೆ, ಸೋಮ-(ಉಮಾ) ಪಾರ್ವತಿಯಿಂದ ಕೂಡಿದ. 


ಪೀಠಿಕೆ 
(ಮತ್ತೇಭವಿಕ್ರೀಡಿತ ಪೃತ್ತು 


ಕೆಲವಂ ಬಲ್ಲವರಿಂದ ಕಲ್ತು ಕೆಲವಂ ಶಾಸ್ತ್ರಂಗಳಂ ಕೇಳುತಂ 1 
ಕೆಲವಂ ಮಾಳನವರಿಂದ ಕಂಡು ಕೆಲವಂ ಸುಜ್ಞಾನದಿಂ ನೋಚುತಂ ॥ 
ಕೆಲವಂ ಸಜ್ಜನಸಂಗದಿಂದಲರಿಯಲ್‌ ಸರ್ವಜ್ಞನಪ್ಪಂ ನರಂ 1 

ಪಲವುಂ ಪಳ್ಳ ಸಮುದ್ರವೈ ಹರಹರಾ ಶ್ರೀ ಚೆನ್ನಸೋಮೇಶ್ವರಾ ಗಂ! 


ಭಾ! ಅನೇಕ ತೊರೆಗಳು ಬಂದು ಸೇರಿ ಒಂದು ದೊಡ್ಡ ಸಮುದ್ರವಾಗುವಂತೆ ಮನುಷ್ಯನು ಕೆಲವು 
ವಿಷಯಗಳನ್ನು ಪಂಡಿತರಿಂದಲೂ, ಕೆಲವನ್ನು ಶಾಸ್ತ್ರಗಳಿಂದಲೂ ಕೆಲವನ್ನು ಇತರರ 
ಆಚರಣೆಯಿಂದಲೂ, ಕೆಲವನ್ನು ಸ್ವಬುದ್ಧಿಯಿಂದಲೂ, ಕೆಲವನ್ನು ಸುಜನರ ಸಹವಾಸದಿಂದಲೂ 
ತಿಳಿದುಕೊಳ್ಳುವುದರಿಂದ ಸರ್ವಜ್ಞನಾಗುವನು. 


ಟಿಟಿ ಸರ್ವಜ್ಞ-ಎಲ್ಲವನ್ನು ತಿಳಿದವನು, ಪಲವು-ಅನೇಕ, ಪಳ್ಳ-ಹಳ್ಳ, ತೊರೆ; ಹರ ಹರಾ ಶ್ರೀ 
ಚೆನ್ನಸೋಮೇಶ್ವರಾ-ಪ್ರತಿ ಪದ್ಮದ ಕೊನೆಯಲ್ಲಿಯೂ ಬರುವ ಈ ಮಾತುಗಳು ಕವಿಯ ಇಷ್ಟದೈವದ 
ಸ್ಮರಣೆಯಾಗಿದೆ. 


ಅದರಿಂ ನೀತಿಯೆ ಸಾಧನಂ ಸಕಲ ಲೋಕಕ್ಕಾಗಬೇಕೆಂದು ಹೇ! 

ಳಿದ ಸೋಮಂ ಸುಜನರ್ಕಳೀ ಶತಕದೊಳ್‌ ತಪ್ಪಿರ್ದೊಡಂ ತಿದ್ದಿ ತೋ ॥ 
ರ್ಪುದು ನಿಮುತ್ತಮ ಸದ್ಗುಣಂಗಳ ಜಗದ್ದಿಖ್ಯಾತಮಂ ಮಾಳ್ಗುದಾ | 
ಮುದದಿಂ ನಿಮ್ಮವನೆಂಬುದ್ಧೆ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ ೨೬ 


೨/ ಸೋಮೇಶ್ವರ ಶತಕ 
ಭಾಟ ಆದಕಾರಣ ಸಕಲರಿಗೂ ನೀತಿಯು ಸಹಾಯವಾಗಬೇಕೆಂದು ಸೋಮನೆಂಬ (ಕವಿಯಾದ) ನಾನು 


431% 


ಟಟ! 


ಭಾ! 


ll 


ಭಾ 


ಈ ಸೋಮೇಶ್ವರ ಶತಕವನ್ನು ರಚಿಸಿದೆನು. ಇದರಲ್ಲಿ ತಪ್ಪುಗಳಿದ್ದರೆ, ಸಜ್ಜನರು ಅವನ್ನು ತಿದ್ದಿ 
ತೋರಿಸಿ ತಮ್ಮ ಸದ್ಗುಣಗಳನ್ನು ಲೋಕದಲ್ಲಿ ಹರಡಬೇಕಲ್ಲದೆ ನಾನು ಅವರಲ್ಲಿ ಸೇರಿದವನೇ 
ಎಂದು ಭಾವಿಸಬೇಕು. '` 


ಸಾಧನ-ಸಹಾಯಕ ಸಾಮಗ್ರಿ. 


ಶ್ರೇಷ್ಠತೆ 


ಮುಕುರಂ ಕೈಯೊಳಿರಲ್ಲೆ ನೀರ ನೆಳಲೇಕೈ ಕಾಮಧೇನಿರ್ದುಮೂ 1 

ಟಕೆ `ಗೊಡ್ಡಾಕಳನಾಳ್ವರೇ ಗುಣಯುತರ್‌ ಪಾಲುಂಡು ಮೇಲುಂಬರೇ |! 
ಶುಕನೋದಿಂಗುರೆ ಚೆಲ್ಜೆ ಕಾಕರವ ರಂಭಾನೃತ್ಯಕಂ ಡೊಂಬರೇ 1 
ಸಖರಿಂದುನ್ನತ ವಸ್ತುವೇ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ 18೩1 


| ಕೈಯಲ್ಲಿ ಕನ್ನಡಿಯಿದ್ದರೂ (ಬಿಟ್ಟು) ನೀರಿನಲ್ಲಿ ಮುಖದ ನೆರಳನ್ನು ನೋಡಿಕೊಳ್ಳಬಹುದೇ? 


ಕಾಮಧೇನುವಿದ್ದರೂ ಹಾಲಿಗಾಗಿ ಗೊಡ್ಡು ಹಸುವನ್ನು ಸಾಕುತ್ತಾರೆಯೇ? ಗುಣವಂತರು ಹಾಲನ್ನು 
ಊಟಮಾಡಿದ ಮೇಲೆ ಬೇರೆ ಪದಾರ್ಥವನ್ನು ತಿನ್ನುವರೇ? ಗಿಳಿಯ ಮಾತಿನಲ್ಲಿರುವ 
ಇಂಪಿಗಿಂತಲೂ ಕಾಗೆಯ ಕೂಗಿನಲ್ಲಿ ಹೆಚ್ಚಾದ ಇಂಪಿರುವುದೇ? ಅಪ್ಸರಸ್ತ್ರೀಯಾದ ರಂಭೆಯ 


` ನರ್ತನಕ್ಕಿಂತಲೂ ಡೊಂಬರ ಕುಣಿತವು ಚೆನ್ನಾಗಿರುವುದೇ? ಸ್ನೇಹಿತರಿಗಿಂತಲೂ ಹೆಚ್ಚಿನ ವಸ್ತು 


ಮತ್ತೊಂದು ಉಂಟೇ? 


ಮುಕುರ-ಕನ್ನಡಿ, ಕಾಮಧೇನು-ಕೇಳಿದುದನ್ನು ಕೊಡುವ ದೇವಲೋಕದ ಆಕಳು. ಕಾಕರವ-ಕಾಗೆಯ 
ಕೂಗು, ಸಖ-ಸ್ನೇಹಿತ, ಉನ್ನತ-ಶ್ರೇಷ್ಠ. 


ಕವಿಯೇ ಸರ್ವರೊಳುತ್ತಮುಂ ಕನಕವೇ ಲೋಹಂಗಳೊಳ್‌ ಶ್ರೇಷ್ಠ ಜಾ ! 
ಹ್ನವಿಯೇ ತೀರ್ಥದೊಳುನ್ನತಂ ಗರತಿಯೇ ಸ್ತ್ರೀಜಾತಿಯೊಳ್‌ ವೆಗ್ಗಳಂ ॥1 
ರವಿ ಮುಖ್ಯಂ ಗ್ರಹವರ್ಗದೊಳ್‌ ರಸಗಳೊಳ್‌ ಶೃಂಗಾರವೇ ಬಲ್ಮೆ ಕೇಳ್‌ |! - 
ಶಿವನೇ ದೇವರೊಳುತ್ತಮಂ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ 11೪॥! 


ಮನುಷ್ಯರಲ್ಲಿ ಕವಿಯೂ, ಲೋಹಗಳಲ್ಲಿ ಚಿನ್ನವೂ, ಪವಿತ್ರವಾದ ಜಲಗಳಲ್ಲಿ ಗಂಗೆಯೂ, 
ಹೆಂಗಸರಲ್ಲಿ ಪತಿವ್ರತೆಯೂ, ಗ್ರಹಗಳಲ್ಲಿ ಸೂರ್ಯನೂ, ರಸಗಳಲ್ಲಿ ಶೃಂಗಾರರಸವೂ, ದೇವತೆಗಳಲ್ಲಿ 
ಶಿವನೂ ಶ್ರೇಷ್ಠ. 


ಕನಕ-ಚಿನ್ನ, ಜಾಹ್ನವಿ-ಜಹ್ನುಮುನಿಯ ಮಗಳು, ಗಂಗೆ, ಗರತಿ-ಪತಿಪ್ರತೆ, ವೆಗ್ಗಳಂ-ಶ್ರೇಷ್ಠ, 
ರವಿ-ಸೂರ್ಯ, ವರ್ಗ-ಗುಂಪು, ಬಲ್ಮೆೇಬಲವಾದುದು. | 


ರವಿಯಾಕಾಶಕೆ ಭೂಷಣಂ ರಜನಿಗಾ ಚಂದ್ರಂ ಮಹಾ ಭೂಷಣಂ 1 
ಕುವರಂ ವಂಶಕೆ ಭೂಷಣಂ ಸರಸಿಗಂಭೋಜಾತಗಳ್‌ ಭೂಷಣಂ 1 
ಹವಿ ಯಜ್ಞಾಳಿಗೆ ಭೂಷಣಂ ಸತಿಗೆ ಹಾತಿವುತ್ಯವೇ ಭೂಷಣಂ 1 
ಕವಯಾಸ್ಥಾನಕೆ ಭೂಷಣಂ ಹೆರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ಜಃ! 


ಆಕಾಶಕ್ಕೆ ಸೂರ್ಯನೂ, ರಾತ್ರಿಗೆ ಚಂದ್ರನೂ, ವಂಶಕ್ಕೆ ಮಗನೂ, ಸರೋವರಕ್ಕೆ ಕಮಲವೂ, ಯಜ್ಞಕ್ಕೆ 
ಹೋಮಮಾಡುವ ಪದಾರ್ಥವೂ, ಹೆಂಗಸಿಗೆ ಪುತಿವುತ್ಯವೂ. ರಾಜಸಭೆಗೆ ಕವಿಯೂ ಅಲಂಕಾರಪು. 


ಶ್ರೇಷ್ಠತೆ / ೩ 


ಟಿ ರವಿ-ಸೂರ್ಯ, ರಜನಿ-ರಾತ್ರಿ, ಕುವರ-ಮಗ, ಅಂಭೋಜಾತ-ಕಮಲ, ಹವಿ-ಅಗ್ನಿಯಲ್ಲಿ ಹೋಮ 


ಭಾ॥ 


ಟಿ॥। 


ಭಾಟ 


ul 


ಟಿ! 


ಮಾಡುವ ಪದಾರ್ಥ, ಸತಿ-ಹೆಂಗಸು, ಆಸ್ಥಾನ-ರಾಜಸಭೆ. 


ಹರನಿಂದುರ್ವಿಗೆ ದೈವವೇ ಕಿರಣಕಿಂದುಂಬಿಟ್ಟು ಸೊಂಪುಂಟೆ ಪೆ 1 
ತ್ತರಿಗಿಂತುಂಟೆ ಹಿತರ್ಕಳುಂ ಮಡದಿಯಿಂ ಬೇರಾಪ್ತರಿನ್ನಿರ್ಪರೇ ॥ 

ಸರಿಯೇ ವಿದೆ ಬಂಧು ಮಾರನಿದಿರೊಳ್‌ ಬಿಲ್ದಾಳೆ ಮೂಲೋಕದೊಳ್‌ ಟ 
ಗುರುವಿಂದುನ್ನತ ಸೇವೃನೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೬! 


ಲೋಕದಲ್ಲಿ ಶಿವನಿಗಿಂತ ದೊಡ್ಡ ದೇವರೂ, ಚಂದ್ರಕಿರಣಕ್ಕಿಂತ "ಹೆಚ್ಚಾಗಿ ಆನಂದವನ್ನು ಕೊಡುವ 
ಕಿರಣವೂ, ತಂದೆ ತಾಯಿಗಳನ್ನು ಮೊರಿದ ಹಿತಚಿಂತಕರೂ, ಹೆಂಡತಿಗಿಂತ ಹೆಚ್ಚಿನವರಾದ ಆಪ್ತರೂ, 
ವಿದ್ಯೆಗಿಂತ ಹೆಚ್ಚಾದ ನಂಟರೂ, ಮನ್ಮಥನನ್ನು ವೂರಿದ ಬಿಲ್ಲಾಳೂ, ಸೇವೆ ಮಾಡಿಸಿಕೊಳ್ಳುವುದಕ್ಕೆ 
ಗುರುವಿಗಿಂತ ಉತ್ತಮನಾದವನೂ ಇಲ್ಲ. 


ಹರನಿಂದ-ಹರನಿಗಿಂತ, ಉರ್ವಿ-ಭೂಮಿ, ಕಿರಣ-ಕಾಂತಿ, ಪೆತ್ತರು-ಹೆತ್ತವರು ಮಡದಿಯಿಂ-ಹೆಂಡತಿ 
ಗಿಂತಲೂ, ಮಾರ-ಮನ್ನಥ, ಬಿಲ್ಲಾಳು-ಬಿಲ್ಲನ್ನು ಹಿಡಿದು ಯುದ್ಧಮಾಡುವವನು. 


ಪಳಿಯರ್‌ ಬಂಜೆಯೆನುತ್ತ ಪುತ್ರವತಿಯೆಂಬರ್‌ ದೇವ ಪಿತ್ರರ್ಚನಂ | 
ಗಳಿಗಂ ಸುವೃತಕಂ ವಿವಾಹಕೆ ಶುಭಕ್ಕಂ ಯೋಗ್ಕಳನ್ನೋದಕಂ ॥ 

ಗಳೆ ನೀಡಲ್‌ ಕುಲಕೋಟಿ ಮುಕ್ತಿದಳೆಗುಂ ಸುಜ್ಞಾನದೊಳ್‌ ಕೂಡಿದಾ 1 
ಕುಲವೆಣ್ಣಿಂಗೆಣೆಯಾವುದೈ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ. ॥೭॥ 


ಒಳ್ಳೆಯ ಕುಲದಲ್ಲಿ ಹುಟ್ಟಿ ವಿವೇಕವುಳ್ಳವಳೂ, ಗುಣವತಿಯೂ ಆದ ಸ್ತ್ರೀಯು ಬಂಜೆಯಾಗಿದ್ದರೂ 
ಆಕೆಯನ್ನು ಬಂಜೆಯೆಂದು ಯಾರೂ ದಿಂದಿಸುವುದಿಲ್ಲ. ಮಕ್ಕಳೊಂದಿಗಳಂತೆಯೇ ಭಾವಿಸುವರು; 
ದೇವರ ಪೂಜೆ, ಶ್ರಾದ್ಯ ವಿವಾಹ, ವ್ರತಾಚರಣೆ ಮೊದಲಾದ ಶುಭಕಾರ್ಯಗಳಿಗೆ ಆಕೆಯು ಯೋಗ್ಯಳು; 
ಆಕೆಯು ಅನ್ನೋದಕಗಳನ್ನು ದಾನಮಾಡಿದರೆ ಆಕೆಯ ವಂಶವೆಲ್ಲವೂ ಮುಕ್ತಿಯನ್ನು ಪಡೆಯುವುದು. 


ಪಳಿ-ನಿಂದಸು, ನೀಡು-ಕೊಡು, ತಳೆಗುಂ-ಹೊಂದುವುದು. ಕುಲವೆಣ್ಣು-ಒಳ್ಳೆಯ ವಂಶದಲ್ಲಿ 
ಹುಟ್ಟಿದವಳು, ಎಣೆ-ಸಮಾನ. 


ಹಿತವಂ ತೋರುವನಾತಬಂಭು ಪೊರೆವಾತಂ ತಂದೆ ಸದ್ಭರ್ಮದಾ 1 
ಸತಿಯೇ ಸರ್ವಕೆ ಸಾಧನಂ ಕಲಿಸಿದಾತಂ ವರ್ಣಮಾತ್ರಂ ಗುರು ॥ 
ಶ್ರುತಿಮಾರ್ಗಂ ಬಿಡದಾತ ಸುವ್ರತಿ ಮಹಾ ಸದ್ದಿದೈೆಯೇ ಪುಣ್ಮದಂ | 
ಸುತನೇ ಸದ್ಧತಿದಾತನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೮! 


ತನಗೆ ಒಳ್ಳೆಯದನ್ನು ಮಾಡುವವನೇ ನಂಟ, ತನ್ನನ್ನು ಕಾಪಾಡುವವನೇ ತಂದೆ, ಧರ್ಮಮಾರ್ಗದಲ್ಲಿ 
ನಡೆವ ಹೆಂಡತಿಯೇ ಸಕಲ ಸುಖಕ್ಕೂ ಕಾರಣ, ಒಂದಕ್ಷರವನ್ನು ಕಲಿಸಿದವನೂ ಗುರು, 
ವೇದಮಾರ್ಗವನ್ನು ಬಿಡದೆ ನಡೆಯುವವನೇ ಮುನಿ, ಒಳ್ಳೆಯ ವಿದ್ಯೆಯೇ (ಬ್ರಹ್ಮ ವಿದ್ಯೆಯೇ) 
ಪುಣ್ಯವನ್ನು ಕೊಡುವುದು, ಮಗನೇ ಸದ್ಧತಿಗೆ ಕಾರಣನು. 
ಆತ್ಮತನ್ನ, ಪೊರೆ-ಕಾಪಾಡು, ಸಾಧನ-ಸಹಾಯ, ವರ್ಣ-ಅಕ್ಷರ, ಶ್ರುತಿ-ವೇದ, ವ್ರತಿ-ಮುನಿ. 
ಪೃಜೆಯಂ ಪಾಲಿಸಬಲ್ಲೊಡಾತನರಸಂ ಕೈಯಾಸೆಯಂ ಮಾಡದಂ 1 
ನಿಜ ಮಂತ್ರೀಶ್ಚರ ತಂದೆ ತಾಯ ಸಲಹಲ್‌ ಬಲ್ಪಾಶನೇ ಭಾರ್ಮಿಕಂ ॥ 
ಭಜಕಂ ದೈವದ ಭಕ್ತಿಯುಳ್ಳೊಡೆ ಭಟಂ ನಿರ್ಭೀತ ತಾನಾದವಂ ! 
ದ್ವಿಜನಾಚಾರತೆಯುಳ್ಳವಂ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ 1೯1 


ಇ 


೪ | ಸೋಮೇಶ್ವರ ಶತಕ 


ಭಾ! 


೬11 


lu 


ಭಾಗ 


3h 


ಭಾ! 


ಪ್ರಜೆಗಳನ್ನು ಚೆನ್ನಾಗಿ ರಕ್ಷಿಸಬಲ್ಲವನೇ ದೊರೆ, ಲಂಚಕ್ಕಾಸೆ ಪಡದವನೇ ಯೋಗ್ಯನಾದ ಮಂತ್ರಿ 
ತಂದೆ ತಾಯಿಗಳನ್ನು ಸಲಹಬಲ್ಲವನೇ ಧರ್ಮಿಷ್ಠನು, "ದೇವರಲ್ಲಿ ಭಕ್ತಿಯುಳ್ಳವನೇ ಭಕ್ತನು. 
ನಿರ್ಭಯನಾದವನೇ ಸೈನಿಕರನು, ಒಳ್ಳೆಯ ನಡತೆಯುಳ್ಳವನೇ ಬ್ರಾಹ್ಮಣನು. 


ಕೈಯಾಸೆ-ಲಂಚ, ಭಜಕ-ಭಕ್ತ, ಭಟ-ಯುದ್ಧಮಾಡುವವನು, ದ್ವಿಜ-ಬ್ರಾಹ್ಮಣ. 


ಸರಿಯೇ ಸೂರೈಗೆ ಕೋಟಿ ಮಿಂಚುಬುಳುಗಳ್‌ ನಕ್ಚತ್ರವೆಷ್ಟಾದೊಡಂ ! 
ದೊರೆಯೇ ಚಂದ್ರಗೆ ಜೀವರತ್ನಕೆಣೆಯೇ ಮಿಕ್ಕಾದ ಹಾಷಾಣಗಳ್‌ ॥ 
ಉರಗೇಂದ್ರಂಗೆ ಸಮಾನಮೊಳ್ಳೆಯೆ ಸುಪರ್ಣಂಗೀಡೆ ಕಾಕಾಳಿ ಸ 1 
ಕೃರೆಗುಪ್ಪಂ ಸರಿಮಾಳ್ಗರೇ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ 0೧೦॥ 


ಮಿಂಚು ಹುಳುಗಳು (ಹೊನ್ನೆ ಹುಳು) ಕೋಟಿಯಿದ್ದರೂ ಒಬ್ಬ ಸೂರ್ಯ ನಿಗೆ ಸಮವಾಗುವುದೇ? 
ನಕ್ಷತ್ರಗಳೆಷ್ಟಾದರೂ ಚಂದ್ರನಿಗೆಸರಿಯೇ? ಸಾಮಾನ್ಯ ಪಾದ ಕಲ್ಲುಗಳು 'ಜೀವರತ್ನಕ್ಕೆ ಎಣೆಯೇ ? 
ನೀರು ಹಾವು ಆದಿಶೇಷನಿಗೆ ಸಾಟಿಯೇ? ಳು ಗುಂಪು ಗರುಡನಿಗೆ ಸಮವೇ? ಉಪ್ಪನ್ನು 
ಸಕ್ಕರೆಗೆ ಹೋಲಿಸುವರೇ? 


ಮಿಂಚುಬುಳು-ಮಿಣುಕು (ಹೊನ್ನೆ) ಹುಳು. ದೊರೆ-ಸಮಾನ. ಪಾಷಾಣ-ಕಲ್ಲು, ಎಣೆ-ಸಮಾನ, 
ಉರಗೇಂದ್ರ-ಆದಿಶೇಷ, ಒಳ್ಳೆ-ನೀರುಹಾವು, ಸುಪರ್ಣ-ಗರುಡ, ಕಾಕಾಳಿ-ಕಾಗೆಗಳ ಗುಂಪು. 


ಧರಣೀಶಂ ಧುರ ಧೀರನಾಗೆ ಧನಮುಳ್ಳಂ ತ್ಯಾಗಿಯಾಗಲ್‌ ಕವೀ ! 

ಶ್ವರ ಸಂಗೀತದಿ ಜಾಣನಾಗೆ ಸುಕಲಾಪ್ರೌಢಂಗಿರಲ್‌ ಪ್ರೌಡೆವೆಣ್‌ ಟ 

ಬಬೆನಂ ಧಾರ್ಮಿಕನಾಗೆ ಮಂತ್ರಿ. ಚತುರೋಪಾಯಂಗಳಂ ಬಲ್ಗೊಡಂ 1 
ದೊರೆವೋಲ್‌ ಚಿನ್ನಕೆ ಸೌರಭಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ಚರಾ ೧೧8 


ದೊರೆಗೆ ಯುದ್ಧದಲ್ಲಿ ಗಭ, ವೂ, ಧನಿಕವಿಗೆ ದಾನಮಾಡುವ ಬುದ್ಧಿಯೂ, ಕವಿತ್ವ ಮಾಡುವವನಿಗೆ 
ಸಂಗೀತದಲ್ಲಿ ಲ್ಲಿ ಪಾಂಡಿತ್ಯವೂ, ಸಂಗೀತ, ಚಿತ್ರ ಮೊದಲಾದ ಲಲಿತ ಕಲೆಗಳಲ್ಲಿ 'ಕುಶಲ ವಿದ್ಯೆಗಳಲ್ಲಿ 
ನಿಪುಣನಾದವನಿಗೆ ಚತುರಳಾದ ಹೆಂಡತಿಯೂ, ಕರಣಿಕನಿಗೆ ಧರ್ಮದಲ್ಲಿ ಬುದ್ಧಿಯೂ, ಮಂತ್ರಿಗೆ 
ಸಾಮ ದಾನ ಭೇದ ದಂಡಗಳೆಂಬ ನಾಲ್ಕು ಉಪಾಯಗಳ ತಿಳಿವೂ ಇದ್ದರೆ ಅದು ಚಿನ್ನಕ್ಕೆ 
ಸುವಾಸನೆಯುಂಟಾದಂತೆ ಶೋಭಿಸುತ್ತದೆ. 


ಧುರ-ಯುದ್ಧ ಕಲಾ-ಸಂಗೀತ, ಚಿತ್ರ ಮೊದಲಾದ ವಿದ್ಯೆ, ಪ್ರೌಢ-ನಿಪುಣ, ಬರೆವಂ-ಶಾನುಭೋಗ 
ಮೊದಲಾದವರು, ದೊರೆವೋಲ್‌-ಉಂಟಾಗುವ ಹಾಗೆ, ಸೌರಭ ಸುವಾಸನೆ. 


ಧನಕಂ ಧಾನ್ಯಕೆ ಭೂಷಣಾಂಬರ ಸುಪುಷ್ಪಂಗಳ್ಳೆ ಮೃಷ್ಟಾನ್ನ ಭೋ 1 

ಜನಕಂ ಸತ್ಮಲಕಂಜನಾದಿಯನುಲೇಹಂಗಳ್ಳೆ ಸಮ್ಮೋಹ ಸಂ 1 

ಜನೆಕಾನಂದಕೆ ರಾಜಭೋಗಕೆ ಸುವಿದ್ಕಂಗಳ್ಳದಾರಾದೊಡಂ 1 
ಮನದೊಳ್‌ ಕಾಮಿಸದಿರ್ಹರೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ಚರಾ (1೧೨೬! 


ಧನ, ಧಾನ್ಯ, ಆಲಂಕಾರ, ವಸ್ತ್ರ ಸುಗಂಧವುಳ್ಳ ಹೂ, ಒಳ್ಳೆಯ ಪದಾರ್ಥಗಳ ಊಟ, ಉತ್ತಮವಾದ 
ಹಣ್ಣು, ಕಾಡಿಗೆ ಮೊದಲಾದ ಬಳಿದುಕೊಳ್ಳುವ ಸುವಾಸನೆ ದ್ರವ್ಯಗಳು, ಸಮ್ಮೋಹವನ್ನು ಹುಟ್ಟಿಸುವ 
ಆನಂದ, ರಾಜಭೋಗ, ಸುವಿದ್ಯೆ ಇವುಗಳನ್ನು ಮನಸ್ಸಿನಲ್ಲಿ ಬಯಸದಿರುವವರು ಯಾರೂ ಇಲ್ಲ. 


ಟಿ ಭೂಷಣ-ಒಡವೆ, ಅಂಬರ-ವಸ್ತ್ರ, ಅಂಜನ-ಕಾಡಿಗೆ, ಅನುಲೇಪ- ರ ಬಳಿಕೊಳ್ಳುವ ಸುಗಂಧದ್ರವ್ಯ 


ಸಮ್ಮೋಹ ಸಂಜನಕ- ಮನಸನ್ನು ಮರುಳುಮಾಡುವ, ಕಾಮಿಸು-ಬಯಸು. 


ಕ್ಷ 


ಭಾ 


ಟಟ 


ಭಾ! 


lt 


ಭಾ! 


Hh 


ನಿಕೃಷ್ಟತೆ / ೫ 
ಸವಿವಣ್ಣಲ್ಲಿನಿಮಾವು ಸರ್ವರಸದೊಳ್‌ ಶೃಂಗಾರ ಸಂಭಾರದೊಳ್‌ 1 
ಲವಣಂ ಕೇಳಲು ಬಾಲಭಾಷೆ ಸಿರಿಯಲ್ದಾರೋಗ್ಯ ದೈವಂಗಳೊಳ್‌ ॥ 
ಶಿವ ಬಿಲ್ದಾಳ್ಳಳೊಳಂಗಜಂ ಜನಿಸುವಾ ಜನೃಂಗಳೊಳ್‌ ಮಾನುಷಂ 1 
ಕವಿತಾವಿದೆ ಸುವಿದ್ಯೆಯೊಳ್‌ ಹರ ಹರಾ ಶ್ರೀ ಚಿನ್ನ ಸೋಮೇಶ್ದರಾ 11೧೩॥ 


ರುಚಿಯಾದ ಹಣ್ಣುಗಳಲ್ಲಿ ಸಿಹಿ ಮಾವೂ, ನವರಸಗಳಲ್ಲಿ ಶೃಂಗಾರವೂ, ಸಂಭಾರಗಳಲ್ಲಿ ಉಪ್ಪೂ, 
ಮಾತುಗಳಲ್ಲಿ ಎಳೆಯ ಮಕ್ಕಳ ಮಾತೂ, ಭಾಗ್ಯಗಳಲ್ಲಿ ಆರೋಗ್ಯಭಾಗ್ಯವೂ, ದೇವರುಗಳಲ್ಲಿ 
ಶಿವನೂ, ಬಿಲ್ಲನ್ನು ಹಿಡಿದು ಯುದ್ಧ ಮಾಡುವ ಶೂರರಲ್ಲಿ ಮನ್ಮಥನೂ, ಜನ್ಮಗಳಲ್ಲಿ ಮನುಷ್ಯ 
ಜನವೂ, ವಿದ್ಯೆಗಳಲ್ಲಿ ಕವಿತ್ವ ವಿದ್ಯೆಯೂ ಶ್ರೇಷ್ಠವಾದುವು. 


ಸವಿವಣ್ಣು-ರುಚಿಯಾದ ಹಣ್ಣು, ಇನಿಮಾವು-ಸಿಹಿ ಮಾವು, ಅಂಗಜ-ಮನಜ್ಞ. 


ಮಳೆಯೇ ಸರ್ವಜನಾಶ್ರಯಂ ಶಿವನೆ ದೇವರ್ಕಳ್ಲೆ ತಾನಾಶ್ರಯಂ 1 

ಬೆಳೆಯೇ ಸರ್ವರ ಜೀವನಂ ಬಡವನೇ ಸರ್ವರ್ಗೆ ಸಾಧಾರಣಂ ॥ 

ಬಳೆಯೇ ಸರ್ವ ವಿಭೂಷಣಕ್ಕೆ ಮೊದಲೈ ಪುತ್ರೋತ್ಸವಂ ಸೂತ್ಸವಂ | 
ಕೆಳೆಯೇ ಸರ್ವರೊಳುತ್ತಮಂ ಹರ ಹರಾ ಶ್ರೀ ಚೆನ್ನ ಹ 11೧೪! 


ಎಲ್ಲ ಜನಕ್ಕೂ ಮಳೆಯೇ ಆಧಾರ. ಎಲ್ಲ ದೇವತೆಗಳಿಗೂ ಶಿವನೇ ಆಶ್ರಯ, ಎಲ್ಲರ ಜೀವನಕ್ಕೂ 
ಬೆಳೆಯೇ ಕಾರಣ, ಎಲ್ಲ ಜನರಿಗೂ ಬಡವನೇ ಸುಲಭನು ಕಸು ಒಡವೆಗಳಲ್ಲೇಣ್ದ 
ಬಳೆಯೇ ಮುಖ್ಯ. ಉತ್ಸವಗಳಲ್ಲಿ ಪುತ್ರೋತ್ಸವವೇ ಶ್ರೇಷ್ಠ, ಎಲ್ಲರಲ್ಲಿಯೂ ಸ್ನೇಹಿತನೇ ಉತ್ತಮನು 


ಸೂತ್ಸವಂ - ಒಳ್ಳೆಯ ಉತ್ಸವ. 


ನಿಕೃಷ್ಟತೆ 


ಫಲವತ್ತಿಲ್ಲದ ರಾಜ್ಯದಲ್ಲಿ ಪ್ರಭು ದಂಡಕ್ಕಾಸೆಗೆಯ್ದಲ್ಲಿ ಬಲ್‌ 1 

ಪುಲಿಗಳ್‌ ಸಿಂಗಗಳಿಕ್ಕೆಯಲ್ಲಿ ಹೆರವೆಣ್ಣಿರ್ದಲ್ಲಿ ಕುಗ್ರಾಮದೊಳ್‌ ॥ 

ಗೆಲವಂ ತೋರದೆ ದುಃಖಮಪ್ಪ ಕಡೆಯೊಳ್‌ ಭೂತಂಗಳಾವಾಸದೊಳ್‌ 1 
ಸಲೆ ಬಲ್ಲರ್‌ ನಿಲೆ ಸಲ್ಲದೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ (1೧೫! 


ಬೆಳೆಯು ಚೆನ್ನಾಗಿ ಆಗದ ದೇಶದಲ್ಲಿಯೂ, ಯಾವಾಗಲೂ ತೆರಿಗೆಯನ್ನು ತೆಗೆದುಕೊಳ್ಳುವುದರಲ್ಲಿಯೇ 
ಅಭಿಲಾಷೆಯುಳ್ಳ ದೊರೆಯ ರಾಜ್ಯದಲ್ಲಿಯೂ, ಹುಲಿಗಳೂ ಸಿಂಹಗಳೂ ಹೆಚ್ಚಾಗಿ ಸೇರಿಕೊಂಡಿರುವ 
ಎಡೆಯಲ್ಲಿಯೂ, ಪರಸ್ತ್ರೀ ಇರುವ ಸ್ಥಳದಲ್ಲಿಯೂ, ಅನುಕೂಲತೆಯಿಲ್ಲದ ಊರಲ್ಲಿಯೂ, 
ಉಲ್ಲಾಸವಃ ನ್ನುಂಟುಮಾಡದೆ ದುಃಖವನ್ನುಂಟುಮಾಡುವ ಕಡೆಯಲ್ಲಿಯೂ, ಪಿಶಾಚಿಗಳು 
ವಾಸಮಾಡುವ ಪ್ರದೇಶದಲ್ಲಿಯೂ, ವಿವೇಕಿಗಳಾದವರು ವಾಸಮಾಡಬಾರದು. 


ದಂಡ-ತೆರಿಗೆ, ಇಕ್ಕೆ-ವಾಸಸ್ಥಳ, ಸಲಿ-ಚೆನ್ನಾಗಿ, ಬಲ್ಬರ್‌-ತಿಳಿದವರು, ಸಲ್ಲಯ-ತಕ್ಕದ್ದೇ 


ಸಲ್ಲ 
ಉಣದಿರ್ಪಾ ಧನಮಿರ್ದೊಡೇನು ಸುತನಿರ್ದೇಂ ಮುಷ್ಟಿನಲ್ದಾಗದಾ 1 
ಒಣಗಲ್ಲೈರಿಗೆ ಬಾರದಿರ್ದ ಮಳೆ ತಾಂ ಬಂದೇನದಾಶತ್ತಿನೊಳ್‌ ॥ 
ಮಣಿದುಂ ನೋಡದ ಬಂಧುವೇಶಕೆಣಿಸಲ್‌ ಕಾಲೋಚಿತಕ್ಕೆದಿದಾ ! 
ತೃಣವೇ ಹರ್ವತವಲ್ಲನೇ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ !೧೬!! 


ಹಿ] ಸೋಮೇಶ್ವರ ಶತಕ 
- ಭಾ!!! ಉಪಯೋಗಿಸದಿರುವ ಹಣವೂ, ಮುಪ್ಪಿನಲ್ಲಿ ಸಲಹದ ಮಗನೂ, ಪೈರು ಒಣಗುತ್ತಿರುವ ಕಾಲದಲ್ಲಿ 
ಕ ಬಾರದಿರುವ ಮಳೆಯೂ, ಕಷ್ಟಕಾಲದಲ್ಲಿ ಬಂದು ವಿಚಾರಿಸಿಕೊಳ್ಳದ ನಂಟನೂ ನಿಷ್ಟಯೋಜನವು, 
ಸಮಯಕ್ಕೆ ದೊರೆತ ಸಹಾಯವು ಅಲ್ಲವಾದರೂ ಅದೇ ಮಹತ್ತರವಾದದ್ದು. 


ಟಗ ` ಮಣಿದು-ಬಗ್ಗಿ, ಇಣಿಕಿ; ಐದಿದ-ಒದಗಿದ. 


ತೆರನಂ ಕಾಣದ ಬಾಳ್ಕೆಯಲ್ಪದತಿ ಕ್ಸುದ್ರಾರಂಭಮಲ್ಪಾಶ್ರಯಂ 1 

ಕಿರುದೋಟಂ ಕಡೆವಳ್ಳಿ ಬೀಳುಮನೆ ಮುಂಗೆಯ್ದಾರ್ಭಟಂ ಸಾಲದಾ ॥ 

ದೊರೆ ಕಾರ್ಯಂ ಫೃತಮಿಲ್ಲದೂಟದ ಸುಖಂ ದುರ್ಮಾರ್ಗರೊಳ್‌ ಸ್ನೇಹಮುಂ 1 

ಬರಿಗೈಯಂ 'ಸುರಿದಂತೆಲೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ !೧೭೬ 

ಭಾ॥ ರೀತಿಗೆಟ್ಟ ಬದುಕು, ಅಲ್ಪಬುದ್ಧಿ ಅಲ್ಪಕಾರ್ಯವನ್ನು ಹಿಡಿಯುವುದು, ನೀಚರನ್ನು ಆಶ್ರಯಿಸುವುದು, 

- ಸಣ್ಣ ತೋಟ, ತೀರ ಕೊನೆಯಲ್ಲಿರುವ ಹಳ್ಳಿ, ಹಾಳಾಗುತ್ತಿರುವ ಮನೆ, ಮೊದಲಿಗೇ ಮಾಡುವ 
ಗದ್ದಲ (ಆರಂಭ ಶೂರತ್ಸ), ಸಾಲಮಾಡಿ ಮಾಡುವ ಆಡಂಬರದ ಕೆಲಸ, ತುಪ್ಪವಿಲ್ಲದ ಊಟ, 
ದುರ್ಮಾರ್ಗರಲ್ಲಿ ಸ್ನೇಹ-ಇವೆಲ್ಲವೂ ವ್ಯರ್ಥವು. 


ಟಃ ತೆರ-ರೀತಿ, ಬಾಳ್ಳೆ-ಬದುಕು, ಕ್ಲುದ್ರ-ಅಲ್ಪ, ಕಿರುದೋಟ-ಕಿರಿದಾದ ತೋಟ, ದೊರೆ 
ಕಾರ್ಯಂ-ಆಡಂಬರದ ಕೆಲಸ, ಸುರಿದಂತೆ-ಸೊರ್ರನೆ ಸುರಿದುಕೊಂಡಂತೆ. 


ಪೊರೆಡೇಂ ಬಾಳವೆ ಪಂದಿನಾಯ್ಗಳೊಡಲಂ ಮಾತಾಡವೇ ಭೂತಗಳ್‌ | 
ತರುಗಳ್‌ ಜೀವಿಗಳಲ್ಲವೇ ಪ್ರತಿಮೆಗಳ್‌ ಕಾದಾಡವೇ ತಿಶ್ಚಿಗಳ್‌ ॥ 
ಮೊರೆಯುತ್ತೇಮಸಿರಿಕ್ಕವೇ ಗ್ರಹ ಗೃಹಂ ಚೆಲ್ಪಾಗಿರಲ್‌ ಸೇರದೇ ಟ 
ನಿರಲೇಕಜ್ಜರನೇಕದಿಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೧೮! 


ಭಾ ಹಂದಿ ನಾಯಿಗಳು ಹೊಟ್ಟೆಹೊರೆದುಕೊಂಡು ಬದುಕುವುದಿಲ್ಲವೇ? ಪಿಶಾಚಗಳು 
ಮಾತಾಡುವುದಿಲ್ಲವೇ? ಗಿಡಗಳಿಗೆ ಜೀವವಿಲ್ಲವೇ? ಬೊಂಬೆಗಳು (ಸೂತ್ರ ಹಿಡಿದು 
ಎಳೆಯುವುದರಿಂದ) ಕಾದಾಡುವುದಿಲ್ಲವೇ? ತಿದಿಗಳು (ಒತ್ತುವುದರಿಂದ) ಉಸಿರಾಡುವುದಿಲ್ಲವೇ? 
ಒಳ್ಳೆಯ ಮುನೆಗಳಲ್ಲಿ ಗ್ರಹಗಳು ಬಂದು ಸೇರುವುದಿಲ್ಲವೇ? ಅವುಗಳಂತೆಯೇ 
ಮೂಢರನೇಕರಿರುವುದರಿಂದ ಫಲವೇನು. 


ಟಟ . ಪೊರೆದು-ರಕ್ಷಿಸಿಕೊಂಡು, ಒಡಲು-ದೇಹ, ತರು-ಗಿಡ, ತಿತ್ತಿ-(ಕಮ್ಮಾರರು, ಅಕ್ಕಸಾಲಿಗರು 
ಉಪಯೋಗಿಸುವ ಚರ್ಮದ) ತಿದಿ, ಮೊರೆಯುತ್ತ-ಶಬ್ದಮಾಡುತ್ತ, ಉಸಿರಿಕ್ಕು-ಉಸಿರಾಡು, 
ಗ್ರಹ-ಪಿಶಾಚಿ, ಮೊದಲಾದವು, 'ಜರು-ಮೂಢರು. 


ಜಡನಂ ಮೂರ್ವನ ಕೋಪಿಯಂ ಪಿಸುಣನಂ ದುರ್ಮಾರ್ಗಿಯಂ ಪೆಂಡಿರಂ 1 
ಬಡಿದುಂ ಬೈವನ ನಂಟರುಣ್ಣಲುಡಲುಂಟಾಗಿರ್ದುದಂ ತಾಳದಾ ॥ 

ಕಡು ಪಾಪಿಷ್ಠನ ಜಾಣ್ಮೆಯಿಲ್ಲದನನಿಷ್ಟಂ ಮಾಳ್ಪನಂ ನೋಡಿಯುಂ 1 
ನುಡಿಸಲ್‌ ಸಜ್ಜನರೊಲ್ಬರೇ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ ೧೯1 


ಭಾ।! ಸೋಮಾರಿ, ಹಟಮಾರಿ, ಸಿಟ್ಟಿನವ, ಚಾಡಿಕೋರ, ದುರಾಚಾರಿ, ಹೆಂಡತಿಯನ್ನು ಯಾವಾಗಲೂ 
ಬೈದು ಹೊಡೆಯುತ್ತಿರುವವ, ಉಣ್ಣುವುದಕ್ಕೂ, ಉಡುವುದಕ್ಕೂ ಅನುಕೂಲವಿರುವ ನಂಟರನ್ನು 
ನೋಡಿ ಸೈರಿಸದ ಪಾಪಿ, ಜಾಣತನವಿಲ್ಲದವ, ಕೆಟ್ಟದ್ದನ್ನು ಮಾಡುವವ-ಇವರನ್ನು ಸುಜನರು 
ಕಂಡರೂ ಮಾತನಾಡಿಸುವುದಕ್ಕೆ ಇಷ್ಟಪಡುವುದಿಲ್ಲ. (ಇವರೆಲ್ಲರೂ ಸಂಭಾಷಣೆಗೂ ಅರ್ಹರಲ್ಲವೆಂದು 


ಕ ನಾವವು). 


ಭಾವವು 


ಟಟ! 


ಭಾಟ 


ಟ॥ 


ನಿಕ್ಕಷ್ಪತೆ / ೭ 
ಪಿಸುಣ-ಚಾಡಿಕೋರ, ಕಡು-ಹೆಚ್ಚಾದ, ಒಲ್ಲರೇ-ಒಪ್ಪುವರೇ? 


ಸತಿಯಾಲಾಪಕೆ ಸೋಲ್ಕ ಜೂಜಿಗೆ ಖಳರ್‌ ಕೊಂಡಾಡುತಿರ್ಪಲ್ಲಿಗಂ ! 


, ಅತಿ ಪಾಪಂ ಬಹ ಕಾರ್ಯಕಲ್ಲ ವಿಷಯಕ್ಕಂ ದಾಸಿಯಾ ಗೋಷ್ಠಿಗಂ ॥! 


ಪ್ರತಿ ತಾನಿಲ್ಲದ ಮದ್ದು ಮಂತ್ರ ಮಣಿಗಂ ಸಂದೇಹಮಪಲ್ಲಿಗಂ ! 
ಮತಿವಂತರ್‌ ಮರುಳಪ್ಪರೇ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ ॥! ೨೦ ॥ 


ಹೆಂಗಸಿನ ಮಾತಿಗೂ, ಸೋಲುವ ಜೂಜಾಟಕ್ಕೂ, ನೀಚರ ಹೊಗಳಿಕೆಗೂ, ಬಹಳ ಪಾಪ 
ಬರುವ ಕೆಲಸಕ್ಕೂ, ಅಲ್ಪ ವಿಷಯಕ್ಕೂ, ಸೇವಕಿಯರ ಸಹವಾಸಕ್ಕೂ, ಪ್ರತೀಕಾರವಿಲ್ಲದ (ಕೆಡಕನ್ನು 
ಮೊದಲು ಉಂಟು ಮಾಡಿ ತರುವಾಯ ತಪ್ಪಿಸುವುದಕ್ಕೆ ಕೈಯಲ್ಲಾಗದ) ಔಷಭ ಮಂತ್ರ 
ಮಣಿಗಳಿಗೂ, ಸಂಶಯ ತೋರುವ ಸ್ಥಳಕ್ಕೂ ಬುದ್ಧಿಶಾಲಿಗಳು ಮರುಳಾಗರು. 


ಆಲಾಪ-ಮಾತು, ಖಳ-ನೀಚ, ಮರುಳು-ಭ್ರಾಂತಿ. 


ಸುಡು ಸೂಪಂ ಘೃತಮಿಲ್ಬದೂಟದ ಹರಾನ್ಲಾಪೇಕ್ಸೆಯಾಜಿಹ್ನೆಯಂ 1 
ಸುಡು ದಾರಿದ್ದದ ಬಾಳೆಯಂ ಕಲಹ ಕೋಪಂ ಮಾಳ್ದ ಸಂಗಾತಿಯಂ ॥! 
ಸುಡು ತಾಂಬೂಲವಿಹೀನ ವಕ್ವವ ಪರಸ್ತ್ರೀ ನೋಡುವಾ ಕಣಳೆಂ 1 
ನುಡಿದುಂ ತಪ್ಪುವ ರಾಜನಂ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ 0೨೧೫ 


ಭಾ॥ ತುಪ್ಪ, ತೊಪ್ಪೆ ಇವುಗಳಿಲ್ಲದ ಊಟವನ್ನೂ, ಇತರರ ಮನೆಯ ಊಟವನ್ನೇ ಯಾವಾಗಲೂ 


wl 


ಭಾಟ 


wll 


ಬಯಸುತ್ತಿರುವ ನಾಲಗೆಯನ್ನೂ, ಬಡತನದ ಜೀವನವನ್ನೂ, ಕೋಪಿಸಿಕೊಳ್ಳುತ್ತಲೂ, 
ಜಗಳವಾಡುತ್ತಲೂ ಇರುವ ಹೆಂಡತಿಯನ್ನೂ, ತಾಂಬೂಲ ಹಾಕಿಕೊಳ್ಳದಿರುವ ಬಾಯಿಯನ್ನೂ, 
ಪರಸ್ತ್ರೀಯರನ್ನು ನೋಡುವ ಕಣ್ಣನ್ನೂ, ಆಡಿದ ಮಾತಿಗೆ ತಪ್ಪುವ ದೊರೆಯನ್ನೂ ಅತಿ ನಿಕೃಷ್ಟವೆಂದು 
ಭಾವಿಸತಕ್ಕದ್ದು. 


ಸೂಪ-ತೊವ್ವೆ, ಜಿಹ್ಟ-ನಾಲಗೆ, ಸಂಗಾತಿ-ಹೆಂಡತಿ, ವಿಹೀನ-ಇಲ್ಲದ, ವಕ್ವ-ಬಾಯಿ, 


ಅವಿನೀತಂ ಮಗನೇ ಅಶೌಚಿ ಮುನಿಯೇ ಬೈವಾಕೆ ತಾಂ ಪತ್ನಿಯೇ | 
ಸವಿಗೆಟ್ಟನ್ನವದೂಟವೇ ಕುಜನರೊಳ್‌ ಕೂಡಿರ್ಪವಂ ಮಾನ್ಶನೇ ॥ 
ಬವರಕ್ಕಾಗದ ಬಂಟನೇ ಎಡರಿಗಂ ತಾನಾಗದಂ ನಂಟನೇ |! 

ಶಿವನಂ ಬಿಟ್ಟವ ಶಿಷ್ಠನೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ನರಾ 1೨೨1 


ವಿನಯವಿಲ್ಲದ ಮಗನೂ, ಪರಿಶುದ್ಧನಲ್ಲದ ಖುಷಿಯೂ, ಬೈಯುವ ಹೆಂಡತಿಯೂ, ರುಚಿಗೆಟ್ಟ 


"ಅನ್ನದ ಊಟವೂ, ಕೆಟ್ಟವರ ಸಹವಾಸದಲ್ಲಿರುವ ದೊಡ್ಡ ಮನುಷ್ಯನೂ, ಯುದ್ಧಕ್ಕೆ ಒದಗದ 


ಭಟನೂ, ಕಷ್ಟಕ್ಕಾಗದ ನಂಟನೂ, ಶಿವನನ್ನು ಬಿಟ್ಟಿರುವ ಆಚಾರವಂತನೂ ಆಯಾ ಹೆಸರಿಗೆ 
ಅರ್ಹರಲ್ಲ. 


ಅವಿನೀತ-ವಿನಯವಿಲ್ಲದವ, ಅಶೌಚ-ಶುಚಿಯಾಗಿರದವನು, ಮಾನ್ಯ-ಪೂಜ್ಯ, ಬವರ-ಯುದ್ಧ ಸ್ಯ 
ಎಡರು-ಕಷ್ಟ, ಶಿಷ್ಟನು-ಯೋಗ್ಯನು. i 


ಕೊಲುವಾ ಕೂಟವು ನಷ್ಟಮಪ್ಪ ಕೆಲಸಂ ಕೈಲಾಗದಾರಂಭಮುಂ 1 

ಗೆಲವೇನಿಲ್ಲದ ಯುದ್ಧ ಪಾಳುನೆಲದೊಳ್‌ ಬೇಸಾಯ ನೀಚಾಶ್ರಯಂ ॥ 
ಹಲವಾಲೋಚನೆ ಜೂಜು ಲಾಭ ಮನೆ ಮಾರಾಟಂ ರಸಾದ್ಕೌಹಧಂ 1 

ಫಲದ ಭ್ರಾಂತಿಯ ತೋರ್ಪ್ರುದೈ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ 11೨೩1 


೮ / ಸೋಮೇಶ್ವರ ಶತಕ 
ಭಾ! ಜನಗಳನ್ನು ಕೊಂದು ದೋಚಿಕೊಳ್ಳುವವರ ಸಂಘವೂ, ಆದಾಯವಿಲ್ಲದೆ ನಷ್ಟವಾಗುತ್ತಿರುವ ಕೆಲಸವೂ, 


ಟಿಟ॥ 


ಯೋಗ್ಯತೆಗೆ ಮೀರಿದ ಉದ್ಯೋಗಕ್ಕೆ ಕೈ ಹಾಕುವುದೂ, ಗೆಲ್ಲುವ ಸೂಚನೆ ಇಲ್ಲದಿರುವ ಯುದ್ಧವೂ, 


ಬೀಳು (ನಿಸ್ಸಾರವಾದ) ನೆಲಕ್ಕೆ ಮಾಡುವ ಬೇಸಾಯವೂ, ಅಲ್ಲವ ಆಶ್ರಯವೂ, ಒಂದು ಕೆಲಸವನ್ನು 


ಮಾಡುವುದಕ್ಕೆ ನಿಷ್ಕರ್ಜೆಯಾಗಿ ಒಂದು ಮಾರ್ಗವನ್ನಾಲೋಚಿಸದೆ ಬಗೆಬಗೆಯಾಗಿ ಆಲೋಚನೆ 
ಮಾಡುವುದೂ, ಜೂಜಿನ ಲಾಭವೂ, ಇದ್ದ ಮನೆಯನ್ನು ಮಾರಿಬಿಡುವುದೂ, ಪಾದರಸ, 
ಪಾಷಾಣಗಳ ಔಷಧವೂ-ಇವೆಲ್ಲವೂ ಪ್ರಯೋಜನವಾದೀತೆಂಬ ಭ್ರಾಂತಿಯನ್ನು ಹುಟ್ಟಿಸುವುವು. 


ಕೂಟ-ಸಂಘ. 
ತವೆ ಸಾಪತ್ನಿಯರಾಟ ಸಾಲ ಮಧುಪಾನಂ ಬೇಟದಾ ಜಾರಿಣೀ ! 
ನಿವಹಂ ಮಾಡುವ ಮಾಟಮಂತುಟಮಿತಂ ಮೃಷ್ಟಾನ್ನಮೆಂದೂಟ ದ್ಕೂ 8! 


ತವನಾಡುತ್ತಿಹ ಪೋಟ ಸೂಳೆಯರೊಳೊಲ್ಬಿರ್ಹಾಟಮಿಂತೆಲ್ಲ ಮುಂ ! 
ಸವಿಯಾಗಂತ್ಯದಿ ಕಷ್ಟವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೨೪॥ 


ಭಾ! ಸವತಿಯರು ಗಂಡನಲ್ಲಿ ತೋರಿಸುವ ಆಟಪಾಟಗಳು, ಸಾಲ ಮಾಡುವುದು, ಮದ್ಯಪಾನ 


ಮಾಡುವುದು, ಜಾರಸ್ತ್ರೀಯರು ತಮ್ಮನ್ನು ಮೋಹಿಸುವಂತೆ ತೋರಿಸುವ ಬೆಡಗು, ಮೃಷ್ಟಾನ್ನಪ 
ಸಿಕ್ಕಿತೆಂದು ಮಿತಿಮೀರಿ ಮಾಡುವ ಊಟ, ಜೂಜಾಡುವ ಪುಂಡರಲ್ಲಿಯೂ ಸೂಳೆಯರಲ್ಲಿಯೂ 
ವಿನೋದಪಡುವುದು - ಇವು ಮೊದಮೊದಲು ಸುಖಕರವಾಗಿ ಕಂಡು ಬಂದರೂ ಕೊನೆಗೆ 
ಕಷ್ಟವನ್ನುಂಟುಮಾಡುವುವು. 


ಟಿ॥ ತವೆ-ಚೆನ್ನಾಗಿ, ಸಾಪತಿ-ಸವತಿ, ಮಧು-ಸಾರಾಯಿ (ಸೆರೆ), ಬೇಟ-ಮೋಹ, ದಿವಹ-ಗುಂಪು, 


ಮಾಟ-ಕೆಲಸ, ಪೋಟ-ಪೋಲಿ, ಮುಂ-ಪ್ರಾರಂಭದಲ್ಲಿ ಸವಿ-ರಚಿ, 


ತೆರನಂ ಕಾಣದ ತಾಣದಲ್ಲಿ ಕಪಟಂಗಳ್‌ ಮಾಳ್ಗೆರಿರ್ಪಲ್ಲಿ ನಿ 1 

ಷ್ಠುರ ಭಾಷಾ ನೃಪನಲ್ಲಿ ನಿಂದೆ ಬರಿದೇ ಬರ್ಪಲ್ಲಿಯನ್ನೋದಕಂ ಟ 
ಕಿರಿದಾದಲ್ಲಿ ರಿಪುವ್ರಜಂಗಳಿಡೆಯೊಳ್‌ ದುಸ್ಸಂಗ ಮುರ್ಗೊೋಷ್ಠಿಯ ಟ 
ಲ್ಲಿರಸಲ್ಲಿರ್ದೋೊಡೆ ಹಾನಿಯ್ಸೆ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 18೨೫1 


ಭಾಟಿ ಪರಿಚಯವಿಲ್ಲದ ಸ್ಥಳದಲ್ಲಿಯೂ, ಮೋಸಗಾರರಿರುವ ಕಡೆಯಲ್ಲಿಯೂ, ಯಾವಾಗಲೂ 


ಟಿ॥ 


ನಿಷ್ಠುರೋಕ್ತಿಯನ್ನಾಡುತ್ತಿರುವ ದೊರೆಯ ಬಳಿಯಲ್ಲಿಯೂ, ವ್ಯರ್ಥವಾದ ಅಪವಾದವು ಬರುವ 
ಸ್ಥಳದಲ್ಲಿಯೂ, ಅನ್ನ ನೀರಿಗೆ ಕೊರತೆಯಾದ ಕಡೆಯಲ್ಲಿಯೂ, ಶತ್ರುಗಳ ಮಧ್ಯದಲ್ಲಿಯೂ, 
ಕೆಟ್ಟವರ ಸಹವಾಸದಲ್ಲಿಯೂ ದುಷ್ಟರ ಗುಂಪಿನಲ್ಲಿಯೂ ಇರಬಾರದು; ಇದ್ದರೆ ಕೇಡುಂಟಾಗುವುದು. 


ತೆರ-ರೀತಿ, ತಾಣ-ಸ್ಥಾನ (ಸಂ.) ಬರಿದೆ-ವ್ಯರ್ಥವಾಗಿ, ರಿಪುವ್ರಜ-ಶತ್ರುಸಮೂಹ, ಗೋಷ್ಠಿ-ಗುಂಪು, 
ಸಲ್ಲ-ತಕ್ಕದ್ದಲ್ಲ. 
ವಿಧಿಮಹಿಮೆ 


ಚರಿಪಾರಣ್ಯದ ಪಕ್ಷಿಗೊಂದು ತರು ಗೊಡ್ಡಾಗಲ್‌ ಫಲಂ ತೀವಿದಾ 1 

ಮರಗಳ್‌ ಪುಟ್ಟವೆ ಪುಷ್ಪಮನೊಂದು ಬಳಲಲ್‌ ಭೃಂಗಕ್ಕೆ ಪೂವಿಲವೇ ॥ 

ನಿರುತಂ ಸತ್ಯವಿಗೊರ್ವ ಗರ್ವಿ ಪುಸಿಯುತ್ತಂ ಲೋಭಿಯಾಗಲ್‌ ನಿಜಂ 1 
ಧರೆಯೊಳ್‌' ದಾತರು ಪುಟ್ಟರೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 110೬1 


ಭಾ 


ll 


pd 


ಭಾಟ 


ವಿಧಿಮಹಿಮೆ / ೯ 
ಕಾಡಿನಲ್ಲಿ ಸುತ್ತುತ್ತಿರುವ ಪಕ್ಷಿಗೆ ಆ ಕಾಡಿನಲ್ಲಿರುವ ಒಂದು ಮರವು ಹಣ್ಣು ಬಿಡದೆ ಹೋದರೆ 
ಹಣ್ಣುಳ್ಳ ಬೇರೆ ಮರಗಳು ದೊರೆಯುವುದಿಲ್ಲವೇ? ಗಿಡದಲ್ಲಿ ಒಂದು ಹೂ ಬಾಡಿಹೋದರೆ 
ತುಂಬಿಗೆ ಮಧುವಿರುವ ಬೇರೆ ಹೂ ದೊರೆಯುವುದಿಲ್ಲವೇ? ಹಾಗೆಯೇ, ಯಾವನೋ ಒಬ್ಬನು 
ಗರ್ವದಿಂದ ಸತ್ಯವಿಗೆ ಸುಳ್ಳು ಹೇಳುತ್ತ ಜಿಪುಣನಾಗಿದ್ದರೆ ಆ ಕವಿಗೆ ದ್ರವ್ಯ ಸಹಾಯ ಮಾಡುವವರು 
ಲೋಕದಲ್ಲಿ ಯಾರೂ ಸಿಕ್ಕುವುದೇ ಇಲ್ಲವೇ? 


ಅರಣ್ಯ-ಕಾಡು, ತೀವಿದ-ತುಂಬಿದ, ಭೃಂಗ-ತುಂಬಿ, ನಿರುತಂ-ಯಾವಾಗಲೂ, ಪುಸಿ-ಸುಳ್ಳು, 
ದಾತ-ದಾನ ಮಾಡುವವನು. 


"ಮದನಂ ದೇಹವ ನೀಗಿದಂ ನನೃಪವರಂ ಚೆಂಡಾಲಗಾಳಾದ "ಪೋ ! 

ದುದು ಬೊಮ್ಮಂಗೆ ಶಿರಸ್ಸು "ಭಾರ್ಗವನು ಕಣ್ಗಾಣಂ * ನಳಂ ವಾಜಿಪಂ ॥ 
*ಸುಧೆಯಂ ಕೊಟ್ಟು ಸುರೇಂದ್ರ ಸೋಲ್ತ “ಸತಿಯಂ ಪೋಗಾಡಿದಂ ರಾಘವಂ ಟ 
ವಿಧಿಯಂ ಮೀರುವನಾವನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ M2೭ 


ಮನ್ಮಥನು ದೇಹವನ್ನೇ ಕಳೆದುಕೊಂಡನು. ರಾಜಶ್ರೇಷ್ಠನಾದ ಹರಿಶ್ಚಂದ್ರನು ಚಂಡಾಲನಿಗೆ 
ದಾಸನಾದನು, ಬ್ರಹನಿಗೆ ಒಂದು ತಲೆಯೇ ಹೋಯಿತು. ಶುಕ್ರಾಚಾರ್ಯನಿಗೆ ಒಂದು ಕಣ್ಣು 
ಹೋಯಿತು, ನಳನು ಕುದುರೆಯ ಕಾಸ್ತಾರನಾದನು, ಇಂದ್ರನು ಅಮೃತವನ್ನು ಕಳೆದುಕೊಂಡು 
ಯುದ್ಧದಲ್ಲಿ ಸೋತು ಹೋದನು, ಶ್ರೀರಾಮನು ತನ್ನ ಹೆಂಡತಿಯನ್ನು ಕಳೆದುಕೊಂಡೆನು; ಹೀಗಿರುವಾಗ 
ಲೋಕದಲ್ಲಿ ಅದೃಷ್ಟವನ್ನು ಮೀರಲು ಯಾರು ತಾನೇ ಸಮರ್ಥರು? 


ಮದನ-ಮನಥ, ನೀಗು-ಕಳೆದುಕೊಳ್ಳು, ಬೊಮ್ಮಬ್ರಹ್ಮ ಪಂ), ಭಾರ್ಗವ-ಶುಕ್ರಾಚಾರ್ಯ, 
ವಾಜಿಪಂ-ಕುದುರೆಯ ಅಧಿಕಾರಿ, ಸುಧೆ-ಅಮೃತ. 


ಕಡಿದಾಡಲ್‌ ರಣರಂಗದೊಳ್‌ ನೃಪರೊಳೆಂ ತಾನಗ್ಗದಿಂ ಕಾದೊಡಂ 1 
ಮೃಡನಂ ಮೆಚ್ಚಿಸಿ ಕೇಳ್ನೊಡಂ ತೊಳಲಿ ತಾಂ ಬೇಶಾಟನಂಗೆಯ್ದೊಡಂ ॥! 
ಕಡಲೇಳಂ ಮಗುಚಿಟ್ಟೊಡಂ ಕಲಿಯೆ ನಾನಾ ಹೃದ್ಕ ವಿದ್ಕಂಗಳಂ 1 
ಪಡೆದಷ್ಟಲ್ಲದೆ ಬರ್ಪುದೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೨೮! 


ಯುದ್ಧದಲ್ಲಿ ಶತ್ರುಗಳನ್ನೆಲ್ಲ ಕಡಿದುಹಾಕಿದರೂ, ದೊರೆಗಳ ಬಳಿ ಹೆಚ್ಚಾಗಿ ಕಾದಿದ್ದರೂ, ಈಶ್ವರನನ್ನು 
ತಪಸ್ಸಿನಿಂದ ಮೆಚ್ಚಿಸಿ ವರವನ್ನು ಕೇಳಿದರೂ, ಅನೇಕ ದೇಶಗಳನ್ನು ಸುತ್ತಿಬಳಸಿದರೂ, ಏಳು 
ಸಮುದ್ರಗಳನ್ನು ತಲೆಕೆಳಗು ಮಾಡಿದರೂ, ಹೃದಯಂಗಮವಾದ ಅನೇಕ ವಿದ್ಯೆಗಳನ್ನು ಕಲಿತರೂ 
ತನಗೆಷ್ಟು ಲಭ್ಯವೋ ಅಷ್ಟೇ ಬರುವುದಲ್ಲದೆ ಹೆಚ್ಚಾಗಿ ಬರುವುದಿಲ್ಲ. 


ಟಿ ರಣರಂಗ-ಯುದ್ಧಭೂಮಿ, ಅಗ್ಗದಿಂ-ಹೆಚ್ಚಾಗಿ, ಕಾದೊಡಂ-ಕಾದಿದ್ದರೂ, ಮೃಡ-ಈಶ್ವದ, 


ತೊಳಲು-ಸುತ್ತು, ಹೃದ್ಯ; ಮನೋಹರವಾದ. 


ಧರೆ ಬೀಜಂಗಳ ನುಂಗೆ ಬೇಲಿ ಹೊಲನೆಲ್ಲಂ ಮೇದೊಡಂ ಗಂಡ ಹೆಂ ! 
ಡಿರನತುಗ್ರದಿ ಶಿಕ್ಷಿಸಲ್‌ ಪ್ರಜೆಗಳಂ ಭೂಪಾಲಕಂ ಬಾಧಿಸಲ್‌ ॥॥ 

ತರುವೇ ಪಣ್ಗಳ ಮೆಲ್ಲೆ ಮಾತೆ ವಿಷಮಂ ಹೆತ್ತರ್ಛಕಂಗೂಡಿಸಲ್‌ ! 

ಹರ ಕೊಲ್ಲಲ್‌ ಹರ ಕಾಯ್ದನೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೨೯1 


೧ ರಿಂದ ೭ ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


೧೦ / ಸೋಮೇಶ್ವರ ಶತಕ 
ಭಾ! ನೆಲದಲ್ಲಿ ಬಿತ್ತಿದ ಬೀಜವನ್ನು ನೆಲವೇ ನುಂಗಿದರೆ, ಹೊಲದ ಸುತ್ತಲೂ ಹಾಕಿದ ಬೇಲಿಯು 


ಟಟ 


ll 


ತಾನೇ ಹೊಲದ ಪೈರನ್ನೆಲ್ಲ ಮೇದುಬಿಟ್ಟರೆ, ಗಂಡನು ತನ್ನ ಹೆಂಡತಿಯನ್ನು ಕ್ರೂರವಾಗಿ ದಂಡಿಸಿದರೆ, 
ದೊರೆಯೇ ತನ್ನ ಪ್ರಜೆಗಳನ್ನು ಹಿಂಸೆಪಡಿಸಿದರೆ, ಮರವು ತನ್ನಲ್ಲಿ ಬಿಟ್ಟ ಹಣ್ಣುಗಳನ್ನು ತಾನೇ 
ತಿಂದುಬಿಟ್ಟರೆ, ಹೆತ್ತ ತಾಯಿಯೇ ವಿಷವನ್ನುಣಿಸಿದರೆ, ಈಶ್ವರನು ಪ್ರಾಣಿಗಳನ್ನು ತಾನೇ 
ಕೊಂದುಹಾಕಿದರೆ, ಇತರರು ತಪ್ಪಿಸಿ ಕಾಪಾಡಲು ಸಾಧ್ಯವೇ? 


ಧರೆ-ಭೂಮಿ, ಅತ್ಯುಗ್ರ-ಬಹು ಕ್ರೂರ, ಅರ್ಭಕ-ಮಗು, ಊಡಿಸು-ಉಣಿಸು, ಪರ-ಇತರನು. 


ಫುರಗಳ್‌ ಪುಟ್ಟವೇ ನಿಂದುದಿಲ್ಲ *ದಶಕಂಠಂಗಾಯಿತೇ ಲಂಕೆ "ಸಾ | 
ಗರದೊಳ್‌ ಪೋಗದೆ ದ್ಲಾರಕಾನಗರಿ ಭಿಲರ್ಗಾದುದೇ ಗೋಪುರಂ ॥ 


 ನೌಡುರುಳರ್ಗಾದುದೆ ಷಟ್ಟುರಂ "ಮಧುರೆಯೊಳ್‌ ಕಂಸಾಸುರಂ ಬಾಳ್ಗನೇ | 


ಸಿರಿ ಬಂದುಂ ನಿಲೆ ಪುಣ್ಣವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೩೦1! 
ತ್ರಿಪುರಗಳು ಹುಟ್ಟಲಿಲ್ಲವೆ? ಆದರೆ ಅವು ಉಳಿಯಲಿಲ್ಲ; ಲಂಕೆಯು ರಾವಣನಿಗೆ ನಿಲ್ಲಲಿಲ್ಲ; 
ದ್ವಾರಕೆಯು ಸಮುದ್ರದಲ್ಲಿ ಮುಳುಗಿಹೋಯಿತು; ಗೋಪುರವು ಭಿಲ್ಲರ ವಶವಾಗಲಿಲ್ಲ; ಷಟ್ಟುರವು 
ದುಷ್ಟರಾದ ಕುಂಭ ನಿಕುಂಭರಿಗೆ ದಕ್ಕಲಿಲ್ಲ; ಮಧುರೆಯಲ್ಲಿ ಕಂಸಾಸುರನು ಬಾಳಲಿಲ್ಲ; ಆದುದರಿಂದ 
ಐಶ್ಚರ್ಯವು ದೊರೆತರೂ ಅದು ಸ್ಥಿರವಾಗಿ ನಿಲ್ಲುವುದಕ್ಕೆ ಪುಣ್ಯವಿರಬೇಕು. 
ಭಿಲ್ಲರು-ಬೇಡರು, ನಿಲೆ-ನಿಲ್ಲುವುದಕ್ಕೆ. 


ಹುಲುಬೇಡಂ ಮುರವೈರಿಯಂ ಗಕುರುಬನಾ ಶೂದ್ರೀಕನಂ " ರಾಮನಂ | 
ಬೆಲೆವೆಣ್ಣಿಂದ”* ಶಿಖಂಡಿ ಭೀಷ್ಮನುಮನಾ”* ದ್ರೋಣಾರ್ಯನಂ ವಸ್ತ್ರಂ ॥ 
ತೊಳೆವಾತಂ ಹತಮಾಡರೇ ಪಣೆಯೊಳಂ ಪೂರ್ವಾರ್ಜಿತಂ ಹಾಗಿರಲ್‌ ॥ 
ಕೊಲನೇ ಕ್ಷುದ್ರ ಸಮರ್ಥನಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ಗಟ 


ಭಾ।। ಅಲ್ಪನಾದ ಬೇಡರವನೊಬ್ಬನು ಶ್ರೀ ಕೃಷ್ಣನನ್ನೂ, ಕುರುಬನೊಬ್ಬನು ಶೂದ್ರೀಕನೆಂಬ ವೀರನನ್ನೂ, 


೬ 


ಅಂಬೆಯೆಂಬ ಹೆಂಗಸು ಪರಶುರಾಮನನ್ನೂ, ಶಿಖಂಡಿಯೆಂಬವನು ಭೀಷ್ಠಾಚಾರ್ಯನನ್ನೂ, 
ದ್ರೋಣಾಚಾರ್ಯನ ಶಿಷ್ಯನಾಗಿ ಗುರುಗಳ ಬಟ್ಟೆಯನ್ನೊಗೆಯುತ್ತಿದ್ದ ಧೃಷ್ಟದ್ಯುಮ್ನನು 
ದ್ರೋಣಾಚಾರ್ಯನನ್ನೂ ನಾಶಮಾಡುವುದಕ್ಕೆ ಕಾರಣರಾಗಲಿಲ್ಲವೆ? ಹಣೆಯ ಬರೆಹವು ಹಾಗಿದ್ದರೆ 
ಸಮರ್ಥನನ್ನು ಅಲ್ಲನುದವನು ಕೂಡ ಕೊಲ್ಲಲಾಗುವುದು. 


ಮುರವೈರಿ-ಕೃಷ್ಣ, ಬೆಲೆವೆಣ್‌-ಯುದ್ಧವೆಂಬ ಬೆಲೆಗೆ ಭೀಷ್ಮನು ತಂದ ಅಂಬೆಯೆಂಬ ಹೆಂಗಸು, 
ಪಣೆ-ಹೆಣೆ, ಪೂರ್ವಾರ್ಜಿತಂ-ಹಿಂದಣ ಜನ್ಮದಲ್ಲಿ ಸಂಪಾದಿಸಿದುದು, ಕ್ಲುದ್ರ-ಅಲ್ಪ. 


ಮೃಡ ತಾಂ ಭಿಕ್ಷವಬೇಡನೇ ”"ಮಖಜೆ ತಾಂ ತೊಳ್ತಾಗಳೇ ಪಾಂಡವರ್‌ ಟ 
ಪಿಡಿದೋಡಂ ತಿರಿದುಣ್ಣರೇ “ಖಳನ ಕೈಯೊಳ್‌ ಸಿಕ್ಕಳೇ ಸೀತೆ ತಾಂ ॥ 


` *ಸುಡುಗಾಡಿಕ್ಕೆಗೆ ಭಂಟನಾಗನೆ ಹರಿಶ್ಚಂದ್ರಂ ನರರ್‌ ಪೂರ್ವದೊಳ್‌ 1 


ಪಡೆದಷ್ಟುಣ್ಣದೆ ಪೋಪರೇ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 11೩೨॥ 


೨ ರಿಂದ ೧೪-ಈ ಸಂಖ್ಯೆಗಳು ಮಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


ಭಾಟ 


ಟಟ 


ಭಾ! 


ll 


ಭಾ! 


ಟಿ! 


ಭಾಟ 


ವಿಧಿಮಹಿಮೆ / ೧೧ 
ಶಿವನು ಭಿಕ್ಷೆ ಬೇಡಲಿಲ್ಲವೇ? ದೌಪದಿಯು ವಿರಾಟ ನಗರದಲ್ಲಿ ದಾಸಿಯಾಗಿರಲಿಲ್ಲವೇ? ಪಾಂಡವರು 
ಮಡಕೆಯನ್ನು ಹಿಡಿದುಕೊಂಡು ತಿರಿದು ತಿಂದು ಜೀವನಮಾಡಲಿಲ್ಲವೇ? ಸೀತೆಯು ರಾವಣನಿಗೆ 
ಸೆರೆ ಸಿಕ್ಕಲಿಲ್ಲವೆ? ಹರಿಶ್ಚಂದ್ರನು ಶ್ರಶಾನದ ಕಾವಲುಗಾರನಾಗಲಿಲ್ಲವೆ? ಆದ ಕಾರಣ ಮನುಷ್ಯರು 
ಪೂರ್ವಜನದಲ್ಲಿ ಮಾಡಿದ ಕರಕ್ಷಿ ತಕ್ಕ ಫಲವನ್ನನುಭವಿಸಿಯೇ ತೀರಬೇಕು. 


ಮಖಜೆ-(ಯಜ್ಞಕಂಡದಲ್ಲಿ ಹುಟ್ಟಿದವಳು)-ದ್ರೌಪದಿ, ತೊಳ್ತು-ದಾಸಿ, ಓಡು-ಮಡಕೆ, ಖಳ-ರಾಕ್ಷಸ, 
ಇಕ್ಕೆ-ಸ್ಥಳ. 
ಕೆ 


ಕೊಡಬಲ್ಲಂಗೆ ದರಿದ್ರಮಂ ಪ್ರವ್ರಢಗಂ ಮೂಢಾಂಗನಾಲಾಭಮಂ 1 
ಮಡೆಯಂಗುತ್ತಮಜಾತಿ ನಾಯಕಿಯ ಪಾಹಾತಂಗೆ ದೀರ್ಫಾಯುವಂ ॥ 
ಕಡುಲೋಭಂಗತಿ ದ್ರವೃಮಂ ಸುಕೃತಿಗಲ್ದಾಯುಷ್ಮಮಂ ನೀಡುವಂ | 

ಸುಡು ಪಾಪಿಷ್ಠನ ಬೊಮನಂ ಹರ ಹರಾ ಶ್ರೀ ಚೆನ್ನೆ ಸೋಮೇಶ್ವರಾ 11೩೩॥ 


ಔದಾರ್ಯವುಳ್ಳವನಿಗೆ ಬಡತನವನ್ನೂ, ವಿದ್ಯಾವಂತನಿಗೆ ತಿಳಿವಳಿಕೆಯಿಲ್ಲದ (ಮಡ್ಡಿ) ಹೆಂಡತಿಯನ್ನೂ, 
ಮೂಢನಿಗೆ ಚತುರೆಯಾದ ಹೆಂಡತಿಯನ್ನೂ, ಪಾಪಿಷ್ಠನಿಗೆ ದೀರ್ಫಾಯುಷ್ಯವನ್ನೂ, ಜಿಪುಣನಿಗೆ 
(ಲೋಭಿಗೆ) ಹೆಚ್ಚಾದ ಐಶ್ವರ್ಯವನ್ನೂ, ಸತ್ಕಾರ್ಯ ಮಾಡುವವನಿಗೆ ಅಲ್ಟಾಯುಸ್ಸನ್ನೂ ಕೊಡುವ ಆ 
ಬ್ರಹನು ನಿಂದ್ಯನಲ್ಲವೆ? 


ಪ್ರವುಢ-ಜಾಣ, ಮೂಢಾಂಗನಾ-ದಡ್ಡ ಹೆಂಗಸು, ಮಡೆಯ-ಮೂಢ, ನಾಯಕಿ-ಹೆಂಡಫಿ, 
ಲೋಭ-ಜಿಪುಣ (ಲೋಭಿ), ಸುಕೃತಿ-ಸತ್ಕಾರ್ಯ ಮಾಡುವವನು, ನೀಡು-ಕೊಡು. 


ಗಿಡ ವೃಕ್ಸಂಗಳಿಗಾರು ನೀರನೆರೆವರ್‌ ನಿತ್ಯಂ ಮಹಾರಣ್ಯದೊಳ್‌ | 

ಕಡು ಕಾರ್ಪಣ್ಮದಿ ಕೇಳ್ದವೇ ಶಿಖಿ ಜಲೋರ್ವೀ ಮಾರುತಾಕಾಶಮಂ ॥ 

ಮೃಡ ನೀನಲ್ಲದದಾರು ಕಾಯ್ದರು ಜಗದೃಕ್ಷಾಕರಂ ನೀನೆಲೈ ! 

ಕೊಡುವರ್‌ ಕೊಂಬರು ಮರ್ತೃರೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೩೪॥ 


ದೊಡ್ಡ ಕಾಡಿನಲ್ಲಿರುವ ಮರಗಳಿಗೆ ನಿತ್ಯವೂ ಯಾರು ನೀರನ್ನು ಹಾಕುವರು? ಅವು ಪಂಚಭೂತಗಳ 
ಬಳಿಗೆ ಹೋಗಿ ಬಲು ದೈನ್ಯದಿಂದ ಬೇಡಿಕೊಳ್ಳುತ್ತವೆಯೇ? ಎಲ್ಫೆ ಈಶ್ವರನೇ! ಲೋಕವನ್ನೆಲ್ಲ 
ರಕ್ಷಿಸುವವನು ನೀನಲ್ಲದೆ ಮತ್ತಾರು? ಕೊಡುವುದಕ್ಕೂ ತೆಗೆದುಕೊಳ್ಳುವುದಕ್ಕೂ ಮನುಷ್ಯರಿಗೆ 
ಸ್ವಾತಂತ್ರ್ಯವೆಲ್ಲಿಯದು ? 


ಎರೆ-ಸುರಿ (ಹನಿಸು), ಕಾರ್ಪಣ್ಯತೆ-ದೈನ್ಯ, ಶಿಖಿ-ಬೆಂಕಿ, ಉರ್ವೀ-ಭೂಮಿ, ಮಾರುತ-ಗಾಳಿ. 


ಉಡುರಾಜಂ ಕಳೆಗುಂದಿ ಪೆರ್ಚದಿಹನೇ ನ್ಯಗ್ರೋಧಬೀಜಂ ಕೆಲಂ 1 
ಸಿಡಿದುಂ ಷೆರ್ಮರನಾಗದೇ ಎಳೆಗರುಂ ಎತ್ತಾಗದೇ ಲೋಕದೊಳ್‌ ॥ 
ಮಿಡಿ ಪಣ್ಣಾಗದೆ ದೈವದೊಲೆಯಿರಲಾ ಕಾಲಾನುಕಾಲಕ್ಕೆ ತಾಂ 1 

ಬಡವಂ ಬಲ್ಲಿದನಾಗನೇ ಹರ ಹರಾ ಶ್ರೀ ಚೆನ್ನಸೋಮೇಶ್ಚರಾ 11೩೨11 


ಚಂದ್ರನು ಕೃಷ್ಣಪಕ್ಷದಲ್ಲಿ ಕಳೆಗುಂದಿದರೂ ಮರಳಿ ಶುಕ್ಲಪಕ್ಷದಲ್ಲಿ ವೃದ್ಧಿ ಹೊಂದುವುದಿಲ್ಲವೇ? 
ಬಹಳ ಸಣ್ಣದಾಗಿರುವ ಆಲದ ಬೀಜವು ಸಿಡಿದು ನೆಲದಮೇಲೆ ಬಿದ್ದು ಮೊಳೆದು ದೊಡ್ಡ 
ಮರವಾಗುವುದಿಲ್ಲವೆ? ಎಳೆಗರುವು ಬೆಳೆದು ದೊಡ್ಡ ಗೂಳಿಯಾಗಲಾರದೆ? ಸಣ್ಣಹೀಚು ಬಲಿತು 
ದೊಡ್ಡ ಹಣ್ಣಾಗುವುದಿಲ್ಲವೆ? ಹಾಗೆಯೇ, ಬಡವನು ದೇವರ ದಯೆಯಿದ್ದರೆ ಒಂದಾನೊಂದು 
ಕಾಲಕ್ಕೆ ಭಾಗ್ಯವಂತನಾಗುವನು. 


೧೨ | ಸೋಮೇಶ್ವರ ಶತಕ 
ಟಟ ಉಡುರಾಜ-ನಕ್ಷತ್ರಾಧಿಪತಿ-ಚಂದ್ರ, ನ್ಯಗ್ರೋಧ-ಆಲ, ಕೆಲಂ-ಕೆಲವು, ಪೆರಫ-ದೊಡ್ಡ ಮರೆ, 
ಮಿಡಿ-ಹೀಚು, ಒಲ್ಮೆಪ್ರೀತಿ, ಬಲ್ಲಿದ-(ಬಲಿಷ್ಟು ಐಶ್ವರ್ಯವಂತ. 


ಸ್ವಕುಲೋದ್ಧಾರಕನಾಗಿ ಭಾಗ್ಯಯುತನಾಗಾಯುಷ್ಕಮುಳ್ಳಾತನಾ 1 

ಗಕಳಂಕಾಸ್ಪದಳಾಗಿ ಬಾಳ್ವೆ ಸತಿಯಿರ್ದಾನಂದಮಂ ಮಾಳ್ಪ ಬಾ ॥ 
ಲಕನಿರ್ದೀಶ್ವರಭಕ್ತನಾಗಿ ತನುವೊಳ್‌ ದಾರ್ಥಂ ಸಮಂತೊಪ್ಪವಾ ! 

ಸುಖ ಪೂರ್ವಾರ್ಜಿತ ಪುಣ್ಮವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 18೩೬ 


ಭಾ!! ತನ್ನ ಕುಲವನ್ನು ಉದ್ದಾರ ಮಾಡುವವನಾಗಿ, ಐಶ್ವರ್ಯವನ್ನೂ ದೀರ್ಫಾಯುಷ್ಯವನ್ನೂ ಪಡೆದು, 

ದೋಷರಹಿತಳಾಗಿ ಬಾಳುವ ಹೆಂಡತಿಯಿಂದಲೂ ಸಂತೋಷಕರನಾದ ಮಗನಿಂದಲೂ ಕೂಡಿ, 
ಈಶ್ವರಭಕ್ತನಾಗಿ, ದೇಹದಾರ್ಡ್ಯದಿಂದೊಪ್ಪಿದವನಾಗಿ ಬಾಳುವ ಸುಖವು ಪೂರ್ವಜನ್ಮದ ಪುಣ್ಯದಿಂದ 
ದೊರೆಯಬೇಕಲ್ಲದೆ ಸಾಮಾನ್ಯವಾಗಿ ಸಿಕ್ಕುವುದಿಲ್ಲ. 


i ಅಕಳಂಕಾಸ್ಪದಳು-ಅಪವಾದಕ್ಕೆ ಗುರಿಯಾಗದವಳು, ತನು-ದೇಹ, ದಾರ್ಥ್ಯ-ಬಲ, 
ಸಮಂತು-ಚೆನ್ನಾಗಿ. 


*ಮಧುರೇಂದ್ರಂ ಕಡುದಿಟ್ಟನಾಗಲು ಬಳಿಕ್ಕೀಡೇರಿತೇ "ದ್ದಾರಕಾ 1 

ಸದನಂ ವಾರ್ಧಿಯ ಕೂಡದೇ ””ಕುರುಬಲಾಂಭೋರಾಶಿಯೋಳ್‌ ಸೈಂಧವಂ ॥ 
ಪುದುಗಲ್‌' ಬಾಳ್ಡನೆ ಭೂಮಿಯಂ ಬಗಿದು ಪೊಕ್ಕೇಂ ದುಂದುಭಿ ಕ್ಟೋಣಿಯೊಳ್‌ 
ವಿಧಿ ಕಾಡಲ್‌ ಸುಖಮಾಂಪರೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1152೭1 


ಭಾ!! ಮಧುರಾಪುರದ ದೊರೆಯಾದ ಕಂಸನು ಎಲ್ಲರಿಗೂ ಅಸಾಧ್ಯನಾಗಿದ್ದರೂ ಅವನ ಇಷ್ಟ ನಡೆಯಿತೆ? 
ದ್ವಾರಕಾಪಟ್ಟಣವು ಸಮುದ್ರದಲ್ಲಿ ಮುಳುಗಿ ಹೋಗಲಿಲ್ಲವೇ? ಸೈಂಧವನು ಕೌರವರ ಸೈನ್ಯದಲ್ಲಿ 
ಅವಿತುಕೊಂಡಿದ್ದರೂ ಬದುಕಿದನೆ? ದುಂದುಭಿಯೆಂಬ ರಾಕ್ಷಸನು ನೆಲವನ್ನು ಬಗಿದು ಒಳಗೆ 
ಸೇರಿಕೊಂಡರೂ ಸಾವು ತಪ್ಪಿತೆ? ಆದುದರಿಂದ ದೈವವು ಕಾಡುವಾಗ ಸುಖವಾಗಿ ಬಾಳುವುದು 
ಸಾಧ್ಯವಿಲ್ಲ, 


ಟಃ! ಮಧುರೇಂದ್ರ-ಕಂಸಾಸುರ, ಕಡುದಿಟ್ಟ-ಬಹುಶೂರ, ಸದನ-ಮನೆ, ವಾರ್ಧಿ-ಅಂಭೋ 
ರಾಶಿ-ಸಮುದ್ರ, ಪುದಗಲ್‌-ಹೊಕ್ಕಿರಲು. 


ಮರಗಳ್‌ ಪುಟ್ಟುವ ತಾಣವೊಂದೆ ಖಗಕಂ ರಾಜ್ಕಂಗಳೇಂ ಪಾಳೆ ಭೂ ! 
ಪರರೊಳ್‌ ತ್ಕಾಗಿಗಳಿಲ್ಲವೇ ಕವಿಗೆ ವಿದ್ಯಾಮಾತೃಪೇಂ ಬಂಜೆಯೇ ॥॥ 
ಧರೆಯೆಲ್ಲಂ ಪಗೆಯಪುದೇ ಕರುಣಿಗಳ್‌ ತಾವಿಲ್ಲವೇ ಲೋಕದೊಳ್‌ 1 
ನರರಂ ಪುಟ್ಟಸಿ ಕೊಲ್ಪನೇ ಹರ ಹರಾ ಶ್ರೀ ಚೆನ್ನಸೋಮೇಶ್ದರಾ 11೩೮! 


ಭಾ!! ಪಕ್ಷಿಗಳಿಗೆ ಅನುಕೂಲವಾದ ಮರಗಳು ಹುಟ್ಟುವುದು ಒಂದೇ ಕಡೆಯಲ್ಲಿಯೆ? ಎಲ್ಲ ದೇಶಗಳೂ 
ಹಾಳಾಗಿವೆಯೆ? ದೊರೆಗಳಲ್ಲಿ ಕವಿಗಳಿಗೆ ಆಶ್ರಯಕೊಟ್ಟು ಆದರಿಸುವ ಉದಾರ ಗುಣವುಳ್ಳವರು 
ಯಾರೂ ಇಲ್ಲವೆ? ವಿದ್ಯೆಯೆಂಬ ತಾಯಿಯು ಬಂಜೆಯೆ? ಎಂದರೆ, ವಿದ್ಯೆಯು ಪಂಡಿತರಿಗೆ 
ಆಶ್ರಯವನ್ನು ದೊರಕಿಸದೆ ಹೋಗುವುದೆ? ಲೋಕದಲ್ಲಿ ಎಲ್ಲರೂ ಶತ್ರುಗಳಾಗುವರೆ? 
ದಯೆಯುಳ್ಳವರು ಯಾರೂ ಇರುವುದೇ ಇಲ್ಲವೇ? ದೇವರು ಮನುಷ್ಯರನ್ನು ಸೃಷ್ಟಿ ಮಾಡಿದಮೇಲೆ 
ಅವರನ್ನು ರಕ್ಷಿಸದೆ ಕೊಲ್ಲುವನೆ ? 


ಟಿ॥ ತಾಣ-ಸ್ಥಾನ (ಸಂ) - ಸ್ಥಳ. ಖಗ-ಪಕ್ಷಿ, ಭೂವರ-ದೊರೆ, ತ್ಕಾಗಿ-ದಾನಮಾಡುವವನು, ಪಗೆ-ಶತ್ರು. . 


ದುಸ್ಕಭಾವ / ೧೩ 
ದುಸ್ಸೃಭಾವ 


`ಕೃತ ಶಾಪಾನ್ಸಿತನಾ ಹಿಮಾಂಶು ಗುರುವಿಂ”* ಗೋತ್ರಾರಿಯನ್ಸಾಂಗನಾ | 
ರತಿಯಿಂ ಕೀಚಕನಂ ಬಕಾರಿ ಮುರಿದಂ ₹ ಸುಗ್ರೀವನಿಂ ವಾಲಿ ತಾಂ ॥ 


ಹತನಾದಂ *ದಶಕಂಠನಾ ಹರಿಶರಕ್ಕೀಡಾದನೇವೇಳ್ವೆನಾ | 
ನತಿ ಕಾಮರ್ಗತಿಹಾನಿಯೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೩೯1 


ಭಾ॥ ಪರಸ್ತ್ರೀಯನ್ನು ಬಯಸಿದುದರಿಂದ, ಚಂದ್ರನು ಬೃಹಸ್ಪತಿಯ ಶಾಪಕ್ಕೂ, ಇಂದ್ರನು ಗೌತಮನ 
ಶಾಪಕ್ಕೂ ಗುರಿಯಾದರು; ಕೀಚಕನು ಭೀಮನಿಂದಲೂ, ವಾಲಿಯು ಸುಗ್ರೀವನಿಂದಲೂ, ರಾವಣನು 
ರಾಮನಿಂದಲೂ, ಮರಣ ಹೊಂದಿದರು. ಆದಕಾರಣ ಹೆಚ್ಚಾದ ಸ್ತೀ ವ್ಯಾಮೋಹವು 
ಕೇಡನ್ನುಂಟುಮಾಡುವುದು. 


ಟಟ ಹಿಮಾಂಶು-ಚಂದ್ರ, ಗೋತ್ರಾರಿ-ಇಂದ್ರ, ಅನ್ಯಾಂಗನಾ-ಪರಸ್ತೀ, ರತಿ-ಆಸಕ್ತಿ, ಬಕುರಿ-ಭೀಮ, 
ಈಡಾದಂ- ಗುರಿಯಾದನು, ಏವೇಳ್ವೆಂ-ಏನ ಹೇಳಲಿ? ಅತಿ ಕಾಮರು-ಹೆಚ್ಚಾದ 
ಸ್ತ್ರೀವ್ಯಾಮೋಹವುಳ್ಳವರು, ಹಾನಿ-ಕೇಡು. 


ಸುರೆಯಂ ಸೇವಿಸುವಾತ ಬಲ್ಲನೆ ಮಹಾ ಯೋಗೀಂದ್ರರೆಂದೆಂಬುದಂ ! 
ದೊರೆಯೊಳ್‌ ಸ್ನೇಹವನಾಂತವಂ ಬಡವರಂ ತಾಂ ನೋಳ್ಪನೇ ಪ್ರೀತಿಯಿಂ ॥ 
ಪಿರಿಯರ್‌ ಮಾನಿತರೆಂದು ಕಾಣ್ಣನೆ ' ಮಹಾ ದುರ್ಮಾರ್ಗನೆಂತಾದೊಡಂ 1 
ದುರುಳಂ ಬಲ್ಲನೆ ಬಾಳಇರಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೪೧ 


ಭಾ॥ ಹೆಂಡಕುಡುಕನು (ಸೆರೆಗುಡುಕನು) ಯೋಗಿಯನ್ನು ಪೂಜ್ಯನೆಂದು ತಿಳಿದು ಗೌರವಿಸುವನಿ? ದೊರೆಯಲ್ಲಿ 
ಸ್ನೇಹವನ್ನು ಸಂಪಾದಿಸಿಕೊಂಡಿರುವವನು ಬಡವರನ್ನು ಪ್ರೀತಿಯಿಂದ ಕಾಣುವನೆ? ದುರಾರ್ಗದಲ್ಲಿ 
ನಡೆಯುವವನು ಇವರು ದೊಡ್ಡವರು, ಇವರು ಪೂಜ್ಯರು ಎಂದು ಗೌರವಿಸುವನೆ? ದುಷ್ಟನು 
ಸಭ್ಯರಾಗಿ ಬಾಳುವವರನ್ನು ಬಾಧಿಸದೆ ಬಿಡುವನೆ? 


ಟಿಟಿ ಸುರೆ-ಸಾರಾಯಿ, ಆಂತವಂ-ಪಡೆದವನು. 


ಚಿಗುರೆಂದುಂ ಮೆಲೆ ಬೇವು ಸ್ಥಾದುವಹುದೇ ಚೇಳ್‌ ಚಿಕ್ಕದೆಂದಳ್ಳರಿಂ ( 
ತೆಗೆಯಲ್‌ ಕಚ್ಚದೆ ಹಾಲನೂಡಿ ಫಣಿಯಂ ಸಾಕಲ್ಕೆ ವಿಶ್ವಾಸಿಯೇ ॥ 
ಖಗಮಂ ಸಾಕುವೆನೆಂದು ಗೂಗೆ ಮರಿಯಂ ಸಂಪ್ರೀತಿಯಿಂದೋವರೇ 1 
ಪಗೆಯಂ ಬಾಲಕನೆಂಬರೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೪೧೪ 


ಭಾ॥ ಬೇವಿನೆಲೆಯನ್ನು ಚಿಗುರೆಂದು ತಿಂದರೆ ಸಿಹಿಯಾಗಿರುವುದೆ ? ಚೇಳನ್ನು ಚಿಕ್ಕದೆಂದು ಪ್ರೀತಿಯಿಂದ 
ಹಿಡಿದುಕೊಂಡರೆ ಅದು ಕುಟುಕದೆ ಬಿಡುವುದೆ? ಹಾವಿಗೆ ಹಾಲನ್ನು ಕುಡಿಸಿ ಪೋಷಿಸಿದರೆ ಅದು 
ನಮಗೆ ವಿಶ್ವಾಸವನ್ನು ತೋರಿಸುವುದೆ? ಹಕ್ಕಿಯನ್ನು ಸಾಕುವ ಅಪೇಕ್ಷೆಯಿಂದ ಗೂಬೆಯ ಮರಿಯನ್ನು 
ಅಕ್ಕರೆಯಿಂದ ಸಾಕುವರೆ? ಶತ್ರುವನ್ನು ಹುಡುಗನೆಂದು ಅಲಕ್ಷ್ಯಮಾಡುವರೆ? 


ಟಿ11 ಸ್ವಾದು-ಸಿಹಿ, ಊಡಿ-ಕುಡಿಸಿ, ವಿಶ್ವಾಸಿ-ನಂಬಿಕೆಗೆ ತಕ್ಕದ್ದು, ಗೂಗೆ-ಗೂಬೆ, ಓವರೇ-ಸಾಕುವರೆ? 


೬ ರಿಂದ ೧೭ - ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕತೆಗಳನ್ನು ಸೂಚಿಸುವುವು. 


೧೪ / ಸೋಮೇಶ್ವರ ಶತಕ 


ಭಾ 


“ಸುಳಿದಾ ಹೊಮ್ಮಿಗವೆಯ್ದೆ ಸೀತೆಯ ಖಳಂ ಕೊಂಡೊಯ್ದು ತಾಂಬಾಳ್ಪನೇ 

೧5 ಇಳಿದಂಭೋಧಿಯ ಬಾಳ್ಪನೇ ತಮಸನಂದಾಮ್ನಾಯವಂ ಕದ್ದು ತಾಂ 0 

೧” ತಲೆಯಂ ಕಟ್ಟರೆ ಕಂಚವಾಳ ಮರದೊಳ್‌ ಶೂದ್ರೀಕ ವೀರಾಖ್ಯನಂ 1 

ಕಳವೇಂ ಕೊಲ್ಲದೆ ಕಾಯ್ದುದೇ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 11೪.೨11 
ಚಿನ್ನದ ಜಿಂಕೆಯು ಸುಳಿದಾಡುತ್ತಿರುವಂತೆ ಮಾಡಿ ಅಲ್ಲಿದ್ದ ಸೀತೆಯನ್ನು ಕದ್ದುಕೊಂಡು ಹೋದ 
ರಾವಣನು ಬದುಕಿದನೆ? ವೇದಗಳನ್ನು ಕದ್ದುಕೊಂಡು ಹೋದ ರಾಕ್ಷಸನು ಸಮುದ್ರದಲ್ಲಿ ಹೋಗಿ 


ಅಡಗಿಕೊಂಡರೂ ಉಳಿದನೆ? ಶೂದ್ರೀಕನೆಂಬ ಶೂರನನ್ನು ಕಳ್ಳತನಮಾಡಿದುದಕ್ಕಾಗಿ ಕಂಚವಾಳದ 
ಮರಕ್ಕೆ ನೇಣುಹಾಕದೆ ಬಿಟ್ಟರೆ? ಆದಕಾರಣ ಕಳ್ಳತನದಿಂದ ಕೇಡೇ ಹೊರತು ಕ್ಷೇಮವಾಗದು. 


ಟಟ ಹೊಮ್ಮಿಗ-ಚಿನ್ನದ ಜಿಂಕೆ, ಎಯ್ದೆ-ಹೋಗಲು, ಖಳ-ರಾಕ್ಷಸ, ಅಂಭೋಧಿ-ಸಮುದ್ರ, 


ಭಾಟ 


wh 


ಭಾ! 


pil 


ತಮಸ-(ಸೋಮಕಾಸುರನೆಂಬ) ರಾಕ್ಷಸ, ಆಮ್ನಾಯ-ವೇದ. 


*ಹಿಡಿಯಲ್‌ ಪೊಮಿಗವೆಂದು ಪೋಗೆ ರಘುಜಂ ಭೂಪುತ್ರಿ ಸಂನ್ಕಾಸಿಯೆಂ 1 
ದಡಿಯಿಟ್ಟಳ್‌ ದಶಕಂಠನುಯ್ದಿವಳನಂದಾಯುಷ್ಯಮಂ ನೀಗಿದಂ ॥ 
*ಕೊಡಬೇಚೆಂದೆನೆ ಶುಕ್ರ ರಾಜ್ಯವನಿತಂ ಪೋಗಾಡಿದಂ ರಾಕ್ಷಸಂ | 

ಕಡು ಮೋಸಂ ಕೆಡಿಕುಂ ದಲೈ ಹರ ಹರಾ ಶ್ರೀ ಸೋಮೇಶ್ದರಾ 81೪೩॥ 


ಮಾಯಾಮೃಗವನ್ನು ನಿಜವಾದ ಚಿನ್ನದ ಜೆಂಕೆಯೆಂದು ನಂಬಿ ರಾಮನು ರಾವಣನ ಮೋಸಕ್ಕೊಳಗಾಗಿ 
ಸೀತೆಯನ್ನಗಲಿ ಹೋಗಲು, ಸೀತಾದೇವಿಯು ರಾವಣನನ್ನು ನಿಜವಾದ ಸಂನ್ಯಾಸಿಯೆಂದು ತಿಳಿದು 
ಪರ್ಣಶಾಲೆಯಿಂದ ಈಚೆಗೆ ಬಂದು ಅವನ ಕೈಗೆ ಸಿಕ್ಕಿದಳು; ಅವನು ಆಕೆಯನ್ನು ಹೊತ್ತುಕೊಂಡು 
ಹೋದದ್ದೇ ಅವನ ಸಾವಿಗೆ ಕಾರಣವಾಯಿತು. ಬಲಿಚಕ್ರವರ್ತಿಯು ಯಜ್ಞಮಾಡುತ್ತಿದ್ದಾಗ ಅಲ್ಲಿಗೆ 
ಬ್ರಹ್ಮಚಾರಿಯಾಗಿ ಬಂದ ವಾಮನನಿಗೆ ದಾನ ಕೊಡಬೇಡವೆಂದು ಶುಕ್ರನು ಎಷ್ಟು ಹೇಳಿದರೂ 
ಕೇಳದೆ ಬಲಿಯು ವಾಮನನ ಮೋಸಕ್ಕೊಳಗಾಗಿ ರಾಜ್ಯವನ್ನೆಲ್ಲ ಕಳೆದುಕೊಂಡನು. ಆದ ಕಾರಣ 
ಹೆಚ್ಚಾದ ಮೋಸವು ನಿಜವಾಗಿ ಕೇಡನ್ನುಂಟುಮಾಡುವುದು. 


ರಘುಜ-ಶ್ರೀರಾಮ, ಭೂಪತ್ರಿ-ಸೀತೆ, ನೀಗಿದಂ-ಕಳೆದುಕೊಂಡನು. 


ಖಳ ವೇದಂಗಳನೊಯ್ದ 7ನುರ್ವಿತಳಮಂ ತಾಂ ಚಾಪೆಪೊಲ್‌ಸುತ್ತಿದಂ ! 
ಛಲದಿಂ ಪೋರಿದರೆಲ್ಲರಂ ಗೆಲಿದು ಬಂದಾ ಹೆಣ್ಣ ಕೊಂಡೋಡಿದಂ॥! 
ತಲೆಯೊಳ್‌ ಕಾದಿದರೂರ್ಗಳಂ ಹಡೆದರೆಲ್ಲರ್‌ ಗೆಲ್ಲು ತಾವಾಳ್ಗರೇಂ ॥ 
ಬಲುಗರ್ವಂ ಕೊಲದಿರ್ಪುದೇ ಹರೆ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೪೪॥ 


ವೇದಗಳನ್ನು ಕದ್ದುಕೊಂಡು ಹೋದ ಸೋಮಕಾಸುರನೂ, ಭೂಮಿಯನ್ನು ಚಾಪೆಯಂತೆ ಸುತ್ತಿ 
ಪಾತಾಳಲೋಕಕ್ಕೆ ತೆಗೆದುಕೊಂಡು ಹೋದ ಹಿರಣ್ಯಾಕ್ಷನೂ, ಎದುರುಬಿದ್ದ ರಾಜಪುತ್ರರೆಲ್ಲರನ್ನೂ 
ಯುದ್ಧದಲ್ಲಿ ಗೆದ್ದು ರಾಮನು ಪಡೆದ ಸೀತಾದೇವಿಯನ್ನು ಅಪಹರಿಸಿದ ರಾವಣನೂ, ಬಲದ 


.. ಗರ್ವದಿಂದ ಕಾದಿ ಗೆದ್ದು ಹಲವು ಊರುಗಳನ್ನು ಪಡೆದವರೂ ಯಾರೂ ತಾವು ಗೆದ್ದುದನ್ನು 


ಅನುಭವಿಸಲಿಲ್ಲ. ಆದುದರಿಂದ ಗರ್ವವು ನಾಶಕರವು. 


ಉರ್ವಿತಳ-ಭೂಮಿ. 


೪ ರಿಂದ ೧೯- ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


ದುಸ್ಸೃಭಾವ / ೧೫ 
೧ ತ್ರಿಜಗಾಧೀಶ್ಚರನೊಳ್‌ ಮನೋಜ ಕಲಹಂದಾಳ್ಪಗ್ಗಿಗೀಡಾದ ವಾ ! 
ರಿಜನಾಭಂಗಿದಿರಾಗಿ ಬಾಣ ಭುಜಸಾಹಸ್ರಂಗಳಂ ನೀಗಿದಂ ॥ 
೨೧ ದ್ವಿಜರಾಜಂಗೆಣೆವಂದು ಚಕ್ರಹತಿಯಿಂ ಸ್ವರ್ಭಾನು ತುಂಡಾಗನೇ 1 
ಗಜದೊಳ್‌ ಸುಂಡಗೆ ಯುದ್ಧವೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೪೫! 


ಭಾ ಈಶ್ವರನ ಮೇಲೆ ಹೋರಾಡಿದ ಮನ್ಮಥನು ಸುಟ್ಟು ಬೂದಿಯಾದನು. ವಿಷ್ಣುವಿನ ಮೇಲೆ 
ಯುದ್ಧಮಾಡಿದ ಬಾಣಾಸುರನು ತನ್ನ ಸಾವಿರ ತೋಳುಗಳನ್ನೂ ಕಳೆದುಕೊಂಡನು. ಚಂದ್ರನ 
ಸಮಕ್ಕೆ ಬಂದು ಕುಳಿತ ರಾಹುವು ವಿಷ್ಣುವಿನ ಚಕ್ರಾಯುಧದಿಂದ ತುಂಡಾದನು. ಆನೆಯ ಮೇಲೆ 
ಸುಂಡಿಲಿಯು ಯುದ್ಧಮಾಡಲು ಸಾಧ್ಯವೆ? ಎಂದರೆ, ಅಲ್ಲನು ಬಲಿಷ್ಠರ ಮೇಲೆ ಯುದ್ಧಕ್ಕೆ ಹೋದರೆ 
ಕೇಡು ತಪ್ಪದು. 


ಟಿ! ತ್ರಿಜಗಾಧೀಶ್ಚರ-ಮೂರುಲೋಕಕ್ಕೆ ಒಡೆಯನಾದ ಈಶ್ವರ, ಮನೋಜ-ಮನ್ಮಹ, ಕಲಹಂದಾಳ್ದು-ಜಗಳ 
ವಾಡಿ, ಈಡಾದ-ಗುರಿಯಾದನು, ವಾರಿಜನಾಭ-ವಿಷ್ಣು, ದ್ವಿಜರಾಜ-ಚಂದ್ರ, ಎಣೆವಂದು-ಸಮಕ್ಕೆ 
ನಿಂತು, ಸ್ವರ್ಭಾನು-ರಾಹು, ಸುಂಡ-ಸುಂಡಿಲಿ (ಸೊಂಡೆಯಿಲಿ). 


ಅಗಲರ್‌ ಸೂಳೆಯನಾಳರಾ ಕುಲಜೆಯಂ ಸಂಕೀರ್ಣವಂ ಮಾಳ“ರಾ | 

ವಗ ದುಗೋಷ್ಠಿಯೊಳಿರ್ಷರೇಳುಬೆಸನಕ್ಸೀಡಪ್ಪರಾಚಾರೆಮಂ ॥! 

ಬಗೆಯರ್‌ ಸ್ಥಾತವಿಚಾರಕಲ್ಪಮತಿಯೂವರ್‌ ಧರ್ಮಮಂ ಪಾಲಿಸರ್‌ | 
ಯುಗಧರ್ಮಂ ನಗರರ್ಗಪ್ಪುದೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ (0೪೬॥ 


ಭಾ! ಸತ್ಕುಲದಲ್ಲಿ ಹುಟ್ಟಿದ ಹೆಣ್ಣನ್ನು ಮದುವೆಯಾಗಿದ್ದರೂ ಸೂಲೆಯ ಸಹವಾಸಕ್ಕೆ ಬಿದ್ದು ಆ ಹೆಣ್ಣಿನಲ್ಲಿ 
ಅನುರಾಗವನ್ನಿಡದೆ ಹೋಗುವರು, ಜಾತಿಸಂಕರವನ್ನು ಮಾಡುವುದಕ್ಕೆ ಯತ್ನಿಸಿ ದುಷ್ಟರ 
ಗುಂಪಿನಲ್ಲಿಯೇ ಯಾವಾಗಲೂ ಇರುತ್ತ, ಸಪ್ತವ್ಯಸನಗಳೆಂಬ ದುರಾಶೆಗಳಿಗೆ ಗುರಿಯಾಗಿ ಸದಾಚಾರದ 
ಮೇಲೆ ದೃಷ್ಟಿಯಿಡರು. ಆತ್ಮಚ್ಞಾನ ವಿಚಾರವನ್ನು ಬಿಟ್ಟು ತಮ್ಮಧರವನ್ನು ಕಾಪಾಡಿಕೊಳ್ಳದೆ ಇರುವರು. 
ಹೀಗಿರುವುದರಿಂದ ಜನರು ಕೆಡುವುದಕ್ಕೆ ಯುಗಧರ್ಮವೇ ಪ್ರಬಲವಾದ ಕಾರಣವು. 


ಟಗ ಕುಲಜೆ-ಸತ್ಕುಲದಲ್ಲಿ ಹುಟ್ಟಿದವಳು, ಸಂಕೀರ್ಣ-ಜಾತಿಸಂಕರ, ಏಳುಬೆಸನ-ಸಪ್ತವ್ಯಸನಗಳು, 
ಬಗೆಯರ್‌-ಎಣಿಸರು, ಸ್ವಾತವಿಚಾರ-ತಮ್ಮನ್ನು ತಾವು ತಿಳಿವ ಆಲೋಚನೆ, ಮತಿ-ಬುದ್ದಿ ಮನಸ್ಸು. 


ಪಿಡಿಯಲ್‌ ಸಿಂಗವ ಮತ್ಸರಂ ಬಿಡುವುದೇ ದುರ್ಗಂಧಮೇಲಾದಿಯೊಳ್‌ 1 
ತೊಡೆಯಲ್‌ ನಾರದೆ ನಾಯ ಬಾಲ ಸೆಡೆಯಂ ಕಟ್ಟಲೆ ಚೆನ್ನಪ್ಪುದೇ ॥ 
ಸುಡುಚೇಳಂ ತೆಗೆಯಲ್ಲೆ ಸುಮನಿಹುದೇನೇನೆಂದೊಡೆಷ್ಟಾದೊಡಂ 1 

ಬಿಡ ತನ್ನಂದವ ನೀಚ ತಾಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ Hall 


ಭಾ! ಸಿಂಹವನ್ನು ಪ್ರೀತಿಯಿಂದ ಹಿಡಿದರೆ ಅದು ದ್ವೇಷವನ್ನು ಬಿಡುವುದೆ? ದುರ್ವಾಸನೆಯುಳ್ಳ ಪದಾರ್ಥಕ್ಕೆ 
ಏಲಕ್ಕಿ ಮೊದಲಾದ ಸುವಾಸನೆಯುಳ್ಳ ಪದಾರ್ಥಗಳನ್ನು ಮೇಲೆ ಬಳಿದರೆ ಅದರ ನಾತವು 
ಹೋಗುವುದೆ? ನಾಯಿಯ ಡೊಂಕುಬಾಲವನ್ನು ಕೋಲಿನಿಂದ ಕಟ್ಟಿ ನೇರವಾಗಿ ಮಾಡಿದರೆ ಅದು 
ನೆಟ್ಟಗಾಗುವುದೆ? ಬೆಂಕಿಗೆ ಬಿದ್ದು ಸುಡುವ ಚೇಳನ್ನು ಕೈಯಿಂದ ತೆಗೆದು ಬದುಕಿಸಿದರೆ ಅದು 
ಕುಟುಕದೆ ಸುಮನಿರುವುದೆ? ಹಾಗೆಯೇ, ನೀಚನಿಗೆ ಎಷ್ಟು ಹೇಳಿದರೂ, ಎಷ್ಟು ಮಾಡಿದರೂ 
ತನ್ನ ಕೆಟ್ಟಸ್ತ್ವಭಾವವನ್ನು ಬಿಡನು. 


೧ ರಿಂದ ೨೧-ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


೧೬ | ಸೋಮೇಶ್ವರ ಶತಕ 
ಟ!! ಮತ್ಸರ-ಕ್ರೂರತನ, ಏಲಾದಿ-ಏಲಕ್ಕಿ ಮೊದಲಾದವು, ಸೆಡೆ-ಡೊಂಕು, ಸುಡುಚೇಳು-ಸುಟ್ಟು 
ಹೋಗುತ್ತಿರುವ ಚೇಳು, ಅಂದ-ರೀತಿ. 


ಘನ ಬೈನ್ನಂಬಡುವರ್‌ ಗುರುತ್ತಗೆಡುವರ್‌ ಗ್ರಾಸಕ್ಕೆ ಕುಗ್ರಾಮವಾ 1 
ಗನುಗೊಟ್ಟಿರ್ಪರು ವೀಕ್ಷಣಕ್ಕೆ ಮುನಿವರ್‌ ಮಾತಾಡಲುಂ ಬೀಗಿ ಬಿ ॥ 
ರ್ರನೆ ಬಾಗರ್‌ ತಲೆಗೇರಿ ಸೊಕ್ಕು ತೊನೆವರ್‌. ತಾವೆಲ್ಲರಂ ನಿಂದಿಪರ್‌ 1 
ಮನುಜರ್ಗೆತ್ತಣ ನೀತಿಯ್ಯೆ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 1೪೮11 


ಭಾ!। ತಿನ್ನುವುದಕ್ಕೆ ಇಲ್ಲದಿರುವಾಗ ಮನುಷ್ಯರು ಬಹಳ ದೈನ್ಯದಿಂದಿರುವರು, ಗೌರವವನ್ನು ಲಕ್ಷಿಸುವುದಿಲ್ಲ. 
8 ಅನುಕೂಲ: ಹೊಂದಿರುವವರಾದರೋ, ಯಾರಾದರೂ ತಮ್ಮನ್ನು ನೋಡಿದ ಮಾತ್ರಕ್ಕೇ 

ಕೋಪಿಸಿಕೊಳ್ಳವರು, ಮಾತನಾಡಿಸಿದರೆ ಗರ್ವದಿಂದ ಉಬ್ಬಿ ಹೋಗುವರು, ಮದವೇರಿ ತಲೆ 
ತಿರುಗಿದವರಾಗಿರುವರು, ಎಲ್ಲರನ್ನೂ ನಿಂದಿಸುವರು. ಹೀಗಿರುವಲ್ಲಿ, `ಮನುಷ್ಯರಿಗೆ ನೀತಿಯು 
ಎಲ್ಲಿಯದು? 


&38 ಗುರುತ್ವ-ಗೌರವ, ಗ್ರಾಸ-ತಿಂಡಿ, ಕುಗ್ರಾಮ-(ಸಣ್ಣಹಳ್ಳಿ)-ಗತಿಯಿಲ್ಲದಿರುವಿಕೆ, ಅನುಗೊಟ್ಟರ್ಪರು- 
ಅನುಕೂಲಹೊಂದಿರುವವರು, ವೀಕ್ಷಣ-ನೋಟ, ಮುನಿವರ್‌- -ಕೋಪಿಸಿಕೊಳ್ಳುವರು, 
ಬೀಗಿ-(ಉಬ್ಬಿ)-ಗರ್ವಿಸಿ, ಬಾಗರ್‌- ತಗ್ಗಿ ನಡೆಯರು, ತೊನೆ-ತೂಗಾಡು. 


ಬಡಿಕೋಲಂ ಸಮಮಾಡಲಕ್ಕುಮರೆಯೊಳ್‌ ಕೂಪಂಗಳಂ ತೋಡಲ 1 

ಕೈಡಿದುಕ್ಕಂ ಮೃದುಮಾಡಲಕ್ಕು ಮಳಲೊಳ್‌ ತೈಲಂಗಳಂ ಹಿಂಡಲ ॥ 

ಕೃಡವೀ ಸಿಂಗವ ತಿದ್ದಲಕ್ಕು ಕರೆಯಲ್‌ಬಕ್ಕುಗ್ರದ ವ್ಯಾಫ್ರಮಂ ! 

ಕಡುಮೂರ್ಹಂ ಹಿತಕೇಳ್ದನೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ Heel 


ಭಾ! ಧಾನ್ಯವನ್ನು ಬಡಿಯುವ ಕೋಲನ್ನು ನೇರವಾಗಿ ಮಾಡಬಹುದು, ಬಂಡೆಯಲ್ಲಿ ಬಾವಿಯನ್ನು 
ತೋಡಬಹುದು, ಉಕ್ಕನ್ನು ಬಡಿದು ಮೆತ್ತಗೆ ಮಾಡಬಹುದು. ಮಳಲನ್ನು ಹಿಂಡಿ ಎಣ್ಣೆಯನ್ನು 
ತೆಗೆಯಬಹುದು, ಕಾಡಿನಲ್ಲಿರುವ ಸಿಂಹವನ್ನು ಪಳಗಿಸಬಹುದು. ಕ್ರೂರವಾದ ಹುಲಿಯನ್ನು ಹತ್ತಿರಕ್ಕೆ 
ಕರೆಯಬಹುದು; ಆದರೆ ಕಡುಮೂರ್ಬನು ಬುದ್ಧಿವಾದವನ್ನು ಕೇಳುವಂತೆ ಮಾಡಲಾಗುವುದಿಲ್ಲ. 


ಟಿ11 ಅರೆ-ಬಂಡೆ, ಕೂಪ-ಬಾವಿ, ಇಡಿದು- “ಕಟ್ಟೆ, ಬಡಿದು; ಬಕ್ಕು-ಬಹುದು, ಉಗ್ರ-ಕ್ರೂರವಾದ. 


ತೊನೆವರಾತಿಗೆ ಸೋಲ್ಲು ತನ್ನ ತಲೆಯೊಳ್‌ ತಾನಿಟ್ಟು ಬೊಬ್ಬಟ್ಟು ಕೈ 1 
ಯನೆ ಬಟ್ಟೆಲ್ಲರ ಮುಂದೆ ತೋಳ ನೆಗಪುತ್ತಂ ಕೋತಿಯಂತೇಡಿಸು ॥ 
ತಿನಿಸುಂ ಹೇಸದೆ ಲಜ್ಕೆಯಿಲ್ಲದನಿಬರ್‌ ತಾಂ ಮಾನನೆಂದೆನ್ನದಾ ! 
ಮನುಜಂ ಸದ್ಧತಿ ಕಾಣನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1!೫೦॥ಟ 


ಭಾ॥। ತಾನು ಹೇಳಿದುದನ್ನೆಲ್ಲ ಮೆಚ್ಚಿ ತಲೆದೂಗುವವರ ಮಾತಿಗೆ ಮರುಳಾಗಿ ಉಬ್ಬಿ ತನ್ನ ತಲೆಯಮೇಲೆ 
ಕೈಯಿಟ್ಟುಕೊ ೦ಡು ಕೂಗಾಡುತ್ತ ಕೈಗಳನ್ನಾಡಿಸುತ್ತ ತೋಳಗಳನ್ನು ಮೇಲಕ್ಕೆ ಕೈತ್ತುತ್ತ ಕೋತಿಯಂತೆ 
ಅಂಗಜೇಷ್ಟ ಮಾಡಿ ಇತರರನ್ನು ಅಣಕಿಸುತ್ತ ಯಾವ ಕೆಲಸಕ್ಕೂ ಹಿಂದೆಗೆಯದೆ ನಾಚಿಕೆಯನ್ನು 
ಬಿಟ್ಟು ಇತರರಿಂದ sie ೧ಳ್ಳದ ಮನುಷ್ಯನು ಸಸರ ಹೊಂದನು. 


ಟಟ ತೊಸವರ್ಯಾಶಿಗೆ-ತಲೆದೂಗುವವರ ಮಾಶಿ 
ಏಡಿಸುತ್ತೆ- ಹಾಸ್ಯ ಘಾಡ ಡು 





ಧನ ಪ್ರಶಂಸೆ / ೧೭ 
ಧನ ಪ್ರಶಂಸೆ 


ಕುಲದೊಳ್‌ ಕೂಡರು ಕೂಸನೀಯರು ನೃಪರ್‌ ನಿಷ್ಕಾರಣಂ ದಂಡಿಪರ್‌ 1 
ನೆಲೆಯೊಳ್‌ ಸೇರಲು ಪೋರುಗೈೆದು ಸತಿ ತಾಂ ಪೋಗಟ್ಟುವಳ್‌ ಸಾಲಿಗರ್‌ ! 
ಕಲುಗುಂಡಂ ತಲೆಗೇರಿಪರ್‌ ತೊಲಗಿರಲ್‌ ಲಕ್ಷಿ ಣಟಾಕ್ಷೇಕ್ಷಣಂ ! 

ನೆಲ ಮುಟ್ಟಲ್‌ ಮುನಿದಪ್ಪದೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೫೧1! 


ಭಾ!। ಲಕ್ಷ್ಮೀಕಟಾಕ್ಷವು ತಪ್ಪಿದರೆ (ಅಂದರೆ, ಬಡತನವು ಬಂದರೆ) ಕುಲದವರು ತಮ್ಮಲ್ಲಿ ಸೇರಿಸಿಕೊಳ್ಳದೆ 
ಬಹಿಷ್ಕಾರ ಹಾಕುವರು, ಹೆಣ್ಣು ಕೊಡುವುದಿಲ್ಲ; ಕಾರಣವಿಲ್ಲದೆ ದೊರೆಯು ದಂಡಿಸುವನು; 
ಮನೆ ಸೇರಿದರೆ ಹೆಂಡತಿಯು ಜಗಳವಾಡಿ ಓಡಿಸುವಳು; ಸಾಲಗಾರರು ತಲೆಯಮೇಲೆ ಕಲ್ಲು 
ಹೊರಿಸುವರು; ನೆಲವನ್ನು ಮುಟ್ಟಿದರೆ ಅದೂ ಕೋಪಿಸಿಕೊಳ್ಳುವುದು-ಎಂದರೆ, ಬಡವನಿಗೆ ಎಲ್ಲರೂ 
ವಿರೋಧಿಗಳಾಗುವರು. 


ಟಿ! ನೆಲೆ-ವಾಸಸ್ಥಾನ, ಮನೆ; ಪೋರುಗೈದು-ಜಗಳವಾಡಿ, ಪೋಗಟ್ಟುವಳ್‌-ಮನೆಯಿಂದ ಅಟ್ಟಿಬಿಡುವಳು, 
"  ಸಾಲಿಗರ್‌-ಸಾಲಕೊಟ್ಟವರು, ಕಟಾಕ್ಷೇಕ್ಷಣಂ-ಕಡೆಗಣ್ಣಿನ ನೋಟ (ಅನುಗ್ರಹ). 


ತೊನೆಯಲ್‌ ತಾಳೆಯನಾಂತವಂ ಬೆರೆತೊಡಂ ನಿರ್ಗರ್ವಿ ಕೊಟ್ಟಾಡಲಾ ! 
ತನೆ ಸತೃವ್ರತಿ ಸೂರುಳಿಟ್ಟು ಪುಸಿಯಲ್‌ ಭಾಷಾ ಪರೀಖಾಲಕಂ ॥ 
ಕನಲ್ಲುಂ ಸೈರಣೆವಂತನುದ್ಗುಣಯುತಂ ತಾಂ ನಿರ್ಗುಣಂ ದುಷ್ಕುಲಂ 1 
ಧನಿಕಂ ಸತ್ಕುಲಜಾತನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೫೨! 


ಭಾ! ಧನಿಕನು ಸೈರಣೆಯಿಲ್ಲದಿದ್ದರೂ ತಾಳ್ಮೆಯುಳ್ಳವನೆಂದೂ, ಗರ್ವಪಡುತ್ತಿದ್ದರೂ ನಿಗರ್ವಿಯೆಂದೂ, 
*. ದಾನಮಾಡಿ ಆಡಿಕೊಂಡರೂ ಸತ್ಯವ್ರತನೆಂದೂ, ಭಾಷೆಕೊಟ್ಟು ತಪ್ಪಿದರೂ ಮಾತು 
ಉಳಿಸಿಕೊಳ್ಳುವವನೆಂದೂ, ಸಿಟ್ಟುಗೊಂಡರೂ ತಾಳ್ಮೆಯವನೆಂದೂ, ಗುಣವಿಲ್ಲದವನಾದರೂ 
ಉತ್ತಮ ಗುಣವುಳ್ಳವನೆಂದೂ, ನೀ 'ಚಕುಲದವನಾಗಿದ್ದರೂ ಉತ್ತಮಕುಲದಲ್ಲಿ ಹುಟ್ಟದವನೆಂದೂ, 
ಹೇಳಿಸಿಕೊಳ್ಳುವನು-ಎಂದರೆ, ಐಶ್ವರ್ಕವು ಮನುಷ ಷ್ಮನ. ಎಲ್ಲ ದುರ್ಗುಣಗಳನ್ನೂ ಸುಗುಣಗಳನ್ನಾಗಿ 
ಮಾಡುವುದು. 
ಟಿ॥ ತೊನೆಯಲ್‌ -(ಸೈರಣೆಯಿಲ್ಲದೆ) ತಲೆಯನ್ನು ಅಲ್ಲಾಡಿಸದರೂ, ಬೆರೆತೊಡಂ-ಗರ್ವಪಟ್ಟರೂ, 
ಸೂರುಳಿಟ್ಟು-ಆಣೆಯಿಟ್ಟುಕೊಂಡು, ಪುಸಿಯಲ್‌- ಸುಳ್ಳಾಡಲು, ಕನಲ್ಲುಂ-ಕೋಪಿಸಿಕೊಂಡರೂ, 
ಉದ್ಗುಣಯುತಂ-ದೊಡ್ಡ ಗುಣವುಳ್ಳವನು. 


ಕರೆಯಲ್‌ ಕರ್ಣಗಳಿರ್ದು ಕೇಳರು ಕರಂಗಳ್‌ ಚೆಲ್ಜನಾಂತಿರ್ದೊಡಂ 1 
ಮುರಿದಂತಿರ್ವರ ಮೇಲೆ ಹೇರಿ ನಡೆವರ್‌ ಮಾತಿರ್ದೊಡಂ ಮೂಕರ ॥ 
ಪರು ಕಾಲಿರ್ದೊಡೆ ಕುಂಟರಪ್ಪರಿಚೆ ಕಾಲಂ ಪೂರ್ವ ಪುಣ್ಮಂಗಳಿಂ ಟ 
ಸಿರಿವಂತರ್‌ ನೆಲೆಗಾಣರೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥ ೫೩ 


ಭಾ ಪೂರ್ವಜನ್ಮದಲ್ಲಿ ಮಾಡಿದ ಪುಣ್ಯದಿಂದ ಧನವು ಲಭಿಸಿದ ಮಾತ್ರಕ್ಕೆ ಜನರು ತಮ್ಮಯೋಗ್ಯತೆಯನ್ನು 
ತಾವರಿಯದೆ ಮಿತಿಮಾರಿ ಗರ್ವಿಸುತ್ತ ಇತರರು ತಮನ್ನು ಕರೆದರೆ ಕಿವುಡರಂತೆ ಕೇಳದ ಹಾಗಿರುವರು; 


ಕೈಗಳು ಚೆನ್ನಾಗಿದ್ದರೂ ಕೈಮುರಿದವರಂತೆ ಅವನ್ನು ಟ್ರ ಬ ಮೇಲೆ ಹೇರಿಕೊಂಡು ನಡೆಯುವರು; 
ಮಾತಾಡಬಲ್ಲವರಾದರೂ ರಾತಿ ನರ) ಕಾಲು ಸರಿಯಾಗಿದ್ದರೂ ನಡೆಯಲು 
ಹಿಂದೆಗೆಯುವರು. 


ಟಿ॥| ಇಡೆ ಕಾಲಂ-ನಡೆಯುವುದಕ್ಕೆ, ನೆಲೆಗಾಣರೈ-ತಮ್ಮ ಸ್ಥಿತಿಯನ್ನು ತಾವರಿಯರು. 


(3 


೧೮ / ಸೋಮೇಶ್ವರ ಶತಕ 


ಭಾ 


ಟಿ॥ 


ಭಾ! 


ರಾಜ ನೀತಿ 


೧" ಬರೆ ದಾರಿದ್ರ ದಿ ದ್ರೋಣನಂ ದ್ರುಪದ ಪೂರ್ವಸ್ನೇಹದಿಂ ಕಂಡನೇ । 
೧೪ ಕುರುಭೂಪಾಲನು ಪಾಂಡುಪುತ್ರರು ಮಹಾ ಧರ್ಮಾತದೆಂದಿತ್ತನೇ ॥ 
* ಹರಿಯಂ ತಂಗಿಯ ಬಾಲನೆಂದು ಬಗೆದೇಂ ಕಂಸಾಸುರಂ ಕಂಡನೇ ॥ 
ದೊರೆಗಳ್ಳೆತ್ತಣ ನಂಟರೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥ ೫೪॥ . 


ದ್ರುಪದನು ದೊರೆಯಾಗಿದ್ದಾಗ ಅವನ ಬಾಲ್ಯ ಸ್ನೇಹಿತನಾದ ದ್ರೋಣನು ದಾರಿದ್ರ್ಯದಿಂದ ತನ್ನಲ್ಲಿಗೆ 
ಬರಲು, ಮೊದಲಿನ ಸ್ನೇಹವನ್ನು ನೆನೆದು ಅವನನ್ನು ಆದರಿಸಿದನೆ? ಪಾಂಡವರು ಧರ್ಮಿಷ್ಠರೆಂದು 
ತಿಳಿದಿದ್ದರೂ ಅವರಿಗೆ ದುರ್ಯೋಧನನು ರಾಜ್ಯವನ್ನು ಕೊಟ್ಟನೆ? ಕಂಸನು ಕೃಷ್ಣನನ್ನು ತನ್ನ ತಂಗಿಯ 
ಮಗನೆಂದು ದ್ವೇಷಿಸದೆ ಬಿಟ್ಟನೆ? ಆದಕಾರಣ ದೊರೆಗಳಿಗೆ ನಂಟರು ಎಂಬ ಮಮತೆಯು ಎಲ್ಲಿಂದ 
ಬಂದೀತು? 


ಕುರುಭೂಪಾಲ-ದುರ್ಕೋಧನ, ಬಗೆದು-ಭಾವಿಸಿ. 


ಪುರ ದುರ್ಗಂಗಳ ಬಲೈಮಾಡದೆ ಪ್ರಜಾ ಕ್ಟೋಭಂಗಳಂ ನೋಡದೆ 1 
ಲರು ವಿಶ್ವಾಸಿಗಳೆಂದು ನಂಬಿ ಬಹುದಂ ಪೋದಪ್ಪದಂ ಕಾಣದಾ 1! 
ತುರದಿಂದುಂಡತಿ ನಿದ್ರೆಗೆಯ್ದು ಮದನಂಗಾಳಾಗಿಹಂ ಲೋಕದೊಳ್‌ 1! 
ದೊರೆಯೇ ಸೊಕ್ಕಿದ ಕೋಣನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥ ೫೫॥ 


ಪಟ್ಟಣಗಳನ್ನೂ ಕೋಟೆಗಳನ್ನೂ ಬಲಹಡಿಸದೆ, ಪ್ರಜೆಗಳ ಕಷ್ಟವನ್ನು ಲಕ್ಷಿಸದೆ, ಎಲ್ಲರೂ ತನ್ನಲ್ಲಿ 
ವಿಶ್ವಾಸವುಳ್ಳವರೆಂದು ನಂಬಿ, ತನ್ನ ಆದಾಯ ವೆಚ್ಚಗಳನ್ನು ವಿಚಾರಮಾಡದೆ, ಬೇಕಾದ ಹಾಗೆ 
ತಿಂದು ಮಿತಿಮೀರಿ ನಿದ್ದೆ ಮಾಡುತ್ತ ಯಾವಾಗಲೂ ವಿಷಯಾಸಕ್ಷದಾಗಿರುವವನು ಸೊಕ್ಕಿದ ಕೋಣನೇ 
ಹೊರತು ದೊರೆಯಲ್ಲ. 


ಟಟಿ ಬಲೈಮಾಡು-ಬಲಪಡಿಸು, ಕ್ಟೋಭಂಗಳಂ-ಕಷ್ಟನಿಷ್ಠುರಗಳನ್ನು, ಬಹುದಂ- ಬರುವುದನ್ನು. 


ಭಾಗ 


lu 


ಬಲವಂತರ್‌ ನೆರವಾಗಲಿಕ್ಕೆಲದವರ್‌ ಮಿತ್ರತ್ವಮಂ ತಾಳ್ವಿರಲ್‌ 1 

ನೆಲನೆಲ್ಲಂ ಬೆಸಲಾಗೆ ಧಾನತತಿಯಂ ನಿಷ್ಕಾರಣಂ ದಂಡಮಂ ॥! 
ಕೊಳೆದೆಲ್ಲರ್‌ ಸೊಗವಾಗೆ ನಂಬುಗೆಗಪೋಹಂ ಬಾರದಂತಾಳೆ ತಾಂ ! 

ಬಲು ಭಾಗ್ಮಂ ದೊರೆಗಪ್ಪದೈ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 11೫೬1 


ಬಲಿಷ್ಠರಾದವರ ಸಹಾಯವಿದ್ದು, ತನ್ನ ದೇಶದ (ಎಡಬಲ ಪಕ್ಕಗಳಲ್ಲಿರುವ) ಸಮೀಪದಲ್ಲಿರುವ 
ರಾಜರು ಸ್ನೇಹಿತರಾಗಿದ್ದು, ಭೂಮಿಯು ಯಾವಾಗಲೂ ಫಲವತ್ತಾಗಿ ಒಳ್ಳೆಯ ಬೆಳೆಯನ್ನು 
ಕೊಡುತ್ತಿದ್ದು, ಪ್ರಜೆಗಳಿಂದ ಅನ್ಯಾಯವಾಗಿ ದಂಡವನ್ನು ತೆಗೆದುಕೊಳ್ಳದೆ ಪ್ರಜೆಗಳೆಲ್ಲರೂ 
ಸುಖವಾಗಿರುವಂತೆ ನೋಡಿಕೊಳ್ಳುತ್ತ, ತನ್ನಲ್ಲಿ ಯಾರಿಗೂ ನಂಬಿಕೆ ಕೆಡದಂತೆ ಆಳುವ ದೊರೆಯು 
ಭಾಗ್ಯಶಾಲಿಯಾಗುವನು. 


ನೆರವು-ಸಹಾಯ, ಇಕ್ಕೆಲ-ಎರಡು ಪಕ್ಕ, ಬೆಸಲಾಗೆ-(ಹೆರಲು)-ಫಲಿಸಲು, ಸೊಗಬಾಗೆ-ಸುಖವನ್ನು 
ಹೊಂದಿರಲು, ಅಪೋಹ-ನ್ಯೂನತೆ. 





೯ ರಿಂದ ೧೪-ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಜಿಸುವುವು. 


ಭಾ! 


ll 


ರಾಜನೀತಿ / ೧೯ 
ಧುರದೊಳ್‌ ತನ್ನಯ ವೀರರೊಳ್‌: ಪ್ರಜೆಗಳೊಳ್‌ ದಾಯಾದರೊಳ್‌ ಭೃತ್ಯರೊಳ್‌ | 
ಪುರದೊಳ್‌ ಬಂಧುಗಳೊಳ್‌ ಸುಭೋಜನಗಳೊಳ್‌ ವೈದ್ಯಂಗಳೊಳ್‌ ದೈವದೊಳ್‌ u 
ಅರಿಯೊಳ್‌ ಜ್ಯೌತಿಷ ಮಂತ್ರವಾದದೆಡೆಯೊಳ್‌ ವಿದ್ದಾಂಸರೊಳ್‌ ಸ್ತ್ರೀಯರೊಳ್‌ 1 
ದೊರೆಗಳ್ಳೆಳ್ತರು ಬೇಕೆಲ್ಫೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 10೫೭! 


ಯುದ್ಧದಲ್ಲಿಯೂ, ತನ್ನ ಕಡೆಯ ಶೂರರಲ್ಲಿಯೂ, ದೇಶದ ಜನರಲ್ಲಿಯೂ, ಜ್ಞಾತಿಗಳಲ್ಲಿಯೂ, 
ಸೇವಕರಲ್ಲಿಯೂ, ಪಟ್ಟಣದಲ್ಲಿಯೂ, ನಂಟರಲ್ಲಿಯೂ, ಊಟದಲ್ಲಿಯೂ, ಔಷಧದಲ್ಲಿಯೂ, 
ದೇವತಾ ವಿಷಯದಲ್ಲಿಯೂ, ಶತ್ರುವಿನಲ್ಲಿಯೂ, ಜ್ಕೌತಿಷಮಂತ್ರವಾದಿಗಳ ವಿಷಯದಲ್ಲಿಯೂ, 
ವಿದ್ವಾಂಸರಲ್ಲಿಯೂ, ಸ್ತ್ರೀಯರಲ್ಲಿಯೂ ದೊರೆಯು ಯಾವಾಗಲೂ ಜಾಗರೂಕನಾಗಿರಬೇಕು. 


ಧುರ-ಯುದ್ದ ದಾಯಾದ-ಜ್ಞಾತಿ, ಮಂತ್ರವಾದಿ-ಶೂನ್ಯ, ಮಾಟ ಮೊದಲಾದ ಮಂತ್ರಗಳನ್ನು 
ಧಿ ಸ್ಟ್‌ ಈ ಸ ಈ ೩ 
ಬಲ್ಲವನು, ಎಳ್ಳರು-ಎಚ್ಚರಿಕೆ. ಕ 


ವರ ವಿದ್ವತ್ಕವಿವರ್ಯ ಗಾಯಕ ಪುರಾಣಜ್ಗರ್‌ ಮಹಾ ಹಾಠಕರ್‌ | 
ಪರಿಹಾಸೋಚಿತಿಹಾಸ ಮಂತ್ರ ಶಕುನಜ್ನರ್‌ ವಾಗಿಗಳ್‌ ವೇಶಿಯರ್‌ ಟ 

ಶರ ಶಸ್ತಾದಿ ಸಮಸ್ತ ವಿದ್ಯೆಯರಿದರ್‌ ಕಾಲಾಳು ಮೇಲಾಳಿರಲ್‌ | 
ದೊರೆಯೊಡ್ಡೋಲಗಮೊಪ್ಪಗುಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೫೮1! 


ಭಾ ಶ್ರೇಷ್ಠರಾದ ವಿದ್ವಾಂಸರು, ಕವಿಗಳು, ಸಂಗೀತಗಾರರು, ಪೌರಾಣಿಕರು, ಹೊಗಳುಭಟ್ಟರು, 


ಟಿ! 


ಭಾಟ 


i 


ಹಾಸ್ಯಗಾರರು, ಇತಿಹಾಸಕರು, ಮಂತ್ರಶಾಸ್ತ್ರಜ್ಞರು, ಶಕುನಶಾಸ್ತ್ರಜ್ಞರು, ಯುಕ್ತಿಯಿಂದ ತಕ್ಕ 
ಮಾತಾಡುವವರು, ವೇಶ್ಯೆಯರು, ಅಸ್ವವಿದ್ಯೆ ಶಸ್ತ್ರವಿದ್ಯೆ ಮೊದಲಾದ ಸಮಸ್ತ ವಿದ್ಯಗಳಲ್ಲಿಯೂ 
ಗಟ್ಟಿಗರು, ಕಾಲಾಳುಗಳು, ಸೇನಾನಾಯಕರು-ಇವರೆಲ್ಲರೂ ಇದ್ದರೆ ರಾಜಸಭೆಯು ಶೋಭಿಸುವುದು. 


ಕವಿವರ್ಕ-ಕವಿಶ್ರೇಷ್ಠ, ಮಹಾ ಪಾಠಕರ್‌-ಹೊಗಳುಭಟ್ಟರು (ಭಟ್ಟಂಗಿಗಳು) ಇತಿಹಾಸ-ಚರಿತ್ರೆ, 
ಮೇಲಾಳು-ಸೇನಾನಾಯಕರು. 


ಚೆಪಳರ್‌ ಚೋರರು ಜೂಜುಗಾರರು ವಿಟರ್‌ ತಾಂ ಶ್ರೇಷ್ಠ್ಕರೆಂದೆನ್ನುವರ್‌ 1 
ಕಪಟೋಪಾಯರು ಕೂಟಸಾಕ್ಸಿಯ ಜನರ್‌ ಕೊಂಡಾಡುವರ್‌ ಕೊಂಡೆಯರ್‌ ॥ 
ಅಪನಿಂದಾನ್ಫಿತರಾತ್ಮ್ವಬೋಧ ಕುಹಕರ್‌ ಸಾಮೀಪ್ಕಮಾತ್ರೇಪ್ಟರುಂ 1 

ನೃಪರೊಳ್‌ ಮಾನರೆನಿಪ್ಪಕೈೆ ಹರ ಹರಾ ಶ್ರೀ ಚೆನ್ನಸೋಮೇಶ್ಚರಾ 11೫೯॥! 


ಸ್ಥಿರಮನಸ್ಸಿಲ್ಲದೆ ಚಂಚಲತೆಯುಳ್ಳವರು, ಕಳ್ಳರು, ಜೂಜಾಡುವವರು, ಸೂಳೆಗಾರರು, 
ಸ್ವಪ್ರತಿಷ್ಠೆಯುಳ್ಳವರು, ಮೋಸಗಾರರು, ಸುಳ್ಳುಸಾಕ್ಷಿ ಹೇಳುವವರು, ಮುಖಸ್ತುತಿ ಮಾಡುವವರು, 
ಚಾಡಿಕೋರರು, ಕೆಟ್ಟ ಹೆಸರನ್ನು ಪಡೆದವರು, ಬ್ರಹಜ್ಞಾನವಳ್ಳವರೆಂದು ನಟಿಸುವ ಕುತ್ತಿತರು, 


` ರಾಜಾಶ್ರಯವು ದೊರೆತುದೇ ಸಾಕೆಂದು ಭಾವಿಸುವವರು. ಇವರೇ ದೊರೆಗಳ ಗೌರವಕ್ಕೆ 


ಪಾತ್ರರಾಗುವವರು. 


ಕೂಟಸಾಕ್ಸಿ-ಸುಳ್ಳುಸಾಕ್ಸಿ, ಕೊಂಡೆಯರ್‌-ಚಾಡಿಕೋರರು, ಆತ್ಮಬೋಧ-ಬ್ರಹಜ್ಞಾನ, 
ಕುಹಕರ್‌-ಕುತ್ಸಿತರು. 


ಧುರ ಧೀರರ್ಗರೆಗಂಜಿ ಹೇಡಿಗಳಿಗಂ ಮೃಷ್ಟಾನ್ನ ಸತ್ಕೀರ್ತಿಯಂ | 
ಧರೆಯೊಳ್‌ ಬಿತ್ತುವಗಡ್ಡದುಡ್ಬು ಜರೆವರ್ಗಿಷ್ಟಾರ್ಥ ದಾನಂಗಳುಂ 1! 
ಆರೆಮೆಯ್ದೆಣ್ಗರೆಭೋಗಮೆಲ್ಲ ಸೊಗಮುಂ ವೇಶ್ಯಾಜನಕ್ಕೀಕ್ಸಿಸಲ್‌ 1 
ಜೊರೆಗಳ್ಳೆತ್ತಣ ನೀತಿಯ್ಛ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1!೬೦॥! 


೨೦ / ಸೋಮೇಶ್ವರ ಶತಕ 
ಭಾ! ಯುದ್ಧದಲ್ಲಿ ಸಮರ್ಥರಾದವರಿಗೆ ಅರೆಹೊಟ್ಟಿಗೆ ಗಂಜಿಯನ್ನೂ, ಕೈಯಲ್ಲಾಗದ ಹೇಡಿಗಳಿಗೆ 


ll 


ಮೃಷ್ಟಾನ್ನವನ್ನೂ, ತನ್ನ ಕೀರ್ತಿಯನ್ನು ಪ್ರಸಿದ್ಧಿಪಡಿಸುವವನಿಗೆ ಎರಡು ಕಾಸನ್ನೂ, ತನ್ನನ್ನು 


(ಪರೋಕ್ಷದಲ್ಲಿ) ನಿಂದಿಸುವವನಿಗೆ ಕೇಳಿದಷ್ಟು ದಾನವನ್ನೂ ಕೊಡುತ್ತಲೂ, ಹೆಂಡತಿಗೆ ಅಲ್ಪ 


A 


ಸುಖವನ್ನೂ ವೇಶೈಗೆ ಸರ್ವಸೌಖ್ಯವನ್ನೂ ಉಂಟುಮಾಡುತ್ತಲೂ ಇರುವ ದೊರೆಗೆ 


ಲ 


ನೀತಿಯೆಲ್ಲಿಯದು? 
ಅಡ್ಡ-ಅರ್ಧ, ಅಡ್ಡದುಡ್ಡು-ಎರಡುಕಾಸು, ಅರೆಮೆಯ್ದೆಣ್ಣೆ-(ಅರ್ಧಾಂಗಿಗೆ)-ಹೆಂಡತಿಗೆ, ಸೊಗ-ಸುಖ. 


ಅತಿ ಗಂಭೀರನುದಾರ ಧೀರನು ಮಹಾ ಸಂಪನ್ನ ಸತ್ಕಾತ್ಸನೂ ! 
ರ್ಜಿತ ನಾನಾಲಿಪಿಭಾಷೆಯೊಳ್‌ ಪರಿಚಿತಂ ಲಂಚಕ್ಕೆ ಕೈನೀಡದಂ ॥1 
ಪ್ರತ ಸದ್ಭರ್ಮ ವಿಚಾರಶಾಲಿ ಚತುರೋಪಾಯಂಗಳಂ ಬಲ್ಲವಂ ಟ 


`` ಪತಿಕಾರಂ ವರ ಮಂತ್ರಿಯ್ಛ ಹರ ಹರಾ ಶ್ರೀ ಚೆನ್ನ ಸೋಮೇಶ್ನರಾ 1೬೧! 


ಭಾ1! ಬಹಳ ಗಂಭೀರನಾಗಿಯೂ, ಉದಾರಿಯಾಗಿಯೂ, ಧೈರ್ಯಶಾಲಿಯಾಗಿಯೂ, ಗುಣಶಾಲಿ 


ಯಾಗಿಯೂ, ಸತ್ಯಸಂಧನಾಗಿಯೂ, ಅನೇಕ ಭಾಷೆಗಳನ್ನೂ ಲಿಪಿಗಳನ್ನೂ ಕಲಿತವನಾಗಿಯೂ, 
ಲಂಚಕ್ಕೆ ಆಸೆಪಡದವನಾಗಿಯೂ, ನಿಯಮವುಳ್ಳವನಾಗಿಯೂ, ಧರ್ಮ ವಿಚಾರವುಳ್ಳವನಾಗಿಯೂ, 
ನಾಲ್ಕು ಬಗೆಯ ಉಪಾಯಗಳನ್ನು ತಿಳಿದವನಾಗಿಯೂ, ಸ್ವಾಮಿಕಾರ್ಯದಲ್ಲಿ ಆಸಕ್ತಿಯುಳ್ಳವ 
ನಾಗಿಯೂ ಇರುವವನೇ ಶ್ರೇಷ್ಠನಾದ ಮಂತ್ರಿಯು. 


ಟಿ11 ಸಂಪನ್ನ-ಗುಣಶಾಲಿ, ಊರ್ಜಿತ-ರೂಢಿಯಲ್ಲಿರುವ ವ್ರತ-ನಿಯಮವುಳ್ಳವನು, ಚತುರೋಪಾಯ- 


ಸಾಮ ದಾನ ಭೇದ ದಂಡಗಳು, ಪತಿಕಾರ್ಯಂ-ಸ್ವಾಮಿಕಾರ್ಯದಲ್ಲಿ (ಆಸಕ್ಷನಾದವನು). 


ಬಹುಳೋಪಾಯದೊಳಾರ್ಜಿಸುತ್ತ ಧನಮಂ ತನ್ನಾಳ್ಗನಂ ದೈವವೆಂ 1 
ದಹಿತರ್‌ ತನ್ನವರನ್ಮರೆನ್ನದಣುಮಾತ್ರಂ ಪೋಗದೋಲ್‌ ತ್ರಾಸಿನಂ 1! 
ತಿಹನೊಕ್ಕಲ್ಲತಿ ಪ್ರೀತಿಪಾತ್ರನಿಳೆಮೆಚ್ಚಲ್‌ ಶಾನುಭಾಗಾಖನೀ 1 
ಮಹಿವಾರಾಣಸಿಯಪ್ಪನೈ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 1! ೬೨॥ 


ಭಾ! ರಾಜ್ಯಕ್ಕಾಗಿ ಅನೇಕ ಉಪಾಯಗಳಿಂದ ಹಣವನ್ನು ಸಂಪಾದಿಸಿ, ದೊರೆಯನ್ನು ದೇವರೆಂದು ಭಾವಿಸಿ, 
ಸ್ರ [a ಸ 


೬h 


ಭಾಟ 


ಶತ್ರುಗಳು ನಮ್ಮವರು ಹೊರಗಣವರು ಎಂಬ ಭೇದವನ್ನೆಣಿಸದೆ, ಒಂದು ಕಡೆಗೂ ಬಗ್ಗದ 
ತಕ್ಕಡಿಯಂತೆ ಒಂದೇ ಸಮನಾಗಿದ್ದು ಪ್ರಜೆಗಳಿಗೆ ಪ್ರೀತಿಪಾತ್ರನಾಗಿರುವ ಶಾನುಭೋಗನು 
ಭೂಲೋಕದಲ್ಲಿ ಕಾಶೀಕ್ಷೇತ್ರದಂತೆ ಪರಿಶುದ್ಧನೆನಿಸುವನು. 


ಅಹಿತರ್‌-ಶತ್ರುಗಳು, ಒಕ್ಕಲು-ಪ್ರಜೆ, ಮಹಿ-ಭೂಮಿ, ವಾರಾಣಸಿ-ಕಾಶಿ. 


ಅಣುಮಾತ್ರಂ ಕೊಸರಿಲ್ಲದಾಳ್ಗೆನೆಡೆಯೊಳ್‌ ಲಂಚಕ್ಕೊಡಂಬಟ್ಟು ಮಾ 1 
ರ್ಪಣಮಂ ಕೊಂಡತಿವಿತ್ತಮಂ ಕೆಡಿಸಿ ಪೈಶೂನ್ಕೋಕ್ತಿಯಿಂ ದ್ರೋಹಮಂ ॥ 
ಎಣಿಸುತ್ತೆಲ್ಲರ ಬಾಳ್ಗೆ ನೀರನೆರೆದಾರುಂ ಕಾಣದೇ ಭಕ್ಷಿಪಾ ! 

ಗಣಕಂ ಹೆಗ್ಗಣಕಂ ಸಮಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೬೩॥ 


ಒಡೆಯನ ಬಳಿಯಲ್ಲಿ ಸ್ವಲ್ಪವೂ ಆಸೆಯನ್ನು ತೋರಿಸದೆ ಹೊರಗಡೆ ಲಂಚಕ್ಕೊಪ್ಪಿಕೊಂಡು, ತಾನು 
ಮಾಡುವ ಸರಕಾರದ ಕೆಲಸಕ್ಕೆ ಜನರಿಂದ ಪ್ರತಿಫಲವನ್ನು ತೆಗೆದುಕೊಂಡು ದೊರೆಗೆ ಬರುವ 
ಹೆಚ್ಚು ಲಾಭವನ್ನು ಕೆಡಿಸಿ, ಇತರರ ಮೇಲೆ ಚಾಡಿ ಹೇಳಿ ಅವರಿಗೆ ದ್ರೋಹಮಾಡಿ ಅವರ 
ಜೀವನವನ್ನು ತಪ್ಪಿಸಿ, ಯಾರೂ ಕಾಣದಂತೆ ರಾಜಾದಾಯವನ್ನು ತಾನೇ ತಿಂದುಹಾಕುವ 
ಗುಮಾಸ್ತೆಯು ಹೆಗ್ಗಣಕ್ಕೆ ಸಮಾನನು. 


ರಾಜನೀತಿ / ೨೧ 

ಟಟ ಅಣುಮಾತ್ರಂ ಸ್ವಲ್ಪವೂ, ಕೊಸರಿಲ್ಲದೆ-(ಲಂಚದ) ಆಸೆಯನ್ನು ತೋರಿಸದೆ, ಮಾರ್ಪಣ-ಪ್ರತಿ 

ದ್ರವ್ಯ, ಅತಿ ವಿತ್ವ-ಹೆಚ್ಚು ಲಾಭ, ಪೈಶೂನ್ಯೋಕ್ತಿ - ಚಾಡಿಯ ಮಾತು, ಬಾಳ್ಗೆ ನೀರೆರೆದು-ಜೀವನಕ್ಕೆ 
ನೀರುಬಿಟ್ಟು (ಜೀವನವನ್ನು ಹಾಳುಮಾಡಿ), ಗಣಕ-ಗುಮಾಸ್ತೆ. . 


ಇಳೆಯಾಣ್ಣಂ ತನಗಲ್ವೆ ವೆಗ್ಗಳನೆನುತ್ತಂ ಪಾರುಪತ್ಕಂಗಳಂ 1 | 

ಖಳಗೀಯಲ್‌ ಸುಲಿತಿಂದು ರಾಜ್ಯವನಿತಂ ನೀವೇಕೆ ತಾಮೇತಕೆಂ ॥ 
ದುಳಿದರ್ಗೀಯದೆ ತಾನೆ ಕಾಲಯಮನಂತತ್ಕುಗ್ರಮಂ ತಾಳ್ವಿದಾ | 

ದಳವಾಯೇ ಬಳಿಮಾರಿಯ್ಯೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೬೪1 


ಭಾ॥। ದೊಡ್ಡ ಮನುಷ್ಯನೆಂದು ಭಾವಿಸಿ ನೀಚನನ್ನು ದೊರೆಯು ದಳವಾಯಿಯನ್ನಾಗಿ ಮಾಡಿ ಅವನಿಗೆ 
ಸರ್ವಾಧಿಕಾರವನ್ನು ಕೊಡಲು, ಅವನು ಪ್ರಜೆಗಳನ್ನು ಹಿಂಸಿಸಿ ಸುಲಿಗೆ ಮಾಡಿ, ತನ್ನ ಅಧಿಕಾರ 
ಬಲದಿಂದ ಇತರ ಅಧಿಕಾರಿಗಳನ್ನು ಬಾಯ್ಬಡಿದು ಅವರಿಗೇನನ್ನೂ ಕೊಡದೆ ಎಲ್ಲವನ್ನೂ 
ತಿಂದುಬಿಡುತ್ತ ಕಾಲಯಮನಂತೆ ಕ್ರೂರನಾಗಿರುವನು. ಇಂಥವನು ದಳವಾಯಿಯಲ್ಲ, ಹೆಮ್ಮಾ೦ಿ. 


ಟಿ ಇಳೆಯಾಣ್ಯಂ-ದೊರೆ, ವೆಗ್ಗಳಂ-ದೊಡ್ಡವನು. ಪಾರುಪತ್ಯ-ಅಧಿಕಾರ (ವ್ಯವಸ್ಥೆ, ಖಳ-ನೀಚ, 
ಸುಲಿತಿಂದು-ತೊಂದರೆ ಕೊಟ್ಟು ತಾನು ಪ್ರಯೋಜನವನ್ನು ಹೊಂದಿ, ಕಾಲ - ಪ್ರಳಯ ಕಾಲದ. 


ಒಡೆಯಂಗುತ್ಸವಮಾಗೆ ಸರ್ವಜನಮಾನಂದಂಗೊಳಲ್‌ ರಾಜ್ಯದೊಳ್‌ 1 
ಕೊಡದೊಳ್‌ ತುಂಬರೆ ಜೇನು ನಿಚ್ಚ ಪಲ ಪೈರಿಂಗುರ್ವಿಯಿಂಬಾಗಿರಲ್‌ ॥ 
ಗಡಿ ದುರ್ಗಂಗಳು ಭದ್ರಮಾಗೆ ಧನ ಭಾನ್ನಂ ತೀವೆ ಭಂಡಾರದೊಳ್‌ ! 
ನಡೆವಂ ಮಂತ್ರಿವರೇಣನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥ ೬೫ 


ಭಾ! ದೊರೆಗೆ ಉತ್ಸಾಹವಾಗುವಂತೆಯೂ, ಪ್ರಜೆಗಳೆಲ್ಲರಿಗೂ ಆನಂದವುಂಟಾಗುವಂತೆಯೂ, ಜೇನು 
ಕೊಡವು ಯಾವಾಗಲೂ ಜೇನುತುಪ್ಪದಿಂದ ತುಂಬಿರುವಂತೆಯೂ, ಭೂಮಿಯು ಫಲಗಳಿಂದಲೂ, 
ಪೈರುಗಳಿಂದಲೂ ಶೋಭಿಸುವಂತೆಯೂ, ರಾಜ್ಯದ ಎಲ್ಲೆಕಟ್ಟುಗಳಲ್ಲಿರುವ ಕೋಟೆಗಳು 
ಭದ್ರವಾಗಿರುವಂತೆಯೂ, ಭಂಡಾರದಲ್ಲಿ ಧನವೂ, ಧಾನ್ಯವೂ ತುಂಬಿರುವಂತೆಯೂ ಮಾಡುವ 
ಮಂತ್ರಿಯೇ ಮಂತ್ರಿಶ್ರೇಷ್ಠನೆನಿಸುವನು. 


lt ನಿಚ್ಚ:ಯಾವಾಗಲೂ, ಪಲ-ಫಲ, ಉರ್ವಿ-ಭೂಮಿ, ಇಂಬಾಗಿರು-ಶೋಭಿಸು, ಗಡಿ-ಮೇರೆ, 
ದುರ್ಗ-ಕೋಟೆ, ತೀವೆ-ತುಂಬಲು, ವರೇಣ್ಯ-ಶ್ರೇಷ್ಠ. 


ಕಳವಂ ಕೊಂಡವನೆಯ್ದೆ ಹೆಜ್ಜೆವಿಡಿದಾ ಮರ್ಮಂಗಳಂ ಕಾಣದೇ ! 
ಪೊಳಲೊಳ್‌ ಪೊಕ್ಕರ ಪೋದರಂ ನುಡಿವ ಮಾತಂ ಕೇಳದೇ ಕಾಣದೇ ॥ 
ಪಳಿವನ್ಮಾಯವ ನೋಡದನ್ನರೊಳೆ ದೂರಿಟ್ಟೆಲ್ಲರಂ ಬಾಧಿಪಾ | 

ತಳವಾರಂ ಬೆಳವಾರನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೬೬!! 


ಭಾ! ಕಳ್ಳತನ ಮಾಡಿ ಓಡಿಹೋದ ಕಳ್ಳನ ಮಾರ್ಗವನ್ನು ಹಿಡಿದು ಮರ್ಮಗಳನ್ನು ತಿಳಿದುಕೊಳ್ಳದೆಯೂ, 
ಊರಿಗೆ ಬಂದವರನ್ನೂ, ಊರಿನಿಂದ ಹೋಗುವವರನ್ನೂ ಜನರು ಆಡಿಕೊಳ್ಳುವ ಮಾತುಗಳನ್ನೂ 
ಗಮನಿಸದೆಯೂ, ನಿಂದೆಯನ್ನೂ, ಅನ್ಕಾಯವನ್ನೂ ಲಕ್ಷ್ಮಮಾಡದೆ ತಪ್ಪಿಲ್ಲದವರ ಮೇಲೆ ದೂರುಹಾಕಿ 
ಎಲ್ಲರನ್ನೂ ಬಾಧೆಯಿಡುವ ತಳವಾರನು ನೀಚನೆಂದೆನಿಸುವನು. 

ಟಟ ಕಳವಂ-ಕದ್ದ ಪದಾರ್ಥವನ್ನು, ಪೊಳಲು-ಪಟ್ಟಣ, ಪಳಿವ-ನಿಂದೆಯನ್ನು, ಬೆಳವಾರ-ನೀಚನು. 


ಇ 


೨೨ / ಸೋಮೇಶ್ವರ ಶತಕ 


ಶಕುನ 


ಶುಕ ಶಂಖಂ ಗಜ ವಾಜಿ ವೀಣೆ ಪಶು ತಾಳಂ ಭೇರಿ ಶೋಭಾನ ಹಾ ! 
ಶಕ ನೃತ್ಯಂ ಗಣಿಕಾಂಗನಾ ತಳಿರುಗಳ್‌ ಪೂವಣ್ಣು ವಿಪ್ರದ್ಧಯಂ WW 
ಮುಕುರಂ ಮಾಂಸವು ಮದ್ಯತುಂಬಿದ ಕೊಡಂ ಪೆರ್ಗ್ಗಿಚ್ಚನಾರ್‌ ಕಂಡೊಡಂ ! 
ಶಕುನಂ ಶೋಭನಕಾಸ್ಪದಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ನರಾ 11೬೭1! 


ಭಾಟ ಗಿಳಿ, ಶಂಖ, ಆನೆ, ಕುದುರೆ, ವೀಣೆ, ಹಸು, ತಾಳ, ಭೇರಿ, ಮಂಗಳ ಪಾಠಕರು, ನಾಟ್ಕ, 


ಸೂಳೆಯರು, ಚಿಗುರು, ಹೂ, ಹಣ್ಣು, ಇಬ್ಬರು ಬ್ರಾಹ್ಮಣರು, ಕ; ಮಾಂಸ, ಹೆಂಡ ತುಂಬಿದ 


ಕೊಡ, ದೊಡ್ಡ ಉರಿ-ಇವು ಶುಭ ಶಕುನಗಳು. 


ಟಟ ಶುಕ-ಗಿಳಿ, ವಾಜಿ- ಕುದುರೆ, ಶೋಭಾನ ಪಾಠಕ- ಮಂಗಳವನ್ನು ಹಾಡುವವರು, ಗಣಿಕಾಂಗನಾ-ಸೂಳೆ 
. ಯರು, ತಳಿರು- ಚಿಗುರು, ವಿಪ್ರದ್ವಯಂ-ಇಬ್ಬರು ಬ್ರಾಹ್ಮಣರು, ಮುಕುರಂ-ಕನ್ನಡಿ, ಪೆರ್ಗಿಚ್ಚಂ-ದೊಡ್ಡ 


ಭಾ! 


i 


ಭಾ 


ಟಟ 


ಉರಿಯನ್ನು, ಆಸ್ಪದಂ-ಕಾರಣ. 


`ಕಪಿಯುಂ ಗಾಣಿಗ ಪಾವು ಕಾಷ್ಠ ಜಿನ ತಕ್ತಂ ತೈಲಸಿಕ್ತಂ ವಿರೋ 1 

ಧಿಷನೊರ್ವಂ ದ್ವಿಜ ಮುಕ್ತ ಕೇಶಿ ಜಟ ರಕ್ತಂ ರಿಕ್ತಕುಂಭಂ ವಿಲಾ ॥ 

ಪಿಪ ಭೆಗ್ನಾಂಗನ ಕುಷ್ಠಿಯಂ ವಿಧವೆಯಂ ಕೊಂದಾಟಮಂ ಧೂಮಮಂ 1 

ನಿಪುಣರ್‌ ಕಂಡರೆ ಪೋಗರೈ ಹರ ಹರಾ ಶ್ರೀ ಚಿನ್ನ ಸೋಮೇಶ್ನರಾ NOTE 


ಕೋತಿ, ಗಾಣಿಗ, ಹಾವು, ಕಟ್ಟಿಗೆ, ಜೈನ ಸಂನ್ಯಾಸಿ, ಮಜ್ಜಿಗೆ, ಎಣ್ಣೆ ಹಚ್ಚಿಕೊಂಡಿರುವವನು, ' 
ಶತ್ರು, ಒಂಟಿ ಬ್ರಾಹ್ಮಣ, ಜುಟ್ಟು ಕೆದರಿಕೊಂಡಿರುವವನು, ಜಟೆಯನ್ನು ಬಿಟ್ಟುಕೊಂಡಿರುವವನು, 
ರಕ್ತ, ಬರಿಯ ಗಡಿಗೆ, ಅಳುತ್ತಿರುವ ಅಂಗಹೀನ, ಕುಷ್ಟ ಷ್ಠರೋಗವುಳ್ಳವನು, ವಿಧವೆ, ಕೊಂದಾಟ, 
ಹೊಗೆ-ಇವನ್ನು ಕಂಡರೆ (ಆಪರಕುನವಾದುದರಿಂದ) ತಿಳಿದವರು ಮುಂದೆ ಹೋಗರು. 


ಪಾವು-ಹಾವು, ಕಾಷ್ಠ- ಸೌದೆ, ತಕ್ರಂ-ಮಜ್ಜ ಜ್ಜಿಗೆ, ತೈಲಸಿಕ್ತಂ- -ಎಣ್ಣೆ ಹಚ್ಚಿಕೊಂಡಿರುವವನು, 

ವಿರೋಧಿಪಂ-ಶತ್ರು, ಒ್ಡಂ ದ್ವಿಜ-ಒಂಟಿ ಬ್ರಾಹ್ಮಣ, ಮುಕ್ತ-ಬಿಚ್ಚಿಕೊಂಡಿರುವ, ಜಟಿ-ಜಟೆಯನ್ನು 

ಯ ರಿಕ್ತ ಕುಂಭ-ಬರಿಯ ಕೊಡ, ವಿಲಾಪಿಪ-ಅಳುತ್ತಿರುವ, ಭಗ್ನಾಂಗನ-ಅಂಗಹೀನ 
ನ್ನು, ಧೂಮ- -ಹೊಗೆ, ನಿಪುಣರ್‌- “ತಿಳಿದವರು. 


ಸ್ವಪ್ನ 


ಕೊಳನಂ ತಾವರೆಯಂ ತಳಿರ್ತ ವನಮಂ ಪೂದೋಟಮಂ ವಾಜಿಯಂ 1 
ಗಿಳಿಯಂ ಬಾಲಮರಾಳನಂ ಬಸವನಂ ಬೆಳ್ಳಕ್ಕಿಯಂ ಛತ್ರಮಂ ॥ 

ತಳಿರಂ ಪೂರ್ಣತಟಾಕಮಂ ಕುಮುದಮಂ ದೇವರ್ಕಳಂ ತುಂಬಿಯಂ 
ತಿಳಿಯಲ್‌ ಸ್ಪಪ್ಪದಿ ಲೇಸೆಲೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೬೯1! 


ಕೊಳ, ತಾವರೆ, ಚಿಗುರಿದ ವನ, ಹೂದೋಟ, ಕುದುರೆ, ಗಿಳಿ, ಹಂಸಪಕ್ಷಿಯ ಮರಿ, ಬಸವ, 
ಬಿಳಿಯ ಹಕ್ಕಿ, ಛತ್ರ, ಚಿಗುರು, ತುಂಬಿದ ಕೆರೆ, ಬಿಳಿಯ ನೈದಿಲೆ, ದೇವಶೆಗಳು, ತುಂಬಿ-ಇವನ್ನು 
ಸ್ವಪ್ನದಲ್ಲಿ ಕಂಡರೆ ಒಳ್ಳೆಯದು. 


ತಳಿರ್ತ-ಚಿಗುರಿದ, ಮರಾಳ-ಹಂಸಪಕ್ಷಿ, ಬೆಳ್ಳಕ್ಕಿ-ಬಿಳಿಯ ಹಕ್ಕಿ, ಪೂರ್ಣ ತಟಾಕ-ತುಂಬಿದ ಕೆರೆ, 
ಕುಮುದ-ಬಿಳಿಯ ನೈದಿಲೆ. 


ಭಾ! 


wu 


ಭಾ 


ಟಿ! 


ಭಾ! 


೬ 


ವೇಶ್ಯಾಪದ್ಧತಿ / ೨೩ 
ಹಣಮಂ ನೆತ್ತರನೆಳ್ಳ ಕೋಣ ಕುರಿಯಂ ಕೈಯಾಯುಧಂ ಬೀಳ್ಳುದಂ ! 
ಕಣನಂ ಲುಬ್ಧಕನಂ ವಿಕಾರತನುವಂ ಮೇವಾಡನುಂ ಪತ್ತುವಂ 1 
ದಣಮಂ ಕೆಂಪಿನ ಪೂವನೆಣ್ಣೆದಲೆ ನೂತ್ನಾಗಾರಮಂ ದೈತ್ಮ್ಯರಂ 1 
ಕನಸೊಳ್‌ ಕಾಣಲು ಬಾರದೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೭01 


ಹಣ, ರಕ್ತ, ಎಳ್ಳು, ಕೋಣ, ಕುರಿ, ಕೈಯಲ್ಲಿರುವ ಆಯುಧವು ಬೀಳುವುದು, ಯುದ್ಧರಂಗ, 
ಬೇಡರವ, ಅಂಗಹೀನನು, ಮೇಯುತ್ತಿರುವ ಆಡು, ಪಲ್ಲಕ್ಕಿ, ಕೆಂಪು ಹೂ, ಎಣ್ಣೆ ಹಚ್ಚಿಕೊಂಡಿರುವ 
ತಲೆ, ಹೊಸ ಮನೆ, ರಾಕ್ಷಸರು-ಇವನ್ನು ಕನಸಿನಲ್ಲಿ ನೋಡಿದರೆ ಕೇಡಾಗುವುದು. 


ನೆತ್ತರು-ರಕ್ತ, ಎಳ್ಳ-ಎಳ್ಳನ್ನು, ಕಣ-ಯುದ್ಧರಂಗ, ಲುಬ್ಬಕ-ಬೇಡರವ, ಮೇವಾಡನುಂ-ಮೇಯುತ್ತಿರುವ 
ಆಡನ್ನು, ಅಂದಣ-ಪಲ್ಲಕ್ಕಿ, ನೂತ್ನಾಗಾರ-ಹೊಸಮನೆ, ಬೈತ್ಯ-ರಾಕ್ಷಸ. 


ವೇಶ್ಶಾಪದ್ಧತಿ 


ಕಡು ಮುಪಾಗಿರೆ ಕುಂಟನಾಗೆ ಕುರುಡಂ ತಾನಾಗೆ ಯೆತ್ತೇರಿದಾ ! 
ಮುಡುಕಂ ಮೂಕನು ಮೊಂಡ ಲಂಡ ಕಿವುಡಂ ಚಂಡಾಲ ತಾನಾದೊಡಂ ಟ 
ಸುಡುಮೆಯ್‌ ಕುಷ್ಠಶರೀರಿಯಾಗಲೊಲಿವರ್‌ ಪೊನ್ನಿತ್ತೊಡಂ ಸೂಳೆಯರ್‌ 1 
ಕೊಡುಗೈ ವೇಶ್ಯೆಯ ವಶ್ಯವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೭ಒ೧॥ 


ಮುದುಕ, ಕುಂಟ, ಕುರುಡ, ಎತ್ತಿನಮೇಲೆ ಕುಳಿತುಬರುವ ಸೊಟ್ಟ ಮೈಯುಳ್ಳವನು, ಮೂಗ, 
ಮೂರ್ಯ, ಹೇಡಿ, ಕಿವುಡ, ಚಂಡಾಲ, ಜ್ವರದಿಂದ ಸುಡುತ್ತಿರುವ ಮೈಯುಳ್ಳವನು, 
ಕುಷ್ಠರೋಗವುಳ್ಳವನು-ಇಂಥವರಲ್ಲಿ ಯಾರನ್ನೇ ಆಗಲಿ, ಹಣ ಕೊಟ್ಟ ಮಾತ್ರಕ್ಕೆ, ಸೂಳೆಯರು 
ಒಲಿಯುವರು. 


ಮುಡುಕ-ಸೊಟ್ಟ ಮೈಯುಳ್ಳವನು, ಲಂಡ-ಹೇಡಿ, ಪೊನ್ನು-ಹಣ, ಕೊಡುಗೈ-ಕೊಡುವ ಕೈ. 


ಹಣಮುಳ್ಳಂ ಹೆಣನಾದೊಡಂ ಮಮತೆಯಿಂ ತಾನಾವಗಂ ಬಟ್ಟರಳ್‌ 1 
ಕ್ಷಣಮಾತ್ರಂ ಬಲು ಬೂಟಕಂ ಗಳಪಿ ಹರ್ಷೋತ್ಸಾಹದಿಂ ಹಾಲ ಮುಂ ॥! 
ದಣ ಬೆಕ್ಕಾಡುವೊಲಾಡಿಕೊಂಡು ಧನಮುಂ ಹಪೋಗಲೈ ಮಾತಾಡಳ್ಳೆ | i 
ಗಣಿಕಾಸ್ತ್ರೀ ಗುಣವೇತಕ್ಕೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೭೨1 


ಹಣವಿರುವವನು ಹೆಣದಂತೆ ಅವಲಕ್ಷಣವಾಗಿದ್ದರೂ ಸೂಳೆಯು ಅವನನ್ನು ಯಾವಾಗಲೂ ಬಿಟ್ಟಿರದೆ 
ಪ್ರೀತಿಯನ್ನು ತೋರಿಸುತ್ತಿರುವಳು; ಬೂಟಾಟಿಕೆಯ ಮಾತುಗಳನ್ನಾಡಿ ಅವನ ಮನಸ್ಸಿಗೆ ಬಹಳ 
ಸಂತೋಷವನ್ನು ಹುಟ್ಟಿಸಿ ಹಾಲ ಮುಂದಣ ಬೆಕ್ಕು ಆಡುವಂತೆ ವಿನೋದವಾಡುತ್ತಿರುವಳು. 
ಅವನಲ್ಲಿ ಹಣವು ಮುಗಿದ ಕೂಡಲೆ ಅವನೊಡನೆ ಮಾತನ್ನೂ ಆಡಳು. ಸೂಳೆಯ ಗುಣವೇ 
ಇಂತಹುದು. 


ಬೂಟಕಂ-ಬೂಟಾಟಿಕೆಯ ಮಾತು, ಗಳಪಿ-ಹರಟಿ, ಗಣಿಕಾ ಸ್ವ್ರೀ-ಸೂಳೆ. 
ಕೊರಚಾಡೆಲ್ಲರ ಮುಂದೆ ರಚ್ಛೆಗೆಳೆಯುತ್ತಂ ಕಿತ್ತು ಮೆಯ್ಕೆಲ್ಲವಂ ! 


ಇ (ನು 
ಹರಿತಿಂದುಳ್ಳ ಸುವಸ್ತುವಂ ಕಡೆಯೊಳೊರ್ವಂಗಿತ್ತು ತಾಂ ಭಾಷೆಯಂ ॥ 
ಬರಿಗಂಟಕ್ಕುವನೆಂದು ತಾಯ ಹೊಸೆಬಟ್ಟೆಳ್ಳಟ್ಟ ಕೊಂಡಾಡುತಂ ! 


ತಿರುವಳ್‌ ತಾಂ ನೆರೆ ಸೂಳೆಯ್ಸೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೭೩! 


೨೪ / ಸೋಮೇಶ್ವರ ಶತಕ 

ಭಾ! ಎಲ್ಲರ ಮುಂದೆಯೂ ರಗಳೆಮಾಡಿ ತನ್ನ ನಾಯಕನನ್ನು ಅಲ್ಲಗಳೆದು ಅವನ ಮೈಯೆಲ್ಲವನ್ನೂ 
ಕಿತ್ತು "ಅವನಲ್ಲಿದ್ದ ಒಳ್ಳೆಯ ವಸ್ತುಗಳನ್ನೆಲ್ಲ ಅಪಹರಿಸಿ ತಿಂದು ಕೊನೆಗೆ ಮತ್ತೊಬ್ಬನಿಗೆ ಮಾತು 
ಕೊಟ್ಟು ಮೊದಲಿನವನು 'ಹಣವಿಲ್ಲದವನೆಂದು ತನ್ನ ತಾಯಿಯನ್ನು ಅವನ ಮೇಲೆ ಜಗಳಕ್ಕೆ 
ಬಿಟ್ಟು ಅವನನ್ನು ಓಡಿಸಿ, ಹೊಸಬನನ್ನು ಕೊಂಡಾಡುತ್ತಿರುವ ಸೂಳೆಯು ಬಹಳ ಗಟ್ಟಿಗಳು. 

ಟಿ! ಕೊರಚಾಡಿ-ಅಲ್ಲಗಳೆದು, ರಚ್ಚೆ-ರಗಳೆ, ಹರಿ ತಿಂದು-ಅಪಹರಿಸಿ ತಿಂದು, ಸುವಸ್ತು-ಒಳ್ಳೆಯ 
ಪದಾರ್ಥ, ಹೊಸೆಬಿಟ್ಟು-ಜಗಳಕ್ಕೆ ಬಿಟ್ಟು, ಎಳ್ಳಟ್ಟಿ-ಎಬ್ಬಿಸಿ ಅಟ್ಟಿ; ನೆರೆ-ಚಾತುರ್ಯವುಳ್ಳ. 


ಹರಸೇವೆ 


೨೨ ಹರತಾಂ .ಕುಂಟಣಿಯಾಗೆ .ನಂಬಿಯೊರೆದಂ*ಚೆಂದ್ರಾವತೀ ದೇವಿಗಂ 1 
ಕರ ಕಷ್ಟಂಗಳ ಮಾಡಿದಂ ದ್ವಿಜ  ಎರಾಟಂ ಧರ್ಮಭೂಪಹಾಲನಂ ॥! 
ಶಿರಮಂ ಚಿಟ್ಟೆಯೊಳಿಟ್ಟ ನಗ್ನಿಜೆಗೆ ಬಂದಾಪತ್ತನೇನೆಂಬೆನಾಂ ! 
ಪರಸೇವಾಸ್ಥಿತಿ ಕಷ್ಟವೈ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ !೭೪॥ 


ಭಾ! ಭಕ್ತಪರಾಧೀನನಾದ ಶಿವನು ನಂಬಿಯೆಂಬ-ತನ್ನ ಭಕ್ತನ ಹೇಳಿಕೆಯಂತೆ ಅವನಿಗೆ ತಲೆಹಿಡುಕನಾದನು. 
ಕಾಲಕೌಶಿಕನೆಂಬ ಬ್ರಾಹ್ಮಣನು ಹರಿಶ್ಚಂದ್ರನ ಹೆಂಡತಿ ಚಂದ್ರಮತೀದೇವಿಗೆ ಅನೇಕ ತೊಂದರೆಗಳನ್ನು 
ಕೊಟ್ಟನು. ವಿರಾಟರಾಜನು-ಧರ್ಮರಾಜನ ತಲೆಯನ್ನು ದಾಳದಿಂದ ಹೊಡೆದನು. ದ್ರೌಪದಿಯು 
ಅನೇಕ ಕಷ್ಟಗಳಿಗೀಡಾದಳು. ಆದಕಾರಣ ಪರರ ಸೇವೆ ಮಾಡಿಕೊಂಡಿರುವುದು ಬಹಳ ಕಷ್ಟವಾದದ್ದು. 


ಟಟ ಕುಂಟಣಿ-ತಲೆಹಿಡುಕ, ಚಿಟ್ಟೆ-ಪಗಡೆಯ ಆಟದ ದಾಳ, ಅಗ್ಲಿಜೆ-ದ್ರೌಪದಿ. 
ಪರರಾಯರ್ಮಳ ಸೇನೆಯಂ ಗೆಲಿದು ಮತ್ತೇಭಂಗಳಂ ಸೀಳ್ಬು ತ 1 
ನ್ನರಿಯೆಂದೆಂಬರನೊಕ್ಕಲಿಕ್ಕುವ ಭಟರ್ಗಂ ಗಂಜಿ ಕೀಳ್‌ನಾಯ್ಕಳಂ ॥ 


ನಿರುತಂ ಭೋಜ್ಯವಿಶೇಷಮಿತ್ತು ಪೊರೆವರ್‌ ಮಾನಂಗಳಿಲ್ಲಿರ್ಪುವೈ । 
ಪೆರಪೋಷಕ್ಕೊಳೆಗಾಗಿರಲ್‌ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೭೫॥ 


ಭಾ।! ಶತ್ರುರಾಜರ ಚತುರಂಗ ಬಲವನ್ನು ಯುದ್ಧದಲ್ಲಿ ನಾಶಮಾಡಿ ತಮಗೆ ಜಯವನ್ನುಂಟು ಮಾಡುವ 
ಸಾಮರ್ಥ್ಯವುಳ್ಳ ಭಟರಿಗೆ ಗಂಜಿಯನ್ನೂ, ತಮ್ಮಬಳಿಯಲ್ಲಿರುವ ನೀಚ ಪ್ರಾಣಿಗಳಾದ ನಾಯಿಗಳಿಗೆ 
ಯಾವಾಗಲೂ ಮೃಷ್ಟಾನ್ನ ಭಕ್ಷ್ಯಭೋಜ್ಯಗಳನ್ನೂ ದೊರೆಗಳು ಕೊಡುವರು. ಆದುದರಿಂದ ಜೀವನಕ್ಕಾಗಿ 
ಮತ್ತೊಬ್ಬನ ಅಧೀನದಲ್ಲಿರುವವನಿಗೆ ಮಾನವು ದೊರೆಯದು. 

ಟಟ ಮತ್ತೇಭ-ಮದಿಸಿದ ಆನೆ, ಒಕ್ಕಲಿಕ್ಕು-ನಾಶಮಾಡು, ಭಟ-ಸೈನಿಕ, ಭೋಜ್ಯ ವಿಶೇಷ-ಉತ್ತಮವಾದ 
ಆಹಾರಪದಾರ್ಥ, ಪರಪೋಷ್ಯ-ಇತರರ ಪೋಷಣೆ. 


ಸಾಮಾನ್ಯ ನೀತಿ 


ಅರೆಯಂ ಸೀಳುವೊಡಾನೆ ಮೆಟ್ಟಲಹುದೇ ಚಾಣಂಗಳಿಂದಲ್ಲದೇ 1 
ಕಿರಿದಾಗಿರ್ಧೊಡದೇನುಪಾಯಪರನೊರ್ವೆಂ ಕೋಟಗೀಡಕ್ಕು ಹೆ! 
ಮಧನಿರ್ದೇನದರಿಂದಲೆತ್ತಬಹುದೇ ಬಲ್ಲಾರಮಂ ಸನ್ನೆ ಸಾ 1 

ಏರ ಕಾಲಾಳಿನ ಸತ್ವವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೬೭೬ 


೨, ೧೪, ೨೨-ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


ಭಾ! 


wl 


ಭಾ! 


uu 


ಭಾ. 


lt 


ಕ 


ಟಟ 


ಸಾಮಾನ್ಯ ನೀತಿ / ೨೫ 
ಬಂಡೆಯನ್ನು ಸೀಳಬೇಕಾದರೆ ಸಣ್ಣದಾಗಿರುವ ಉಕ್ಕಿನ ಉಳಿಯಿಂದಲ್ಲದೆ ದೊಡ್ಡ ಶರೀರವುಳ್ಳ 
ಆನೆಯ ತುಳಿತದಿಂದ ಸಾಧ್ಯವಲ್ಲ. ಉಪಾಯ ಬಲ್ಲವನು ಒಬ್ಬನಾಗಿದ್ದರೂ ಸಾಮಾನ್ಕರಾದ ಕೋಟಿ 
ಜನಕ್ಕೆ ಸಮನಾಗುವನು. ಹೆಚ್ಚಾದ ಭಾರವನ್ನು ಎತ್ತಬೇಕಾದರೆ ದೊಡ್ಡ ಮರದಿಂದ ಸಾಧ್ಯವಲ್ಲ; 
ಭಾರವನ್ನೆತ್ತುವುದಕ್ಕಾಗಿ ಉಪಯೋಗಿಸುವ ಸನ್ನೆಗೆ ಸಾವಿರ ಮಂದಿಯಷ್ಟು ಬಲವಿರುವುದು. 


ಅರೆ-ಬಂಡೆ, ಚಾಣ-ಉಕ್ಕಿನ ಉಳಿ, ಈಡು-ಸಮ, ಹೆಮ್ಮರ-ದೊಡ್ಡ ಮರದ ದಿಮ್ಮಿ ಸತ್ವ-ಬಲ. 


ಇರಿಯಲ್ಲಲ್ಲೊಡೆ ವೀರನಾಗು ಧರೆಯೊಳ್‌ ನಾನಾ ಚಮತ್ಕಾರಮಂ 1 
ಅರಿಯಲ್ಲಲ್ಲೊಡೆ ಮಂತ್ರಿಯಾಗು ವಿಭುವಾಗಾರೆಂದೊಡಂ ಕೋಪಮಂ ॥ 
ತೊರೆಯಲ್ಲಲ್ಲೊಡೆ ಯೋಗಿಯಪ್ಪುದರಿಷಡ್ದರ್ಗಂಗಳಂ ಗೆಲ್ದೊಡೇ ಟ 

ತೆರ ಬಲ್ಲರ್ಪೊಣೆಯಪ್ಪುದ್ಳೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೭೭ಟ 


ಯುದ್ಧ ಮಾಡುವುದಕ್ಕೆ ತಿಳಿದಿರುವವನೇ ಭಟನಾಗಬೇಕು; ನಾನಾ ವಿಧವಾದ ಚಮತ್ಕಾರಗಳನ್ನು 
ತಿಳಿದವನೇ ಮಂತ್ರಿಯಾಗಬೇಕು. ಯಾರು ಏನೆಂದರೂ ಕೋಪಿಸಿಕೊಳ್ಳದೆ ತಾಳ್ಗೆಯಿಂದಿರುವವನೇ 
ದೊರೆಯಾಗಬೇಕು. ಕಾಮ ಕ್ರೋಧ ಮೊದಲಾದ ಅರಿಷಡ್ವರ್ಗವನ್ನು ಗೆಲ್ಲುವ ಸಾಮರ್ಥ್ಯವುಳ್ಳವನೇ 
ಯೋಗಿಯಾಗಬೇಕು; ತನ್ನ ಕೈಯಿಂದ ದಂಡ ತೆರುವ ಯೋಗ್ಯತೆಯುಳ್ಳವನೇ ಮತ್ತೊಬ್ಬರು ಮಾಡುವ 
ಸಾಲಕ್ಕೆ ಹೊಣೆಯಾಗಬೇಕು. 


ವಿಭು-ಒಡೆಯ, ದೊರೆ; ಅರಿಷಡ್ವರ್ಗ-ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರಗಳೆಂಬ 
ಆರು ಶತ್ರುಗಳು; ತೆರು-ಕೊಟ್ಟು ತೀರಿಸು. 


ಮದನಂಗಂಜುವ ಯೋಗಿಯೇ ಮನೆಯ ಹೆಣ್ಣಿಂಗಂಜುವಂ ಗಂಡುಸೇ ! 
ಮದಕಂಜೋಡುವುದಾನೆಯೇ ನಟನದೊಳ್‌ ಸೋತೋಡುವಳ್‌ ಸೂಳೆಯೇ ॥ 
ಬುಧನೇ ತರ್ಕದೊಳಂಜುವಂ ಶರದ ಘಾತಕ್ಕಂಚೆ ದಿವ್ಯಾಶ್ಚವೇ 1 
ಕದನಕ್ಕಂಜುವ ವೀರನೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೭೮1 


ಮನಃಹನಿಗೆ ಹೆದರುವವನು ಯೋಗಿಯಲ್ಲ, ಹೆಂಡತಿಗೆ ಹೆದರುವವನು ಗಂಡುಸಲ್ಲ, ಮದದಾನೆಗೆ 
ಹೆದರಿ ಓಡಿಹೋಗುವುದು ಆನೆಯಲ್ಲ, ನಾಟ್ಯವಾಡುವುದಕ್ಕೆ ಕೈಯಲ್ಲಾಗದೆ ಓಡಿಹೋಗುವವಳು 
ಸೂಳೆಯಲ್ಲ, ವಾದ ಮಾಡುವುದಕ್ಕೆ ಹೆದರುವವನು ವಿದ್ವಾಂಸನಲ್ಲ, ಬಾಣದ ಪೆಟ್ಟಿಗೆ ಹೆದರುವುದು 
ಉತ್ತಮ ಜಾತಿಯ ಕುದುರೆಯಲ್ಲ. ಯುದ್ಧಕ್ಕೆ ಹೆದರುವವನು ವೀರನಲ್ಲ. 


ನಟನ-ಕುಣಿತ, ಶರದ ಘಾತ-ಬಾಣದ ಪೆಟ್ಟು, ಕದನ-ಯುದ್ಧ 


ಕೊಡಬೇಕುತ್ತಮನಾದವಂಗೆ ಮಗಳಂ ಸತ್ಪಾತ್ರಕಂ ದಾನಮಂ 1 

ಬಿಡಬೇಕೈ ಧನಲೋಭ ಬಂಧುಜನರೊಳ್‌ ದುಷ್ಟಾತರೊಳ್‌ ಗೋಷ್ಠಿಯಂ 1! 
ಇಡಬೇಕೀಶ್ವರನಲ್ಲಿ ಭಕ್ತಿರಸಮಂ ವಿಶ್ವಾಸಮಂ ಸ್ಥಾಮಿಯೊಳ್‌ | 
“ಇಡಬೇಕಿದ್ದುಣಬೇಕೆಲ್ಫೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೭೯ 

ಮಗಳನ್ನು ಯೋಗ್ಯನಾದ ವರನಿಗೂ, ದಾನವನ್ನು ತಕ್ಕ ಅರ್ಹತೆಯುಳ್ಳವನಿಗೂ ಕೊಡಬೇಕು. 
ನಂಟರ ವಿಚಾರದಲ್ಲಿ ದುಡ್ಡಿನಾಸೆಯನ್ನೂ, ದುಷ್ಟರಲ್ಲಿ ಸಹವಾಸವನ್ನೂ, ಬಿಡಬೇಕು. ಈಶ್ವರನಲ್ಲಿ 
ಭಕ್ತಿಯನ್ನೂ, ತನ್ನ ಒಡೆಯನಲ್ಲಿ ನಂಬಿಕೆಯನ್ನೂ ಇಟ್ಟುಕೊಂಡಿರಬೇಕು. ತನಗೆ ದೇವರು 
ಕೊಟ್ಟಿರುವುದರಲ್ಲಿ ಇತರರಿಗೂ ಊಟಕ್ಕಿಟ್ಟು ತಾನೂ ಊಟಮಾಡಬೇಕು. 


ಸತ್ಪಾತ್ರ-ದಾನಕ್ಕೆ ಯೋಗ್ಯ, ವಿಶ್ವಾಸ-ನಂಬಿಕೆ. 


೨೬ / ಸೋಮೇಶ್ವರ ಶತಕ 


ಭಾ 


ಟಟ 


ಭಾಟ 


wl 


ಭಾ! 


ಕ್ಲಿತಿಯಂ ಶೋಧಿಸಲಕ್ಕು ವೀಚಿಗಳ ಲೆಕ್ಕಂ ಮಾಡಲಕ್ಕಾಗಸೋ | 
ನ್ನತಿಯಂ ಕಾಣಲು ಬರ್ಕು ಸಾಗರಗಳೇಳಂ ದಾಂಟಲಕ್ಕುಂ ನಭೋ ॥! 
ಗತಿಯಂ ಸಾಧಿಸಲಕ್ಕು ಬೆಟ್ಟಗಳ ಚೂರ್ಣಂ  ಮಾಡಲಕ್ಕೀಕ್ಷಿಸಲ್‌ 1 
ಸತಿಯಾ ಚಿತ್ತವಭೇದ್ಯವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೮೦1 


ಭೂಮಿಯನ್ನು ಶೋಧಿಸಿ ಅದರಲ್ಲಿ ಏನಿದೆಯೆಂಬುದನ್ನು ತಿಳಿಯಬಹುದು. ಸಮುದ್ರದ ಅಲೆಗಳನ್ನು 
ಲೆಕ್ಕಮಾಡಬಹುದು, ಆಕಾಶದ ಎತ್ತರವೆಷ್ಟೆಂಬುದನ್ನು ತಿಳಿಯಬಹುದು, ಸಪ್ತ ಸಮುದ್ರಗಳನ್ನೂ 
ದಾಟಬಹುದು, ಆಕಾಶದಲ್ಲಿ ಸಂಚಾರ. ಮಾಡುವುದನ್ನು ಕಲಿಯಬಹುದು, ಬೆಟ್ಟಗಳನ್ನು ಒಡೆದು 
ಪುಡಿಮಾಡಬಹುದು; ಆದರೆ ಸ್ತ್ರೀಯರ ಮನಸ್ಸಿನ ಅಭಿಪ್ರಾಯವನ್ನು ತಿಳಿಯುವುದು ಮಾತ್ರ 


ಕ್ಲಿತಿ-ಭೂಮಿ, ವೀಚ-ಅಲೆ, ತೆರೆ; ನಭೋಗತಿ-ಆಕಾಶದಲ್ಲಿ ಸಂಚಾರ, ಅಭೇದ್ಯ-ತಿಳಿಯುವುದಕ್ಕೆ 
ಅಸಾಧ್ಯವಾದುದು. 


*ರಣದೊಳ್‌ ಶಕ್ರನ ತೇರನೇರಿದ ಮಹಾ ಶೈಲಾಳಿ ಬೆಂಬತ್ತ ಮಾ 1 
ರ್ಗಣದಿಂ ಚಿಮ್ಮಿದ ಸಪ್ಪಸಾಗರಗಳಂ ದಿಕ್ಕಂಟು ಮೂಲೋಕಮಂ ॥ 
ಕ್ಷಣದೊಳ್‌ ವೆಚ್ಚವ ಮಾಡಿ ಬೇಡೆ ಬಲಿ ಸಾಲಕ್ಕಂಜಿ ಬಿಟ್ಟೋಡಿದಂ 1 
ರುಣಭಾರಕ್ಕೆಣೆ ಯಾವುದೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೮೧ 


ಬಲಿಚಕ್ರವರ್ತಿಯು ಯುದ್ಧದಲ್ಲಿ ಇಂದ್ರನನ್ನು ಗೆದ್ದು ಅವನ ರಥವನ್ನು ಹತ್ತಿದನು; ದೊಡ್ಡ ಬೆಟ್ಟಗಳ 
ಗುಂಪು ಹಿಂದಟ್ಟಿ ಬರಲು ಅವನ್ನು ತನ್ನ ಬಾಣದಿಂದ ಚಿಮ್ಮಿದನು. ಇಂಥವನು ಮೂರಡಿಯ 
ಭೂಮಿಯನ್ನು ಬೇಡಿದ ವಾಮನನಿಗೆ ಸಪ್ತಸಮುದ್ರಗಳನ್ನೂ, ಎಂಟು ದಿಕ್ಕುಗಳನ್ನೂ, ಮೂರು 
ಲೋಕಗಳನ್ನೂ ಕ್ಷಣಮಾತ್ರದಲ್ಲಿ ದಾನಮಾಡಿಯೂ ಸಾಲವನ್ನು ತೀರಿಸುವುದಕ್ಕೆ ಶಕ್ತಿಯಿಲ್ಲದೆ ಹೆದರಿ 


ಪಾತಾಳಕ್ಕೆ ಓಡಿಹೋದನು. ಆದಕಾರಣ ಸಾಲಕ್ಕಿಂತ ಹೆಚ್ಚಾದ ಭಾರವು ಯಾವುದೂ ಇಲ್ಲ, 
ಶಕ್ರ-ಇಂದ್ರ, ಮಾರ್ಗಣ-ಬಾಣ. 


ಪೊರಬೇಡಂಗಡಿ ಸಾಲ ಊರ ಹೊಣೆಯಂ ಖಾಪಂಗಳೆಂ ನಿಂದೆಯಂ ಟ 
ಮರೆ ಬೇಡಾತ್ತಜ ಸತ್ಕಳತ್ರ ಸಖರೊಳ್‌ ನ್ಯಾಯಂಗಳೊಳ್‌ ಸತ್ಯದೊಳ್‌ ॥ 
ಸೆರೆ ಬೇಡರ್ಭಕ ಪಕ್ಷಿ ವೃದ್ಧ ತರುಣೀ ಗೋ ವಿಪ್ರ ದೀನರ್ಕಳಂ | 
ತೆರಬೇಡೊತ್ತೆಗೆ ಬಡ್ಡಿಯಂ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ (೮೨1 


ಅಂಗಡಿಯ ಸಾಲವನ್ನೂ, ಊರಿನವರಿಗೆಲ್ಲ ಹೊಣೆಯಾಗುವುದನ್ನೂ, ಪಾಪಗಳನ್ನೂ, 
ನಿಂದನೆಯನ್ನೂ ಹೊತ್ತುಕೊಳ್ಳಬೇಡ; ಮಗನಲ್ಲಿಯೂ, ಯೋಗ್ಯಳಾದ ಹೆಂಡತಿಯಲ್ಲಿಯೂ, 
ಸ್ನೇಹಿತರಲ್ಲಿಯೂ ಮರೆಮಾಚಬೇಡ; ನ್ಯಾಯವನ್ನೂ, ಸತ್ಯವನ್ನೂ ಮುಚ್ಚಿಡಬೇಡ; ಎಳೆಯ 
ಮಕ್ಕಳನ್ನೂ, ಹಕ್ಕಿಗಳನ್ನೂ, ಮುದುಕರನ್ನೂ, ಹೆಂಗಸರನ್ನೂ, ಹಸುಗಳನ್ನೂ, ಬ್ರಾಹ್ಮಣರನ್ನೂ, 
ದಿಕ್ಕಿಲ್ಲದವರನ್ನೂ ಸೆರೆಹಾಕಬೇಡ; ಒಡವೆಯನ್ನು ಒತ್ತೆಯಿಟ್ಟು: ಸಾಲಮಾಡಿ ಬಡ್ಡಿಯನ್ನು ತೆರಬೇಡ. 


ಟಿ ಆತ್ಮಹ-ಮಗ, ಸತ್ಯಳತ್ರ-ಒಳ್ಳೆಯ ಹೆಂಡತಿ, ಸಖ-ಸ್ನೇಹಿತ, ಅರ್ಭಕ - ಮಗು. 


೪-ಈ ಸಂಖ್ಯೆ ಮುಂದೆ ಕೊಟ್ಟಿರುವ ಕಥೆಯನ್ನು ಸೂಚಿಸುವುದು. 


ಭಾ! 


ಟಟ! 


ಭಾಟ 


ಭಾ! 


ಸಾಮಾನ್ಯ ನೀತಿ / ೨೭ 
:ಅನುಮಾನಂಬಡೆ ರಾಮನಗ್ನಿಯೊಳಪೊಕ್ಕಾ ಸೀತೆ ತಾನೈತರಲ್‌ ॥ 
**ಷನದೊಳ್‌ ನೇರಿಳೆವಣ್ಣನಗ್ನಿಜೆ ಬಹು ಪ್ರಖ್ಯಾತಿಯಿಂ ಪತ್ರಿಸಲ್‌ ಬ 


"ದನುಜಾರಾತಿ ಸ್ಮಮಂತರತ್ನವ ನೃಪಂಗೀಯಲ್ಕೆ ದೂರ್‌ ಹೋದುದೇ !1 
ಜನರಂ ಮೆಚ್ಚಿಸಲಾಗದೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೮೩॥ 


ಸೀತಾದೇವಿಯು ರಾವಣನ ಬಳಿಯಲ್ಲಿ ಬಹುಕಾಲವಿದ್ದಳೆಂದು ಆಕೆಯನ್ನು ಸ್ವೀಕರಿಸುವುದಕ್ಕೆ ರಾಮನು 
ಸಂಶಯಪಡಲು ಆ ಸಂಶಯವನ್ನು ಪರಿಹಾರ ಮಾಡುವುದಕ್ಕಾಗಿ ಸೀತೆಯು ಅಗ್ನಿಪ್ರವೇಶಮಾಡಿ 
ಶುದ್ಧಳೆನಿಸಿಕೊಂಡಳು; ಮರದಿಂದ ಕೊಯ್ದ ನೇರಿಲೆ ಹಣ್ಣನ್ನು ದ್ರೌಪದಿಯು ಮರಳಿ ಮರಕ್ಕೆ 
ಸೇರಿಕೊಳ್ಳುವಂತೆ ಮಾಡಿ ಮಹಾ ಪತಿವ್ರತೆಯೆಂದೆನಿಸಿಕೊಂಡಳು; ನಷ್ಟವಾಗಿ ಹೋಗಿದ್ದ ಸೃಮಂತಕ 
ಮಣಿಯನ್ನು ಶ್ರೀಕೃಷ್ಣನು ತಂದು ಸತ್ರಾಜಿತನಿಗೆ ಸಭೆಯಲ್ಲಿ ಕೊಟ್ಟು ತನ್ನ ಮೇಲೆ ಬಂದಿದ್ದ 
ಅಪವಾದವು ಸುಳ್ಳೆಂದು ತೋರಿಸಿದನು. ಹೀಗೆ ಮಾಡಿದರೂ ಇವರುಗಳ ಮೇಲೆ ಬಂದಿದ್ದ 
ದೂರು ಕೊನೆಗೂ ಹೋಗಲಿಲ್ಲ ಆದಕಾರಣ ಜನರನ್ನು ಮೆಚ್ಚಿಸುವುದು ಯಾರಿಂದಲೂ ಸಾಧ್ಯವಿಲ್ಲ, 


ಅಗ್ನಿಜೆ-ದ್ರೌಪದಿ, ದನುಜಾರಾತಿ-(ರಾಕ್ಷಸ ವೈರಿ)-ಕೃಷ್ಣ, ಪತ್ತಿಸಲ್‌-ಹತ್ತಿಕೊಳ್ಳುವಂತೆ ಮಾಡಲು. 


"ಅಡಿಮೂರೀಯೆನಲೀಯನೇ ಬಲಿನೃಪಂ ಮೂಲೋಕಮಂ *ದೇಹಮಂ 1 
ಕಡಿದೀಯೆಂದೆನೆ ಪಕ್ಕಿಗೀಯನೆ ನೃಪಂ ತನ್ನಂಗವಾದ್ಕಂತಮಂ ॥ 

೨೫ ಮೃಡಬೇಕೆಂದೆನೆ ಸೀಳು ತನ್ನ ಸುತನಂ ನೈವೇದ್ಯಮಂ ಮಾಡನೇ 1 
ಕೊಡುವರ್ಗಾವುದು ದೊಡ್ಡಿತೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ೮೪1! 


ವಾಮನನು ಮೂರು ಹೆಜ್ಜೆಯಷ್ಟು ನೆಲವನ್ನು ಬೇಡಲು ಬಲಿಚಕ್ರವರ್ತಿಯು ಮೂರು ಲೋಕವನ್ನೂ 
ಕೊಡಲಿಲ್ಲವೆ? ಗಿಡಗದ ರೂಪದಿಂದ ಬಂದ ಇಂದ್ರನು ಶಿಬಿಚಕ್ರವರ್ತಿಯ ದೇಹದಿಂದ ಮಾಂಸವನ್ನು 
ಕೊಯ್ದುಕೊಡೆಂದು ಕೇಳಲು ಆತನು ತನ್ನ ದೇಹವನೆಲ್ಲ ಕೊಟ್ಟು ಬಿಡಲಿಲ್ಲವೆ? ಈಶ್ವರನು ತನ್ನ 
ಆಹಾರಕ್ಕಾಗಿ ಸಿರಿಯಾಳನ ಮಗನ ಮಾಂಸವನ್ನು ಕೇಳಲು ಸಿರಿಯಾಳನು ಅದನ್ನು ಒದಗಿಸಲಿಲ್ಲವೆ? 
ಆದುದರಿಂದ ತ್ಯಾಗಿಗಳಿಗೆ ದಾನಮಾಡುವ ವಿಷಯದಲ್ಲಿ ಯಾವುದೂ ಹೆಚ್ಚಲ್ಲ. 


ಆಡಿ-ಪಾದ, ಆದ್ಯಂತಮಂ-ಎಲ್ಲವನ್ನೂ, ಮೃಡ-ಈಶ್ವರ, ದೊಡ್ಡಿತು-ದೊಡ್ಡದು. 


ಮಡೆಯಂಗುತ್ತಮವಿದ್ಕೆ ಬೆಟ್ಟ ಕುರುಡಂಗಂ ಮಾರ್ಗವೇ ಬೆಟ್ಟ ಕೇಳ್‌ 1 
`ಬಡವಂಗೆಲ್ಲರ ವೈರ ಬೆಟ್ಟ ಜಡದೇಹಂಗುಜ್ಜುಗಂ ಬೆಟ್ಟ ಮು ॥! 
ಪ್ಪಡಸಿರ್ದಾತಗೆ ಹೆಣ್ಣು ಬೆಟ್ಟ ರುಣವೇ ಪೆರ್ಬೆಟ್ಟ ಮೂಲೋಕದೊಳ್‌ 1 
ಕಡುಲೋಭಂಗಿಡೆ ಬೆಟ್ಟವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೮೫ 


ಮೂಡನಿಗೆ ಉತ್ತಮವಾದ ವಿದ್ಯೆಯೂ, ಕುರುಡನಿಗೆ ದಾರಿಯೂ, ಬಡವನಿಗೆ ಜನರಲ್ಲಿ ದ್ವೇಷವೂ, 
ಭಾರವಾದ ಮೈಯುಳ್ಳವನಿಗೆ ಕೆಲಸವೂ, ಮುದುಕನಿಗೆ ಪ್ರಾಯದ ಹೆಂಡತಿಯೂ, ಯಾರಿಗೇ 
ಆಗಲಿ ಸಾಲವೂ, ಬಹಳ ಜಿಪುಣನಿಗೆ ಅನ್ನದಾನ ಮಾಡುವುದೂ ಅತ್ಯಂತ ಕಷ್ಟವಾದುವುಗಳು. 





೪ ರಿಂದ ೨೫- ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


೨೮ | ಸೋಮೇಶ್ವರ ಶತಕ 


ಟಿ! 


ಭಾ! 


ಟಿ॥ ಚಂಡಾಶು-ಸೂರ್ಯ, ಶುಭ್ರಾಂಶು-ಚಂದ್ರ, ಭವ-ಶಿವ, ಪುರುಷೋತ್ತಮ-ವಿಷ್ಣು, ಪಾವಕ-ಅಗ್ನಿ 


ಭಾ! 


uu 


ಭಾ! 


ಟಟ 


ಮಡೆಯ-ಮೂಢ, ಜಡದೇಹ-ಭಾರವಾದ ಮೈಯುಳ್ಳವನು, ಉಜ್ಜುಗ-(ಉದ್ಯೋಗ)-ಕೆಲಸ, 
ಅಡಸಿರ್ದ-ಆಕ್ರಮಿಸಿದ, ಕಡು ಲೋಭ-ಬಹಳ ಜಿಪುಣ, ಇಡೆ-ಅನ್ನವಿಡಲು. 


ಶಿವಸುಜ್ಞಾನವೆ ಯೋಗಿಗಳ್ಲೆ ನಯನಂ ಚಂಡಾಂಶು ಶುಭ್ರಾಂಶುಗಳ್‌ 1 
ಭೆವನೇತ್ರಂ ಪುರುಷೋತ್ತಮಂಗೆ ಕಮಲಂ ಕಣ್‌ ರಾತ್ರಿಗಾ ಪಾವಕಂ ॥ 
ರವಿ ಲೋಕತ್ರಯಕೆಲ್ಲ ದೃಷ್ಟಿ ವಿಬುಧವ್ರಾತಕ್ಕೆ ಶಾಸ್ತ್ರಾಂಬಕಂ ( 

ಕವಿಯೇ ರಾಜರ ಕಣ್ಣೆಲ್ಫೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೮೬॥ 


ಯೋಗಿಗಳಿಗೆ ಈಶ್ವರನ ಸ್ವರೂಪದ ಅರಿವೂ, ಶಿವನಿಗೆ ಸೂರ್ಯಚಂದ್ರರೂ, ವಿಷ್ಣುವಿಗೆ ಕಮಲವೂ, 
ರಾತ್ರಿಗೆ ಅಗ್ನಿಯೂ, ಮೂರು ಲೋಕಕ್ಕೂ ಸೂರ್ಯನೂ, ವಿದ್ದಾಂಸರಿಗೆ ಶಾಸ್ತ್ರವೂ, ರಾಜನಿಗೆ 
ಕವಿಯೂ ಕಣ್ಣುಗಳು. 


4೨ 


ದೃಷ್ಟಿ-ಕಣ್ಣು, ಎಬುಧವ್ರಾತ-ವಿದ್ದಾಂಸರ ಸಮೂಹ, -ಅಂಬಕ-ಕಣ್ಣು. 


ಮದನಂಗೀಶ್ವರ ಶತ್ರು ಬಂಧುನಿಚಯಕ್ಕಂ ಜಾರೆಯೇ ಶತ್ರು ಹೇ ! 

ಳದ ಎದ್ಕಂಗಳ ತಂದೆ ಶತ್ರು ಕುವರರ್ಗಂ ಶತ್ರು ಸಮ್ಯಾನ್ಸರಾ ॥ 

ಸದನಕ್ಕಂ ಕಡು ಸಾಲ ರೂಪವತಿ ತಾನೇ ಶತ್ರು ಗಂಡಂಗೆ ಮೇಣ್‌ 1 
ಮುದಿಗಾ ಯವ್ಪನೆ ಶತ್ರುಷೈೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ (೮೭ 


ಈಶ್ವರನು ಮನ್ಮಥನಿಗೂ, ಹಾದರಗಿತ್ತಿಯು ಬಂಧುಗಳಿಗೂ, ವಿದ್ಯೆಯನ್ನು ಕಲಿಸದ ತಂದೆಯು 
ಮಕ್ಕಳಿಗೂ, ಸಾಲವು ಮಾನವಂತರ ಮನೆತನಕ್ಕೂ, ಸುಂದರಿಯಾದ ಹೆಂಡತಿಯು ಗಂಡನಿಗೂ, 
ಯೌವನಸ್ಥಳಾದ ಹೆಂಡತಿಯು ಮುದುಕನಿಗೂ ಶತ್ರುಗಳು. 


ನಿಚಯ-ಗುಂಪು, ಕುವರ-ಮಗ, ಸದನ-ಮನೆ, ಮುದಿಗೆ-ಮುದಕನಿಗೆ. 


ಪೃಥುರೋಮೇಶ ತಿಮಿಂಗಿಲಂ ತಿಮಿಯ ನೊಂಕಲ್‌ ಸಿಂಧು ತಾನುಕ್ಕದೇ ॥ 
ಶಿಫಿಲತ್ಸಂಬಡೆದಿರ್ಪ ವಂಶ ಮೊರೆಯಲ್‌ ಕಿಚ್ಚೇಳದೇ ಮಂದರಂ ॥ 
ಮಧಿಸಲ್‌ ಕ್ಲೀರಸಮುದ್ರದೊಳ್‌ ಬಹುವಿಷಂ ತಾಂ ಫುಟ್ಟದೆ ಮರ್ತರೊಳ್‌ 1 
ಮಥನಂ ವೆಗ್ಗಳವಲ್ಲವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ (೮೮ಟ 


ದೊಡ್ಡ ವೂನಾದ ತಿಮಿಂಗಿಲವು ತಿಮಿಯೆಂಬ ಮೂನನ್ನು ತಳ್ಳಲು ಸಮುದ್ರವು ಉಕ್ಕುವುದಿಲ್ಲವೆ? 


' ಬಿದಿರು ಮೆಳೆಯಲ್ಲಿ ಬೇರೆ ಬೇರೆ ಇರುವ ಬಿದಿರುಗಳು ಒಂದಕ್ಕೊಂದು ಉಜ್ಜಿದರೆ ಬೆಂಕಿ ಹುಟ್ಟಿ 
 ಉರಿಯೇಳುವುದಿಲ್ಲವೆ? ಮಂದರ ಪರ್ವತದಿಂದ ಕ್ಷೀರ ಸಮುದ್ರವನ್ನು ಕಡೆಯಲು ಲೋಕವನ್ನೇ 


ಸುಡುವ ವಿಷವು ಹುಟ್ಟಲಿಲ್ಲವೆ? ಹಾಗೆಯೇ ಮನುಷ್ಯರಲ್ಲಿಯೂ ಒಬ್ಬರಿಗೊಬ್ಬರಿಗೆ ಜಗಳ 
ಹುಟ್ಟುವುದು ಕೇಡಿಗೆ ಕಾರಣವು. 


ಪೃಥುರೋಮ-ವೂನು, ಈಶ-ಒಡೆಯ, ಸಿಂಧು-ಸಮುದ್ರ, ವಂಶ-ಬಿದಿರು, ಕಿಚ್ಚು-ಉರಿ, 
ಮರ್ತೃ್ಯ-ಮನುಷ್ಯ, ಮಥನ-ತಿಕ್ಕಾಟ, ಜಗಳ; ವೆಗ್ಗಳ-ಶ್ರೇಷ್ಠ. 


ಸಾಮಾನ್ಯ ನೀತಿ / ೨೯ 
೨೬ ಹರಿಯೊಳ್‌ ನಾರದ ಮಂದಿವಾಳದೆ ಮಹಾಶಾಪಂಗಳಂ ತಾಳನೇ | 
೨೭ ಸುರವೆಣ್ಣಿಂದಲಿ ಪುಷ್ಪದಂತ ವನದೊಳ್‌ ತಾಂ ಕ್ರೋಡರೂಪಾಗನೇ 1! 
ವಿರಸಂ ಬರ್ಪುದು ಬೇಡೆನಲ್‌ ದೃಪದೆಯಿಂ ಭೀಮಾರಿ ತಾಂ ನೋಯನೇ 1 
ಸರಸಂ ವೆಗ್ಗಳಮಾಗದ್ಯೆ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 1೮೯॥ 


ಭಾ॥ ನಾರದನು ವಿಷ್ಣುವಿನಲ್ಲಿ ಹೆಚ್ಚಾದ ಸಲಿಗೆಯನ್ನು ತೋರಿಸಿದುದರಿಂದ ದೊಡ್ಡ ಶಾಪವನ್ನು 


ಟಿ॥ 


ಭಾ! 


ಟಟ! 


ಪಡೆಯಲಿಲ್ಲವೆ? ಪುಷ್ಪದಂತನೆಂಬ ಗಂಧರ್ವನು ಒಬ್ಬ ಅಪ್ಸರ ಸ್ತ್ರೀಯನ್ನು ತಡೆದುದರಿಂದ ಹಂದಿಯ 
ಜನ್ಮವನ್ನು ತಾಳಲ್ಲಿಲ್ಲವೆ? ದ್ರೌಪದಿಯು ಬೇಡವೆಂದು ಎಷ್ಟು ಬಗೆಯಲ್ಲಿ ಹೇಳಿದರೂ ಕೇಳದೆ 
ಕೀಚಕನು ಆಕೆಯಲ್ಲಿ ಸರಸವಾಡಲು ಹೋದುದರಿಂದ ಭೀಮನು ಅವನನ್ನು ಕೊಲ್ಲಲಿಲ್ಲವೆ? 
ಆದಕಾರಣ ಹೆಚ್ಚಾದ ಸರಸವು ಕೇಡನ್ನುಂಟುಮಾಡದೆ ಬಿಡದು. 


ಮಂದಿವಾಳ-ಸಲಿಗೆ, ಸುರವೆಣ್‌-ಅಪ್ಸರ ಸ್ವೀ, ಕ್ರೋಡ-ಹಂದಿ, ವಿರಸಂ-ವಿರೋಧ, 
ಭೀಮಾರಿ-ಕೀಚಕ. ಶೆ 


ಸುರಚಾಪಾಯತಮಿಂದ್ರಜಾಲದ ಬಲಂ ಮೇಘಂಗಳಾಕಾರ ಬಾ ! 

ಲರು ಕಟ್ಟಾಡುವ ಕಟ್ಟೆ ಸ್ವಸ್ನದ ಧನಂ ನೀರ್ಗುಳ್ಳಿ ಗಾಳೀಸೊಡರ್‌ !! 
ಪರಿವುತ್ತಿರ್ಹ್ಪ ಮರೀಚಿಕಾ ಜಲ ಜಲಾವರ್ತಾಕ್ಷರಂ ತೋರುವೈ 1 

ಸಿರಿ ಪುಲ್ಲಗ್ರದ ತುಂತುರೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ !೯೦॥ 


ಕಾಮನಬಿಲ್ಲು, ಇಂದ್ರಜಾಲವಿದ್ಯೆಯಿಂದ (ಕಣ್ಯಟ್ಟಿನಿಂದ) ತೋರಿಸಿದ ಸೈನ್ಯ, ಮೋಡಗಳು ಹೊಂದುವ 
ಬಗೆ ಬಗೆಯ ಆಕಾರ, ಆಟಕ್ಕಾಗಿ ಹುಡುಗರು ಕಟ್ಟುವ ಕಟ್ಟೆ, ಕನಸಿನಲ್ಲಿ ಕಾಣುವ ಹಣ, ನೀರಮೇಲಣ 
ಗುಳ್ಳೆ, ಗಾಳಿಯಲ್ಲಿಟ್ಟ ದೀಪ, ಹರಿಯುವ ನೀರಿನಂತೆ ಕಾಣುವ ಬಿಸಿಲ್ಲುದುರೆ, ನೀರಿನ ಮೇಲಿನ 
ಅಕ್ಷರ, ಹುಲ್ಲಿನ ಕೊನೆಯಲ್ಲಿರುವ ನೀರಿನ ತುಂತುರು-ಇವುಗಳಂತೆ ಐಶ್ನರ್ಯವು ಕ್ಷಣಿಕವಾದದ್ದು. 
ಸುರಚಾಪ-ಕಾಮನಬಿಲ್ಲು, ಆಯತ-ವಿಸ್ತಾರವಾದ, ಸೊಡರ್‌-ದೀಪ, ಮರೀಚಕಾ-ನೀರ್ಗುದುರೆ, ' 
ಜಲಾವರ್ತ-ನೀರಿನ ಸುಳಿ, ತೋರುವ-ಕಾಣುವ, ಐಸಿರಿ-ಐಶ್ವರ್ಯ. 

ಮಳೆಯಲ್ಲಿಕ್ಕಿದ ಜೇನು ಶೂದ್ರ ಕಲಿತಿರ್ಪಾ ವಿದ್ಯೆಯುಚ್ಛಿಷ್ಟಮಾ I 

ಗಲು ಮೃಷ್ಟಾನ್ನವು ಸರ್ಹ ಕಾಯ್ದ ಧನಮುಂ ಲುಬ್ಬಾರ್ಜಿತೈೆಶ್ಚರಮುಂ i 

ಹೊಲೆಹಾಡಿಂದಲೆ ಕೊಡಲಿಕ್ಕಿ ಹೆರರ್ನಂ ತಾನಾಗದೇ ಖೋಗುವೊಲ್‌ 1 

ಗಳಿಸೇನುಣ್ಣದೆ ಪೋಪುದೈ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ 18೯೧1! 


ಭಾ! ಮಳೆಯಲ್ಲಿಟ್ಟ ಜೇನೂ, ಶೂದ್ರನು ಕಲಿತ ವಿದ್ಯೆಯೂ, ಎಂಜಲಾದ ಮೃಷ್ಟಾನ್ನವೂ, ಸರ್ಪವು 


wl 


ಕಾದಿರುವ ಹಣವೂ, ಜಿಪುಣನು ಸಂಪಾದಿಸಿದ ಐಶ್ವರ್ಯವೂ, ಎಷ್ಟು ಕಷ್ಟಪಟ್ಟು ಕೂಡಿಸಿದ್ದರೂ 
ಇತರರಿಗೆ ಉಪಯೋಗವಿಲ್ಲದೆ ಹೋಗುವುದು, ಆದಕಾರಣ ಅನುಭವಿಸದೆ ಹೋಗುವ ದ್ರವ್ಯವನ್ನು 
ಗಳಿಸಿದುದರಿಂದ ಏನು ಪ್ರಯೋಜನ? 


ಉಚ್ಛಿಷ್ಟ-ಎಂಜಲು, ಹೊಲೆಪಾಡಿಂದ-ಬಹಳ ಕಷ್ಟಪಟ್ಟು, ಪೆರರ್ಗಂ-ಇತರರಿಗೂ, 
ಗಳಿಸೇನು-ಕೂಡಿಟ್ಟು ಪ್ರಯೋಜನವೇನು? ಉಣ್ಣದೆ-ಅನುಭವಿಸದೆ. 





೧೪ ರಿಂದ ೨೭-ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


೩೦ | ಸೋಮೇಶ್ವರ ಶತಕ 
೨*ಷುಹಿಯೊಳ್‌ ಭೂಸುರವೇಷದಿಂದ ಕಲಿಯಲ್‌ ಕರ್ಣಂ ಧನುರ್ಮೇದಮಂ ॥ಟ 
ರಹಿಗೆಟ್ಟಂ ಬಲು ನೊಂದ""ನಿಲ್ವಲ ಮಹಾ ವಾತಾಪಿಯೊಳ್‌ ಶುಕ್ರನುಂ ॥ 
ಬ ಅಹಿರಾಜಾತ್ಮಜೆ ಮಂತ್ರ ತಂತ್ರವರಿದಾಣ್ಣ ಪೋಗೆ ತಾಂ ತಂದಳೇ | 
ಬಹು ವಿದ್ವಾಂಸನು ಭ್ರಾಂತನೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೯೨ದ 


ಭಾ! ಕರ್ಣನು ಬ್ರಾಹ್ಮಣ ವೇಷವನ್ನು ಹಾಕಿಕೊಂಡು ಪರಶುರಾಮನಲ್ಲಿ ಧನುರ್ವಿದ್ಯೆಯನ್ನು ಕಲಿತರೂ 
ಕೇಡನ್ನು ಹೊಂದಿದನು. ಶುಕ್ರನು ತನ್ನ ಶಿಷ್ಯರಾದ ಇಲ್ವಲ, ವಾತಾಪಿಯೆಂಬ ರಾಕ್ಷಸರಿಗೆ 
ಮಂತ್ರೋಪದೇಶ ಮಾಡಿ ವ್ಯಥೆಪಟ್ಟನು. ಕರ್ಕೋಟಕನು ಮಗಳಾದ ಜರತ್ಕಾರುವು 
ಮಂತ್ರತಂತ್ರಗಳನ್ನು ಕಲಿತಿದ್ದರೂ ತನ್ನನ್ನು ಬಿಟ್ಟುಹೋದ ಗಂಡನನ್ನು ಹಿಂದಕ್ಕೆ ಕರೆತರಲಾರದೆ 
ಹೋದಳು. ಆದಕಾರಣ ದೊಡ್ಡ ವಿದ್ಯಾಂಸನೂ ದಿಕ್ಕು ತೋರದಂತಾಗುವನು. 

ಟಟ ಭೂಸುರ-ಬ್ರಾಹ್ಮಣ, ರಹಿ-ರೀತಿ, ಅಹಿರಾಜಾತಜೆ-ಕರ್ಕೋಟಕನ ಮಗಳಾದ ಜರತ್ಕಾರು, 
ಆಣ್ಣಂ-ಗಂಡ. | 


ಸುಚರಿತ್ರರ್‌ ಸಲೆ ಕೀರ್ತಿಗೋಸುಗ ಮಹಾ ಕಷ್ಟಂಗಳಂ ತಾಳಿ ಸೂ 1 
ರಿಚಯಕ್ಕಾದರದಿಂದ ಮಾನಗಳನಿತ್ತಾಚಂದ್ರತಾರಾರ್ಕವಾ ॥ 
ದಚಲಖ್ಯಾತಿಯ ತಾಳ್ಗೆರೀಗಲಿಳೆಯೊಳ್‌ ತಾವೀಯರೈ ಪೋಗಲಾ 1 
ವಚನಕ್ಕೇನು ದರಿದ್ರವೈ ಹರ ಹರಾ ಶ್ರೀ ಚೆನ್ನಸೋಮೇಶ್ವರಾ Heat 


ಭಾ! ಪೂರ್ವಕಾಲದಲ್ಲಿ ಸಚ್ಚರಿತ್ರರು ಕೀರ್ತಿಯನ್ನು ಪಡೆಯುವುದಕ್ಕಾಗಿ ಅನೇಕ ಕಷ್ಟಗಳನ್ನಸುಭವಿಸಿ 
ಪಂಡಿತರಿಗೆ ಆದರದಿಂದ ಬಹುಮಾನಗಳನ್ನು ಕೊಟ್ಟು ಸೂರ್ಯ, ಚಂದ್ರ, ನಕ್ಷತ್ರಗಳಿರುವವರೆಗೂ 
ನಿಲ್ಲತಕ್ಕ ಶಾಶ್ವತವಾದ ಕೀರ್ತಿಯನ್ನು ಪಡೆದರು. ಈಗಲಾದರೋ ಹಾಗೆ ಕೊಡುವವರು ಯಾರೂ 
ಇಲ್ಲ; ಅದು ಹೋಗಲಿ, ಒಳ್ಳೆಯ ಬಾಯಿ ಮಾತನ್ನು ಕೂಡ ಆಡತಕ್ಕವರಿಲ್ಲ. 

ಟಿ॥! ಸುಚರಿತ್ರರು-ಒಳ್ಳೆಯ ನಡತೆಯುಳ್ಳವರು, ತಾಳಿ-ಹೊಂದಿ, ಸೂರಿಚಯ-ಪಂಡಿತರ ಸಮೂಹ, 
ತಾರ-ನಕ್ಷತ್ರ, ಅಚಲ-ಶಾಶ್ಚತ. 


ಲರು? 
ಪಶುಗಳ್‌ ಕ್ರೂರಮೃಗಂಗಳಂಡಜಗಳುಂ ಸರ್ಪಂಗಳುಂ ಕಣ್ಣೆ ಕಾ | 
ಣಿಸದತ್ಕುಗ್ರ. ಗ್ರಹಂಗಳುಂ ಪಟುಭಟರ್‌ ವಿದ್ವಜ್ಜನಂ ಮಂತ್ರಿಗಳ್‌ ॥ 
ಖುಷಿಗಳ್‌ ಶಾಂತರು ಯೋಗಿಗಳ್‌ ಪ್ರಜೆಗಳುಂ ತಾವೆಲ್ಲರುಂ ತಮ್ಮಯಾ 1 
ಶಿಶುವಂ ಲಾಲಿಸದಿರ್ಪರೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ನರಾ ॥೯೪॥ 


ಭಾ1! ಪಶುಗಳೂ, ಕ್ರೂರ ಮೃಗಗಳೂ, ಪಕ್ಷಿಗಳೂ, ಹಾವುಗಳೂ, ಕಣ್ಣಿಗೆ ಕಾಣಸದ ಬಹುಕ್ರೂರವಾದ 
ಪಿಶಾಚಗಳೂ, ಬಲಿಷ್ಠರಾದ ಯೋಧರೂ, ವಿದ್ವಾಂಸರೂ, ಮಂತ್ರಿಗಳೂ, ಯಷಿಗಳೂ, ಶಾಂತರೂ, 
ಯೋಗಿಗಳೂ, ಪ್ರಜೆಗಳೂ ತಂತಮ್ಮ ಮಕ್ಕಳನ್ನು ಪ್ರೀತಿಸದೆಯಿರುವರೆ? 

ಟಟ ಅಂಡಜ-ಪಕ್ಷಿ, ಪಟು-ಬಲಿಷ್ಠರಾದ, ಭಟ-ಸೈನಿಕ. 


ಕುರುಡಂ ಕನ್ನಡಿಯಂ ಕವೀಂದ್ರರ ಮಹಾದುರ್ಮಾರ್ಗಿಗಳ್‌ ತ್ಕಾಗಿಯಂ ॥ 
ಬರಡಂ ಬಾಲರ ಮುದ್ದ ಬಂಜೆ ಕಡು ಚೋರಂ ಚೆಂದ್ರನಂ ಕಾವ್ಯದ ॥ 
ಚೈೆರಿಯಂ ಗಾಂಪರು ಪಾಪಿಗಳ್‌ ಸುಜನರಂ ಮಾಣಿಕ್ಸಮಂ ಮರ್ಕಟಂ (' 
ಜರೆಯಲ್‌ ಸಿಂಗವ ಕುನ್ನಿಯೇಂ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ ॥೯೫॥ 


೨೮ ರಿಂದ ೩೦- ಈ ಸಂಖ್ಯೆಗಳು ಮುಂದೆ ಕೊಟ್ಟಿರುವ ಆಯಾ ಕಥೆಗಳನ್ನು ಸೂಚಿಸುವುವು. 


ಭಾ! 


ಟಿ॥ 


ಭಾ! 


ಟಿ॥ 


ಭಾ! 


ಟಿ 


ಜ್ಞಾನಪ್ರಶಂಸೆ/ ೩೧ 
ಕುರುಡನು ಕನ್ನಡಿಯನ್ನೂ, ದುರಾರ್ಗಿಯು ಕವಿಗಳನ್ನೂ, ಜಿಪುಣನು ದಾನಿಯನ್ನೂ, ಬಂಜೆಯು 
ಮಕ್ಕಳ ಮುದ್ದನ್ನೂ, ಕಳ್ಳನು ಚಂದ್ರನನ್ನೂ, ಮೂಢನು ಕಾವ್ಯದ ರಸವನ್ನೂ, ಪಾಪಿಷ್ಠನು ಸಜ್ಜನರನ್ನೂ, 
ಕೋತಿಯು ರತ್ನವನ್ನೂ, ನಾಯಿಯು ಸಿಂಹವನ್ನೂ ತಿರಸ್ಕರಿಸಿದರೆ ಆ ಪದಾರ್ಥಗಳಿಗೆ 
ಕೊರತೆಯೇನು? 


ಬರಡಂ (ವ್ಯರ್ಥನು)-ಜಿಪುಣನು, ಅಚ್ಚರಿ-ಚಮತ್ಕಾರ, ಗಾಂಪ-ಮೂಢ, ಸಿಂಗ-ಸಿಂಹ, 
ಕುನ್ನಿ-ನಾಯಿ. 


ಕೊಲುತಿರ್ಪಯ್ಯಗಳೋದು ಬೇನೆಯಳಿವಾ ತೀಕ್ಷೌಷಧಂ ಪಾಡುಬಿ 1 
ದ್ದುಳುವಾರಂಬದ ಧಾನ್ಮ ಶತ್ರುಜಯ ಪುತ್ರೋತ್ಪತ್ತಿ ಕೈಗಿಕ್ಕುವಾ u 

ಬಳೆ ರಾಜಾಶ್ರಯಮಿಕ್ಕುವಾಪದ ಧನಂ ಬೇಹಾರಮಿಂತೆಲ್ಲಮುಂ !| 

ಪಲ ಕಷ್ಟಂ ಕಡೆಗೊಳ್ಳಿತೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ (೯೬1! 


ಹೊಡೆದು ಬಡಿದು ಉಪಾಧ್ಯಾಯರು ಹೇಳಿಕೊಡುವ ಓದು, ರೋಗವನ್ನು ನಿರ್ಮೂಲ ಮಾಡುವ 
ತೀಕ್ಷ್ಣವಾದ ಔಷಧ, ಕಷ್ಟಪಟ್ಟು ಉತ್ತುಬಿತ್ತಿ ಬೆಳೆಯುವ ಧಾನ್ಯ, ಶತ್ರುಗಳ ಮೇಲೆ ಯುದ್ಧಮಾಡಿ 
ಗೆಲ್ಲುವಿಕೆ, ಮಕ್ಕಳನ್ನು ಹೆರುವುದು, ಕೈಗೆ ಬಳೆಯನ್ನು ತೊಟ್ಟುಕೊಳ್ಳುವುದು, ದೊರೆಯ ಆಶ್ರಯ 
ಸಂಪಾದಿಸುವುದು, ಕಷ್ಟಕಾಲಕ್ಕೆಂದು ಹಣ ಕೂಡಿಡುವುದು, ವ್ಯಾಪಾರ-ಇವೆಲ್ಲವೂ ಮೊದಲು 
ಬಹಳ ಕಷ್ಟವಾಗಿ ಕಡೆಗೆ ಸುಖವನ್ನು ಕೊಡುವುವು. 


ಅಯ್ಯಗಳು-ಉಪಾಧ್ಯಾಯರು, ಬೇನೆ-ರೋಗ, ತೀಕ್ಷೌಷಧ-ದಾರುಣವಾದ ಔಷಧ, ಪಾಡುಬಿದ್ದು- 
ಕಷ್ಟಪಟ್ಟು, ಬೇಹಾರ-ವ್ಯಾಪಾರ. 


ಜ್ಞಾನ ಪ್ರಶಂಸೆ 


ಪೊಡೆಯೊಳ್‌ ತುಂಬರೆ ಪಂಕ ಮೇಲೆ ತೊಳೆಯಲ್‌ ತಾಂ ಶುದ್ಧನೇನಪ್ಪನೇ 1 
ಕಡು ಪಾಪಂ ಮೂಯಲಾತ ಶುಚಿಯೇ ಕಾಕಾಳಿಯೇಂ ಮೂಯದೇ ॥ 
ಗುಡಖಾನಂಗಳೊಳದ್ದೆ ಬೇವಿನಫಲಂ ಸ್ಟಾದಪ್ಪುದೇ ಲೋಕದೊಳ್‌ 1 
ಮಡಿಯೇ ನಿರ್ಮಲಚಿತ್ತವೈ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೯೭ 


ಹೊಟ್ಟೆಯಲ್ಲಿ ಕಲ್ಮಶವನ್ನು ತುಂಬಿಕೊಂಡು ಮೇಲೆ ತೊಳೆದ ಮಾತ್ರಕ್ಕೆ ಪರಿಶುದ್ಧನಾಗುವನೆ? 
ಬಹಳ ಪಾಪಗಳನ್ನು ಮಾಡಿದವನು ಅನೇಕ ತೀರ್ಥಸ್ನಾನಗಳನ್ನು ಮಾಡಿದರೆ ಶುದ್ಧನಾಗುವನೆ? 
ಕಾಗೆಗಳ ಗುಂಪು ಸ್ನಾನ ಮಾಡುವುದಿಲ್ಲವೇ? ಬೇವಿನ ಹಣ್ಣನ್ನು ಬೆಲ್ಲದ ಪಾನಕದಲ್ಲಿ ಅದ್ದಿಟ್ಟರೆ 
ಅದರ ಕಹಿಯು ಹೋಗಿ ಸಿಹಿಯಾಗುವುದೆ? ಆದುದರಿಂದ ಮನಸ್ಸನ್ನು ಶುದ್ಧವಾಗಿಟ್ಟಿರುವುದೇ 
ಮಡಿ. 


ಪೊಡೆ-ಹೊಟ್ಟೆ, ಪಂಕ-(ಕೆಸರು)-ಕಲ್ಮಷ, ಕಡುಪಾಪಂ-ಬಹಳ ಪಾಪ ಮಾಡಿದವನು, 
ಕಾಕಾಳಿ-ಕಾಗೆಗಳ ಗುಂಪು, ಗುಡಪಾನ-ಬೆಲ್ಲದ ಪಾನಕ, ಸ್ವಾದು-(ರುಚಿ) ಸಿಹಿ. 


ರಚನಂಗೆಯ್ಯದೆ ಧರ್ಮಕೀರ್ತಿಯೆರಡಂ ಸದ್ಯರ್ಮಮಂ ಪಾಪದಾ 1 
ನಿಚಯಕ್ಕಿಕ್ಕದೆ ತತ್ತ್ವ ಕೇಳಿ ಜಗವೆಲ್ಲಂ ಬೊಮ್ಮಮೆಂದೆನ್ನದೇ ! 
ಉಚಿತಾಲೋಚನೆಯಿಂದ ತನ್ನ ನಿಜವಂ ತಾಂ ಕಾಣದೇ ವಾದಿಪಾ 1 
ವಚನಬ್ರಹದೆ ಮುಕ್ತಿಯೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೯೮1 


೩೨/ ಸೋಮೇಶ್ವರ ಶತಕ 


ಭಾ 


ಟಿ! 


ಭಾ! 


ಟಟ 


ಧರ್ಮವನ್ನೂ ಕೀರ್ತಿಯನ್ನೂ ಸಂಪಾದಿಸದೆ, ತಾನು ಮಾಡಿದ ಪುಣ್ಯವನ್ನು ಪಾಪಗಳಿಗಾಗಿ 
ವಿನಿಯೋಗಿಸದೆ, ತತ್ವಗಳನ್ನು ಕೇಳಿ ಲೋಕವೆಲ್ಲವೂ ಬ್ರಹ್ಮವೇ ಎಂದು ತಿಳಿದುಕೊಳ್ಳದೆ, ಚೆನ್ನಾಗಿ 
ತನ್ನಲ್ಲಿ ತಾನೇ ಆಲೋಚಿಸಿ ತನ್ನ ಸ್ವರೂಪವನ್ನು ತಿಳಿದುಕೊಳ್ಳದೆ ಸುಮನೆ ಮಾತಿನಿಂದ ಮಾತ್ರ 
ತಾನು ಬ್ರಹನೆಂದು ಹೇಳಿಕೊಳ್ಳುವ ವಚನಬ್ರಹ್ಮದಿಂದ ಮೋಕ್ಷವು ಎಂದಿಗೂ ದೊರೆಯುವುದಿಲ್ಲ. 


ರಚನಂಗೆಯ್ಯದೆ-ಸಂಪಾದಿಸದೆ, ಬೊಮ್ಮ ಬ್ರಹ್ಮ 


ಸಚರ ಸ್ಥಾವರಕೆಲ್ಲ ಸರ್ವ ಸುಖ ದುಃಖಂಗಳ್‌ ಸಮಾನಂಗಳೆಂ 1 
ದಚಲಾನಂದದಿ ತನ್ನನನ್ಮರೆಣಿಸಲ್‌ ಸುಜ್ಞಾನಿಗಳ್‌ ನೀರಿನೊಳ್‌ ॥॥ 
ಶುಚಿಯೊಳ್‌ ಪಾದವನಿಟ್ಟು ತೋರ್ಹ ತೆರದೊಳ್‌ ತಾನಾಗದೇ ವಾದಿಪಾ ! 
ವಚನಬ್ರಹ್ಮದೆ ಮುಕ್ತಿಯೇ ಹರ ಹರಾ ಶ್ರೀ ಚಿನ್ನ ಸೋಮೇಶ್ವರಾ ೯೯॥ 


ಚರಾಚರ ವಸ್ತುಗಳೆಲ್ಲಕ್ಕೂ ಸುಖ ದುಃಖಗಳು ಸಮಾನವಾಗಿರುವುವು ಎಂದು ಜ್ಞಾನಿಗಳು ತಮ್ಮನ್ನೂ, . 
ಇತರರನ್ನೂ ಸಮಾನವಾಗಿ (ಭೇದವಿಲ್ಲದೆ) ತಿಳಿದು ಪರಿಪೂರ್ಣಾನಂದದಿಂದ ನೀರಿನಲ್ದಾದರೂ, 
ಬೆಂಕಿಯಲ್ಲಾದರೂ ಕಾಲನ್ನಿಟ್ಟು ಅದರಿಂದುಂಟಾಗುವ ಸುಖವೂ ಸಮಾನವೆಂದು ತೋರ್ಪಡಿಸುವಂತೆ 
ತಾನು ಇರದೆ ಮಾತಿನಲ್ಲಿ ಮಾತ್ರ ತಾನು ಬ್ರಹ್ಮನೆಂದು ವಾದಿಸುವವನಿಗೆ ಮೋಕ್ಷವೆಲ್ಲಿಯದು? 


ಸಚರ-ಚಲಿಸುವುದು, ಸ್ಥಾವರ-ಚಲಿಸದಿರುವುದು, ತನ್ನನು ಅನ್ಕರ ಎಣಿಸಲ್‌, ಶುಚಿ-ಬೆಂಕಿ, 


ವಾದಿಸು-ಹೇಳಿಕೊಳ್ಳು. 


ಭಾ॥ 


wll 


ಭಾ 


ಟಿ 


ಶುಚಿ ತಾನಾಗದೆ ಸರ್ವಶಾಸ್ತ್ರ ನಿಪುಣಂ ತಾನಾಗದೇ ಕಾಮಮಂ ! 
ಪಚನಂಗೆಯ್ಯದೆ ಕೋಪಮಂ ಬಿಡದೆ ಲೋಭಚ್ಛೇದಮಂ ಮಾಡದೇ ॥ 
ರುಚಿನೋಹಕ್ಕೊಳಗಾಗದಂತು ಮದ ಮಾತ್ಸರಂಗಳಂ ನೀಗದೇ 1 
ವಚನಬ್ರಹದೆ ಮುಕ್ತಿಯೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೧೦೦॥ 


ಪರಿಶುದ್ಧನೂ, ಸರ್ವಶಾಸ್ತ್ರಜ್ಞನೂ ಆಗದೆಯೂ, ಕಾಮ, ಕ್ರೋಧ, ಲೋಭ, ಮೋಹ, ಮದ, 
ಮಾತ್ಸರ್ಯಗಳೆಂಬ ಅರಿಷಡ್ವರ್ಗಗಳನ್ನು ಗೆಲ್ಲದೆಯೂ ಬರಿಯ ವಚನಬ್ರಹದಿಂದ ಮುಕ್ತಿ 
ದೊರೆಯಲಾರದು. 


ಪಚನಂಗೆಯ್ಯದೆ-(ಜೀರ್ಣ ಮಾಡದೆ)-ಬಿಡದೆ, ಲೋಭ-ಆಸೆ, ಛೇದಮಂ ಮಾಡದೆ-ಕತ್ತರಿಸಿ 
ಹಾಕದೆ, ರುಚ ಮೋಹ-ಆಸೆಯುಂಟಾದ ಮಮತ, ಅಂತು-ಹಾಗೆ, ನೀಗು-ಹೋಗಲಾಡಿಸು. 


ಪ್ರಚುರಂ ಪತ್ತೊಳೆಗಾಗೆ ರಂಧ್ರವನೆ ಕೈಗೊಂಡೆಂಟ ನೀಗೇಳ ಬಿ ! 

ಟ್ಟುಚಿತಂ ತಾನೆನಿಪಾರ ಕಟ್ಟುತಯಿದಕ್ಕೀಡಾಗದೇ ನಾಲ್ಪರಂ ॥ 
ರಚೆನಂಗೆಯ್ದದೆ ಮೂರ ನಂಬದೆರಡಂ ಬಿಟ್ಟೊಂದರೊಳ್‌ ನಿಲ್ಲದಾ ! 
ವಚನಬ್ರಹದೆ ಮುಕ್ತಿಯೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ ॥೧ಂ೧1! 


ದಶೇಂದ್ರಿಯಗಳನ್ನೂ, ನವರಂಧ್ರಗಳನ್ನೂ ಸಂಪೂರ್ಣ ಸ್ವಾಧೀನ ಮಾಡಿಕೊಂಡು, ಅಷ್ಟಮದಗಳನ್ನೂ 


ಧಿ 
ಸಪ್ಪವ್ಯಸನಗಳನ್ನೂ ಬಿಟ್ಟು, ಅರಿಷಡ್ವರ್ಗಗಳನ್ನು ಜಯಿಸಿ, ಕಾಮನ ಪಂಚಬಾಣಗಳಿಗೆ ಗುರಿಯಾಗದೆ, 
ನಾಯ್ಕ ಪುರುಷಾರ್ಥಗಳನ್ನು ಅನುಭವಿಸದೆ, ಈಷಣಶ್ರಯವನ್ನು ನಂಬದೆ, ಸುಖದುಃಖಗಳರಡನ್ನೂ 
ಬಿಟ್ಟು, ಬ್ರಹ್ಮವೊಂದರಲ್ಲಿ ನಿಂತಲ್ಲದೆ ಬರಿಯ ವಚನಬ್ಬಹ್ಮದಲ್ಲಿ ಮುಕ್ತಿಯಾಗುವುದಿಲ್ಲ. 


ಫ್ರಚುರಂ-ಜೆನ್ನಾಗಿ, ಪತ್ತು-ಐದು ಕರ್ಮೇಂದ್ರಿಯಗಳೂ, ಐದು ಜ್ಞಾಫೇಂದ್ರಿಯಗಳೂ, 


ಲ 


ರಂಭ್ರ-ನವರಂಭ್ರಗಳು, ಕೈಗೊಂಡು-ಆಧೀನಮಾಡಿಕೊಂಡು, ಎಂಟ-ಅಷ್ಟಮದಳನ್ನು ನೀಗಿ-ಬಿಟ್ಟು, 


ಜ್ಞಾನ ಪ್ರಶಂಸೆ / ೩೩ 
ಏಳ-ಸಪ್ತ ವ್ಯಸನಗಳನ್ನು, ಆರ-ಅರಿಷಡ್ವರ್ಗಗಳನ್ನು, ಅಯಿದಕೆ-ಕಾಮನ ಪಂಚಬಾಣಗಳಿಗೆ, 
ನಾಲ್ವರಂ-ಧರ್ಮ, ಅರ್ಥ, ಕಾಮ, ಮೋಕ್ಷಗಳೆಂಬ ನಾಲ್ಕು ಪುರುಷಾರ್ಥಗಳನ್ನು, 
ಮೂರ-ಈಷಣತ್ರಯವನ್ನು, ಎರಡಂ-ಸುಖದುಃಖಗಳೆರಡನ್ನು, ಒಂದರೊಳ್‌-ಬ್ರಹದಲ್ಲಿ. 


ಮತಿಯಂ ಬುದ್ಧಿಯ ಜಾಣ್ಮೆಯಂ ಗಮಕಮಂ ಗಾಂಭೀರ್ಯಮಂ ನೀತಿಯಾ ! 
ಯತಮಂ ನಿಶ್ಚಲಚಿತ್ತಮಂ ನೃಪವರಾಸ್ಕಾನೋಚಿತಾರ್ಥಂಗಳಂ ॥ 

ಅತಿ ಮಾಧುರ್ಯ ಸುಭಾಷಿತಂಗಳ ಮಹಾ ಸತ್ಕೀರ್ತಿಯಂ ಬಾಳ್ಕೆಯಂ। 
ಶತಕಾರ್ಥಂ ಕೊಡದಿರ್ಪುದೇ ಹರ ಹರಾ ಶ್ರೀ ಚೆನ್ನ ಸೋಮೇಶ್ವರಾ 11೧೦೨1 


4 


ಭಾ! ಈ ಶತಕದ ಅರ್ಥವನ್ನು ಚೆನ್ನಾಗಿ ವಿಚಾರಮಾಡಿ ನೋಡಿದರೆ ವಿವೇಕವೂ ಬುದ್ಧಿಯೂ ಜಾಣ್ಮೆಯೂ, 
ಓದುವ ಒಳ್ಳೆಯ ಶೈಲಿಯೂ, ಗಾಂಭೀರ್ಯವೂ, ನೀತಿಯೂ, ದೃಢಮನಸ್ಸೂ, ರಾಜಾಸ್ಥಾನಕ್ಕೆ 
ಯೋಗ್ಯವಾದ ಪಾಂಡಿತ್ಯವೂ, ಬಹಳ ಇಂಪಾದ ವಾಕ್ಚಟುತ್ಹವೂ, ಒಳ್ಳೆಯ ಕೀರ್ತಿಯೂ, ಜೀವನವೂ 
ದೊರೆಯದೆ ಹೋಗದು. 


ಟಿ11 ಗಮಕ-ಓದುವ ಸೊಬಗು, ನೀತಿಯಾಯತ-ವಿಸ್ತಾರವಾದ ನೀತಿ, ನೃಪವರಾಸ್ಥಾ ನೋಚಿತಾರ್ಥ- 
ರಾಜಶ್ರೇಷ್ಠರ ಸಭೆಗೆ ಯೋಗ್ಯವಾದ ವಿಷಯಗಳ ಜ್ಞಾನ, ಸುಭಾಷಿತ-ವಾಕ್ಷಟುತ್ವ, ಬಾಳ್ಕೆ-ಜೀವನ. 


(ಸಗ|ರಾವೃತ್ರು 
ಸ್ಥಾಮೂ ನನ್ನಿಂದ ನೀನಿಂತೊರೆಯಿಸಿದೆ ಕೃಪಾದೃಷ್ಟಿಯಂ ಬೀರಿ ಲೋಕ 1 
ಪ್ರೇಮಂದಾಳ್ಬಿಂತು ನೀತಿ ಪ್ರಕಟನೆ ಪಡೆ ನಾಲ್ಸಾಸಿರಂ ನಾಲ್ಕು ನೂರಂ ॥ 
ಈ ಮಾಯಾಪೂರ್ಣ ಕಲ್ಬಬ್ಬದೆ ಗತಿಸೆ ವಕಾರೃಬ್ದದಲ್ಲೀಶ್ನರಾ ನಿ 1 
ನ್ನಾ ಮಹಾತ್ಮ್ಮಾಂಘಿಗಿತ್ತೆಂ ಪುಲಿಗಿರಿನಗರೀ ಶಾಸನಾಂಕಾ ಮಹೇಶಾ !೧ಂ೩ಟ 


ಭಾ ಪುಲಿಗಿರಿ ನಗರೀಶನಾದ ಸೋಮೇಶ್ವರನೇ! ನನ್ನಲ್ಲಿ ಕೃಪೆಮಾಡಿ ಲೋಕೋಪಕಾರಾರ್ಥವಾಗಿ 
ನನ್ನಿಂದ ಹೀಗೆ ಈ ನೀತಿವಚನಗಳನ್ನು ಹೇಳಿಸಿದೆ. ಕಲಿಯುಗದಲ್ಲಿ ನಾಲ್ಕು ಸಾವಿರದ ನಾನ್ನೂರು 
ವರ್ಷಗಳು ಕಳೆದಮೇಲೆ ಬಂದ ವಿಕಾರಿನಾಮ ಸಂವತ್ಸರದಲ್ಲಿ ಈ ಶತಕವನ್ನು ಮಹತ್ತಾದ ನಿನ್ನ 


ಪಾದಗಳಿಗೆ ಅರ್ಪಿಸಿದ್ದೇನೆ. 


ಟಟ ಇಂತು, ಒರೆಯಿಸಿದೆ-ಹೇಳಿಸಿದೆ, ಬೀರಿ-ಹರಡಿ, ಈ ಮಾಯಾಪೂರ್ಣ ಕಲ್ಕಬ್ದದೆ-ಮೋಸದಿಂದ 
ತುಂಬಿದ ಈ ಕಲಿಯುಗದಲ್ಲಿ ಗತಿಸೆ-ಕಳೆದು ಹೋಗಲು, ಅಬ್ದ-ಸಂವತ್ಸರ. 


ಸೋಮೇಶ್ವರ ಶತಕದಲ್ಲಿಯ 


ಪೂರ್ವ ಕಥೆಗಳು 
೧. ಕಾಮ ದಹನದ ಕಥೆ 


ಅನೇಕ ಯುಗಗಳ ಹಿಂದೆ ಶಿವನು ಹೇಮಕೂಟ ಪರ್ವತದಲ್ಲಿ ತಪಸ್ಸು 
ಮಾಡುತ್ತಿದ್ದನು. ಆಗ ಗೌರಿಯು ಹಿಮವಂತನ ಮಗಳಾಗಿ ಹುಟ್ಟಿ .ಪಾರ್ವತಿಯೆಂಬ 
ಹೆಸರನ್ನು ಪಡೆದು ತಾನು ಈಶ್ವರನನ್ನೇ ಮದುವೆಯಾಗಬೇಕೆಂದು ತಪಸ್ಸು 
ಮಾಡತೊಡಗಿದಳು. ಆ ಕಾಲದಲ್ಲಿ ತಾರಕಾಸುರನೆಂಬ ರಾಕ್ಷಸನು ಲೋಕಗಳನ್ನೆಲ್ಲ ಕಾಡುತ್ತ 
ದೇವತೆಗಳಿಗೆ ಬಹಳ ತೊಂದರೆ ಕೊಡುತ್ತಿದ್ದನು. ಇವನಿಗೆ ಪರಮೇಶ್ವರನ ಮಗನಿಂದಲ್ಲದೆ 
ಮತ್ತಾರಿಂದಲೂ ಸಾವು ಬಾರದೆಂಬ ವರವಿದ್ದಿತು. ಈ ಕಾರಣದಿಂದ ದೇವತೆಗಳೆಲ್ಲ 
ಪಾರ್ವತೀ ಪರಮೇಶ್ವರರು ಎಂದಿಗೆ ಒಂದು ಕಡೆ ಸೇರುವರೋ ಎಂದು ಹಂಬಲಿಸುತ್ತ, 
ಪಾರ್ವತಿಯ ಮೊರೆಹೊಕ್ಕು, ಹೇಗಾದರೂ ಮಾಡಿ ಈಶ್ವರನನ್ನು ಒಲಿಸಿ ತಮ್ಮಕಷ್ಟಗಳನ್ನು 
ಕೊನೆಗಾಣಿಸುವಂತೆ ಆಕೆಯನ್ನು ಹಲವು ಬಗೆಯಾಗಿ ಬೇಡಿಕೊಂಡರು. ಇದಕ್ಕೆ 
ಪಾರ್ವತಿಯು ಒಡಂಬಟ್ಟು ಶಿವನು ತಪಸ್ಸು ಮಾಡುತ್ತಿದ್ದ ಸ್ಥಳಕ್ಕೆ ಬಂದು ಎಡೆಬಿಡದೆ 
ಆತನ ಸೇವೆಯನ್ನು ಮಾಡುತ್ತಿದ್ದಳು. ಆದರೆ ಶಿವನ ಮನಸ್ಸು ಪ್ರಪಂಚದ ಕಡೆಗೆ 
ತಿರುಗದಿರಲು, ಇದಕ್ಕಾಗಿ ತಕ್ಕ ಉಪಾಯವನ್ನು ನೀವು ಮಾಡಿದ ಹೊರತು ನಿಮ್ಮ 
ಕೆಲಸವು ಕೈಗೂಡದೆಂದು ಪಾರ್ವತಿಯು ದೇವತೆಗಳಿಗೆ ತಿಳಿಸಿದಳು. 


ಆಗ ಇಂದ್ರಾದಿ ದೇವತೆಗಳು ಸಭೆ ಸೇರಿ ಚರ್ಚೆಮಾಡಿ ಕೊನೆಗೆ ಬ್ರಹ್ಮನ ಮಾತಿನಂತೆ 
ಈ ಕೆಲಸಕ್ಕೆ ಕಾಮನಲ್ಲದೆ ಮತ್ತೆ ಯಾರೂ ತಕ್ಕವರಲ್ಲವೆಂದು ನಿಶ್ಚಯಿಸಿದರು. ಕಾಮನು 
ಈ ಕೆಲಸಕ್ಕೆ ಮೊದಲು ಒಪ್ಪಿಕೊಳ್ಳದೆ ಕೊನೆಗೆ ದೇವತೆಗಳ ನಿರ್ಬಂಧದಿಂದ ಒಪ್ಪಿದನು. 
ತರುವಾಯ ತನ್ನ ಸೇನಾಪತಿಗಳಾದ ವಸಂತ, ಚಂದ್ರ ಮೊದಲಾದವರನ್ನು ಸಂಗಡ 
ಕರೆದುಕೊಂಡು ಮಡದಿಯಾದ `ರತಿದೇವಿಯೊಡನೆ ಗಿಳಿಯನ್ನೇರಿ ಕಬ್ಬಿನ ಬಿಲ್ಲನ್ನೂ 
ಹೂವಿನ ಬಾಣಗಳನ್ನೂ ಹಿಡಿದುಕೊಂಡು ಹೊರಟು ಶಿವನು ತಪಸ್ಸು ಮಾಡುತ್ತಿದ್ದ 
ಹೇಮಕೂಟಕ್ಕೆ ಬಂದನು. ಎಷ್ಟು ಸಾಹಸ ಮಾಡಿದರೂ ಶಿವನು ಕದಲದೆ ಹೋದುದರಿಂದ 
ಕಾಮನು ತನ್ನ ಐದು ಬಾಣಗಳನ್ನೂ ಒಂದೇ ಬಾರಿ ಆತನ ಮೇಲೆ ಎಸೆದನು. ಆಗ 
ಶಿವನ ಮನಸ್ಸು ಸ್ವಲ್ಪ ಕನಲಿ ಆತನು ಕೋಪದಿಂದ ಕಣ್ಣಿಡಲು, ಎದುರಿಗಿದ್ದ ಕಾಮನು 
ಶಿವನ ಹಣೆಗಣ್ಣಿಂದ ಹೊರಟ ಉರಿಯಿಂದ ಕೂಡಲೆ ಸುಟ್ಟು ಬೂದಿಯಾದನು. 

ಇದನ್ನು ನೋಡಿ ರತಿದೇವಿಯು ತನ್ನ ಗಂಡನ ಸಾವಿಗಾಗಿ ಬಹಳ ಆಳುತ್ತಿರುವಲ್ಲಿ 
ಪಾರ್ವತಿಯು ಆಕೆಗೆ ಸಮಾಧಾನ ಹೇಳತೊಡಗಿದಳು. ಈ ಸಮಯದಲ್ಲಿ ಶಿವನ ದೃಷ್ಟಿಯು 
ಅಕಸಾತ್ತಾಗಿ ಪಾರ್ವತಿಯ ಮೇಲೆ ಬಿದ್ದು ಒಡನೆಯೇ ಆತನ ಸಿಟ್ಟು ಅಡಗಿತು. 
ಪಾರ್ವತಿಯು ರತಿಯ ಕಷ್ಟವನ್ನು ಹೋಗಲಾಡಿಸಬೇಕೆಂದು ಶಿವನನ್ನು ಕೇಳಿಕೊಳ್ಳಲು, 


ಹರಿಶ್ಚಂದ್ರನ ಕಥೆ / ೩೫ 
ರತಿಯ ಮಟ್ಟಿಗೆ ಕಾಮನು ಸಶರೀರನಾಗಿಯೂ, ಜಗತ್ತಿಗೆಲ್ಲ ಅಶರೀರ (ಅನಂಗ)ನಾಗಿಯೂ 
ಇರುವಂತೆ ಅನುಗ್ರಹಿಸಿದನು. ತರುವಾಯ ಶಿವನು ಪಾರ್ವತಿಯ ಭಕ್ತಿಗೆ ಮೆಚ್ಚಿ ಆಕೆಯನ್ನು 
ಮದುವೆಯಾದನು. ಶಿವನ ತೇಜಸ್ಸಿನಿಂದ ಹುಟ್ಟಿದ ಷಣ್ಮುಖನು (ಕುಮಾರಸ್ವಾಮಿಯು) 
ದೇವತೆಗಳ ಪ್ರಾರ್ಥನೆಯಿಂದ ದೇವ ಸೇನಾಪತಿಯಾಗಿ ತಾರಕಾಸುರನೊಡನೆ ಯುದ್ಧಮಾಡಿ 
ಅವನನ್ನು ಕೊಂದು ಜಗತ್ತಿಗೆಲ್ಲ ಕ್ಷೇಮವನ್ನುಂಟುಮಾಡಿದನು. 


೨. ಹರಿಶ್ಚಂದ್ರನ ಕಥೆ 
I 


ತ್ರೇತಾಯುಗದಲ್ಲಿ ಒಂದಾನೊಂದು ದಿನ ದೇವೇಂದ್ರನ ಸಭೆಯಲ್ಲಿ ಸತ್ಯವಂತರ 
ವಿಷಯವಾಗಿ ಚರ್ಚೆ ನಡೆಯಿತು. ಆಗ ತ್ರಿಲೋಕ ಸಂಚಾರಿಯಾದ ನಾರದನು 
ಭೂಲೋಕದ ಹರಿಶ್ಚಂದ್ರನು ಬಹಳ ಸತ್ಯವಂತನೆಂದು ಕೊಂಡಾಡಿದನು. ಇದಕ್ಕೆ ವಸಿಷ್ಠ 
ಮುನಿಯು ಒಪ್ಪಿಗೆಯನ್ನಿತ್ತು ಹರಿಶ್ಚಂದ್ರನನ್ನು ತಾನೂ ಹೊಗಳಿದನು. ಇದು 
ವಿಶ್ವಾಮಿತ್ರಮುನಿಗೆ ಸರಿಬೀಳದೆ ತಾನು ಹರಿಶ್ಚಂದ್ರನನ್ನು ಸತ್ಯಭ್ರಷ್ಟನನ್ನಾಗಿ ಮಾಡುವೆನೆಂದೂ, 
ಇಲ್ಲದಿದ್ದರೆ ತನ್ನ ತಪಸ್ಸಿನಲ್ಲಿ ಅರ್ಧವನ್ನು ಆತನಿಗೆ ಕೊಡುವೆನೆಂದೂ ಪ್ರತಿಜ್ಞೆ ಮಾಡಿದನು. 

ಆ ಕಾಲಕ್ಕೆ ಸರಿಯಾಗಿ ಹರಿಶ್ಚಂದ್ರನು ಕಾಡಿಗೆ ಬೇಟೆಯಾಡಲು ಬಂದನು. 
ವಿಶ್ವಮಿತ್ರನು ತನ್ನ ಮಾಯಾಶಕ್ತಿಯಿಂದ ಒಂದು ಕಾಡುಹಂದಿಯನ್ನು ನಿರ್ಮಿಸಿ ಅದು 
ರಾಜನೆದುರಿಗೆ ಬರುವಂತೆ ಏರ್ಪಡಿಸಿದನು. ರಾಜನು ಅದನ್ನು ಅಟ್ಟಿಕೊಂಡು ಹೋಗಲು 
ಅದು ವಿಶ್ವಾಮಿತ್ರನ ಆಶ್ರಮವನ್ನು ಹೊಕ್ಕಿತು. ಅಲ್ಲಿ “ಆರ್ಯರೇ! ರಕ್ಷಿಸಿರಿ, ಅನಾಥೆಯರಾದ 
ನಮನ್ನು ಅಗ್ನಿಯಲ್ಲಿ ಕೆಡಹುವನು ಎಂದು ಗೋಳಿಡುವ ಸ್ತೀಯರ ರೋದನವು ಕೇಳಿ . 
ಬಂದಿತು. ಇದನ್ನು ಕೇಳಿ ರಾಜನು ಅತ್ತಕಡೆಗೆ ಬೇಗನೆ ನಡೆದುಬರಲು, ಅಲ್ಲಿಯೊಂದು 
ಕಡೆ ಹೋಮಕುಂಡವೂ, ಅದರ ಬಳಿಯಲ್ಲಿ ಭಯಗೊಂಡ ಮೂವರು ಸುಂದರ 
ಸ್ತ್ರೀಯರೊಡನೆ ಒಬ್ಬ ಮುನಿಯೂ ಕಾಣಬಂದರು. ಇವನು ಮುನಿವೇಷದ ಕ್ರೂರ 
ಪಾಷಂಡನೆಂದೆಣಿಸಿ ರಾಜನು ಆ ಮುನಿವೇಷಧಾರಿಯನ್ನು ಕೋಪದಿಂದ ಗದರಿಸಿದನು. 

ವಿಶ್ವಾಮಿತ್ರನು ಬಹಳ ಸಿಟ್ಟಾಗಿ, “ದುರಾತ್ಮ ನಾನು ಮಾಡುತ್ತಿದ್ದ ಹೋಮಕ್ಕೆ 
ನೀನು ವಿಘ್ನಕಾರಿಯಾದೆ! ನಿಲ್ಲು, ಈಗಲೇ ಶಾಪವನ್ನು ಕೊಡುವೆನು” ಎನ್ನಲು, ಹರಿಶ್ಚಂದ್ರನು 
ಭಯದಿಂದ ನಡುಗುತ್ತ ತಿಳಿಯದೆ ಮಾಡಿದ ಅಕಾರ್ಯಕ್ಕೆ ಕ್ಷಮಿಸಬೇಕೆಂದೂ, ಸ್ವೀಜನದ 
ಮೊರೆಯನ್ನು ಕೇಳಿ ಅಂಥವರನ್ನು ಸಲಹತಕ್ಕದ್ದು ಸ್ವಧರ್ಮವೆಂದೆಣಿಸಿ ಹಾಗೆ ನಡೆದದ್ದಲ್ಲದೆ 
ಬೇರೆಯಲ್ಲವೆಂದೂ ಹೇಳಿಕೊಂಡನು. ಇದಕ್ಕೆ ವಿಶ್ವಮಿತ್ರನು ಕೋಪದಿಂದ, “ಎಲೋ 
ಕ್ಷತ್ರಿಯಾಧಮನೆ! ನಿನ್ನ ಧರ್ಮವು ಏನೇನು ಹೇಳು'' ಎನ್ನಲು ಹರಿಶ್ಚಂದ್ರನು 
ಭಯಭಕ್ತಿಗಳೊಡನೆ, “ದಾನ, ಯುದ್ಧ ರಕ್ಷಣೆ ಈ ಮೂರೂ ರಾಜಧರ್ಮಗಳೆಂದು 
ಶಾಸ್ತ್ರವರಿತವರು ಹೇಳುವರು” ಎಂದನು. ಇದನ್ನು ಕೇಳಿ ವಿಶ್ವಾಮಿತ್ರನು, “ಹಾಗಾದರೆ 
ನಮ್ಮ ವಿದ್ಯಾತಪಸ್ಸುಗಳಿಗೆ ತಕ್ಕಂತೆ ಏನನ್ನು ದಾನ ಮಾಡುವೆ?” ಎಂದು ಕೇಳಲು, 


೩೬ / ಸೋಮೇಶ್ವರ ಶತಕ 
ರಾಜನು ಬಹಳ ಸಂತೋಷಪಟ್ಟು, “ಪೂಜ್ಯರೇ! ತಮ್ಮಯೋಗ್ಯತೆಗೆ ತಕ್ಕ ದಾನ ಕೊಡಲು 
ನಾನು ಶಕ್ತನಲ್ಲ; ಆದರೂ ನಾನು ಆಳುತ್ತಿರುವ ಭೂಭಾಗವೆಲ್ಲವನ್ನೂ ತಮ್ಮ ಪಾದದಲ್ಲಿ 
ಕಾಣಿಕೆಯಾಗಿ ಅರ್ಪಿಸುವೆನು, ಅದನ್ನು ತಾವು ಅಂಗೀಕರಿಸಬೇಕು? ಎಂದು ಕೇಳಿಕೊಂಡನು. 
ಅದಕ್ಕೆ ಖುಷಿಯು, “ಒಳ್ಳೆಯದು, ಆದರೆ ದಕ್ಷಿಣೆಯಿಲ್ಲದೆ ಕೊಟ್ಟ ದಾನದಿಂದ ಏನು 
ಫಲ?” ಎಂದು ಆಕ್ಷೇಪಿಸಿ, ಈಗಲೇ ನನ್ನ ರಾಜ್ಯವನ್ನು ಬಿಟ್ಟು ಹೊರಟು ದಕ್ಷಿಣಾದ್ರವ್ಯವನ್ನು 
ಒಂದು ತಿಂಗಳೊಳಗಾಗಿ ತಂದು ಒಪ್ಪಿಸು ಅದುವರೆಗೂ ನನ್ನ ಶಿಷ್ಯ ನಕ್ಷತ್ರಿಕನನ್ನು ಸಂಗಡ 
ಕರೆದುಕೊಂಡು ಹೋಗಿ ಉಪಚಾರ ಮಾಡುತ್ತಿರು” ಎಂದು ಕಟ್ಟು ಮಾಡಿದನು. 
HW 

ಹರಿಶ್ಚಂದ್ರನು ರಾಜ್ಯವನ್ನು ಬಿಟ್ಟು ತನ್ನ ಹೆಂಡತಿ ಚಂದ್ರಮತಿಯನ್ನೂ, ಮಗ 
ಲೋಹಿತಾಶ್ವನನ್ನೂ ಕರೆದುಕೊಂಡು ಹೊರಟು ಕಾಡುದಾರಿಗಳಲ್ಲಿ ಬಹಳ ಶ್ರಮಪಟ್ಟಿದ್ದಲ್ಲದೆ 
ನಕ್ಷತ್ರಿಕನು ಕೊಟ್ಟ ಹಲವು ತೊಂದರೆಗಳನ್ನೂ ಸಹಿಸಿಕೊಂಡು ಕೊನೆಗೆ ಕಾಶಿಯನ್ನು 
ಸೇರಿದನು. ಭೂಮಿಗೆ ಸೇರದೆ ಸ್ವರ್ಗಕ್ಕೆ ಸೇರಿದ್ದೆಂದು ಹೆಸರು ಪಡೆದಿರುವ ಈ ಕಾಶೀ 
ಕ್ಷೇತ್ರದಲ್ಲಿ ಹೇಗಾದರೂ ದಕ್ಷಿಣಾದ್ರವ್ಯವನ್ನು ಸಂಪಾದಿಸಬೇಕೆಂದು ನಿಶ್ಚಯಿಸಿ, ಕ್ಷತ್ರಿಯರಿಗೆ 
ಭಿಕ್ಷೆ ಬೇಡುವುದು ಧರ್ಮವಲ್ಲದ್ದರಿಂದಲೂ ಅವರು ಆಪತ್ಕಾಲದಲ್ಲಿ ವೈಶ್ಯವೃತ್ತಿಯನ್ನು 
ಕೈಕೊಳ್ಳಬಹುದಾದ್ದರಿಂದಲೂ ಹರಿಶ್ಚಂದ್ರನು ತನ್ನ ಹೆಂಡತಿಯನ್ನೂ, ಮಗನನ್ನೂ 
ಕಾಲಕೌಶಿಕನೆಂಬ ಬ್ರಾಹ್ಮಣನಿಗೆ ಮಾರಿದನು. ಇದರಿಂದ ಬಂದ ಹಣವು ತನಗೆ ಬೇಕಾದ 
ದಕ್ಷಿಣಾದ್ರವ್ಯದಲ್ಲಿ ಅರ್ಧಭಾಗ ಮಾತ್ರವಾದುದರಿಂದ ಮಿಕ್ಕ ಅರ್ಧಭಾಗವನ್ನು 
ಆರ್ಜಿಸುವುದಕ್ಕಾಗಿ ತನ್ನನ್ನು ಅದೇ ಪಟ್ಟಣದಲ್ಲಿದ್ದ ವೀರಬಾಹುವೆಂಬ ಚಂಡಾಲನಿಗೆ 
ಮಾರಿಕೊಂಡನು. ಹೀಗೆ ಬಂದ ಹಣವನ್ನು ವಿಶ್ವಾಮಿತ್ರನಿಗೆ ಕಳುಹಿ ಹರಿಶ್ಚಂದ್ರನು ತನ್ನ 
ಯಣವನ್ನು ಶೀರಿಸಿದನು. ವೀರಬಾಹುವು ಹರಿಶ್ಚಂದ್ರನನ್ನು ಶ್ರಶಾನದಲ್ಲಿ ಕಾವಲುಗಾರನಾಗಿರು 
ಪಂತೆ ನಿಯಮಿಸಿದನು. ಕಾಲಕೌಶಿಕನು ಚಂದ್ರಮತಿಯ ಪತಿವ್ರತಾಧರ್ಮಕ್ಕೆ ಕುಂದು 
ಬಾರದಂತೆ ಆಕೆಯಿಂದಲೂ, ಆಕೆಯ ಮಗನಿಂದಲೂ ತಕ್ಕ ಕೆಲಸಗಳನ್ನು ಮಾಡಿಸಿ 
ಕೊಳ್ಳುತ್ತಿದ್ದನು. 

ಹೀಗಿರುವಲ್ಲಿ, ಒಂದಾನೊಂದು ದಿನ ಲೋಹಿತಾಶ್ವನು ಇತರ ವಟುಗಳೊಡನೆ 
ಸಮಿತ್ತುಗಳನ್ನು ತರಲು ಅಡವಿಗೆ ಹೋಗಿ ಅಲ್ಲಿ ಹಾವು ಕಚ್ಚಿದುದರಿಂದ ಕೂಡಲೇ ಸತ್ತು 
ಹೋದನು. ಈ ಸುದ್ದಿಯು ಚಂದ್ರಮತಿಗೆ ತಿಳಿದೊಡನೆಯೇ ಆಕೆಯು ಬಹಳ ದುಃಖದಿಂದ 
ಅಳುತ್ತ ಮಗನ ಹೆಣವು ಬಿದ್ದಿದ್ದ ಸ್ಥಳಕ್ಕೆ ಓಡಿಬಂದಳು. ಹೆಣವನ್ನು ಶಶಾನಕ್ಕೆ ಹೊತ್ತುಕೊಂಡು 
ಹೋಗಲು ಯಾರೂ ದೊರೆಯದಿದ್ದುದರಿಂದ ಆಕೆಯೇ ಹೊತ್ತುಕೊಂಡು 
ಹೋಗಬೇಕಾಯಿತು. ಶ್ವಶಾನದಲ್ಲಿ ಹೆಣವನ್ನು ಒಂದು ಕಡೆ ಇಟ್ಟು ಅದನ್ನು ಸುಡುವುದಕ್ಕಾಗಿ 
ಅಲ್ಲಲ್ಲಿ ಕಟ್ಟಗೆಯನ್ನು ಆರಿಸುತ್ತ ಅಳುತ್ತಿರುವ ಆಕೆಯನ್ನು ಕಾವಲುಗಾರನಾದ ಹರಿಶ್ಚಂದ್ರನು 
ಕಂಡು ಗುರುತು ಹಿಡಿಯಲಾರದೆ ಶೃಶಾನದ ಕಾಣಿಕೆಯನ್ನು ಕೊಡೆಂದು ಕೇಳಿದನು. ಅಷ್ಟರಲ್ಲಿ 


ಒಬ್ಬರೊಬ್ಬರು ಗುರುತನ್ನು ಹಿಡಿದು ಇಬ್ಬರೂ ಬಹಳ ದುಃಖಪಟ್ಟರು. ಕೊನೆಗೂ 


ಹರಿಶ್ಚಂದ್ರನ ಕಥೆ / ೩೭ 
ಹರಿಶ್ಚಂದ್ರನು ಕಾಣಿಕೆಯಿಲ್ಲದೆ ಹೆಣವನ್ನು ಸುಡಲಾಗದೆಂದು ಹೇಳಿ ಚಂದ್ರಮತಿಯನ್ನು 
ಹಾಗೆಯೇ ಕಳುಹಿಸಿಬಿಟ್ಟನು. . 

Il 


ಚಂದ್ರಮತಿಯು ಕಗ್ಗತ್ತಲೆಯಲ್ಲಿ ಹಿಂದಿರುಗಿ ಬರುತ್ತಿರುವಾಗ ದಾರಿಯಲ್ಲಿ ಕಳ್ಳರು 
ಒಬ್ಬ ಹುಡುಗನ ಮೈಮೇಲಿದ್ದ ಒಡವೆಗಳನ್ನು ಸುಲಿದುಕೊಂಡು ಅವನನ್ನು ಕೊಲ್ಲಬೇಕಂದು 
ಯತ್ತಿಸುತ್ತಿರಲಾಗಿ ಆ ಹುಡುಗನು “ಯಾರೂ ನನ್ನನ್ನು ಬಿಡಿಸಿಕೊಳ್ಳುವವರಿಲ್ಲ ಮೇ?” 
ಎಂದು ಗಟ್ಟಿಯಾಗಿ ಅಳುತ್ತಿದ್ದನು. ಈ ದನಿಯನ್ನು ಕೇಳಿ ಚಂದ್ರಮತಿಯು ಆ ಸೆಳಕ್ಕೆ 
ಬಂದು ಕಳ್ಳರನ್ನು ಬೆದರಿಸಲು ಅವರು ಒಡವೆಗಳನ್ನು ತೆಗೆದುಕೊಂಡು ಹುಡುಗನನ್ನು 

ಅಲ್ಲಿಯೇ ಬಿಟ್ಟು ಓಡಿಹೋದರು. ಆಗ ಚಂದ್ರಮತಿಯು ಅಳುತ್ತಿದ್ದ ಹುಡುಗನ ಮೇಲೆ 
ಕರುಣೆಗೊಂಡು ಅವನನ್ನು ಸಮಾಧಾನ ಮಾಡಿ ತನ್ನ ಮಗನ ಸಾವಿಗಾಗಿ ಬಾರಿ ಬಾರಿಗೂ 
ಬಿಕ್ಕಿ ಬಿಕ್ಕಿ ಅಳುತ್ತಿದ್ದಳು. 

ಈ ಸಮಯದಲ್ಲಿ ಅರಸು ಮಗನಾದ ಆ ಹುಡುಗನನ್ನು ರಾಜಭಟರು ಹುಡುಕುತ್ತ 
ಬಂದು ಅವನನ್ನೂ, ಅವನ ಬಳಿಯಲ್ಲಿದ್ದ ಚಂದ್ರಮತಿಯನ್ನೂ ಕಂಡು ಹುಡುಗನ 
ಒಡವೆಗಳನ್ನು ಚಂದ್ರಮತಿಯೇ ಕದ್ದಿರಬೇಕೆಂದು ನಿಶ್ಚಯಿಸಿದರು. ತಾನು 
ಆಪರಾಧಿಯಲ್ಲವೆಂದು ಎಷ್ಟು ಪರಿಯಿಂದ ಹೇಳಿಕೊಂಡರೂ ಕೇಳದೆ ರಾಜಭಟರು 
ಆಕೆಯನ್ನು ನ್ಯಾಯಾಧೀಶನ ಬಳಿಗೆ ಹಿಡಿದುಕೊಂಡು ಹೋಗಲು, ಆತನು ಆಕೆಯ 
ಸ್ವಭಾವವನ್ನು ತಿಳಿಯದೆ ಆಕೆಯೇ ಕಳ್ಳತನ ಮಾಡಿದವಳೆಂದು ಗೊತ್ತುಮಾಡಿ ಆಕೆಯ 
ತಲೆಯನ್ನು ಕಡಿದು ಹಾಕುವಂತೆ ಆಜ್ಞಾಪಿಸಿದನು. ಕೂಡಲೆ ರಾಜಭಟರು. ಆಕೆಯನ್ನು 
ವೀರಬಾಹುವಿನ ವಶಕ್ಕೆ ಒಪ್ಪಿಸಲು, ಅವನು ಆಕೆಯ ತಲೆಯನ್ನು ಕಡಿದು ಹಾ 
ತನ್ನ ಆಳಾದ ಹರಿಶ್ಚಂದ್ರನಿಗೆ 'ಅಪ್ಪಣೆ ಮಾಡಿದನು. 


ಹೀಗೆ ಮರಳಿ ಶಶಾನಕ್ಕೆ ಬಂದ ಚಂದ್ರಮತಿಯನ್ನು ನೋಡಿ ಹರಿಶ್ಚಂದ್ರನು ನು ಮೇಲೆ 
ಮೇಲೆ ಬರುತ್ತಿರುವ ಸಂಕಟಗಳಿಗಾಗಿ ಸ್ವಲ್ಪ ಹೊತ್ತು ವ್ಯಸನಪಟ್ಟನು. ತರುವಾಯ 
ಧೈರ್ಯವನ್ನು ತಂದುಕೊಂಡು ಎಂತಹ ಕಷ್ಟದಲ್ಲಾದರೂ ತನ್ನ ದಣಿಯು ಅಪ್ಪಣೆ ಮಾಡಿದ 
ಕೆಲಸವನ್ನು ಮಾಡಿಯೇ ತೀರಬೇಕೆಂಬ ನಿಶ್ಚಯದಿಂದ ಕತ್ತಿಯನ್ನೆತ್ತಿದರೂ ಅದನ್ನು 
ಹೆಂಡತಿಯ ಕುತ್ತಿಗೆಯ ಮೇಲೆ ಹಾಕುವುದಕ್ಕಾಗದೆ ಚಿಂತೆಯಿಂದ ಮರದಂತೆ 
ನಿಂತುಕೊಂಡನು. ಇದನ್ನು ನೋಡಿ ಚಂದ್ರಮತಿಯು ಗಂಡನನ್ನು ಎಚ್ಚರಿಸಿ ತನ್ನ ಕರ್ತವ್ಯವನ್ನು 
ಮಾಡುವಂತೆ ಆತನಿಗೆ ಧೈರ್ಯ ಹೇಳಿದಳು. ಆಗ ಹರಿಶ್ಚಂದ್ರನು ಕರ್ತವ್ಯದಲ್ಲಿಯೇ 
ದೃಷ್ಟಿಯಿಟ್ಟು ತನ್ನ ಹೆಂಡತಿಯ ತಲೆಯನ್ನು ಕಡಿದು ಹಾಕುವುದಕ್ಕೆ ಕತ್ತಿಯನ್ನು ಎತ್ತಲು 
ಧರ್ಮಪುರುಷನು ಪ್ರತ್ಯಕ್ಷನಾಗಿ ಬಂದು ಅವನ ಕೈಹಿಡಿದು ನಿಲ್ಲಿಸಿದನು. 
ಕೂಡಲೆ ಸಕಲ ದೇವತೆಗಳೂ, ವಸಿಷ್ಠ ವಿಶ್ವಾಮಿತ್ರ ನಾರದಾದಿ ಯಷಿಗಳೂ ಆ 
ಸ್ಥ ಸಕ್ಕ ಬಂದು ಹರಿಶ್ಚಂದ್ರನ ಸತ್ಯವ್ರತಕ್ಕೆ ಮೆಚ್ಚಿ, “ನಿನ್ನ ಕೀರ್ತಿಯು ಮೂರು 
ಲೋಕಗಳಲ್ಲಿಯೂ ಶಾಶ್ವತವಾಗಿರಲಿ” ಎಂದು ಹರಿಸಿದ್ದಲ್ಲದೆ ಸತ್ತು ಹೋಗಿದ್ದ 


೩೮ | ಸೋಮೇಶ್ವರ ಶತಕ 

ಲೋಹಿತಾಶ್ವನನ್ನು ಬದುಕಿಸಿಕೊಟ್ಟರು. ವಿಶ್ವಾಮಿತ್ರನು ತಾನು ಸೋತುಹೋದೆನೆಂದು 
ಒಪ್ಪಿಕೊಂಡು, ತಾನು ಅಷ್ಟು ಕಷ್ಟಗಳನ್ನು ಕೊಟ್ಟರೂ ಸಹಿಸಿಕೊಂಡು ಸತ್ಯವನ್ನು . 
ಕಾಪಾಡಿಕೊಂಡದ್ದಕ್ಕಾಗಿ ತನ್ನ ತಪಸ್ಸಿನಲ್ಲಿ ಅರ್ಧವನ್ನು ಹರಿಶ್ಚಂದ್ರನಿಗೆ ಧಾರೆಯೆರೆದು 
ಕೊಟ್ಟು ಆತನ ರಾಜ್ಯವನ್ನೂ ಹಿಂದಕ್ಕೆ ಕೊಟ್ಟನು. ವಸಿಷ್ಠನು ಇಂದ್ರಸಭೆಯಲ್ಲಿ ತಾನಾಡಿದ 
ಮಾತು ಗೆದ್ದದ್ದಕ್ಕಾಗಿ ಬಹಳ ಸಂತೋಷಪಟ್ಟು, “ಎಲ್ಲಾ ದೇವತೆಗಳ ಅನುಗ್ರಹಕ್ಕೆ 
ಪಾತ್ರನಾಗಿರು” ಎಂದು ಹರಿಶ್ಚಂದ್ರನಿಗೆ ವರವಿತ್ತನು. ತರುವಾಯ ಎಲ್ಲರೂ ಹರಿಶ್ಚಂದ್ರನಿಗೆ 
ಪಟ್ಟಾಭಿಷೇಕ ಮಾಡಿ ಆಶೀರ್ವದಿಸಿ ಹೊರಟುಹೋದರು. 


೩. ಬ್ರಹನ ಶಿರಸ್ಸು ಹೋದ ಕಥೆ 

ಸತ್ಯಲೋಕದಲ್ಲಿ ಚತುರ್ಮುಖ ಬ್ರಹನ್ಮು ಇಂದ್ರಾದಿ ದೇವತೆಗಳು, ನಾರದಾದಿ 
ಖಯಷಿಗಳು-ಇವರೊಡನೆ ಓಲಗದಲ್ಲಿದ್ದ ಒಂದಾನೊಂದು ಸಮಯದಲ್ಲಿ ಅಲ್ಲಿದ್ದ ಯಷಿಗಳು 
ಬ್ರಹ್ಮನನ್ನು ಕುರಿತು “ಎಲೈ ಸೃಷ್ಟಿಕರ್ತನೆ! ಜಗತ್ತಿನಲ್ಲಿ ಎಲ್ಲರಿಗಿಂತ ಶ್ರೇಷ್ಠನು ಯಾರೆಂಬುದನ್ನು 
ತಿಳಿಸು; ಆತನನ್ನು ನಾವೆಲ್ಲರೂ ಭಕ್ತಿಯಿಂದ ಆರಾಧಿಸುವೆವು”' ಎಂದು ಕೇಳಿದರು. ಅದಕ್ಕೆ 
ಬ್ರಹ್ಮನು “ಮುನಿಗಳಿರಾ! ಈ ಜಗತ್ತಿಗೆ ನಾನು ಕರ್ತನಾದುದರಿಂದ ನಾನೇ ಮಿಗಿಲಾದವನು, 
ನನಗಿಂತಲೂ ಹೆಚ್ಚಿನವರು ಯಾರಿರುವರು? ಎಂದನು. ಅದಕ್ಕೆ ವಿಷ್ಣುವು “ಅಯ್ಯಾ 
ಬ್ರಹ್ಮನೆ! ನೀನು ಜಗತ್ತನ್ನು ಸೃಷ್ಟಿ ಮಾಡುವವನು, ನಾನು ಕಾಪಾಡುವವನು, ಮಹೇಶ್ವರನು 
ಸಂಹಾರ ಮಾಡುವವನು; ಆದುದರಿಂದ ಮಹೇಶ್ವರನು ನಮ್ಮೆಲ್ಲರಿಗಿಂತ ದೊಡ್ಡವನು” 
ಎಂದು ಹೇಳಿದನು. ಅದಕ್ಕೆ ಬ್ರಹಮ ಕೋಪಗೊಂಡು ಈಶ್ವರನನ್ನು ಹಲವು ಬಗೆಯಿಂದ 
ಹಳಿದು “ಶಿವನಿಗೆ ಐದು ಮುಖಗಳಿರುವುದರಿಂದ ಅವನನ್ನು ದೊಡ್ಡವನೆನ್ನುವಿರೋ?' 
ಇಗೋ ನೋಡಿರಿ! ನನಗೂ ಐದು ಮುಖಗಳಿರುವುವು” ಎಂದು ಹೇಳಿ, ತನಗೆ ಮತ್ತೊಂದು 
ಮುಖವನ್ನು ನಿರ್ಮಿಸಿಕೊಂಡು, ಈ ಐದನೆಯ ಮುಖದಿಂದ ಶಿವನನ್ನು ಮತ್ತಷ್ಟು 
ದೂಷಿಸಿದನು. ಆ ಸಮಯಕ್ಕೆ ಸರಿಯಾಗಿ ಶಿವನು ಅಲ್ಲಿಗೆ ಬರಲು, ಇಂದ್ರಾದಿ 
ದೇವತೆಗಳೆಲ್ಲರೂ ಆತನನ್ನು ಗೌರವಿಸಿದರು. ಆದರೆ ಬ್ರಹ್ಮನು ಮಾತ್ರ ಶಿವನನ್ನು 
ಹೀಯಾಳಿಸಿದನು. ಇದನ್ನು ನೋಡಿ ಆ ರುದ್ರನು ತನ್ನ ಎಡಗೈ ಬೆರಳ ಉಗುರಿನಿಂದ 
ಬ್ರಹ್ಮನ ಐದನೆಯ ತಲೆಯನ್ನು ಚಿವುಟಿ ತೆಗೆದನು. ಅದರಿಂದ ದೊಡ್ಡ ರಕ್ತ ಪ್ರವಾಹವು 
ಹೊರಡಲು, ಶಿವನು ತನ್ನ ಹಣೆಗಣ್ಣಿನಿಂದ ಹೊರಟ ಜ್ವಾಲೆಯಿಂದ ಅದು 
ಬತ್ತಿಹೋಗುವಂತೆ ಮಾಡಿದನು. ಅಂದಿನಿಂದ ಬ್ರಹನಿಗೆ ಅಹಂಕಾರವು ಕುಗ್ಗಿತು. 

ಶಿವನು ಚಿವುಟಿ ತೆಗೆದ ಬ್ರಹ್ಮನ ತಲೆಯು ಶಿವನ ಕೈಯಲ್ಲಿಯೇ ಹತ್ತಿಕೊಂಡದ್ದರಿಂದ 
ಅದಕ್ಕಾಗಿ ಶಿವನು ಭಿಕ್ಷಾಟನೆ ಮಾಡಬೇಕಾಯಿತು. 


೪. ಬಲಿಚಕ್ರವರ್ತಿಯ ಕಥೆ 
ಕೃತಯುಗದಲ್ಲಿ ಪ್ರಹ್ಲಾದನ ಮೊಮ್ಮಗನಾದ ಬಲಿಯು ತನ್ನ ಸತ್ಯಧರ್ಮ 
ಪರಾಕ್ರಮಗಳಿಂದ ಮೂರು ಲೋಕಗಳನ್ನೂ ಜಯಿಸಿ ಅಸಮಾನನಾಗಿ ನರ್ಮದಾ ನದಿಯ 





ಬಲಿಚಕ್ರವರ್ತಿಯ ಕಥೆ /೩೯ 
ತೀರದಲ್ಲಿ ಅಶ್ವಮೇಧಯಾಗವನ್ನು ಮಾಡಲಾರಂಭಿಸಿದನು. ಆ ಯಜ್ಞಕ್ಕೆ ಶುಕ್ರಾಚಾರ್ಯರೇ 
ಮೊದಲಾದ ಬ್ರಾಹ್ಮಣರು ಯತ್ತಿಜರಾಗಿದ್ದರು. ಅಲ್ಲಿಗೆ ಶ್ರೀ ವಿಷ್ಣುವು ಬ್ರಹ್ಮಚಾರಿಯ 
ರೂಪಿನಿಂದ ವಾಮನಾವತಾರವನ್ನು ತಾಳಿ ಬರಲು, ಬಲಿಯು ಆತನನ್ನು ತಕ್ಕ ರೀತಿಯಲ್ಲಿ 
ಸತ್ಕರಿಸಿ, ಬಂದ ಕಾರ್ಯವೇನೆಂದು ಕೇಳಿದನು. ಅದಕ್ಕೆ ವಾಮನನು “ಎಲೈ 
ಬಲಿಚಕ್ರವರ್ತಿಯೆ! ನೀನು ಮಹಾ ಧರ್ಮಿಷ್ಠನು, ಬಹಳ ಉದಾರಿ; ಆದುದರಿಂದ ನನ್ನ 
ಹೆಜ್ಜೆಯಲ್ಲಿ ಮೂರು ಹೆಜ್ಜೆಯಷ್ಟು ಸ್ಥಳವನ್ನು ದಾನ ಕೇಳುವೆ” ಎನ್ನಲು, ಬಲಿಯು 
ಸಂತೋಷದಿಂದ ಕೊಡುವೆನೆಂದು ಒಪ್ಪಿಕೊಂಡನು. ಇದನ್ನು ಅಲ್ಲಿದ್ದ ದೈತ್ಯ ಪುರೋಹಿತನಾದ 
ಶುಕ್ರಾಚಾರ್ಯನು ತಿಳಿದು “ಅಯ್ಯಾ ಬಲಿಚಕ್ರವರ್ತಿಯೆ! ಈತನು ವಿಷ್ಣುವಿನ ಅವತಾರವು; 
ದೇವೇಂದ್ರನಲ್ಲಿ ಪಕ್ಷಪಾತವನ್ನು ವಹಿಸಿ ಈ ದಾನದ ನೆವದಿಂದ ಮೂರು ಲೋಕದ 
ಆಧಿಪತ್ಯವನ್ನೂ ನಿನ್ನಿಂದ ಕಿತ್ತುಕೊಂಡು ಆತನಿಗೆ ಕೊಡಬೇಕೆಂದಿರುವನು. ನೀನಾಗಿ ನಿನ್ನ 
ಅಧಿಕಾರವನ್ನು ಹೋಗಲಾಡಿಸಿಕೊಂಡು ಇತರರ ಅಧೀನಕ್ಕೊಳಗಾಗುವುದು ಸರಿಯಲ್ಲ; 
ಆದುದರಿಂದ ಆತನು ಕೇಳಿದ ದಾನವನ್ನು ಕೊಡಬೇಡ” ಎಂದು ಹಲವು ಬಗೆಯಾಗಿ 
ಬೋಧಿಸಿದನು. ಆದರೂ ಬಲಿಯು ಅದಕ್ಕೆ ಒಡಂಬಡದೆ ಕೊಟ್ಟ ಮಾತಿಗೆ ತಪ್ಪೆನೆಂದು 
ನುಡಿದನು. 


ತರುವಾಯ ಬಲಿಯು ವಿಧಿಪೂರ್ವಕವಾಗಿ ವಾಮನನಿಗೆ ದಾನವನ್ನು ಕೊಡಲು 
ಉದ್ಯುಕ್ತನಾಗಿರುವಲ್ಲಿ, ಶುಕ್ರಾಚಾರ್ಯನು ತನ್ನ ಶಿಷ್ಯನಿಗೆ ಅನ್ಯಾಯವಾಗಿ ಕೇಡು 
ಬರುವುದಲ್ಲಾ ಎಂದು ವ್ಯಥೆಪಟ್ಟು ತನ್ನ ದೇಹವನ್ನು ತಪಶ್ಯಕ್ರಿಯಿಂದ ಕಿರಿದು ಮಾಡಿಕೊಂಡು 
ಧಾರೆಯ ನೀರೆರೆಯುವ ಗಿಂಡಿಯ ನಾಳದಲ್ಲಿ, ನೀರು ಹೊರಗೆ ಬಾರದಂತೆ, 
ಸೇರಿಕೊಂಡನು. ಎಷ್ಟು ಪ್ರಯತ್ನ ಮಾಡಿದರೂ ನೀರು ಬೀಳದೆಹೋದುದನ್ನು ಕಂಡು 
ವಾಮನನು ಗುಟ್ಟನ್ನರಿತು ನಾಳದಲ್ಲಿ ಏನೋ ಸಿಕ್ಕಿಕೊಂಡಿರಬೇಕು, ದರ್ಭೆಯಿಂದ ಚುಚ್ಚಿದರೆ 
ನೀರು ಸರಿಯಾಗಿ ಬೀಳುವುದು” ಎಂದು ಹೇಳಲು ಬಲಿಯು ಹಾಗೆಯೇ ಮಾಡಿದನು. 
ದರ್ಭೆಯು ಶುಕ್ರಾಚಾರ್ಯನ ಕಣ್ಣನ್ನು ಚುಚ್ಚಿದುದರಿಂದ ಆತನ ಒಂದು ಕಣ್ಣು ಕರುಡಾಯಿತು. 


ಧಾರೆಯ ನೀರು ಬಿದ್ದ ಕೂಡಲೆ ವಾಮನನು ಅಪರಿಮಿತವಾಗಿ ಬೆಳೆದು ಒಂದು 
ಪಾದದಿಂದ ಭೂಮಿಯೆಲ್ಲವನ್ನೂ, ಮತ್ತೊಂದರಿಂದ ಆಕಾಶವೆಲ್ಲವನ್ನೂ ಅಳೆದುಕೊಂಡು 
ಮೂರನೆಯ ಅಡಿಗೆ ಸ್ಥಳವನ್ನು ತೋರಿಸು ಎಂದು ಬಲಿಯನ್ನು ಕೇಳಿದನು. ಧರ್ಮಾತ್ಮನಾದ 
ಬಲಿಯು, “ಅಯ್ಯಾ ಮಹಾ ವಿಷ್ಣುವೆ! ನನ್ನ ಶರೀರವೊಂದು ಉಳಿದಿರುವುದರಿಂದ ನಿನ್ನ 
ಪಾದವನ್ನು ನನ್ನ ತಲೆಯ ಮೇಲಿಡು” ಎಂದು ಹೇಳಲು, ವಾಮನನು ಅದೇ ಮೇರೆಗೆ 
ಇಟ್ಟು ಬಲಿಯನ್ನು ಸುತಲಲೋಕಕ್ಕೆ ಇಳಿಯುವಂತೆ ಮೆಟ್ಟಿ, ಅವನು ಅಲ್ಲಿಯೇ ಇರಬೇಕೆಂದು 
ಕಟ್ಟುಮಾಡಿ, ದೇವೇಂದ್ರನಿಗೆ ತ್ರಿಲೋಕಾಧಿಪತ್ಯವನ್ನಿತ್ತನು. ಬಲಿಚಕ್ರವರ್ತಿಗೆ ಮುಂದಣ 
' ಮನ್ವಂತರದ ಇಂದ್ರಪಟ್ಟವು ದೊರೆಯುವುದೆಂದು ವಿಷ್ಣುವು ಹೇಳಿದುದಲ್ಲದೆ ತಾನು 
ಯಾವಾಗಲೂ ಆತನ ಮನೆಯ ಬಾಗಿಲಲ್ಲೇ ಕಾವಲಿರುವೆನೆಂದು ವರ ಕೊಟ್ಟನು. 


೪೦ / ಸೋಮೇಶ್ವರ ಶತಕ 
೫. ನಳಚಕ್ರವರ್ತಿಯ ಕಥೆ 

ಹಿಂದೆ ನಿಷಧ ದೇಶದಲ್ಲಿ ನಳನೆಂಬ ದೊರೆಯು ಬಹಳ ಧರ್ಮದಿಂದ ರಾಜ್ಯಭಾರ 
ಮಾಡುತ್ತಿದ್ದನು. ಅದೇ ಕಾಲದಲ್ಲಿ ವಿದರ್ಭ ದೇಶವನ್ನು ಭೀಮನೆಂಬ ಅರಸನು ಅಳುತ್ತಿದ್ದನು. 
ಈತದಿಗೆ ಬಹಳ ಚೆಲುವೆಯೂ, ಗುಣವಂತೆಯೂ ಚತುರೆಯೂ ಆದ ದಮಯಂತಿಯೆಂಬ 
ಒಬ್ಬ ಮಗಳಿದ್ದಳು. ನಳನೂ, ದಮಯಂತಿಯೂ ಒಬ್ಬರೊಬ್ಬರ ಸುಗುಣಗಳನ್ನೂ, 
ಸೌಂದರ್ಯವನ್ನೂ ಕೇಳಿ ತಿಳಿದು ಪರಸ್ಪರ ಪ್ರೀತಿಯಿಂದ ಮದುವೆಯಾಗಿ ಕೆಲವು ಕಾಲದ 
ಮೇಲೆ ಇಬ್ಬರು ಮಕ್ಕಳನ್ನು ಪಡೆದು ಕುಂದಿಲ್ಲದ ಸುಖ ಸಂತೋಷಗಳನ್ನು 
ಅನುಭವಿಸುತ್ತಿದ್ದರು. 

ಹೀಗಿರುವಲ್ಲಿ, ನಳನ ದಾಯಾದಿಯಾದ ಪುಷ್ಕರನು ನಳನನ್ನು ಪಗಡೆಯ 
ಜೂಜಾಟಕ್ಕೆ ಕರೆಯಲು, ನಳನು ಕಲಿಯ ಪ್ರೇರಣೆಯಿಂದ ಬುದ್ಧಿ ಕೆಟ್ಟು ಜೂಜಾಟಕ್ಕೆ 
ಒಪ್ಪಿದನು. ಪುಷ್ಕರನು ಕಲಿಯ ಸಹಾಯದಿಂದ ನಳನ ರಾಜ್ಯವನ್ನೆಲ್ಲ ಕ್ರಮವಾಗಿ ಗೆದ್ದು 
ಕೊನೆಗೆ ನಳನನ್ನೂ, ದಮಯಂತಿಯನ್ನೂ ಉಟ್ಟ ಬಟ್ಟೆಯಲ್ಲಿ ದೇಶದಿಂದ 
ಹೊರಡಿಸಿಬಿಟ್ಟನು. ಇದಕ್ಕೆ ಮೊದಲೇ, ಜೂಜಾಟದ ಪರಿಣಾಮವನ್ನು ಅರಿತಿದ್ದ 
ಚತುರೆಯಾದ ದಮಯಂತಿಯು ತನ್ನ ಮಕ್ಕಳಿಬ್ಬರನ್ನೂ ತನ್ನ ತವರುಮನೆಗೆ 
ಕಳುಹಿಸಿಬಿಟ್ಟದ್ದಳು. . 

ಈ ರೀತಿಯಿಂದ ಎಲ್ಲ ರಾಜ್ಯಕ್ಕೆ ದೊರೆಯಾದ ಪುಷ್ಕರನು ನಳ ದಮಯಂತಿಯರಿಗೆ 
ತನ್ನ ದೇಶದ ಜನರು ಯಾವ ಸಹಾಯವನ್ನೂ ಮಾಡಕೂಡದೆಂದು ಕಟ್ಟಪ್ಪಣೆಯನ್ನು 
ಮಾಡಲು, ದಂಪತಿಗಳಿಬ್ಬರೂ ಅಡವಿಯಲ್ಲಿ ಅಲೆದಾಡುತ್ತ ಅನೇಕ ಕಷ್ಟಗಳನ್ನನು 
ಭವಿಸಿದರು. ಒಂದು ದಿನ ನಳನು ಕೆಲವು ಹಕ್ಕಿಗಳನ್ನು ಹಿಡಿಯುವುದಕ್ಕಾಗಿ ತಾನು. 
ಹೊದೆದಿದ್ದ ವಸ್ತ್ರವನ್ನು ಬೀಸಲು ಆ ಹಕ್ಕಿಗಳು ಆ ಬಟ್ಟೆಯನ್ನು ಹೊತ್ತುಕೊಂಡು 
ಹಾರಿಹೋದವು. ಹೀಗೆ ಬೆತ್ತಲೆಯಾಗಲು ಇಬ್ಬರೂ ದಮಯಂತಿಯುಟ್ಟಿದ್ದ ಸೀರೆಯನ್ನೇ 
ಸುತ್ತಿಕೊಂಡು ಅಡವಿಯಲ್ಲಿ ಕಲ್ಲು ಮುಳ್ಳುಗಳ ಮೇಲೆ ನಡೆದುಹೋದರು. 
ಕೋಮಲಾಂಗಿಯಾದ ದಮಯಂತಿಯು ಪಡುವ ಕಷ್ಟಗಳನ್ನು ನೋಡಲಾರದೆ ನಳನು 
ವ್ಯಥೆಪಡುತ್ತ ಸಂಜೆಯಾಗುತ್ತಲೆ ಒಂದು ಹಾಳು ಮಂಟಪವನ್ನು ಸೇರಿ ಅಲ್ಲಿ ಆಕೆಯೊಡನೆ 
ಕುಳಿತುಕೊಂಡನು. ಬಹಳ ಬಳಲಿದ್ದ ದಮಯಂತಿಯು ಕೂಡಲೆ ಮಲಗಿ ಮೈಮರೆತು 
ನಿದ್ದೆ ಹೋದಳು. ಬಗೆ ಬಗೆಯ ಯೋಚನೆಗಳಿಂದ ಪೀಡಿತನಾಗಿದ್ದ ನಳನಿಗೆ ನಿದ್ದೆ 
ಬಾರದಿರಲು, ದಮಯಂತಿಯು ಆಕೆಯ ತವರುಮನೆಯನ್ನು ಸೇರುವುದಕ್ಕೆ ತಕ್ಕ 
ಉಪಾಯವು ಯಾವುದೆಂದು ಆತನು ಆಲೋಚಿಸುತ್ತಿದ್ದನು. ಎಂದೂ ಯಾವ ವಿಧವಾದ 
.  ಕೆಷ್ಟವನ್ನೂ ಅರಿಯದ ದಮಯಂತಿಯು ಸಹಿಸಲಶಕ್ಕವಾದ ಇಂತಹ ತೊಂದರೆಗಳನ್ನು 

ಅನುಭವಿಸುತ್ತಿದ್ದರೂ, ಗಂಡನ ಬಳಿಯಲ್ಲಿರುವೆನಲ್ಲಾ ಎಂಬ ಸಂತೋಷದಿಂದ ಆ 


ನಳಚಕ್ರವರ್ತಿಯ ಕಥೆ / ೪೧ 
ಕಷ್ಟಗಳನ್ನು ಲಕ್ಷ್ಮಮಾಡದೆ ಇರುತ್ತಿದ್ದಳು. ದಮಯಂತಿಯನ್ನು ತನ್ನಿಂದ ಅಗಲಿಸುವ 
ಉಪಾಯವನ್ನು ಕಾಣದೆ ತೊಂದರೆಪಡುತ್ತಿದ್ದ ನಳನು “ಈಗ ಈಕೆಯು ಗಾಢ 
ನಿದ್ರೆಯಲ್ಲಿರುವಳು, ನಾನು ಈಕೆಯನ್ನಗಲಿ ಹೋಗುವುದಕ್ಕೆ ಇದೇ ಸಮಯ, ಎಚ್ಚತ್ತ 
ಬಳಿಕ ಈಕೆಯು ಹೇಗಾದರೂ ತನ್ನ ತವರುಮನೆಗೆ. ಹೋಗಿ ಸೇರುವಳು” ಎಂದು 
ಯೋಚಿಸಿ, ತನಗೆ ಉಟ್ಟುಕೊಳ್ಳುವುದಕ್ಕೆ ಬಟ್ಟೆಯಿಲ್ಲದುದರಿಂದ ಆಕೆಯ ಸೀರೆಯಲ್ಲಿ 
ಅರ್ಧವನ್ನು ಹರಿದು ಉಟ್ಟುಕೊಂಡು ಆಕೆಯನ್ನು ಅಗಲಿ ಹೋಗಲಾರದೆ ಕಳವಳಪಡುತ್ತ 
ಕೊನೆಗೆ ಗಟ್ಟಿ ಮನಸ್ಸುಮಾಡಿ ಹೊರಟುಹೋದನು. 

ಬೆಳಗಾಗುತ್ತಲೆ ದಮಯಂತಿಯು ಎಚ್ಚತ್ತು ಪಕ್ಕದಲ್ಲಿ ಗಂಡನನ್ನು ಕಾಣದೆ 
ಗಾಬರಿಪಟ್ಟು, ಸುತ್ತುಮುತ್ತಲೂ ಎಷ್ಟು ಹೊತ್ತು ಹುಡುಕಿದರೂ ಆತನು ದೊರೆಯದೆ 
ಹೋದುದರಿಂದ, ಕಾಡುಮೃಗಗಳಿಗೂ ದಯೆಹುಟ್ಟುವ ಹಾಗೆ ಮೊರೆಯಿಡುತ್ರ ಆಡವಿಯಲ್ಲಿ 
ಹುಚ್ಚಳಂತೆ ತಿರುಗುತ್ತಿರಲು ಎಲ್ಲಿಗೋ ಪ್ರಯಾಣಮಾಡುತ್ತಿದ್ದ ವರ್ತಕರ ಗುಂಪೊಂದು 
ಅಲ್ಲಿಗೆ ಬಂದಿತು. ಆ ವರ್ತಕರಿಗೆ ದಮಯಂತಿಯು ತನ್ನ ವೃತ್ತಾಂತವನ್ನೆಲ್ಲ ಹೇಳಿಕೊಳ್ಳಲು 
ಅವರು ಕನಿಕರದಿಂದ ಆಕೆಯನ್ನು ತಮ್ಮೊಡನೆ ಕರೆದುಕೊಂಡು ಹೋಗಿ ಚೇದಿರಾಜನ 
ಮನೆಗೆ ಬಿಟ್ಟರು. ಅಲ್ಲಿ ಕೆಲವು ದಿನ ಇದ್ದು ದಮಯಂತಿಯು ಕೊನೆಗೆ ತನ್ನ ತವರುಮನೆಯನ್ನು 
ಸೇರಿದಳು. ಭೀಮಭೂಪಾಲಕನೂ, ಆತನ ರಾಣಿಯೂ ತಮ್ಮಮುದ್ದು ಮಗಳಿಗೆ ಒದಗಿದ 
ಕಷ್ಟಗಳಿಗಾಗಿ ಬಹಳ ವ್ಯಥೆಪಟ್ಟು, ದಮಯಂತಿಯ ಸಲಹೆಯ ಮೇರೆಗೆ ನಳನನ್ನು 
ಹುಡುಕುವುದಕ್ಕಾಗಿ ಚಾರರನ್ನು ನಾನಾ ದೇಶಗಳಿಗೆ ಕಳುಹಿಸಿದರು. 

Il 


ಇತ್ತ, ನಳನು ದಮಯಂತಿಯನ್ನಗಲಿ ಅಡವಿಯಲ್ಲಿ ಹೋಗುತ್ತಿರಲು, ಒಂದು 
ಕಡೆ ಕಾಡುಕಿಚ್ಚನಲ್ಲಿ ಸಿಕ್ಕಿ ಸಂಕಟಪಡುತ್ತಿದ್ದವರು ಯಾರೋ ತನ್ನನ್ನು ಹೆಸರು ಹಿಡಿದು 
ಕೂಗುವುದನ್ನು ಕೇಳಿ ಅತ್ತ ಕಡೆಗೆ ಹೋದನು. ಹತ್ತಿರಕ್ಕೆ ಹೋಗಿ ನೋಡುವಲ್ಲಿ ಒಂದು 
ಹಾವು ಮನುಷ್ಯನ ದನಿಯಿಂದ “ಅಯ್ಯಾ ನಳಮಹಾರಾಯನೆ! ನಾನು ಕರ್ಕೋಟಕನು, 
ಶಾಪವಶದಿಂದ ಈ ರೀತಿಯಾಗಿ ಇಲ್ಲಿ ಬಳಲುತ್ತಿರುವೆನು; ನಿನ್ನಿಂದ ನನ್ನ ಶಾಪವು ಕಳೆದು 
ಹೋಗುವುದೆಂದು ಹೇಳಿರುವರು; ಆದುದರಿಂದ ದಯಮಾಡಿ ನನ್ನನ್ನು ಎತ್ತಿಕೊಂಡು 
ಹೋಗಿ ಕಿಚ್ಚಿನಿಂದ ಹೊರಗೆ ಹಾಕಿ ಪುಣ್ಯ ಕಟ್ಟಿಕೊ” ಎಂದು ಹೇಳಿತು. ಇದನ್ನು ಕೇಳಿ 
ನಳನು ಕನಿಕರದಿಂದ ಆ ಹಾವನ್ನು ಎತ್ತಿಕೊಂಡು ಬಂದು ಕಿಚ್ಚಿನಿಂದ ಹೊರಗೆ ಇಡಲು 
ಅದು ನಳನನ್ನು ಕಚ್ಚಿತು. ಕೂಡಲೆ ನಳನ ಸುಂದರಾಕಾರವು ವಿಕಾರವಾಗಿ ಬಣ್ಣವು 
ಕಪ್ಪಾಯಿತು. ಇದನ್ನು ನೋಡಿ ನಳನು “ಅಯ್ಯಾ ಕರ್ಕೋಟಕನೆ! ಉಪಕಾರ ಮಾಡಿದವರಿಗೆ 
ಹೀಗೆ ಅಪಕಾರ ಮಾಡಬಹುದೆ?” ಎಂದು ಕೇಳಲು, ಕರ್ಕೋಟಕನು “ಎಲೈ ನಳನೆ! 
ಇದನ್ನು ಅಪಕಾರವೆಂದೆಣಿಸಬೇಡ. ಈಗ ನಿನ್ನ ಗುರುತು ಯಾರಿಗೂ ತಿಳಿಯದಂತಾಗಿ 
ರುವುದು. `ನನ್ನ ವಿಷವು ನಿನ್ನಲ್ಲಿ ಸೇರಿರುವ ಕಲಿಯನ್ನು ಬಾಧಿಸುವುದಲ್ಲದೆ ನಿನ್ನನ್ನು 
ಬಾಧಿಸದು. ನೀನು ಅಯೋಧ್ಯಾಧಿಪತಿಯಾದ ಖತುಪರ್ಣ ಮಹಾರಾಜನ ಬಳಿಗೆ 


೪೨ / ಸೋಮೇಶ್ವರ ಶತಕ 

ಹೋಗು; ಆತನಿಗೆ ಪಗಡೆಯಾಟದ ಮರ್ಮವು ಚೆನ್ನಾಗಿ ತಿಳಿದಿರುವುದು; ನಿನಗೆ 
ಅಶ್ವ್ಚಹೃದಯವು ತಿಳಿದಿರುವುದರಿಂದ ನಿನ್ನ ಈ ವಿದ್ಯೆಯನ್ನು ಆತನಿಗೆ ಕಲಿಸಿ ಆತನಿಂದ 
ಪಗಡೆಯಾಟದ ಮರ್ಮವನ್ನು ಕಲಿತುಕೊ. ನೀನು ಮರಳಿ ನಿನ್ನ ರಾಜ್ಯವನ್ನೂ, ಹೆಂಡತಿ 
ಮಕ್ಕಳನ್ನೂ ಪಡೆಯುವೆ. ಮೊದಲಿನ ರೂಪವು ಬೇಕೆಂದಾಗ ನನ್ನನ್ನು ಸರಿಸಿದರೆ ನಿನ್ನ 
ವಸ್ತ್ರವನ್ನು ಹೊತ್ತುಕೊಂಡು ಹೋಗಿರುವ ಪಕ್ಷಿಗಳು ಅದನ್ನು ತಂದು ನಿನಗೊಪ್ಪಿಸುವುವು. 
ಆ ವಸ್ತ್ರವನ್ನು ನೀನು ಧರಿಸಿದ ಕೂಡಲೆ ನಿನ್ನ ಮೊದಲಿನ ರೂಪವನ್ನು ಹೊಂದುವೆ, 
ನಿನಗೆ ಜಯವಾಗಲಿ” ಎಂದು ಹೇಳಿ ಕರ್ಕೋಟಕನು ಹೊರಟುಹೋದನು. ತರುವಾಯ 
ನಳನು ಅಯೋಧ್ಯೆಗೆ ಹೋಗಿ ಯತುಪರ್ಣನ ಬಳಿಯಲ್ಲಿ ಬಾಹುಕನೆಂಬ ಹೆಸರಿನಿಂದ 
ಅವನ ಅಶ್ವಶಾಲಾಧ್ಯಕ್ಷನಾಗಿ ನಿಂತನು. 

HI 


ಹೀಗಿರುವಲ್ಲಿ, ದಮಯಂತಿಯು ಕಳುಹಿಸಿದ್ದ ಚಾರರಲೊಬ್ಬನು ಅಯೋಧ್ಯೆಗೆ 
ಹೋಗಿ ಹಿಂದಿರುಗಿ ಬಂದ ಖತುಪರ್ಣನ ಅರಮನೆಯಲ್ಲಿದ್ದ ಬಾಹುಕನ ವಿಷಯವಾಗಿ 
ದಮಯಂತಿಯೊಡನೆ ಮಾತನಾಡುತ್ತಿರುವಾಗ, ಆ ಬಾಹುಕನು ನಳನಿರಬಹುದೇ ಎಂಬ 
ಸಂಶಯವು ದಮಯಂತಿಯ ಮನಸ್ಸಿನಲ್ಲಿ ಹುಟ್ಟಿತು. ಕೂಡಲೆ ಆಕೆಯು ತಾಯಿಯ 
ಬಳಿಗೆ ಹೋಗಿ ಒಂದು ಯುಕ್ತಿಯನ್ನು ಆಲೋಚಿಸಿ, ಒಬ್ಬ ಬ್ರಾಹ್ಮಣನನ್ನು ಕರೆಯಿಸಿ 
“ಸ್ವಾಮೀ, ನೀವು ಅಯೋಧ್ಯೆಗೆ ಹೋಗಿ ಯತುಪರ್ಣನನ್ನು ಕಂಡು ದಮಯಂತಿಯು 
ಮರಳಿ ಮದುವೆಮಾಡಿಕೊಳ್ಳುವಳೆಂದೂ, ಸ್ವಯಂವರವು ನಾಳೆಯೇ ನಡೆಯುವುದೆಂದೂ, 
ತಾವೂ ಸ್ವಯಂವರಕ್ಕೆ ದಯಮಾಡಿಸಬೇಕೆಂದೂ, ಭೀಮ ಭೂಪಾಲಕನು ಆಹ್ವಾನವನ್ನು 
ಕಳುಹಿಸಿರುವನೆಂದೂ ಆತನೊಡನೆ ಹೇಳಿ ಹೂರಟು ಬನ್ನಿರಿ” ಎಂದು ಹೇಳಿ ಬ್ರಾಹ್ಮಣನನ್ನು 
ಪ್ರಯಾಣ ಮಾಡಿಸಿದಳು. ಆ ಬ್ರಾಹ್ಮಣನು ಬೇಗನೆ ಅಯೋಧ್ಯೆಯನ್ನು ಸೇರಿ ಈ. 
ವೃತ್ತಾಂತವನ್ನು ತಿಳಿಸಲು ಯತುಪರ್ಣನು ಬಾಹುಕನ ಸಲಹೆಯ ಮೇರೆಗೆ ವಿದರ್ಭನಗರಿ 
ಯನ್ನು ಕುರಿತು ಹೊರಟನು. ಕುದುರೆಗಳು ವಾಯುವೇಗದಿಂದ ಹೋಗುತ್ತಿರಲು 
ಖಯತುರ್ಪಣನು ಬಾಹುಕನ ಅತ್ಯದ್ಭುತವಾದ ಅಶ್ವವಿದ್ಯಾಸಾಮರ್ಥ್ಯವನ್ನು ಕಂಡು ಆತನಿಂದ 
ಆ ವಿದ್ಯೆಯನ್ನು ಕಲಿತು ತನಗೆ ತಿಳಿದಿದ್ದ ಪಗಡೆಯಾಟದ ಮರ್ಮವನ್ನು ನಳನಿಗೆ ಉಪದೇಶ 
ಮಾಡಿದನು. ಕ 

ಬ್ರಾಹ್ಮಣನು ಗೊತ್ತು ಹೇಳಿದ್ದ ಕಾಲಕ್ಕೆ ಸರಿಯಾಗಿ ಯತುಪರ್ಣನು ವಿದರ್ಭ 
ನಗರಿಯನ್ನು ಸೇರಿ ಇತರ ರಾಜರು ಯಾರೂ ಬಾರದಿದ್ದುದನ್ನು ಕಂಡು ಬೆರಗಾಗಿ ತನಗೆ 
ಸುಖಾಗಮನವನ್ನು ಬಯಸಲು ಬಂದ ಭೀಮ ಭೂಪಾಲನೊಡನೆ ಉಚಿತೋಕ್ತಿಗಳನ್ನಾಡಿ 
ತಾನು ಬಂದ ಕಾರ್ಯವನ್ನು ಮರೆಮಾಚಿದನು. ದಮಯಂತಿಯು ತನ್ನ ಮಕ್ಕಳಿಬ್ಬರನ್ನೂ 
ತನ್ನ ಸಖಿಯ ಸಂಗಡ ಯತುಪರ್ಣನ ಬಿಡಾರಕ್ಕೆ ಕಳುಹಿಸಿ, ಬಾಹುಕನು ತನ್ನ ಮಕ್ಕಳ 
ಮೇಲೆ ತೋರಿಸಿದ ಪ್ರೇಮದಿಂದಲೂ, ಆತನ ದಿವ್ಯವಾದ ಅಡಿಗೆಯಿಂದಲೂ, ಆತನಿಗೆ 
ತಿಳಿದಿದ್ದ ಅತ್ಯಾಶ್ಚರ್ಯಕರವಾದ ಕುದುರೆಗಳ ಮರ್ಮದಿಂದಲೂ ಆತನೇ ನಳನಿರಬೇಕೆಂದು 


ಗರುಡನು ಅಮ್ಮುಕ"ನನ್ನು ತಂದ ಕಥೆ / ೪೩ 
ಗೊತ್ತುಮಾಡಿದಳು. ಆದರೆ ಸುಂದರಾಂಗನೂ, ಆಜಾನುಬಾಹುವೂ ಆಗಿದ್ದ ನಳನಿಗೂ 
ಕುರೂಪಿಯಾಗಿಯೂ, ಕುಬ್ಬನಾಗಿಯೂ ಇದ್ದ ಬಾಹುಕನಿಗೂ ಅಭೇದವನ್ನು ಕಲ್ಪಿಸಲಾರದೆ 
ವ್ಯಥೆಪಡುತ್ತಿದ್ದಳು. | 

ನಳನು ತನ್ನ ವೇಷವನ್ನು ಬಿಟ್ಟು ಬಿಡುವ ಕಾಲವು ಬಂದಿತೆಂದು ತಿಳಿದು 
ಕರ್ಕೊಟಕನನ್ನು ಸ್ಮರಿಸಲು, ಹಿಂದೆ ಆತನ ವಸ್ತ್ರವನ್ನು ಹೊತ್ತುಕೊಂಡು ಹೋಗಿದ್ದ ಪಕ್ಷಿಗಳು 
ಆ ವಸ್ತ್ರವನ್ನು ಹಿಂದಕ್ಕೆ ತಂದುಕೊಟ್ಟವು. ನಳನು ಆ ವಸ್ತ್ರವನ್ನು ಧರಿಸಿದ ಕೂಡಲೆ ಅವನ 
ಮೊದಲಿನ ಸುಂದರಾಕಾರವು ಮರಳಿ ಬಂದಿತು. ಈ ಆಶ್ಚರ್ಯವನ್ನು ಕಂಡು 
ಯತುಪರ್ಣನೂ, ಭೀಮಭೂಪಾಲಕನೂ, ಇತರರೂ ಪರಮಾನಂದ ಹೊಂದಿದರು. 
ಕೂಡಲೆ ನಳನು ನಿಷಧದೇಶಕ್ಕೆ ಹೋಗಿ ಪುಷ್ಕರನೊಡನೆ ಪಗಡೆಯ ಜೂಜಾಡಿ ತಾನು 
ಕಲಿತಿದ್ದ ಅಕ್ಷವಿದ್ಯಾಬಲದಿಂದ ಅವನನ್ನು ಗೆದ್ದು ತನ್ನ ರಾಜ್ಯವನ್ನು ಮರಳಿ ಸಂಪಾದಿಸಿ 
ಬಹುಕಾಲ ರಾಜ್ಯಭಾರ ಮಾಡುತ್ತ ಹೆಂಡತಿ ಮಕ್ಕಳೊಡನೆ ಸುಖದಿಂದಿದ್ದನು. 


೬. ಗರುಡನು ಅಮೃತವನ್ನು ತಂದ ಕಥೆ 
ಕಶ್ಯಪಖುಷಿಗೆ ಕದ್ರು, ವಿನತೆ ಎಂಬಿಬ್ಬರು ಮಡದಿಯರಿದ್ದರು. ಕದ್ರುವಿಗೆ 
ಸರ್ಪಗಳೂ, ವಿನತೆಗೆ ಅರುಣನೂ, ಗರುಡನೂ ಮಕ್ಕಳಾಗಿ ಹುಟ್ಟಿದರು. ಒಂದಾನೊಂದು 
ದಿನ ಕದ್ರುವೂ, ವಿನತೆಯೂ ವಿನೋದಕ್ಕಾಗಿ ಸಮುದ್ರತೀರಕ್ಕೆ ಹೋಗಿ ದೂರದಲ್ಲಿ 
ದೇವೇಂದ್ರನ ಉಜ್ಜಿ ಶ್ರವಸ್ಸೆಂಬ ಕುದುರೆಯನ್ನು ಕಂಡರು. ಆ ಕುದುರೆಯ ಮೈಬಣ್ಣದ 
ವಿಷಯವಾಗಿ ಅವರಿಬ್ಬರಿಗೂ ವಾದ ನಡೆಯಿತು. ವಿನತೆಯು ಅದರ ಬಣ್ಣವು ಬರೀ 
ಬಿಳಿಯದೆಂದೂ, ಕದ್ರುವು ಬಿಳುಪು ಮಾತ್ರವಲ್ಲದೆ ಇತರ ಬಣ್ಣವೂ ಸೇರಿರುಸದೆಂದೂ 
ವಾದಿಸಿದರು. 
ಹೀಗೆ ಅವರಿಬ್ಬರೂ ತಂತಮ್ಮ ಮಾತೇ ಸರಿಯೆಂದ ಹಟ ಹಿಡಿದು ಕೊನೆಗೆ 
ಯಾರ ಮಾತು ಸುಳ್ಳಾಗುವುದೋ ಅವರು ಮತ್ತೊಬ್ಬರಿಗೆ ದಾಸಿಯಾಗಿರಬೇಕೆಂದು ಕಟ್ಟು 
ಮಾಡಿಕೊಂಡರು. ಆ ಕುದುರೆಯ ಬಣ್ಣವು “ಬಿಳುಪೆಂದು ನಂಬಿದ್ದ ವಿನತೆಯು. 
ಧೈರ್ಯದಿಂದಿದ್ದಳು. ಆದರೆ ಕದ್ರುವು ಅದರ. ಬಣ್ಣವು ಬಿಳುಪೆಂದು ತಿಳಿದಿದ್ದರೂ ತನ್ನ 
ಮಾತು ಸುಳ್ಳಾದರೆ ವಿನತೆಗೆ ದಾಸಿಯಾಗಿರಬೇಕಾಗುವುದೆಂದು ಅಂಜಿ, ಹೇಗಾದರೂ 
ಅವಳನ್ನು ಮೋಸಗೊಳಿಸಬೇಕೆಂಬ ದುರಾಲೋಚನೆಯನ್ನು ಮಾಡತೊಡಗಿದಳು. 
ಆಗ ಕದ್ರುವು ತನ್ನ ಮಕ್ಕಳಲ್ಲಿ ಕೃಷ್ಣಸರ್ಪಗಳನ್ನು ಕರೆದು ನಡೆದ ಸಂಗತಿಯನ್ನು 
ತಿಳಿಸಿ, ಆ ಕುದುರೆಯ ಬಾಲಕ್ಕೆ ತಾವು ಜೋತುಬಿದ್ದು ಬಾಲವು ಕಪ್ಪಾಗಿ ಕಾಣುವಂತೆ 
ಮಾಡಿ ತನ್ನ ಮಾತನ್ನು ಗೆಲ್ಲಿಸಬೇಕೆಂದು ಹೇಳಿದಳು. ಆ ಅನ್ಯಾಯಕ್ಕೆ ಕೆಲವು ಸರ್ಪಗಳು 
ಒಪ್ಪದೆ ಹೋದುದರಿಂದ ಕದ್ರುವು ಅವಕ್ಕೆ ಶಾಪವನ್ನು ಕೊಟ್ಟಳು; ಮಿಕ್ಕ ಸರ್ಪಗಳು 
ಹೆದರಿ ಆಕೆಯ ಹೇಳಿಕೆಯ ಮೇರೆಗೆ ಮಾಡಿದುವು. ತರುವಾಯ ಕದ್ರುವು "ತನ್ನ ಮಾತು 
ಗೆಲ್ಲುವುದೆಂಬ ಧೈರ್ಯದಿಂದ ವಿನತೆಯನ್ನು ಕರೆದುಕೊಂಡು ಕುದುರೆಯನ್ನು ನೋಡುವುದ 
ಸಮುದ್ರದ ದಡಕ್ಕೆ ಮತ್ತೆ ಹೋದಳು. ಆಗ ಅಲ್ಲಿದ್ದ ಕುದುರೆಯ ಬಾಲವು ಕಪ್ಪಾಗಿ 


೪೪ / ಸೋಮೇಶ್ವರ ಶತಕ 

ಕಾಣಬಂದುದರಿಂದ, ಕದ್ರುವು ಮಾಡಿದ ಮೋಸವನ್ನರಿಯದೆ ವಿನತೆಯು ಕದ್ರುವಿನ 
ದಾಸಿಯಾಗಿರಲು ಒಪ್ಪಿಕೊಳ್ಳಬೇಕಾಗಿ ಬಂದಿತು. ಹೀಗೆ ಕೆಲವು ಕಾಲ ಕಳೆದಮೇಲೆ 
ಗರುಡನು ತನ್ನ ತಾಯಿಯ ದುಃಸ್ಥಿತಿಯನ್ನು ಕಂಡು ಕಳವಳಗೊಂಡು, ಏನಾದರೂ ಮಾಡಿ 
ಆಕೆಯ ಬಿಡುಗಡೆಯನ್ನು ಸಾಧಿಸಬೇಕೆಂದು ಆಲೋಚಿಸಿ ತನ್ನ ಮಲತಾಯಿಯ ಬಳಿಗೆ 
ಹೋಗಿ ಕೇಳಿಕೊಂಡನು. ಸ್ವರ್ಗದಲ್ಲಿರುವ ಅಮೃತವನ್ನು ತನಗೆ ತಂದೊಪ್ಪಿಸಿದರೆ ವಿನತೆಯನ್ನು 
ಬಿಡುಗಡೆ ಮಾಡುವೆನೆಂದು ಆಕೆ ಹೇಳಲು, ಗರುಡನು ಎಂತಹ ಅಸಾಧ್ಯವಾದ 
ಕೆಲಸವನ್ನಾದರೂ ಮಾಡುವೆನೆಂದು ನಿಶ್ಚಯಿಸಿ ಕೂಡಲೆ ಇಂದ್ರಲೋಕಕ್ಕೆ ಪ್ರಯಾಣ 
ಮಾಡಿದನು. ಅಲ್ಲಿಗೆ ಸೇರಿ ಇಂದ್ರನೊಡನೆ ಕಾದಿ ತನ್ನ ಶಕ್ತಿ ಸಾಹಸಗಳನ್ನೆಲ್ಲ ವೆಚ್ಚಮಾಡಿ 
ಅವನನ್ನು ಸೋಲಿಸಿ ಅವನ ಸ್ಥಾಧೀನದಲ್ಲಿದ್ದ ಅಮೃತವನ್ನು ತಂದು ಕದ್ರುವಿಗೆ ಕೊಟ್ಟು 
ತನ್ನ ತಾಯಿಯನ್ನು ದಾಸ್ಯದಿಂದ ಬಿಡುಗಡೆ ಮಾಡಿದನು. 


೭. ರಾಮಾಯಣ ಕಥೆ 


ತ್ರೇತಾಯುಗದಲ್ಲಿ ಸೂರ್ಯವಂಶದ ಅರಸಾದ ದಶರಥ ಚಕ್ರವರ್ತಿಯು 
ಅಯೋಧ್ಯೆಯಲ್ಲಿ ಆಳುತ್ತಿದ್ದನು. ಆತನ ಹಿರಿಯ ಹೆಂಡತಿಯ ಮಗನಾದ ಶ್ರೀರಾಮನು 
ತನ್ನ ತಂದೆಯು ತನ್ನ ಮಲತಾಯಿಗೆ ಕೊಟ್ಟಿದ್ದ ಮಾತನ್ನು ನಡೆಯಿಸುವುದಕ್ಕಾಗಿ ಕಾಡಿಗೆ 
ಹೋಗಲು ಸಿದ್ಧನಾದನು. ಆಗ ಆತನ ಹೆಂಡತಿಯಾದ ಸೀತಾದೇವಿಯೂ, ತಮ್ಮನಾದ 
ಲಕ್ಷ್ಮಣನೂ ರಾಮನೊಡನೆ' ಹೊರಟರು. ಇವರು ಮೂವರೂ ಕಾಡಿಗೆ ಹೋಗಿ 
ಪಂಚವಟಿಯೆಂಬ ಸ್ಥಳದಲ್ಲಿ ವಾಸ ಮಾಡಿಕೊಂಡಿದ್ದರು. ಅಲ್ಲಿಗೆ ಲಂಕೆಯ ಅರಸಾಗಿದ್ದ 
ರಾವಣನ ತಂಗಿಯಾದ ಶೂರ್ಪಣಖೆಯು ಅಕಸ್ಮಾತ್ತಾಗಿ ಬಂದು ರಾಮಲಕ್ಷಣರನ್ನು 
ಕಂಡು ಮೋಹಿಸಿದಳು. ಕೂಡಲೆ ಅವಳು ಚೆಲುವೆಯಾದ ಮನುಷ್ಯ ಸ್ತ್ರೀಯ ವೇಷವನ್ನು 
ಮಾಯೆಯಿಂದ ಧರಿಸಿ ರಾಮಲಕ್ಷ್ಮಣರ ಬಳಿಗೆ ಹೋಗಿ ಅವರಲ್ಲೊಬ್ಬರು ತನ್ನನ್ನು ಮದುವೆ. 
ಮಾಡಿಕೊಳ್ಳಬೇಕೆಂದು ಕೇಳಿಕೊಂಡಳು. ಅವರು ಒಪ್ಪದೆ ಅವಳಿಗೆ ಅವಮಾನ ಮಾಡಿ 
ಕಳುಹಿಸಲು, ಅವಳು ತನ್ನ ಅಣ್ಣನಾದ ರಾವಣನ ಬಳಿಗೆ ಹೋಗಿ ದೂರು ಹೇಳಿ, 
ಸೀತೆಯ ಸೌಂದರ್ಯವನ್ನು ವರ್ಣಿಸಿದಳು. 

ರಾವಣನು ಅಂತಹ ಚೆಲುವೆಯಾದ ಸೀತೆಯನ್ನು ಹೇಗಾದರೂ ಮಾಡಿ 
ಎತ್ತಿಕೊಂಡು ಬರಬೇಕೆಂದು ಆಲೋಚಿಸಿ ತನ್ನ ಸೋದರಮಾವನಾದ ಮಾರೀಚನನ್ನು 
ಕರೆದು “ಎಲೈ ಮಾರೀಚನೆ! ನೀನು ಚಿನ್ನದ ಮೈ ಹೊಳಪುಳ್ಳ ಜಿಂಕೆಯ ರೂಪವನ್ನು 
ಧರಿಸಿಕೊಂಡು ಹೋಗಿ ಸೀತೆಯ ಎದುರಿಗೆ ಸುಳಿದಾಡುತ್ತಿರು; ಆಕೆಯು ನಿನ್ನನ್ನು 
ಹಿಡಿದುಕೊಂಡು ಬರುವಂತೆ ರಾಮನಿಗೆ ಹೇಳುವಳು; ಆತನು ನಿನ್ನನ್ನಟ್ಟಿಕೊಂಡು ಬರುವನು; 
ನೀನು ದೂರ ದೂರಕ್ಕೆ ಹೋಗುತ್ತ ಕೊನೆಗೆ ಅವನ ಬಾಣದ ಪೆಟ್ಟಿಗೆ ಸಿಕ್ಕಿದರೆ "ಹಾ 
ಸೀತೇ! ಹಾ ಲಕ್ಷಣಾ!” ಎಂದು ರಾಮನ ದನಿಯಂತೆ ಕೂಗಿಕೋ” ಎಂದು ಹೇಳಿ 
ಅವನನ್ನು ಒಡಂಬಡಿಸಿದನು. ಮಾರೀಚನು ಅದೇ ಮೇರೆಗೆ ಮಾಡಲು ಎಲ್ಲವೂ ರಾವಣನು 


ತ್ರಿಪುರಾಸುರ ಸಂಹಾರದ ಕಥೆ / ೪೫ 
ಹೇಳಿದ್ದಂತೆಯೇ ನಡೆಯಿತು. ಸೀತೆಯು ಮಾರೀಚನ ಮಾಯದ ದನಿಯನ್ನು ಕೇಳಿ ರಾಮನ 
ದನಿಯೆಂದು ಭ್ರಮಿಸಿ ತನಗೆ ಕಾವಲಾಗಿದ್ದ ಲಕ್ಷ್ಮಣನನ್ನು ರಾಮನ ಸಹಾಯಕ್ಕೆ ಹೋಗುವಂತೆ 
ಬಲಾತ್ಕಾರದಿಂದ ಕಳುಹಿಸಿದಳು. ಆಗ ರಾವಣನು ಸಂನ್ಯಾಸಿಯ ವೇಷವನ್ನು ಹಾಕಿಕೊಂಡು 
ಬಂದು ಒಂಟಿಯಾಗಿದ್ದ ಸೀತೆಯನ್ನು ಎತ್ತಿಕೊಂಡು ಹೋಗಿ ಲಂಕೆಯಲ್ಲಿ ಅಶೋಕವನವೆಂಬ 
ತನ್ನ ತೋಟದಲ್ಲಿಟ್ಟನು. 
ಇತ್ತ, ರಾಮಲಕ್ಷ್ಮಣರು ಸೀತೆಯಿದ್ದಲ್ಲಿಗೆ ಬಂದು ಆಕೆಯನ್ನು ಕಾಣದೆ ಕಾಡೆಲ್ಲವನ್ನೂ 

ಹುಡುಕಿ ಕಡೆಗೆ ಬಷ್ಯಮೂಕಪರ್ವತಕ್ಕೆ ಬಂದು ಅಲ್ಲಿ ಆಗ ವಾಸಮಾಡಿಕೊಂಡಿದ್ದ 

ಕಿಷ್ಕಿಂಧಾಧಿಪತಿಯಾದ ಸುಗ್ರೀವನೊಡನೆ ಸ್ನೇಹವನ್ನು ಬೆಳೆಯಿಸಿದರು. ಸುಗ್ರೀವನನ್ನು 
ಅವನ ಅಣ್ಣನಾದ ವಾಲಿಯು ಕಿಷ್ಕಿಂಧೆಯಿಂದ ಓಡಿಸಿ ಅಲ್ಲಿ ತಾನೇ ಆಳುತ್ತ ಸುಗ್ರೀವನ 
ಹೆಂಡತಿಯನ್ನು ತನ್ನ ಹೆಂಡತಿಯನ್ನಾಗಿ ಮಾಡಿಕೊಂಡಿದ್ದನು. ಅಣ್ಣನು ತನ್ನನ್ನು ಕೊಲ್ಲುವನೆಂಬ 
ಭಯದಿಂದಿದ್ದ ಸುಗ್ರೀವನು ರಾಮನೊಡನೆ ಸಂಧಿ ಮಾಡಿಕೊಂಡನು. 

ರಾಮನು ವಾಲಿಯನ್ನು ಕೊಂದು ಸುಗ್ರೀವನಿಗೆ ಕಪಿರಾಜ್ಯದ ಪಟ್ಟವನ್ನು 
ಕಟ್ಟುವೆನೆಂದೂ, ಸುಗ್ರೀವನು ಸೀತಾದೇವಿಯನ್ನು ಹುಡುಕಿಕೊಡುವೆನೆಂದೂ 
ಒಬ್ಬರಿಗೊಬ್ಬರು ವಾಗ್ದಾನಮಾಡಿದರು. ತರುವಾಯ ಸುಗ್ರೀವನು ತನ್ನ ಬಂಟನಾದ 
ಹನುಮಂತನ ಮೂಲಕ ಸೀತಾದೇವಿಯಿದ್ದ ಸ್ಥಳವನ್ನು ಕಂಡುಹಿಡಿದು ಅಲ್ಲಿಗೆ 
ರಾಮಲಕ್ಷ್ಮಣರೊಡನೆ ದಂಡೆತ್ತಿ ಹೋಗಲು ಸಿದ್ಧನಾದನು. ಸುಗ್ರೀವ ಹನುಮಂತ 
ಮೊದಲಾದ ಬಲಶಾಲಿಗಳೊಡನೆ ಕೂಡಿದ ದೊಡ್ಡ ಕಪಿಸೈನ್ಯದ ಸಹಾಯದಿಂದ ರಾಮನು 
ಸಮುದ್ರಕ್ಕೆ ಸೇತುವೆಯನ್ನು ಕಟ್ಟೆ ಲಂಕೆಗೆ ಹೋಗಿ ರಾವಣನೊಡನೆ ಯುದ್ಧಮಾಡಿ ಅವನನ್ನು 
ಕೊಂದನು. 

ತರುವಾಯ ರಾಮನು ತಾನಿದ್ದ ಸ್ಥಳಕ್ಕೆ ಸೀತಾದೇವಿಯನ್ನು ಕರೆತರಿಸಿ ಆಕೆಯು 
ಅಷ್ಟು ದಿನ ರಾವಣನ ಅಧೀನದಲ್ಲಿದ್ದುದರಿಂದ ಆಕೆಯನ್ನು ಪರಿಗ್ರಹಿಸಲು ಸಂಶಯಪಟ್ಟನು. 
ಸೀತೆಯು ಇದನ್ನು ತಿಳಿದು ತನ್ನಲ್ಲಿ ಯಾವ ದೋಷವೂ ಇಲ್ಲವೆಂದು ತೋರಿಸುವುದಕ್ಕಾಗಿ 
'ಅಗ್ನಿಪ್ರವೇಶ ಮಾಡಿದಳು. ಆಗ ಆಕೆಯು ಮುಡಿದಿದ್ದ ಹೂವು ಕೂಡ ಬಾಡದಂತೆ 
ಯಜ್ಞೇಶ್ವರನು ಆಕೆಯನ್ನು ರಾಮನಿಗೆ ಒಪ್ಪಿಸಿ ಆಕೆಯು ಪರಿಶುದ್ಧಳೆಂದು ತಿಳಿಸಿದನು. 
ಇದನ್ನು ನೋಡಿ ದೇವತೆಗಳು ಹೂಮಳೆಗರೆದರು. ರಾಮನು ಸೀತೆಯನ್ನು ಪರಿಗ್ರಹಿಸಿ 
ಅಯೋಧ್ಯೆಗೆ ಬಂದು ಪಟ್ಟಾಭಿಷಿಕ್ರನಾಗಿ ಅನೇಕ ವರುಷ ರಾಜ್ಯಭಾರ ಮಾಡಿದನು. 


| ೮. ತ್ರಿಪುರಾಸುರ ಸಂಹಾರದ ಕಥೆ 
ತಾರಕಾಸುರನೆಂಬ ರಾಕ್ಷಸನಿಗೆ ತಾರಕಾಕ್ಷ, ಕಮಲಾಕ್ಷ, ವಿದ್ಯುನ್ಮಾಲಿ ' ಎಂಬ 
ಮೂವರು ಮಕ್ಕಳಿದ್ದರು. ತಾರಕಾಸುರನು ಬಹಳ ಪ್ರಬಲನಾಗಿ ಜಗತ್ತಿಗೆ ತೊಂದರೆ 
ಕೊಡುತ್ತಿದ್ದುದರಿಂದ ಅವನನ್ನು ದೇವತೆಗಳ ಸಹಾಯದಿಂದ ಶಿವನ ಮಗನಾದ 
ಕುಮಾರಸ್ವಾಮಿಯು ಕೊಂದನು. ಇದರಿಂದ ತಾರಕಾಸುರನ ಮಕ್ಕಳು ರೋಷಗೊಂಡು 


೪೬ / ಸೋಮೇಶ್ವರ ಶತಕ 

ತಮ್ಮ ಶತ್ರುಗಳಾದ ದೇವತೆಗಳನ್ನು ಜಯಿಸಬೇಕೆಂದು ಬ್ರಹ್ಮನನ್ನು ಕುರಿತು ಕಠಿನವಾದ 
ತಪಸ್ಸನ್ನು ಮಾಡಿದರು. ಬ್ರಹ್ಮನು ಪ್ರತ್ಯಕ್ಷನಾಗಿ ವರವನ್ನು ಬೇಡಿರೆಂದು ಹೇಳಲು, ಆ 
ರಾಕ್ಷಸರು “ಅಯ್ಯಾ ಬ್ರಹ್ಮನೆ! ನಮ್ಮ ಇಚ್ಛೆಯಂತೆ ಸಂಚರಿಸುವ ಮೂರು ಪಟ್ಟಣಗಳು 
ನಿರ್ಮಾಣವಾಗಬೇಕು; ನಾವು ಒಃ ್ಲಬ್ಬರು ಒಂದೊಂದು ಪಟ್ಟಣದಲ್ಲಿ ಆಳುತ್ತಿರಬೇಕು; 
ಈ ಪಟ್ಟಣಗಳನ್ನು ನಾಶಪಡಿಸಲು ಯಾರಿಗೂ ಸಾಧ್ಯವಾಗದಿರಬೇಕು”-ಈ ವರವನ್ನು 
ದಯಪಾಲಿಸಬೇಕೆಂದು ಕೇಳಿಕೊಳ್ಳಲು, ಬ್ರಹ್ಮನು “ಅಯ್ಯಾ! ಅಂತಹ ವರವನ್ನು ನಿಮಗೆ 
ಕೊಡುವೆನು; ಆದರೆ ಈ ಮೂರು ಪಟ್ಟಣಗಳೂ ಇಂದೇ ಕಡೆ ಸೇರಿರುವಾಗ ಅವನ್ನು 
ಒಂದೇ ಬಾಣದಿಂದ ಯಾವನು ಹೊಡೆಯುವನೋ ಅಂಥವನಿಂದಲ್ಲದೆ ಇತರರಿಂದ 
ನಿಮಗೆ ಮರಣವುಂಟಾಗದಿರಲಿ” ಎಂದು ವರವಿತ್ತನು. 


ತರುವಾಯ ಈ ಮೂವರೂ ದಾನವರ ಶಿಲ್ಪಿಯಾದ ಮಯನನ್ನು ಕರೆಯೆಸಿ 
ತಮಗೆ ಬೇರೆ ಬೇರೆ ಮೂರು ಪಟ್ಟಣಗಳನ್ನು ಕಟ್ಟಲಪ್ಪಣೆ ಮಾಡಿದರು. ಮಯನು 
ಒಡನೆಯೇ ಸ್ವರ್ಗಲೋಕದಲ್ಲಿ ಚಿನ್ನದ ಪಟ್ಟಣವನ್ನೂ, ಅಂತರಿಕ್ಷದಲ್ಲಿ ಬೆಳ್ಳಿಯ 
ಪಟ್ಟಣವನ್ನೂ, ಭೂಲೋಕದಲ್ಲಿ ಕಬ್ಬಿಣದ ಪಟ್ಟಣವನ್ನೂ ಯಾರಿಂದಲೂ ಜಯಿಸಲು 
ಸಾಧ್ಯವಾಗದಂತೆ ಕಟ್ಟಿದನು. ಚಿನ್ನದ ಪಟ್ಟಣದಲ್ಲಿ ತಾರಕಾಕ್ಷನೂ, ಬೆಳ್ಳಿಯ ಪಟ್ಟಣದಲ್ಲಿ 
ಕಮಲಾಕ್ಷನೂ, ಕಬ್ಬಿಣದ ಪಟ್ಟಣದಲ್ಲಿ ವಿದ್ಯುನ್ನಾಲಿಯೂ ನಿಂತು ತಮ್ಮಪರಾಕ್ರಮದಿಂದ 
ಮೂರು ಲೋಕಗಳನ್ನೂ ತಮ್ಮಅಧೀನದಲ್ಲಿಟ್ಟುಕೊಂಡು ಎಲ್ಲರಿಗೂ ತೊಂದರೆ ಕೊಡುತ್ತ 
ಬಂದರು. ಕೊನೆಗೆ ಇವರು ಇಂದ್ರನನ್ನು ಸ್ವರ್ಗಲೋಕದಿಂದ ಅಟ್ಟಿಬಿಡಲು ಆತನು ತನ್ನ 
ಪ್ರಜೆಗಳಾದ ದೇವತೆಗಳನ್ನು ಕಟ್ಟಿಕೊಂಡು ಬ್ರಹ್ಮನ ಬಳಿಗೂ, ತರುವಾಯ ವಿಷ್ಣುವಿನ 
ಬಳಿಗೂ ಹೋಗಿ ಮೊರೆಯಿಟ್ಟನು. ಕೂಡಲೆ ಎಲ್ಲರೂ ಆಲೋಚನೆಮಾಡಿ ಆ ರಾಕ್ಷಸರನ್ನು 
ನಾಶಮಾಡಲು ಶಿವನಲ್ಲದೆ ಮತ್ತೆ ಯಾರೂ ಸಮರ್ಥರಿಲ್ಲವೆಂದು ನಿಶ್ಚಯಿಸಿ ಆತನ 
ಬಳಿಗೆ ಹೋಗಿ ತಮ್ಮ ಸಮಾಚಾರವನ್ನು ತಿಳಿಸಿದರು. ಇದನ್ನು ಕೇಳಿ ಈಶ್ವರನು ಅವರ 
ಕಾರ್ಯವನ್ನು ಮಾಡುವೆನೆಂದು ಒಪ್ಪಿಕೊಂಡನು. 

ಅನೇಕ ವರುಷಗಳು ಕಳೆದಮೇಲೆ ಆ ರಾಕ್ಷಸರ ಮೂರು ಪಟ್ಟಣಗಳೂ ಒಂದೇ 
ಎಡೆಯಲ್ಲಿ ಸೇರುವ ಸಮಯವು ಒದಗಿತು. ಆಗ ಪರಮೇಶ್ವರನು ಭೂಮಿಯನ್ನು 
ರಥವನ್ನಾಗಿಯೂ, ಸೂರ್ಯ ಚಂದ್ರರನ್ನು ಅದರ ಗಾಲಿಗಳನ್ನಾಗಿಯೂ, ನಾಲ್ಕು 
ವೇದಗಳನ್ನು ಅದಕ್ಕೆ ಕುದುರೆಗಳನ್ನಾಗಿಯೂ ಮಾಡಿಕೊಂಡು, ಆಕಾಶವೆಂಬ ಕವಚವನ್ನು 
ತೊಟ್ಟು, ಮೇರು ಪರ್ವತವನ್ನು ಧನುಸ್ಸನ್ನಾಗಿಯೂ, ಆದಿಶೇಷನನ್ನು ಅದಕ್ಕೆ ಕಟ್ಟುವ 
-ಹೆದೆಯನ್ನಾಗಿಯೂ, ವಿಷ್ಣುವನ್ನು ಭಾಣವನ್ನಾಗಿಯೂ, ಸಮುದ್ರವನ್ನು ಬತ್ತಳಿಕೆಯ 
ನ್ನಾಗಿಯೂ, ಬ್ರಹ್ಮನನ್ನು ಸಾರಥಿಯನ್ನಾಗಿಯೂ ಏರ್ಪಡಿಸಿಕೊಂಡು ಹೊರಟು ತ್ರಿಪುರಾಸುರ 
ರೊಡನೆ ಕಾದಿ ಬಾಣವಾಗಿದ್ದ ವಿಷ್ಣುವನ್ನು ಆ ಮೂರು ಪಟ್ಟಣಗಳ ಮೇಲಯೂ ಒಟ್ಟಿಗೆ 
ಬಿಟ್ಟು ಅವನ್ನೂ, ಆ ಮೂವರು ರಾಕ್ಷಸರನ್ನೂ ನಾಶಮಾಡಿ ಇಂದ್ರಾದಿ ದೇವತೆಗಳಿಗೆ 
ಸೌಖ್ಯವನ್ನುಂಟುಮಾಡಿದನು. 


ಶ್ರೀಕೃಷ್ಣನ ಕಥೆ / ೪೭ 
೯. ಶ್ರೀಕೃಷ್ಣನ ಕಥೆ 
I 
` ದ್ವಾಪರಯುಗದ ಕೊನೆಯಲ್ಲಿ ಉಗ್ರಸೇನನೆಂಬ ದೊರೆಯು ಮಧುರಾ ಪಟ್ಟಣದಲ್ಲಿ 
ಧರ್ಮದಿಂದ ರಾಜ್ಯಭಾರಮಾಡುತ್ತ ತನ್ನ ಪ್ರಜೆಗಳ ಪ್ರೀತಿಗೆ ಪಾತ್ರನಾಗಿದ್ದನು. ಆದರೆ 
ಇವನ ಹಿರಿಯ ಮಗನಾದ ಕಂಸಾಸುರನು ಚಿಕ್ಕಂದಿನಿಂದಲೂ ಬಹಳ ಕ್ರೂರ 
ಸ್ವಭಾವದವನಾಗಿದ್ದನು. ಈತನ ತಂಗಿಯಾದ ದೇವಕೀದೇವಿಗೆ ಯದುವಂಶದಲ್ಲಿ ಹುಟ್ಟಿದ 
ವಸುದೇವನೊಡನೆ ಮದುವೆಯಾಯಿತು. ಮದುವೆಯ ಮೆರವಣಿಗೆಯ ದಿನ ಉತ್ಸವ 
ಸಮಯದಲ್ಲಿ, “ಅಯ್ಯಾ ಕಂಸಾಸುರನೆ! ಈ ದೇವಕೀದೇವಿಯ ಎಂಟನೆಯ ಗರ್ಭದಲ್ಲಿ 
ಹುಟ್ಟುವವನಿಂದ ನಿನಗೆ ಸಾವು ಒದಗುವುದು” ಎಂದು ಆಕಾಶವಾಣಿಯಾಯಿತು. 
ಈ ಮಾತನ್ನು ಕೇಳಿದೊಡನೆಯೇ ಕಂಸನು ಬಹಳ ಸಿಟ್ಟಾಗಿ ಒರೆಯಿಂದ ಕತ್ತಿಯನ್ನು. 
ಹಿರಿದು ತಂಗಿಯನ್ನು ಕೊಲ್ಲಹೋದನು. ಇದನ್ನು ಕಂಡು ವಸುದೇವನು “ಅಯ್ಯಾ ಭಾವನೆ! 
ನಿನಗೆ ನಿನ್ನ ತಂಗಿಯ ಮಗನಿಂದಲ್ಲದೆ ತಂಗಿಯಿಂದ ಭಯವಿಲ್ಲವಷ್ಟೆ! ಈಕೆಯಲ್ಲಿ ಹುಟ್ಟಿದ 
ಮಕ್ಕಳನ್ನೆಲ್ಲ ನಿನಗೆ ಒಪ್ಪಿಸುವೆನು; ಅವನ್ನು ನಿನ್ನ ಮನ ಬಂದಂತೆ ಮಾಡಬಹುದು” 
ಎಂದು ಹೇಳಿ ಕಂಸನನ್ನು ಸಮಾಧಾನಪಡಿಸಿದನು. ಆನಂತರ ಕಂಸನು ವಸುದೇವ 
ದೇವಕಿಯನ್ನು ಸೆರೆಮನೆಯಲ್ಲಿಟ್ಟು ಅವರ ಮಕ್ಕಳನ್ನೆಲ್ಲ ಹುಟ್ಟಿದೊಡನೆಯೇ ತಂದು 
ತನಗೊಪ್ಪಿಸಬೇಕೆಂದು ಕಟ್ಟಪ್ಪಣೆಮಾಡಿದನು. 
ಇಷ್ಟೇ ಅಲ್ಲದೆ, ಕಂಸನು ಪ್ರಜೆಗಳನ್ನೂ ಬಹಳವಾಗಿ ಪೀಡಿಸುತ್ತ ಬಂದನು. 
ಇದನ್ನು ನೋಡಿ ದಯಾಸ್ವಭಾವದವನಾದ ಉಗ್ರಸೇನನು ಕಂಸನನ್ನು ಕರೆಯಿಸಿ ಆತನಿಗೆ 
ಬುದ್ಧಿವಾದವನ್ನು ಹೇಳಲು, ಕಂಸನು ತಂದೆಯ ಮಾತನ್ನು ಧಿಕ್ಕರಿಸಿ ಆತನನ್ನು ಸೆರೆಯಲ್ಲಿಟ್ಟು 
ತಾನೇ ರಾಜ್ಯವಾಳಲಾರಂಭಿಸಿದನು. 
ವಸುದೇವನು ಕಂಸನ ಅಪ್ಪಣೆಯ ಮೇರೆಗೆ ದೇವಕಿಯ ಬಸಿರಲ್ಲಿ ಹುಟ್ಟದ 
ಮಕ್ಕಳನ್ನೆಲ್ಲ ಕಂಸನಿಗೆ ತಂದೊಪ್ಪಿಸುತ್ತಿರಲು, ಅವನು ಆ ಮಕ್ಕಳನ್ನು ಬಂಡೆಯಮೇಲೆ 
ಬಡಿದು ಕೊಂದುಹಾಕುತ್ತಿದ್ದನು. ಹೀಗಿರುವಲ್ಲಿ ದೇವಕಿಯ ಏಳನೆಯ ಗರ್ಭದಲ್ಲಿದ್ದ 
ಶಿಶುವನ್ನು ಭಗವಂತನ ಯೋಗಮಾಯೆಯು ತೆಗೆದುಕೊಂಡು ಹೋಗಿ ಗೋಕುಲದಲ್ಲಿದ್ದ 
ರೋಹಿಣಿಯ ಬಸಿರಲ್ಲಿ ಸೇರಿಸಿತು. ಈ ಶಿಶುವೇ ಬಲರಾಮನು. ದೇವಕಿಗೆ 
ಗರ್ಭಸ್ರಾವವಾಯಿತೆಂದು ಮಧುರೆಯಲ್ಲಿ ಸುದ್ದಿ ಹುಟ್ಟಿತು. ಈಕೆಯು ಎಂಟನೆಯ ಬಾರಿ 
ಬಸಿರಾಗಲು ಕಂಸನ ಕಟ್ಟಪ್ಪಣೆಯ ಮೇರೆಗೆ ಕಾವಲುಗಾರರು ಬಹು ಜೋಕೆಯಿಂದ 
ಕಾದುಕೊಂಡಿದ್ದರು. 
ಒಂದು ದಿನ ಮಧ್ಯರಾತ್ರಿಯಲ್ಲಿ ದೇವಕಿಯು ಮಹಾವಿಷ್ಣುವಿನ ಅವತಾರವಾದ 
ಶ್ರೀಕೃಷ್ಣನನ್ನು ಹೆತ್ತಳು. ಆಗ ಮಹಾವಿಷ್ಣುವು ಶಂಖ ಚಕ್ರ ಗದಾ ಪದ್ಯಗಳನ್ನು ಧರಿಸಿದ 
ತನ್ನ ನಿಜರೂಪವನ್ನು ವಸುದೇವ ದೇವಕಿಯರಿಗೆ ತೋರಿಸಿ ಶಿಶುರೂಪದಿಂದಿದ್ದ ತನ್ನನ್ನು 


೪೮ / ಸೋಮೇಶ್ವರ ಶತಕ 

ಕೂಡಲೇ ಗೋಕುಲಕ್ಕೆ ಕರೆದುಕೊಂಡು ಹೋಗಿ ಅಲ್ಲಿ ನಂದಗೋಪನ ಮಡದಿಯಾದ 
ಯಶೋದೆಯ ಬಳಿಯಲ್ಲಿ ಇರಿಸಬೇಕೆಂದೂ, ಯಶೋದೆಯು ಆಗಲೆ ಹೆತ್ತಿದ್ದ ಹೆಣ್ಣು 
ಮಗುವನ್ನು ತಂದು ದೇವಕಿಯ ಬಳಿಯಲ್ಲಿರಿಸಬೇಕೆಂದೂ ' ವಸುದೇವನಿಗೆ. ತಿಳಿಸಲು 
ಅತನು ಹಾಗೆಯೇ ಮಾಡಿದನು. 


ಇತ್ತ, ಮಗು ಹುಟ್ಟಿತೆಂದು ಕಂಸನಿಗೆ ತಿಳಿದಕೂಡಲೆ ಅವನು ಬಂದು 
ಮಗುವನ್ನೆತ್ತಿಕೊಂಡು ಹೋಗಿ ಎಂದಿನಂತೆ ಕೊಲ್ಲುವುದಕ್ಕಾಗಿ ಮೇಲಕ್ಕೆತ್ತಲು ಅದು 
ಹಾಗೆಯೇ ನೆಗೆದು ದುರ್ಗಿಯ ರೂಪವನ್ನು ಧರಿಸಿ, ಎಲ್ಫೆ ದುರ್ಮಾರ್ಗಿಯಾದ ಕಂಸನೆ! 
ನಿನ್ನನ್ನು ಕೊಲ್ಲುವವನು ಗೋಕುಲದಲ್ಲಿ ಬೆಳೆಯುತ್ತಿರುವನು” ಎಂದು ಹೇಳಿತು. ಅಂದಿನಿಂದ 
ಕಂಸನಿಗೆ ಮನಸ್ಸಿನಲ್ಲಿ ಭಯವು ಹೆಚ್ಚಿತು. ವಸುದೇವನ ಎಂಟನೆಯ ಮಗುವು ಗೋಕುಲದಲ್ಲಿ 
ಕೃಷ್ಣನೆಂಬ ಹೆಸರಿನಿಂದ ಬೆಳೆಯುತ್ತಿದ್ದಿತು. ಕಂಸನು ತನ್ನನ್ನು ಕೊಲ್ಲುವಷ್ಟು ಸಾಮರ್ಥ್ಯ 
ಪುಳ್ಳವನು ಗೋಕುಲದಲ್ಲಿ ಯಾರಿರಬಹುದೆಂದು ತಿಳಿದುಕೊಳ್ಳುವುದಕ್ಕಾಗಿಯೂ, 
ಸಾಧ್ಯವಾದರೆ ಅವನನ್ನು ಕೊಲ್ಲುವುದಕ್ಕಾಗಿಯೂ ಪೂತನೆ ಮೊದಲಾದ ತನ್ನ ಕಡೆಯವರನ್ನು 
ಅಲ್ಲಿಗೆ ಕಳುಹಿಸಿದನು. ಕೃಷ್ಣನು ಚಿಕ್ಕಂದಿನಲ್ಲಿಯೇ ಅವರೆಲ್ಲರನ್ನೂ ಕೊಂದುಹಾಕಿದನು. 
ಇದನ್ನು ನೋಡಿ ಕಂಸನು ಕೃಷ್ಣನೇ ತನ್ನ ಹಗೆಯೆಂದು ತಿಳಿದು ಅವನನ್ನು ಕೊಲ್ಲುವ 
ಪ್ರಯತ್ನಗಳನ್ನು ಮಾಡುತ್ತಿದ್ದನು. | 

ಹೀಗೆ ಕೆಲವು ಕಾಲ ನಡೆಯಲು, ಒಂದು ದಿನ ಕಂಸನು ಜಟ್ಟಿಯ ಕಾಳಗದ 
ಉತ್ಸವವನ್ನು ಏರ್ಪಡಿಸಿ ರಂಗಮಂಟಪದಲ್ಲಿ ತನ್ನ ಪರಿವಾರದೊಡನೆ ಬಹಳ ಠೀವಿಯಿಂದ 
ಕುಳಿತಿದ್ದನು. ಅಲ್ಲಿಗೆ ಕೃಷ್ಣನೂ, ಬಲರಾಮನೂ ಬಂದರು. ಸಾವಿರ ಆನೆಗಳ ಬಲವುಳ್ಳ 
ಚಾಣೂರನೆಂಬ ಬಹಳ ಶಕ್ತನಾದ ಜಟ್ಟಿಯನ್ನು ಕಂಸನು ಕೃಷ್ಣನ ಮೇಲೆಕಾಳಗಕ್ಕೆ ಬಿಡಲು 
ಕೃಷ್ಣನು ಅವನೊಡನೆ ಕಾದಿ ಅವನನ್ನು ನೆಲಕ್ಕೆ ಕೆಡವಿ ಕೊಂದುಹಾಕಿದನು. ಬಲರಾಮನು 
ಮುಷ್ಟಿಕಾಸುರನೆಂಬ ದೈತ್ಯನೊಡನೆ ಹೋರಾಡಿ ಅವನನ್ನು ಕೊಂದನು. ಇದನ್ನೆಲ್ಲ ನೋಡಿ 
ಸಹಿಸಲಾರದೆ ಕಂಸನು ಇವರನ್ನು ದೇಶದಿಂದ ಹೊರಗೆ ಅಟ್ಟಬಿಡಬೇಕೆಂದೂ, ಇವರ 
ತಂದೆತಾಯಿಗಳನ್ನು ಸಂಹರಿಸಬೇಕೆಂದೂ ಬಹಳ ಕಠಿಣವಾದ ಆಜ್ಞೆಯನ್ನಿತ್ರನು. ಇನ್ನು 
ತಡಮಾಡಿದರೆ ತನ್ನ ಹಿರಿಯರಿಗೆ ಬಹಳ ಕೆಡಕಾಗುವುದೆಂದು ತಿಳಿದು ಕೃಷ್ಣನು ಕಂಸನ 
ಬಳಿಗೆ ಹೋಗಿ ಅವನನ್ನು ಪೀಠದಿಂದೆಳೆದು ಕೆಳಕ್ಕೆ ಕೆಡವಿ, ಎಲ್ಲರೂ ನೋಡುತ್ತಿರುವಂತೆಯೇ 
ಅವನನ್ನು ಕೊಂದುಹಾಕಿದನು. ತರುವಾಯ ದೇಶಕ್ಕೆಲ್ಲ ಶಾಂತಿಯೂ, ಸೌಖ್ಯವೂ 
ಉಂಟಾದುವು. 

ಕೃಷ್ಣನು ಕಂಸನನ್ನು ಕೊಂದಮೇಲೆ ವಿಧವೆಯರಾದ ಅವನ ಹೆಂಡಂದಿರಿಬ್ಬರೂ 
ತಮ್ಮ ತಂದೆಯಾದ ಜರಾಸಂಧನ ಮನೆಗೆ ಹೋಗಿ ವಿಂತು ಗಂಡನು ಸತ್ತದ್ದಕ್ಕಾಗಿ 
ಗೋಳಾಡುತ್ತಿದ್ದರು. ಇದನ್ನು ನೋಡಿ ಜರಾಸಂಧನು ಬಹಳ ಕೋಪಗೊಂಡು, ಭೂಮಿಯ 
ಮೇಲೆ ಯದುವಂಶದ ಹೆಸರೇ ಇಲ್ಲದಂತೆ ಮಾಡುವೆನೆಂದು ಪ್ರತಿಜ್ನೆಮಾಡಿ ಬಹಳ 


ಶ್ರೀಕೃಷ್ಣನ ಕಥೆ /೪೯ 
ದೊಡ್ಡ ಸೇನೆಯೊಡನೆ ಕೃಷ್ಣನ ರಾಜಧಾನಿಯಾದ ಮಧುರಾಪಟ್ಟಣವನ್ನು ಮುತ್ತಿದನು. 
ಕೃಷ್ಣ ನೂ ಆತನ ಅಣ್ಣನಾದ "ಬಲರಾಮನೂ ಜರಾಸಂಧನನ್ನು ಸೋಲಿಸಿ ಓಡಿಸಿಬಿಟ್ಟರು. 

ಜರಾಸಂಧನು ಮತ್ತೆ "ಮತ್ತೆ ಹದಿನೇಳು ಬಾರಿ ಮಧುರೆಯನ್ನು ಮುತ್ತಿ ಸೋತುಹೋದನು: 
ಹದಿನೆಂಟನೆಯ ಬಾರಿ ಬಹಳ ಸಾಹಸಿಯಾದ ಕಾಲಯವನನೆಂಬ ರಾಕ್ಷಸನ 
ಸಹಾಯದೊಡನೆ ಮಧುರೆಯನ್ನು ಮರಳಿ ಮುತ್ತಿದನು. 


ಆಗ ಕೃಷ್ಣನು ಸಾಹಸಿಗಳಾದ ಇಬ್ಬರನ್ನೂ ಗೆಲ್ಲುವುದು ಸುಲಭವಲ್ಲವೆಂದು ಅಣ್ಣನಿಗೆ 
ಹೇಳಿ ಸಮುದ್ರದ | ಮಧ್ಯದಲ್ಲಿ ತಮಗಾಗಿ ಒಂದು ಪಟ್ಟಣವನ್ನು ಸೃಷ್ಟಿಮಾಡೆಂದು ದೇವತೆಗಳ 
ಶಿಲ್ಲಿಯಾದ ವಿಶ್ವಕರ್ಮನಿಗೆ ಆಜ್ಞೆ ಮಾಡಿದನು. ಕೂಡಲೇ ಆತನು ಸಮುದ್ರಮಧ್ಯದಲ್ಲಿ 
ದ್ವಾರಕೆಯೆಂಬ ಬಹಳ ಸುಂದರವಾದ ಪಟ್ಟಣವೊಂದನ್ನು ಕಟ್ಟಲು, ಕೃಷ್ಣನು. 
ಯಾದವರೆಲ್ಲರನ್ನೂ ಅಲ್ಲಿಗೆ ಕಳುಹಿಸಿ ಅವರನ್ನು ಕಾಪಾಡಿಕೊಂಡಿರುವಂತೆ ತನ್ನ ಅಣ್ಣನಾದ 
ಬಲರಾಮನನ್ನು ಒಪ್ಪಿಸಿ ತಾನು ಮಧುರೆಯ ಹೆಬ್ಬಾಗಿಲಿನಿಂದ ನಿರಾಯುಧನಾಗಿ ಹೊರಗೆ 
ಹೊರಟನು. ಹೀಗೆ ಬರಿಗೈಯಲ್ಲಿ ಊರಿನಿಂದ ಹೊರಗೆ ಹೋಗುತ್ತಿರುವ ಕೃಷ್ಣನನ್ನು 
ಕಾಲಯವನನು ಬೆನ್ನಟ್ಟಿಕೊಂಡು ಹೋಗಲು ಕೃಷ್ಣನು ಅವನನ್ನು ಮುಚುಕುಂದನೆಂಬ 
ಮುನಿಯಿಂದ ಕೊಲ್ಲಿಸಿ ಮುಚುಕುಂದನಿಗೆ ವರವನ್ನಿತ್ತು ದ್ವಾರಕೆಗೆ ಹೋಗಿ ಅಲ್ಲಿ 
ಸುಖದಿಂದಿದ್ದನು. 

ಆ ಸಮಯದಲ್ಲಿ ವಿದರ್ಭದೇಶದ ದೊರೆಯಾದ ಭೀಷಕ್ಷನು ಕುಂಡಿನಪುರದಲ್ಲಿ 
ಆಳುತ್ತಿದ್ದನು. ಆತನಿಗೆ ಬಹಳ ಸುಂದರಿಯಾಗಿಯೂ ಸಕಲಗುಣ ಲಕ್ಷಣ 
ಸಂ ಪನ್ನೆಯಾಗಿಯೂ ಇದ್ದ ರುಕ್ಮಿಣಿಯೆಂಬ ಮಗಳಿದ್ದಳು. ಆಕೆಯು ಕೃಷ್ಣನ ಯೋಗ್ಯತೆ 
ಯನ್ನೂ, ರೂಪ ಲಾವಣ್ಗಾ ದಿಗಳನ್ನೂ ಕೇಳಿದವಳಾಗಿ ಆತನನ್ನು ಮದುವೆಯಾಗುವೆನೇ 
ಹೊರತು ಮತ್ತೆ ಯಾರನ್ನೂ ವರಿಸುವುದಿಲ್ಲವೆಂದು ನಿಶ್ಚಯಿಸಿಕೊಂಡಳು. ಇದೇ ಮೇರೆಗೆ 
ಕೃಷ್ಣನೂ ರುಕ್ಮಿಣಿಯ ಸೌಜನ್ಯವನ್ನೂ, ಸೌಂದರ್ಯವನ್ನೂ ಚಾರರ ಮೂಲಕ ತಿಳಿದು 
ಆಕೆಯನ್ನು ಮದುವೆಮಾಡಿಕೊ ಳ್ಳಲು ಬಯಸಿದನು. ಇದನ್ನರಿತ ಭೀಷ್ಮಕನೂ, ಹತ್ತಿರದ 
ಇತರ ಬಂಧುಗಳೂ ಈ ಸಂಬಂಧವನ್ನು ಬೆಳೆಯಿಸಬೇಕೆಂಬ ಆಸೆಯಿಂದಿದ್ದರು. ಆದರೆ 
ರುಕ್ಮಿಣಿಯ ಅಣ್ಣನಾದ ರುಕ್ಕಿಗೆ ಈ ಸಂಬಂಧವು ಒಪ್ಪಿಗೆಯಾಗಲಿಲ್ಲ. ಚೇದಿರಾಜನಾದ 
ಶಿಶುಪಾಲನಿಗೆ ಆಕೆಯನ್ನು ಕೊಟ್ಟು ಮದುವೆ ಮಾಡಬೇಕೆಂಬ ಅಭಿಪ್ರಾಯವಿದ್ದುದರಿಂದ 
ಆತನು ತನ್ನ ತಂದೆಯನ್ನು ನಿರ್ಬಂಧಪಡಿಸಿ ರುಕ್ಮಿಣಿಯನ್ನು ಶಿಶುಪಾಲನಿಗೆ ಕೊಡುವಂತೆ 
ಒಡಂಬಡಿಸಿದನು. ತರುವಾಯ ಮದುವೆಗೆ ಎಲ್ಲವನ್ನೂ ಸಜ್ಜುಗೊಳಿಸಿ A 
ಶಿಶುಪಾಲನನ್ನೂ, ಹಲವು ಮಂದಿ ಇತರ ರಾಜರನ್ನೂ ಕುಂಡಿನಪುರಕ್ಕೆ ಕರೆಯಿಸಿದ 

ರುಕ್ಕಿಣಿಯು ಈ ಸಂದರ್ಭವನ್ನರಿತು ಮನನೊಂದವಳಾಗಿ ತನ್ನ ಬಯಕೆಯು 
ಕೈಗೂಡುವ ಉಪಾಯವನ್ನು ಆಲೋಚಿಸಿ, ಆಪ್ತನಾದ ಒಬ್ಬ ಬ್ರಾಹ್ಮಣನನ್ನು ಕರೆಯಿಸಿ 
ಕೃಷ್ಣನಿಗೆ ಒಂದು ಓಲೆಯನ್ನು ಬರೆದು ಆ ಬ್ರಾಹ್ಮಣನೊಡನೆ ಕಳುಹಿ ಸಿದಳು. ಈ ಓಲೆಯು 


೫೦ / ಸೋಮೇಶ್ವರ ಶತಕ 
ಸೇರಿದ ಕೂಡಲೆ ಕೃಷ್ಣನು ರುಕ್ಮಿಣಿಯ ಅಭಿಪ್ರಾಯದಂತೆ ಆಕೆಯನ್ನು ಉಪಾಯಾಂತರದಿಂದ 
ಕರೆತಂದು ಮದುವೆಯಾಗಬೇಕೆಂದು ನಿಶ್ಚಯಿಸಿದನು. 


ಇತ್ತ, ಕುಂಡಿನಪುರದಲ್ಲಿ ಮದುವೆಯ ಸಮಾರಂಭವು ಬಹಳ ವೈಭವದಿಂದ 
ನಡೆಯಿತು. ಸುಮುಹೂರ್ತದಲ್ಲಿ ವರನಾದ ಶಿಶುಪಾಲನನ್ನು ತಕ್ಕ ಮರ್ಯಾದೆಗಳಿಂದ 
ವಿಶೇಷ ಸಂಭ್ರಮದೊಡನೆ ಇದಿರ್ಗೊಂಡು ಬಂದರು. ತರುವಾಯ ವಧೂವರರಿಗೆ 
ಮಂಗಳಸ್ನಾನವನ್ನು ಮಾಡಿಸಿ ರುಕ್ಮಿಣಿಯನ್ನು ಗೌರೀಪೂಜೆಗಾಗಿ ಸಕಲ ಪೂಜಾಸಾಮಗ್ರಿ 
ಯೊಡನೆ ಊರ ಹೊರಗಣ ಉದ್ಯಾನದಲ್ಲಿದ್ದ ಗೌರೀದೇವಿಯ ಆಲಯಕ್ಕೆ ಬಹಳ 
ವೈಭವದಿಂದ ಕರೆತಂದರು. ರುಕ್ಮಿಣೆಯು ಗೌರೀಪೂಜೆಯನ್ನು ಮಾಡಿ ತನ್ನ ಮನೋ 
ವಲ್ಲಭನಾದ ಶ್ರೀಕೃಷ್ಣನು ಯಾವಾಗ ಬರುವನೋ ಎಂದು ಎದುರು ನೋಡುತ್ತಿದ್ದಳು. 

ಕೃಷ್ಣನೂ, ಬಲರಾಮನೂ ರಥದಲ್ಲಿ ಕುಳಿತು ದ್ವಾರಕೆಯಿಂದ ಹೊರಟು ರುಕ್ಕಿನೆಯು 
ದೇವಾಲಯಕ್ಕೆ ಬಂದ ಹೊತ್ತಿಗೆ ಸರಿಯಾಗಿ ಕುಂಡಿನಪುರದ ಉದ್ಯಾನವನ್ನು ಸೇರಿದರು. 
ಗೌರೀಪೂಜೆಯಾದ ಮೇಲೆ ರುಕ್ಮಿಣಿಯು ದೇವಸ್ಥಾನದಿಂದ ಹೊರಗೆ ಬರಲು, ಕೃಷ್ಣನು 
. ಆಕೆಯನ್ನು ತನ್ನ ರಥದಲ್ಲಿ ಕುಳ್ಳಿರಿಸಿಕೊಂಡು ವೇಗವಾಗಿ ರಥವನ್ನು ನಡೆಯಿಸಿದನು. ಈ 
ಸಮಾಜಾರವು ರುಕ್ಮಿ ಮೊದಲಾದವರಿಗೆ ತಿಳಿಯಲು ಅವರು ಕೃಷ್ಣನ ಮೇಲೆ ಯುದ್ಧಕ್ಕೆ 
ಬಂದರು. ಅವರೆಲ್ಲರನ್ನೂ ಸೋಲಿಸಿ ಕೃಷ್ಣನು ರುಕ್ಮಿಣಿಯೊಡನೆ ದ್ವಾರಕೆಯನ್ನು 
ಸಂಭ್ರಮದಿಂದ ಸೇರಿದನು. 

ಹೀಗೆ ಕೃಷ್ಣನು ದ್ವಾರಕೆಯಲ್ಲಿ ಸುಖದಿಂದಿರುವಾಗ ಅಲ್ಲಿದ್ದ ಸತ್ರಾಜಿತನೆಂಬ 
ಯಾದವನೊಬ್ಬನು ಸೂರ್ಯನನ್ನು ಕುರಿತು ತಪಸ್ಸುಮಾಡಿ ಆತನಿಂದ ಪಡೆದ 
ಸ್ಕಮಂತಕವೆಂಬ ರತ್ನವನ್ನು ಒಂದು ದಿನ ತನ್ನ ಕೊರಳಲ್ಲಿ ಹಾಕಿಕೊಂಡು ಪಟ್ಟಣದಲ್ಲಿ 
ಬರುತ್ತಿದ್ದನು. ಪುರಜನರು ಆ ರತ್ನವನ್ನು ನೋಡಿ ಅದರ ಕಾಂತಿಗೆ ಬೆರಗಾಗಿ ಈ 
ವಿಷಯವನ್ನು ಕೃಷ್ಣನಿಗೆ ತಿಳಿಸಲು, ಆತನು ಅದನ್ನು ಯದುನೃಪಾಲನಿಗೆ ಕೊಡೆಂದು 
ಸತ್ರಾಜಿತನನ್ನು ಕೇಳಿದನು. ಸತ್ರಾಜಿತನು ಅದಕ್ಕೆ ಒಪ್ಪದೆ ರತ್ನವನ್ನು ಬಹು 
: ಜಾಗರೂಕತೆಯಿಂದ ಕಾಪಾಡಿಕೊಂಡಿದ್ದನು. ಹೀಗಿರಲು, ಒಂದಾನೊಂದು ದಿನ ಸತ್ರಾಜಿತನ 
`ತಮ್ಯ್ಮಾದ ಪ್ರಸೇನನು ಆ ರತ್ನವನ್ನು ಕೊರಳಲ್ಲಿ ಹಾಕಿಕೊಂಡು ಬೇಟೆಯಾಡಲು ಅಡವಿಗೆ 
ಹೋದನು. ಅಲ್ಲಿ ಒಂದು ಸಿಂಹವು ಆತನನ್ನು ಕೊಂದಿತು. ಆ ಸಿಂಹವನ್ನು 
ಜಾಂಬವಂತನೆಂಬ ಒಂದು ದೊಡ್ಡ ಕರಡಿಯು ಕೊಂದು ಸ್ಕಮಂತಕ ರತ್ನವನ್ನು ತನ್ನ. 
ಗವಿಗೆ ತೆಗೆದುಕೊಂಡು ಹೋಗಿ ಅಲ್ಲಿ ತನ್ನ ಮಗುವಿನ ತೊಟ್ಟಲಿಗೆ ಆಟಕ್ಕಾಗಿ ಕಟ್ಟಿತು. 

ಇತ್ತ, ಬೇಟೆಗೆ ಹೋದ ಪ್ರಸೇನನು ಎಷ್ಟು ದಿನಗಳಾದರೂ ಹಿಂದಕ್ಕೆ ಬಾರದೆ 
ಹೋದುದರಿಂದ ಸತ್ರಾಜಿತನು ಕೃಷ್ಣನ ಮೇಲೆ ಸಂಶಯಪಟ್ಟು ರತ್ನಕ್ಕಾಗಿ ಆತನೇ ತನ್ನ 
ತಮ್ಮನನ್ನು ಕೊಂದಿರಬೇಕೆಂದು ಊಹಿಸಿದನು. ಕೃಷ್ಣನು ತನ್ನ ಮೇಲೆ ಬಂದ ಅಪವಾದವನ್ನು 
ಕೇಳಿ ಮನನೊಂದು ಆ ರತ್ನವನ್ನು ಹುಡುಕುವುದಕ್ಕಾಗಿ ಕುದುರೆಯನ್ನೇರಿ ಪರಿವಾರದೊಡನೆ 


ಶ್ರೀಕೃಷ್ಣನ ಕಥೆ / ೫೧ 
ಹೊರಟು ಸತ್ರಾಜಿತನು ಬೇಟೆಗಾಗಿ ಹೋದ ಅಡವಿಯನ್ನು ಸೇರಿ ಅಲ್ಲಿ ಹೆಜ್ಜೆಯ 
ಗುರುತುಗಳಿಂದ ಪ್ರಸೇನನನ್ನು ಒಂದು ಸಿಂಹವೂ, ಆ ಸಿಂಹವನ್ನು ಒಂದು ಕರಡಿಯೂ 
ಕೊಂದಿರಬೇಕೆಂಬುದನ್ನು ತಿಳಿದು ಕರಡಿಯ ಹೆಜ್ಜೆಯನ್ನು ಹಿಡಿದು ನಡೆಯಲು ಒಂದು 
ಬೆಟ್ಟದ ಗವಿಯವರೆಗೂ ಹೋಗಬೇಕಾಯಿತು. ಕೃಷ್ಣನು ಸೇನೆಯನ್ನು ಹೊರಗೆ ಬಿಟ್ಟು 
ತಾನೊಬ್ಬನೇ ಆ ಗವಿಯನ್ನು ಹೊಕ್ಕು ನೋಡಲಾಗಿ ಕತ್ತಲೆಯ ಗವಿಯಲ್ಲಿ ಹೊಳೆಯುತ್ತಿದ್ದ 
ಸ್ಕಮಂತಕಮಣಿಯನ್ನೂ, ತೊಟ್ಟಿಲನ್ನು ತೂಗುತ್ತಿದ್ದ ಒಬ್ಬ ಚೆಲುವೆಯಾದ ಯುವತಿಯನ್ನೂ 
ಕಂಡನು. ಆ ಬಾಲೆಯು ತೊಟ್ಟಿಲನ್ನು ತೂಗುತ್ತ ಜೋಗುಳವನ್ನು ಹೀಗೆ ಹಾಡುತ್ತಿದ್ದಳು: 


ಶ್ಲೋ 1! ಸಿಂಹಃ ಪ್ರಸೇನಮವಧೀತ್ಸಿಂಹೋ ಜಾಂಬವತಾ ಹತಃ ! 
ಸುಕುಮಾರಕ ಮಾ ರೋದೀ ಸ್ಪವಹ್ಮೇಷಸ್ಕಮಂತಕಃ 1! 


(ಅರ್ಥ-ಸಿಂಹವು ಪ್ರಸೇನನನ್ನು ಕೊಂದಿತು; ಆ ಸಿಂಹವು ಜಾಂಬವಂತನಿಂದ 
ಕೊಲ್ಲಲ್ಲಟ್ಟಿತು. ಎಲೆ ಮುದ್ದು ಮಗುವೇ! ಅಳಬೇಡ. ಈ ಸ್ಯಮಂತಕ ಮಣಿಯು ನಿನ್ನದೇ 
ಆಗಿದೆ.) 

ಇದನ್ನು ಕೇಳಿ ಕೃಷ್ಣನು ಸಂತೋಷಪಟ್ಟನು. ಬಾಲೆಯು ಕೃಷ್ಣನ ಸ ಸೌಂದರ್ಯಕ್ಕೆ 
ಮಚ್ಚೆ ಆತನನ್ನು ಮೋ ಹಿಸಿದಳು. ಕೃಷ್ಣನು ತಾನು ಬಂದ ಕೆಲಸವನ್ನು ಆಕೆಯೊಡನೆ ಹೇಳಲು 
ಆಕೆಯು “ನಮನ್ನು ಕಂಡರೆ ನಮ್ಮ: ತಂದೆಯು ಸಿಟ್ಟಾಗಿ ಕೇಡನ್ನು ಮಾಡುವನು. ಆದುದರಿಂದ 
ಈ ರತ್ನವನ್ನು ಗುಪ್ತವಾಗಿ ತೆಗೆದುಕೊಂಡು ಹೋ ಗಿರಿ ಎಂದು ಹೇಳಿದಳು. ಇದಕ್ಕೆ 
ಕೃಷ್ಣನು ಒಡಂಬಡದೆ ತಾನು ಬಂದಿರುವುದನ್ನು ಪ್ರಕಟಮಾಡುವುದಕ್ಕಾಗಿ ಶಂಖಧ್ಭನಿ 
ಮಾಡಿದನು. ಅದನ್ನು ಕೇಳಿ ಜಾಂಬವಂತನು ಬಹಳ ಕೋಪಗೊಂಡು ಬಂದು ಕೃಷ್ಣನ 

ಮೇಲೆ ಬಿದ್ದನು. ಇಬ್ಬರಿಗೂ ಇಪ್ಪತ್ತೊಂದು ದಿನ ಬಾಹು ಹುಯುದ್ದವು ನಡೆಯಿತು. ಎಷ್ಟುದರೂ 
ಕೃಷ್ಣನು ಸೋಲದೆ "ಹೋದುದರಿಂದ ಈತಮ ಶ್ರೀ ಮಹಾವಿಷ್ಟುವೆ ವೇ ಎಂದು ಅರಿತು 
ಜಾಂಬವಂತನು ಆತನ ಕ್ಷಮೆಯನ್ನು ಬೇಡಿ ಸ್ತೋತ್ರಮಾಡಿ ಆತನಿಗೆ ಆ ರತ್ನವನ್ನು 
ಕೊಟ್ಟದ್ದಲ್ಲದೆ ತನ್ನ ಮಗಳಾದ ಜಾಂಬ ವತಿಯನ್ನೂ ಕೊಟ್ಟು ಮದುವೆ ಮಾಡಿ ಕಳುಹಿಸಿದನು. 
ತರುವಾಯ ಕೃಷ್ಣನು ದ್ವಾರಕೆಗೆ ಬಂದು ಅ ಮನೆಯಲ್ಲಿ ಸಭೆ ನೆರೆಯಿಸಿ ಸೃಮಂತಕ 
ಮಣಿಯ ವೃತ್ತಾಂತವೆಲ್ಲವನ್ನೂ ತಿಳಿಸಿ ಆ ಮಣಿಯನ್ನು ಸತ್ರಾಜಿತನಿಗೆ ಗೆ 
ಮೇಲೆ ಬಂದಿದ್ದ ಮಿಥ್ಯಾಪವಾದವನ್ನು ಕಳೆದುಕೊಂಡನು. ಸತ್ರಾಜಿತನು ತಾನು 
ಅನ್ಯಾಯವಾಗಿ ಕೃಷ್ಣನನ್ನು ದೂಷಣೆ ಮಾಡಿದ ದೋಷದ ಪರಿಹಾರಕ್ಕಾಗಿ ತನ್ನ ಮ 
ಸತ್ಯಭಾಮೆಯನ್ನು ಕೃಷ್ಣನಿಗೆ ಮದುವೆ ಮಾಡಿ ಕೊಟ್ಟನು. 
ತ್ಕ 

ಕಾಲಕ್ರಮದಲ್ಲಿ ಕೃಷ್ಣನ ಕುಲದವರಾದ ಯಾದವರು ಹೆಚ್ಚಿ ಕೆಟ್ಟ ಹಾದಿಯಲ್ಲಿ 
ನಡೆಯುತ್ತ ಭೂಮಿಗೆ ಭಾರವಾಗುತ್ತ ಬಂದರು. ಇದನ್ನು ಕಂಡು ಕೃಷ್ಣನು ಅವರವರಲ್ಲಿಯೇ 
ಕಲಹಗಳು ಹುಟ್ಟ ಒಬ್ಬರಿಂದೊಬ್ಬರು ನಾಶವಾಗುವ ಆಲೋಚನೆಯನ್ನು ಮಾಡಿದನು. 


ಕ 


೫.೨ | ಸೋಮೇಶ್ವರ ಶತಕ 
ಈ ಸಮಯದಲ್ಲಿ ವಿಶ್ವಾಮಿತ್ರ, ಕಣ್ವ, ದುರ್ವಾಸ ಮೊದಲಾದ ಮುನಿಗಳು ದ್ವಾರಕೆಗೆ 
ಸಮೀಪದಲ್ಲಿದ್ದ ಒಂದು ದಿವ್ಯಕ್ಷೇತ್ರದಲ್ಲಿ ತಪಸ್ಸು ಮಾಡುತ್ತಿದ್ದರು. ಶ್ರೀಕೃಷ್ಣನ ಮಾಯೆಗೆ 
ಸಿಕ್ಕಿದ ಯಾದವರು ಜಾಂಬವತಿಯ ಮಗನಾದ ಸಾಂಬನಿಗೆ ಹೆಣ್ಣಿನ ವೇಷವನ್ನು ಹಾಕಿ 
ಆ ದಿವ್ಯಕ್ಷೇತ್ರದಲ್ಲಿದ್ದ ಮುನಿಗಳ ಬಳಿಗೆ ಕರೆದುಕೊಂಡು ಹೋಗಿ, “ಎಲೈ ಮಹರ್ಷಿಗಳಿರಾ! 
ಈಕೆ ದಿನ ತುಂಬಿದ ಬಸುರಿ; ಎಂತಹ ಮಗುವನ್ನು ಹಡೆಯುವೆನೆಂಬುದನ್ನು ತಮ್ಮಿಂದ 
ತಿಳಿದುಕೊಳ್ಳುವುದಕ್ಕಾಗಿ ಬಂದಿರುವಳು; ತಾವು ಕೃಪೆಯಿಟ್ಟು ಆ ವಿಷಯವನ್ನು ತಿಳಿಸಬೇಕು” 
ಎಂದು ಕೇಳಿದರು. ಸರ್ವಜ್ಞರಾದ ಆ ಯಷಿಗಳು ಇದನ್ನು ಕೇಳಿ ಕೋಪಗೊಂಡು, “ಎಲ್ಫೆ 
ದುರ್ಮಾರ್ಗಿಗಳಾದ ಯಾದವರೇ! ನಮನ್ನು ಪರೀಕ್ಷಿಸುವುದಕ್ಕಾಗಿ ನೀವು ಈ ಕೆಲಸವನ್ನು 
ಮಾಡಿರುವಿರಿ; ಈ ಸ್ವೀರೂಪಿಯು ನಿಮ್ಮ ಕುಲವನ್ನೆಲ್ಲ ನಾಶಮಾಡುವ ಒನಕೆಯನ್ನು 
ಹೆರುವಳು'' ಎಂದು ಹೇಳಿದರು. 

ಇದನ್ನು ಕೇಳಿ ಯಾದವರು ಚಿಂತೆಯಲ್ಲಿ ಮುಳುಗಿರಲು, ಸಾಂಬನಿಂದ ಒಂದು ' 
ಕಬ್ಬಿಣದ ಒನಕೆಯು ಉತ್ಪತ್ತಿಯಾಯಿತು. ಇದನ್ನು ನೋಡುತ್ತಲೇ ಎಲ್ಲರೂ ಬಹಳ 
ಭಯಪಟ್ಟು ದ್ವಾರಕೆಗೆ ಹೋದರು; ಆದರೆ ಈ ಸಂಗತಿಯನ್ನು ಕೃಷ್ಣನಿಗೆ ತಿಳಿಸದೆ ಮುಚ್ಚಿಟ್ಟು 
ಆ ಒನಕೆಯನ್ನು ಪುಡಿ ಪುಡಿ ಮಾಡಿ ಸಮುದ್ರದಲ್ಲಿ ಹಾಕಿದರು. ಆ ಪುಡಿಯಲ್ಲಿ ಉಳಿದಿದ್ದ 
ಒನಕೆಯ ಚೂರೊಂದನ್ನು ಒಂದು ಮೀನು ನುಂಗಿತು. ಆ ಮೀನನ್ನು ಆಕಸ್ಮಾತ್ತಾಗಿ ಜರನೆಂಬ 
ಒಬ್ಬ ಬೇಡರವನು ಇತರ ಮೀನುಗಳೊಡನೆ ಹಿಡಿದು ಅದರೊಳಗೆ ಸಿಕ್ಕಿದ ಕಬ್ಬಿಣದ 
ಚೂರನ್ನು ತನ್ನ ಬಾಣದ ತುದಿಗೆ ಸೇರಿಸಿದನು. ಸಮುದ್ರದಲ್ಲಿ ಚೆಲ್ಲಿದ್ದ ಪುಡಿಯು ತೆರೆಗಳ 
ಹೊಡೆತದಿಂದ ಬಂದು ದಡವನ್ನು ಸೇರಿತು. ಆ ಸ್ಥಳದಲ್ಲಿ ಜೊಂಡು ಹುಲ್ಲು ಬೆಳೆಯಿತು. 

ಒಂದು ದಿನ ದ್ವಾರಕಾಪಟ್ಟಣದಲ್ಲಿ ಭೂಕಂಪ ಉಲ್ಕಾಪಾತ ಮೊದಲಾದ 
ಉತ್ಪಾತಗಳು ಕಾಣಬಂದವು. ಇದನ್ನು ನೋಡಿ ಯಾದವರೆಲ್ಲರೂ ಬಹಳ ಭಯಪಟ್ಟು 
ಮುನಿಗಳ ಶಾಪವೇ ಇದಕ್ಕೆ ಕಾರಣವೆಂದು ನಂಬಿದರು. ಎಲ್ಲವನ್ನೂ ತಿಳಿದಿದ್ದ ಶ್ರೀಕೃಷ್ಣನು 
ಯಾದವರನ್ನು ಕುರಿತು, “ಅಯ್ಯಾ! ನಮ್ಮಕುಲಕ್ಕೆ ಒದಗಿರುವ ಯಷಿ ಶಾಪವು ಸುಲಭವಾಗಿ 
ಪರಿಹುರವಾಗದು; ಆದುದರಿಂದ ನಾವು ಇಲ್ಲಿ ಇನ್ನು ನಿಲ್ಲದೆ ಸರಸ್ವಶೀನದಿಯ ದಡದಲ್ಲಿರುವ 
ಪ್ರಭಾಸಕ್ಷೇತ್ರಕ್ಕೆ ಹೋಗಿ ದೇವಬ್ರಾಹ್ಮಣ ಪೂಜೆಯನ್ನೂ, ಗೋದಾನ ಮೊದಲಾದ 
ದಾನಗಳನ್ನೂ ಮಾಡಿ ಶ್ರೇಯಸ್ಸನ್ನು ಸಂಪಾದಿಸೋಣ” ಎಂದು ಹೇಳಲು ಅದಕ್ಕೆ 
ಯಾದವರೆಲ್ಲರೂ ಒಪ್ಪಿ ಹಾಗೆಯೇ ಮಾಡಿದರು. 
ಆದರೂ ಖಷಿಗಳ ಶಾಪದ ಫಲವನ್ನು ಅನುಭವಿಸಿಯೇ ತೀರಬೇಕಲ್ಲವೆ? 
ಯಾದವರು ಬರಬರುತ್ತ ಹೆಚ್ಚು ಹೆಚ್ಚು ದುರ್ಮಾರ್ಗಿಗಳಾಗಿ ಪರಿಣಮಿಸಿ ಒಂದು ದಿನ 
ಹೆಚ್ಚಾಗಿ ಮದ್ಯಪಾನ ಮಾಡಿ ಪ್ರಜ್ಞೆಯಿಲ್ಲದೆ ಒಬ್ಬರೊಡನೊಬ್ಬರು ಆಯುಧಗಳಿಂದ 
ಹೊಡೆದಾಡಲಾರಂಭಿಸಿದರು. ಆಯುಧಗಳು ಮುರಿದುಹೋಗಲು ಸಮುದ್ರದ ದಡದಲ್ಲಿ 
ಬೆಳೆದಿದ್ದ ಜೊಂಡು ಹುಲ್ಲನ್ನು ಕಿತ್ತುಕೊಂಡು ಅದರಿಂದ ಹೊಡೆದಾಡಿ ಎಲ್ಲರೂ ಮಡಿದರು. 


ಹಟ್ಟುರೇಶ ಮಥನ / ೫೩ 
ಬಳಿಕ ಬಲರಾಮನು ಇದನ್ನು ನೋಡಿ ಸಹಿಸಲಾರದೆ ಯೋಗಾರೂಢನಾಗಿ 
ಸರ್ಪಶರೀರವನ್ನು ಪಡೆದು ಸಮುದ್ರವನ್ನು ಹೊಕ್ಕನು. ಇದನ್ನು ಕಂಡ ಶ್ರೀಕೃಷ್ಣನು ತಾನೂ 
ಸಮಾಧಿಸ್ಥಿತಿಯನ್ನು ಹೊಂದಿ ಒಂದು ಅರಳಿಯ ಮರದ ಕೆಳಗೆ ಕಾಲಮೇಲೆ ಕಾಲು 
ಹಾಕಿಕೊಂಡು ಮಲಗಿದ್ದನು. ಆ ಸಮಯಕ್ಕೆ ಸರಿಯಾಗಿ ಜರನೆಂಬ ಬೇಡನು ದೂರದಲ್ಲಿ 
ಶ್ರೀಕೃಷ್ಣನ ಪಾದವನ್ನು ಕಂಡು ಅದನ್ನು ಒಂದು ಮೃಗದ ಅಂಗವೆಂದು ಬಗೆದು ಮೀನಿನ 
ಹೊಟ್ಟೆಯಲ್ಲಿ ಸಿಕ್ಕಿದ ಕಬ್ಬಿಣದ ತುದಿಯುಳ್ಳ ತನ್ನ ಬಾಣವನ್ನು ಆ ಪಾದಕ್ಕೆ ಗುರಿಯಿಟ್ಟು 
ಹೊಡೆದನು. ಬಳಿಕ ಹತ್ತಿರಕ್ಕೆ ಬಂದು ನೋಡುವಲ್ಲಿ ಶ್ರೀಕೃಷ್ಣನೆಂದು ತಿಳಿದುಬರಲು 
ಅವನು ಬಹಳ ಪತ್ಚಾತ್ತಾಪ ಪಟ್ಟು ಬೇಡಿಕೊಂಡನು. ಶ್ರೀ ಕೃಷ್ಣನು ಆ ಬೇಡರವನನ್ನು 
ಮನ್ನಿಸಿ ಅವನಿಗೆ ಸ್ವರ್ಗವನ್ನಿತ್ತು ತಾನೂ ತನ್ನಿಚ್ಛೆಯಿಂದ ದೇಹವನ್ನು ಬಿಟ್ಟು ವೈಕುಂಠವನ್ನು 
ಸೇರಿದನು. 
ಆ ಸಮಯದಲ್ಲಿ ಅಲ್ಲಿಗೆ ಬಂದಿದ್ದ ಅರ್ಜುನನು ದ್ದಾರಕೆಯಲ್ಲಿ ಉಳಿದಿದ್ದವರನ್ನು 


₹್‌ಿ: 


ಕುರಿತು “ದ್ವಾರಕೆಯು ಸಮುದ್ರದಲ್ಲಿ ಮುಳುಗಿಹೋಗುವುದು; ಆದುದರಿಂದ ನೀವೆಲ್ಲರೂ 


ಇಂದ್ರಪ್ರಸ್ಥಕ್ಕೆ ತೆರಳಿ” ಎಂದು ಹೇಳಿ ಎಲ್ಲರೊಡನೆ ತಾನೂ ಹೊರಡಲು ದ್ವಾರಕೆಯು 
ಸಮುದ್ರದಲ್ಲಿ ಮುಳುಗಿ: ಹೋಯಿತು. 


೧೦. ಹಟ್ಟುರೇಶ ಮಥನ 

ದ್ವಾಪರಯುಗದಲ್ಲಿ ಧರ್ಮರಾಯನು ಇಂದ್ರಪ್ರಸ್ಥಪುರದಲ್ಲಿ ರಾಜಸೂಯ 
ಯಾಗವನ್ನು ಆರಂಭಿಸಿದನು. ಆಗ ಆತನ ತಮ್ಮದಾದ ಅರ್ಜುನನು ದಿಗ್ವಿಜಯಕ್ಕಾಗಿ 
ಸೈನ್ಯದೊಡನೆ ಹೊರಟು ಅಲ್ಲಲ್ಲಿಯ ರಾಜರಿಂದ ಕಪ್ಪ-ಕಾಣಿಕೆಗಳನ್ನು ಕೈಕೊಳ್ಳುತ್ತ ಸಮುದ್ರ 
ತೀರಕ್ಕೆ ಬಂದನು. ಆ ಕಾಲಕ್ಕೆ ಸರಿಯಾಗಿ ಶ್ರೀಕೃಷ್ಣನೂ ತನ್ನ ಪರಿವಾರದೊಡನೆ ಅಲ್ಲಿಗೆ 
ಬಂದು ತನ್ನ ಮೈದುನನಾದ ಅರ್ಜುನನೊಡನೆ ಕ್ಷೇಮಸಮಾಚಾರದ ಮಾತುಗಳನ್ನಾಡಿ 
ಜಲಕ್ರೀಡೆಗಾಗಿ ಸಮುದ್ರದಲ್ಲಿಳಿದನು. 

ಆ ಸಮಯದಲ್ಲಿ ಷಟ್ಟುರಾಧಿಪತಿಯಾದ ನಿಕುಂಭನೆಂಬ ರಾಕ್ಷಸನು ಸಮುದ್ರ 
ಮಾರ್ಗದಲ್ಲಿ ಯಾರಿಗೂ ಕಾಣಿಸಿಕೊಳ್ಳದಂತೆ ಅಲ್ಲಿಗೆ ಬಂದು ಜಲಕ್ರೀಡೆಯಾಡುತ್ತಿದ್ದ 
ಅನೇಕ ಕನ್ಯೆಯರ ಮಧ್ಯದಲ್ಲಿದ್ದ ಭಾನುಮತಿಯೆಂಬ ಯಾದವಕನ್ಯೆಯನ್ನು ಎತ್ತಿಕೊಂಡು 
ಆಕಾಶಕ್ಕೆ ನೆಗೆದನು. ಇದನ್ನು ನೋಡಿ ಅರ್ಜುನನು ಕೋಪಗೊಂಡು ತನ್ನ ಗಾಂಡೀವ 
ಧನುಸ್ಸಿನಿಂದ ಆ ದೈತ್ಯನ ಮೇಲೆ ಅಂಬುಗಳನ್ನೆಸೆದನು. ಆ ಅಂಬುಗಳು ದೈತ್ಯನ ಸುತ್ತಲೂ 
ಪಂಜರದಂತೆ ಹೆಣೆದುಕೊಂಡವು. ದೈತ್ಯನು ಇದಕ್ಕೆ ಹೆದರದೆ ಸ್ವೀರತ್ನಕ್ಕಿಂತಲೂ ವೀರರತ್ನವು 
ಶ್ರೇಷ್ಠವಾದುದೆಂದೆಣಿಸಿ ಕೆಳಗಿಳಿದು ಬಂದು ಭಾನುಮತಿಯನ್ನು ಬಿಟ್ಟು ಅರ್ಜುನನನ್ನು 
ಕೊಂಕುಳಲ್ಲೆತ್ರಿಕೊಂಡು ಅಂತರಿಕ್ಷಕ್ಕೆ ಹಾರಿದನು. 
ಕೃಷ್ಣನು ವಿಜಯನೆಂಬ ಹೆಸರು ಪಡೆದ ಅತಿ ಸಾಹಸಿಯಾದ ಅರ್ಜುನನನ್ನು 
ಆ ದ್ಲೈೆತನು ಇಷ್ಟು ಸುಲಭವಾಗಿ ಎತ್ತಿಕೊಂಡು ಹೋದುದನ್ನು ಕಂಡು ರಾಕ್ಷಸನ ಕಡೆಗೆ 

೫೪ / ಸೋಮೇಶ್ವರ ಶತಕ 
ತಿರುಗಿ ಅರ್ಜುನನನ್ನು ಬಿಟ್ಟುಬಿಡೆಂದು ಗದರಿಸಿ ಹೇಳಿದನು. ಆ ಮಾಯಾವಿಯಾದ 
ರಾಕ್ಷಸನು ತನ್ನ ಮಾಯಾಶಕ್ತಿಯಿಂದ ಅನೇಕ ಕೋಟಿ ಸಂಖ್ಯೆಯ ತನ್ನ ಶರೀರಗಳನ್ನು 
ತೋರಿಸಿ ಶ್ರೀಕೃಷ್ಣನನ್ನು ಭ್ರಾಂತಿಗೊಳಿಸಲು ಯತ್ನಿಸಿದನು. ಆದರೆ ಸರ್ವಜ್ಞನಾದ ಶ್ರೀಕೃಷ್ಣನನ್ನು 
ಹೀಗೆ ಮರುಳುಮಾಡಲು ಸಾಧ್ಯವೆ! ಕೂಡಲೆ ಶ್ರೀಕೃಷ್ಣನು ಆ ರಾಕ್ಷಸನ ನಿಜಶರೀರವನ್ನು 
ತನ್ನ ಬಾಣದಿಂದ ಹೊಡೆಯಲು ದೈತ್ಯನು ಬೆದರಿ ಅರ್ಜುನನನ್ನು ಬಿಟ್ಟುಬಿಟ್ಟು ತನ್ನ 
ಪಟ್ಟಣಕ್ಕೆ ಹೋಗಿ ಕೃಷ್ಣಾರ್ಜುನರೊಡನೆ ಯುದ್ಧ ಮಾಡಲು ಸನ್ನದ್ಧನಾದನು. 

ಇತ್ತ ಕಡೆ ಕೃಷ್ಣಾರ್ಜುನರೂ ಆ ದೈತ್ಯವನ್ನು ಬೆನ್ನಟ್ಟಿಕೊಂಡು ಹೋಗಿ ಅವನ. 
ಪಟ್ಟಣಕ್ಕೆ ಮುತ್ತಿಗೆ ಹಾಕಿ ಎದುರುಬಿದ್ದ ದೈತ್ಯಸೈನ್ಯವನ್ನೆಲ್ಲ ಸಂಹರಿಸಿದರು. ಕೊನೆಗೆ ನಿಕುಂಭನು 
ಯುದಕ್ಕೆ ಬರಲು ಅವನನ್ನು ಶ್ರೀಕೃಷ್ಣನು ತನ್ನ ಚಕ್ರಾಯುಧದಿಂದ ಕೊಂದನು. 


೧೧. ಶೂದ್ರಕನ ಕಥೆ 


ಪೂರ್ಣಕುಂಭನೆಂಬ ರಾಜನ ಮಗನಾದ ಶೂದ್ರಕನಿಗೆ ಕಾಲಜ್ಞಾನಿಯೊಬ್ಬನು 
“ನಿನ್ನ ತಲೆಯು ಕಂಚವಾಳದ ಮರಕ್ಕೆ ಕಟ್ಟಲಾದೀತು” ಎಂದು ಹೇಳಿ ಹೋದನು. 
ಶೂದ್ರಕನು ಆ ಮಾತಿಗೆ ಲಕ್ಷ್ಯಗೊಡದೆ ಒಂದು ದಿನ ಒಬ್ಬ ಆಚಾರ್ಯನು ಶಿಷ್ಯರಿಗೆ 
ಶಾಸ್ತ್ರಪಾಠ ಹೇಳುತ್ತಿರುವುದನ್ನು ಕಂಡು ತನಗೂ ಬೋಧಿಸೆಂದು ಹಾಸ್ಕದಿಂದ ಆತನನ್ನು 
ಕೇಳಿದನು. “ನಿನಗೆ ಗಂಗೆಯಲ್ಲಿ ತೇಲಿಬರುವ ಒಂದು ಹೆಣವು ಬೋಧಿಸುವುದು” ಎಂದು 
ಆಚಾರ್ಯನು ಉತ್ತರ ಕೊಡಲು ಶೂದ್ರಕನು ಕಾಶಿಗೆ ಹೋಗಿ ಗಂಗೆಯ ಬಳಿ ಕಾದಿದ್ದನು. 
ಆಚಾರ್ಯನು ಹೇಳಿದ್ದಂತೆಯೇ ಇವನ ಬಳಿಗೆ ಒಂದು ಹೆಣವ ತೇಲಿಕೊಂಡು ಬಂದು 
“ನಿನ್ನ ತಲೆಯು ಕಂಚವಾಳದ ಮರಕ್ಕೆ ಕಟ್ಟಲಾದೀತು” ಎನ್ನಲು ಶೂದ್ರಕನು ಆಶ್ಚರ್ಯಪಟ್ಟು 
ಕಾಶಿಯಲ್ಲಿ ನಿಂತು, ಅಲ್ಲಿಯೇ ಸತ್ತು ಮುಕ್ತಿಯನ್ನು ಪಡೆಯಬೇಕೆಂದು ನಿಶ್ಚಯಿಸಿ ತನ್ನ 
ಮೊಣಕಾಲ ಚಿಪ್ಪನ್ನು ಕಳಚಿಕೊಂಡು ಹೆಳವನಾದನು. 

ಹೀಗಿರುವಾಗ, ವಿಧಿಯು ಮನುಷ್ಯನ ವೇಷದಿಂದ ಅವನಿದ್ದಲ್ಲಿಗೆ ಒಂದು ತುಂಟ 
ಏದುರೆಯೊಡನೆ ಬಂದು ಅದನ್ನು ಹತ್ತಿ ಸವಾರಿ ಮಾಡಲಾಗದೆ ತೊಂದರೆಪಡುತ್ತಿದ್ದನು. 
ಇದನ್ನು ನೋಡಿ ವೀರನಾದ ಶೂದ್ರಕನು ತಾನು ಆ ಕುದುರೆಯನ್ನೇರಿ ಅದರ ಸೊಕ್ಕನು 
ಮುರಿಯುವೆನೆಂದು ಹೇಳಿ ಅದರ ಮೇಲಕ್ಕೆ ಹತ್ತಿಕೊಂಡನು. ಕೂಡಲೆ ಆ ಕುದುರೆಯು 
ಅವನನ್ನು ಬಹು ದೂರ ಹೊತ್ತುಕೊಂಡು ಹೋಗಿ ಒಂದು ಕಂಚವಾಳದ ಮರದ ಕೆಳಗೆ 
ಕೆಡವಿತು. 

ಆ ಸಮಯಕ್ಕೆ ಸರಿಯಾಗಿ ಕೆಲವರು ಕಳ್ಳರು ತಾವು ಅರಮನೆಯಲ್ಲಿ ಕದ್ದ ಬೆಲೆಯುಳ್ಳ 
ಮುತ್ತು ಮಾಣಿಕ್ಕಗಳನ್ನು ಹೊತ್ತುಕೊಂಡು ಹೋಗುತ್ತ ಕೆಲವನ್ನು ಶೂದ್ರಕನ ಬಳಿಯಲ್ಲಿ 
ಚೆಲ್ಲಿ ಹೋದರು. ರಾಜಭಟರು ಕಳ್ಳರ ಹೆಜ್ಜೆ ಹಿಡಿದು ಬರುತ್ತ ಶೂದ್ರಕನನ್ನೂ, ಅವನ 
ಬಳಿಯಲ್ಲಿದ್ದ ಮುತ್ತು ಮಾಣಿಕ್ಕಗಳನ್ನೂ ಕಂಡು ಅವನೇ ಕಳ್ಳನೆಂದು ನಿರ್ಧರಿಸಿ ದೊರೆಗೆ 
ತಿಳಿಸಿದರು. ದೊರಯು ಅವನಿದ್ದಲ್ಲಿಗೆ ಬಂದು ಅವನನ್ನು ಕುರಿತು “ಎಲೈ ಹೆಳವನಾದ 

ಹೆ 


ಕಾಶೀವಾಜನ ಮಗಳಾದ ಅಂಬೆಯ ಕಥೆ / ೫೫ 
ನೀನು ಈ ಕಳ್ಳತನವನ್ನು ಮಾಡಿದುದು ಹೇಗೆ?” ಎಂದು ಕೇಳಲು ಶೂದ್ರಕನು “ನನ್ನ 
ತಲೆಯನ್ನು ಕಂಚವಾಳದ ಮರಕ್ಕೆ ಕಟ್ಟಬೇಕೆಂದು ವಿಧಿಯೇ ನನ್ನನ್ನು ಇಲ್ಲಿಗೆ ತಂದಿತು” 
ಎಂದು ಹೇಳಿದನು. ದೊರೆಯು ಇವನ ತಲೆಯ ಮೇಲೆ ಒಂದು ಮಯಣದ 
ಬೊಂಬೆಯನ್ನಿಡಿಸಿ ಅದರ ತಲೆಯನ್ನು ಹೊಯ್ಯುವಂತೆ ಕಟುಕನಿಗೆ ಹೇಳಲು ಅವನು 
ಶೂದ್ರಕನ ತಲೆಯನ್ನೇ ಬೊಂಬೆಯ ತಲೆಯೆಂದು ಭ್ರಮಿಸಿ ಹೊಡೆದನು. ಇದನ್ನು ನೋಡಿ 
ವಿಧಿಯನ್ನು ಮೀರಲು ಯಾರಿಂದಲೂ ಸಾಧ್ಯವಲ್ಲವೆಂದು ಅಲ್ಲಿದ್ದವರೆಲ್ಲರೂ 
ಆಶ್ಚರ್ಯಪಟ್ಟರು. 


೧೨. ಕಾಶೀರಾಜನ ಮಗಳಾದ ಅಂಬೆಯ ಕಥೆ 

ಕುರುವಂಶದವನಾದ ಶಂತನು ಚಕ್ರವರ್ತಿಯು ಹಸ್ತಿನಾಪುರದಲ್ಲಿ ರಾಜ್ಯಭಾರ 
ಮಾಡುತ್ತಿದ್ದನು. ಆತನಿಗೆ ರಾಣಿಯಾದ ಗಂಗಾದೇವಿಯಲ್ಲಿ ದೇವವ್ರತನೆಂಬ ಮಗನು 
ಹುಟ್ಟಿದನು. "ಗಂಗಾದೇವಿಯ ಕಾಲಗತಿಯನ್ನೈದಿದ ತರುವಾಯ ಶಂತನು ಸತ್ಯವತಿಯೆಂಬ 
ಅಂಬಿಗರರಸನ ಮಗಳನ್ನು ಮೋಹಿಸಿ ಆಕೆಯನ್ನು ಮದುವೆಮಾಡಿಕೊಳ್ಳಲಿಚ್ಛಿಸಿದನು. 
ಆಕೆಯ ತಂದೆಯು ಸತ್ಯವತಿಯ ಹೊಟ್ಟೆಯಲ್ಲಿ ಹುಟ್ಟಿದ ಮಗನಿಗೇ ರಾಜ್ಯವನ್ನು 
ಕೊಡುವುದಾಗಿ ಶಂತನು ಒಪ್ಪಿದಲ್ಲಿ ಆಕೆಯನ್ನು ಮದುವೆಮಾಡಿ ಕೊಡುವೆನೆಂದು ಹೇಳಿದನು. 
ಹಿರಿಯ ಮಗನಿರುವಾಗ ಇದಕ್ಕೆ ಒಪ್ಪವುದು ಹೇಗೆಂದು ಶಂತನು ಕೊರಗುತ್ತ ದಿನ ದಿನಕ್ಕೆ 
ಕೃಶವಾಗುತ್ತಿರುವುದನ್ನು ಕಂಡು ದೇವವ್ರತನು ತಾನು ರಾಜ್ಯಭಾರವನ್ನು ವಹಿಸುವುದಿಲ್ಲ 
ವೆಂದೂ, ಮದುವೆಯಾಗದೆ ಬ್ರಹ್ಮಚಾರಿಯಾಗಿಯೇ ಇರುವೆನೆಂದೂ ಸತ್ಯವತಿಯ ತಂದೆಯ 
ಎದುರಿಗೆ ಪ್ರತಿಜ್ಞೆ ಮಾಡಿ ಸತ್ಯವತಿಯನ್ನು ಶಂತನುವಿಗೆ ಮದುವೆಮಾಡಿಸಿದನು. ಈ 
ಭಯಂಕರ (ಭೀಷ್ಟುವಾದ ಪ್ರತಿಜ್ಞೆ ಮಾಡಿದುದರಿಂದ ದೇವವ್ರತನಿಗೆ ಭೀಷ್ಮನೆಂದು 
ಹೆಸರಾಯಿತು. 

ಶಂತನುವಿಗೆ ಸತ್ಯವತಿಯ ಹೊಟ್ಟೆಯಲ್ಲಿ ಚಿತ್ರಾಂಗದ, ವಿಚಿತ್ರವೀರ್ಯರೆಂಬ 
ಇಬ್ಬರು ಮಕ್ಕಳು ಹುಟ್ಟಿದರು. ಶಂತನು ಕಾಲವಾದ ಮೇಲೆ ಚಿತ್ರಾಂಗದನು ಒಬ್ಬ 
ಗಂಧರ್ವನೊಡನೆ ಕಾದಿ ಮಡಿದನು. ಬಳಿಕ ಭೀಷ್ಮನು ವಿಚಿತ್ರವೀರ್ಯನಿಗೆ ಮದುವೆ 
ಮಾಡಬೇಕೆಂದಾಲೋಜಿಸಿ ಕಾಶೀರಾಜನ ಪುತ್ರಿಯರಾದ ಅಂಬೆ, ಅಂಬಿಕೆ, ಅಂಬಾಲಿಕೆ 
ಎಂದು ಕನ್ಯೆಯರಿಗೆ ಸ್ವಯಂವರವು ನಡೆಯುವುದೆಂದು ತಿಳಿದು ಅಲ್ಲಿಗೆ ಹೋಗಿ ತನ್ನ 
ಪರಾಕ್ರಮದಿಂದ ಆ ಮೂವರು ಕನ್ಕೆಯರನ್ನೂ ಹಸ್ತಿನಾಪುರಕ್ಕೆ ಕರೆತಂದನು. ಇವರಲ್ಲಿ 
ಅಂಬೆಯು ಇದಕ್ಕೆ ಮೊದಲೇ ಸಾಲ್ವ ರಾಜನನ್ನು ಮನಸ್ಸಿನಲ್ಲಿ ವರಿಸಿದ್ದಳೆಂದು 
ತಿಳಿಯಬಂದುದರಿಂದ ಸಾಲ್ವನ ಬಳಿಗೇ ಹೋಗೆಂದು ಭೀಷನ್ಮು ಆಕೆಗೆ ಹೇಳಿದನು. 
ಆದರೆ ಆಕೆಯು ಭೀಷ್ಠವನ್ನೇ ಮದುವೆಯಾಗಬೇಕೆಂದು ಹಟ ಹಿಡಿದಳು. ಇದಕ್ಕೆ ಬೀಷ್ಮನು 
ಒಪ್ಪದೆ ಹೋಗಲು ಆಕೆಯು ಸಾಲ್ವರಾಜನ ಬಳಿಗೆ ಹೋಗಿ ತನ್ನನ್ನು 
ಮದುವೆಮಾಡಿಕೊಳ್ಳೆಂದು ಕೇಳಿದಳು. ಭೀಷ್ಮನು ಗೆದ್ದು ತೆಗೆದುಕೊಂಡು ಹೋದವಳನ್ನು 
ತಾನು ಪರಿಗ್ರಹಿಸೆನೆಂದು ಆತನು ನುಡಿದುದರಿಂದ ಆಕೆಯು ಮರಳಿ ಭೀಷನಲ್ಲಿಗೆ ಬಂದಳು. 


೫೬ | ಸೋಮೇಶ್ವರ ಶತಕ 

ಹೀಗೆ ಕೆಲವು ಬಾರಿ ಒಂದೆಡೆಯಿಂದ ಮತ್ತೊಂದೆಡೆಗೆ ಅಲೆದರೂ ಸಾಲ್ವ ಭೀಷ್ಮದಲ್ಲಿ 
ಒಬ್ಬರೂ ಆಕೆಯನ್ನು ಮದುವೆಯಾಗಲು ಒಪ್ಪಲಿಲ್ಲ. ಕೊನೆಗೆ ಆಕೆಯು ಈ ಅನರ್ಥಕ್ಕೆ 
ಕಾರಣನಾದ ಭೀಷ್ಮನೇ ತನ್ನನ್ನು ಮದುವೆಯಾಗುವಂತೆ ಅನುಗ್ರಹಿಸಬೇಕೆಂದು ಆತನ 
ಗುರುವಾದ ಪರಶುರಾಮನನ್ನು ಬೇಡಿಕೊಂಡಳು. ಪರಶುರಾಮನು ಭೀಷ್ಮನನ್ನು ಕರೆಯಿಸಿ 
ಅಂಬೆಯನ್ನು ಮದುವೆ ಮಾಡಿಕೊಳ್ಳೆಂದು ಹೇಳಲು ಆತನು ಗುರುವಿನ ಆಜ್ಞೆಯನ್ನು 
ಮೀರಬಾರದಾದರೂ ತಾನು ಆಮರಣವೂ ಬ್ರಹ್ಮಚರ್ಯ ವ್ರತದಲ್ಲಿರುವೆನೆಂದು ಹಿಂದೆಯೇ 
ಪ್ರತಿಜ್ಞೆ ಮಾಡಿರುವುದರಿಂದ ಮದುವೆಯು ತನಗೆ ಸಲ್ಲದೆಂದು ಉತ್ತರಕೊಟ್ಟನು. ಇದನ್ನು 
ಕೇಳಿ ಪರಶುರಾಮನು “ಹಾಗಾದರೆ ನನ್ನೊಡನೆ ಯುದ್ಧಮಾಡು; ನೀನು ಸೋತರೆ 
ಅಂಬೆಯನ್ನು ಮದುವೆಮಾಡಿಕೊಳ್ಳಬೇಕು” ಎಂದು ಕಟ್ಟು ಮಾಡಿದನು. ಇಬ್ಬರಿಗೂ 
ಇಪ್ಪತ್ತೊಂದು ದಿನ ಯುದ್ಧನಡೆದರೂ ಭೀಷ್ಮನು ಸೋಲದೆ ಪರಶುರಾಮನೇ ಸೋಲುವ 
ಹೊತ್ತು ಬಂದಿತು. ಹೀಗೆ ಪರಶುರಾಮನು ಅಂಬೆಯ ಸಲುವಾಗಿ ಯುದ್ಧದಲ್ಲಿ ಸೋತು 
ದೈನ್ಯವನ್ನು ವಹಿಸಬೇಕಾಯಿತು. 

ಇದನ್ನು ಕಂಡು ಅಂಬೆಯು ಮುಂದಿನ ಜನ್ಮದಲ್ಲಿ ಭೀಷ್ಮನನ್ನು ಸಂಹರಿಸುವೆನೆಂದು 
ಸಂಕಲ್ಪಿಸಿ ಅಗ್ನಿಪ್ರವೇಶ ಮಾಡಿ ಬೇರೆ ಜನ್ಮವೆತ್ತಿ ಪಾಂಚಾಲರಾಜನಾದ ದ್ರುಪದನಿಗೆ 
ಮಗುವಾಗಿ ಹುಟ್ಟಿದಳು. ಆ ಮಗುವಿಗೆ ಶಿಖಂಡಿಯೆಂಬ ಹೆಸರಿಟ್ಟರು. ಈ ಶಿಖಂಡಿಯು 
ದ್ರೋಣಾಚಾರ್ಯರಲ್ಲಿ ಧನುರ್ವಿದ್ಯಾಭ್ಯಾಸಮಾಡಿ ಕುರುಕ್ಷೇತ್ರದಲ್ಲಿ ನಡೆದ ಮಹಾಭಾರತ 
ಯುದ್ಧದಲ್ಲಿ ಯೋಧನಾಗಿ ಬಂದು ಘೋರವಾಗಿ ಯುದ್ಧ ಮಾಡುತ್ತಿದ್ದ ಭೀಷ್ಮನ ಎದುರಿನಲ್ಲಿ 
ಯುದ್ಧ ಮಾಡುತ್ತ ನಿಂತನು. ಶಿಖಂಡಿಯನ್ನು ನೋಡಿದೊಡನೆಯೇ ಭೀಷ್ಮನು ತಾನು 
ಮೊದಲೇ ಪ್ರತಿಜ್ಞೆ ಮಾಡಿದ್ದಂತೆ ಶಸ್ತತ್ಯಾಗ ಮಾಡಿದನು. 


೧೩. ದ್ರೋಣಾಚಾರ್ಯನ ಕಥೆ 

ಭಾರದ್ವಾಜಯಷಿಯ ಮಗನಾದ ದ್ರೋಣಾಚಾರ್ಯನು ತನ್ನ ಚಿಕ್ಕಪ್ಪನಾದ 
ಅಗ್ನಿವೇಶ್ಯ ಖಷಿಯಿಂದ ಸಕಲ ವಿದ್ಯೆಗಳನ್ನೂ ಕಲಿತು ಶಸ್ತ್ರವಿದ್ಯೆಯಲ್ಲಿ ನಿಪುಣನಾದನು. 
ಇದೇ ಯಷಿಯ ಬಳಿಯಲ್ಲಿ ಪಾಂಚಾಲರಾಜನ ಮಗನಾದ ದ್ರುಪದನೂ ಇದೇ ಕಾಲದಲ್ಲಿ 
ವಿದ್ಯಾಭ್ಯಾಸ ಮಾಡುತ್ತಿದ್ದುದರಿಂದ ದ್ರುಪದನಿಗೂ, ದ್ರೋಣಾಚಾರ್ಯನಿಗೂ ಬಹಳ 
ಸ್ನೇಹವಾಯಿತು. ತಾನು ಅರಸಾದ ಮೇಲೆ ದ್ರೋಣಾಚಾರ್ಯನಿಗೆ ತನ್ನ ರಾಜ್ಯದಲ್ಲಿ 
ಅರ್ಧವನ್ನು ಕೊಡುವೆನೆಂದು.ದ್ರುಪದನು ವಾಗ್ದಾನ ಮಾಡಿದನು. ಕಾಲಕ್ರಮದಲ್ಲಿ ದ್ರುಪದನು 
ದೊರೆಯಾದನು. ದ್ರೋಣಾಚಾರ್ಯನು ಅಡವಿಯಲ್ಲಿ ತಪಸ್ಸು ಮಾಡಿಕೊಂಡಿದ್ದನು. 
ಈತನಿಗೆ ಅಶ್ವತ್ಥಾಮನೆಂಬ ಮಗನು ಹುಟ್ಟಿ ಬಾಲಕನಾಗಿರುವಾಗ ತನ್ನ ಜೊತೆಗಾರರು 
ಆಕಳ ಹಾಲು ಕುಡಿಯುವುದನ್ನು ಕಂಡು ತನಗೂ ಹಾಲನ್ನು ಕೊಡೆಂದು ತಾಯಿಯನ್ನು 
ಪೀಡಿಸಿದನು. ಬಡತನದಿಂದ ಮಗುವಿಗೆ ಹಾಲನ್ನು ತಂದುಕೊಡಲು ಗತಿಯಿಲ್ಲದೆ ಆಕೆಯು 


ಜೋಣಾಚಾರ್ಯರ ಕಥೆ / ೫೬ 
ಬಹಳ ನೊಂದುಕೊಂಡು ಗಂಡನಿಗೆ ದ್ರುಪದನು ಮಾಡಿದ್ದ ವಾಗ್ದಾನವನ್ನು ಜ್ಞಾಪಿಸಿ ಆತನಿಂದ 
ಒಂದು ಆಕಳನ್ನಾದರೂ ಪಡೆಯಬಾರದೆ ಎಂದು ದೈನ್ಯದಿಂದ ಕೇಳಿಕೊಂಡಳು. 


ಇದನ್ನು ಕೇಳಿ ದ್ರೋಣಾಚಾರ್ಯನು ಮನಸ್ಸು ಕರಗಿದವನಾಗಿ ತನ್ನ ಹೆಂಡತಿ 
ಮಕ್ಕಳನ್ನು ಕರೆದುಕೊಂಡು ದ್ರುಪದನ ಬಳಿಗೆ ಹೋಗಿ ಬಾಲ್ಕಸ್ನೇಹಿತನೆಂಬ ಸಲಿಗೆಯಿಂದ 
“ಎಲೈ ಮಿತ್ರನೆ' ಎಂದು ಕರೆದಮಾತ್ರಕ್ಕೆ ದ್ರುಪದನು ಬಹಳ ಸಿಟ್ಟಾಗಿ ಬಡ ಹಾರುವನಿಗೂ, 
ಮಹಾರಾಜನಿಗೂ ಸ್ನೇಹವೆಂದರೇನು ಎಂದು ಮೊದಲಾಗಿ ಅಪಮಾನಕರವಾದ 
ಮಾತುಗಳನ್ನಾಡಿ ಆತನನ್ನು ಕಳುಹಿಸಿಬಿಟ್ಟನು. ಇದನ್ನು ಕಂಡ ದ್ರೋಣನು ಬಹಳ 
ಕೋಪಗೊಂಡು ಅಲ್ಲಿಂದ ಹೊರಟು ಹಸ್ತಿನಾಪುರಕ್ಕೆ ಬಂದು ಕೌರವ ಪಾಂಡವರಿಗೆ 
ಧನುರ್ವಿದ್ಯಾ ಗುರುವಾಗಿ ನಿಂತನು. ಆತನ ಬಳಿಗೆ ಶಸ್ತ್ರವಿದ್ಯಾಭ್ಯಾಸಕ್ಕಾಗಿ ಇತರ ದೇಶದ 
ರಾಜಪುತ್ರರೂ ಬಂದು ಸೇರಿದರು. ಶಿಷ್ಕರಲ್ಲೆಲ್ಲ ಅರ್ಜುನನು ಕೈಚಳಕದಲ್ಲಿ ಮಿಗಿಲಾದ ' 
ಚಮತ್ಕಾರವನ್ನು ತೋರಿಸುತ್ತ ಬಂದುದರಿಂದ ದ್ರೋಣನು ಈತನಿಗೂ, ತನ್ನ ಮಗ 
ಅಶ್ವತ್ಥಾಮನಿಗೂ ಇತರ ಶಿಷ್ಯರೊಡನಲ್ಲದೆ ಬೇರೆಯಾಗಿಯೂ ಪಾಠವನ್ನು 
ಹೇಳಿಕೊಡುತ್ತಿದ್ದನು. 


ಶಿಷ್ಕರಿಗೆ ವಿದ್ಯಾಭ್ಯಾಸವು ಮುಗಿಯುತ್ತ ಬರಲು ದ್ರೋಣಾಚಾರ್ಯನು ಎಲ್ಲರನ್ನೂ 
ಕುರಿತು ತನಗೆ ಬೇಕಾದ ಗುರುದಕ್ಷಿಣೆಯನ್ನು ಕೊಡಲು ಅವರಲ್ಲಿ ಸಮರ್ಥರು ಯಾರೆಂದು 
ಕೇಳಿ, ದ್ರುಪದನನ್ನು ಸೆರೆ ಹಿಡಿದು ತರುವುದೇ ತನಗೆ ಬೇಕಾದ ಗುರುದಕ್ಷಿಣೆಯೆಂದು 
ತಿಳಿಸಲು ಎಲ್ಲರೂ ಆಯುಧಪಾಣಿಗಳಾಗಿ ಹೊರಟು ಪಾಂಚಾಲನ ಪಟ್ಟಣವನ್ನು 
ಮುತ್ತಿದರು. ದ್ರುಪದನು ಎಲ್ಲರನ್ನೂ ಸೋಲಿಸಿ ಓಡಿಸಿಬಿಡಲು ಅರ್ಜುನನು ಅವನೊಡನೆ 
ಘೋರ ಯುದ್ಧಮಾಡಿ ಅವನನ್ನು ಸೆರೆಹಿಡಿದು ದ್ರೋಣಾಚಾರ್ಯನ ಬಳಿಗೆ ತಂದನು. 
ಆಗ ದ್ರೋಣಾಚಾರ್ಯನು ದ್ರುಪದನ ಮನಸ್ಸು ಚುಚ್ಚುವಂತೆ ಮಾತುಗಳನ್ನಾಡಿ ಅವನ 
ಅರ್ಧರಾಜ್ಯವನ್ನು ತನ್ನ ಸಾಮರ್ಥ್ಯದಿಂದ ತಾನೇ ಗೆದ್ದಿರುವೆನೆಂದೂ, ಮಿಕ್ಕ ಅರ್ಧ ರಾಜ್ಯಕ್ಕೆ 
ದ್ರುಪನೇ ಒಡೆಯನಾಗಿರಬಹುದೆಂದೂ ಹೇಳಿ ಅವನನ್ನು ಬಿಟ್ಟುಬಿಟ್ಟನು. 


ಅಂದು ಮೊದಲು ದ್ರುಪದನು ತನಗಾದ ಅಪಮಾನಕ್ಕಾಗಿ ಹಗಲಿರುಳು ಕೊರಗುತ್ತ 
ಕೊನೆಗೆ ರಾಜ್ಯವನ್ನು ಗೆದ್ದು ತಮ್ಮಂದಿರ ವಶ ಮಾಡಿ ಯಷ್ಯಾಶ್ರಮಗಳನ್ನು ಸುತ್ತುತ್ತ ತನಗೆ 
ದ್ರೋಣನನ್ನು ಕೊಲ್ಲುವಂತಹ ಮಗನೂ, ಅರ್ಜುನನನ್ನು ವರಿಸುವಂತಹ ಮಗಳೂ 
ಹುಟ್ಟುವಂತೆ ಅನುಗ್ರಹಿಸಬೇಕೆಂದು ಯಷಿಗಳನ್ನು ಬೇಡಿಕೊಂಡನು. ಇದಕ್ಕಾಗಿ 
ಯಾಜೋಪಯಾಜನೆಂಬ ಯಷಿಯು ದ್ರುಪದನಿಂದ ಯಜ್ಞಮಾಡಿಸಲು ಅಗ್ನಿಕುಂಡದಿಂದ 
ಒಬ್ಬ ಕುಮಾರನೂ, ಒಬ್ಬ ಕನ್ಕೆಯೂ ಅವತರಿಸಿದರು. ಆ ಕುಮಾರನೇ ಧೃಷ್ಟದ್ಯುಮ್ನನು, 
ಕನ್ಕೆಯೇ ದ್ರೌಪದಿ (ಕೃಷ್ಣೆಯು. ದ್ರುಪದನು ಧೃಷ್ಟದ್ಯುಮ್ನನನ್ನು ದ್ರೋಣಾಚಾರ್ಯನ 
ಬಳಿಯಲ್ಲಿಯೇ ವಿದ್ಯಾಭ್ಯಾಸಕ್ಕಾಗಿ ಇಡಲು ಅವನು ಗುರುಶುಶ್ರೂಷೆಯನ್ನು ಮಾಡುತ್ತ 


ಇ. ದ್ರೋಣನಿಂದ ಧನುರ್ವಿದ್ಯೆಯನ್ನು ಕಲಿತನು. 


೫೮ / ಸೋಮೇಶ್ವರ ಶತಕ 

ಕೌರವ ಪಾಂಡವರ ಯುದ್ಧದಲ್ಲಿ ಕೌರವರ ಪಕ್ಷವಾಗಿ ಯುದ್ಧಮಾಡುತ್ತಿದ್ದ 
ದ್ರೋಣಾಚಾರ್ಯನು ಯಾರಿಗೂ ಸೋಲದಿರಲು ಪಾಂಡವರ ಪಕ್ಷವನ್ನು ವಹಿಸಿದ್ದ 
ಶ್ರೀಕೃಷ್ಣನು ಆತನನ್ನು ಉಪಾಯಾಂತರದಿಂದ ಸೋಲಿಸಬೇಕೆಂದು ಆಲೋಚಿಸಿ 
ಧರ್ಮರಾಯನ ಬಳಿಗೆ ಬಂದು “ಅಶ್ವತ್ಥಾಮಾ ಹತಃ ಕುಂಜರ?” (ಎಂದರೆ ಅಶ್ವತ್ಥಾಮನೆಂಬ 
ಒಂದು ಆನೆಯು ಕೊಲ್ಲಲ್ಪಟ್ಟಿತು) ಎಂದು ಕೂಗಿ ಹೇಳುವಂತೆ ಆತನನ್ನು ಒಡಂಬಡಿಸಿ 
ಆ ಮಾತಿನ ಕೊನೆಯ “ಕುಂಜರಃ” ಎಂಬುದು ಯಾರಿಗೂ ಕೇಳದಂತೆ ಶಂಖನಾದವನ್ನು 
ಮಾಡಿದನು. ಯುದ್ಧ ಮಾಡುತ್ತಿದ್ದ ದ್ರೋಣಾಚಾರ್ಯನು “ಅಶ್ವತ್ಥಾಮಾ ಹತಃ” ಎಂಬ 
ಮಾತನ್ನಷ್ಟೇ ಕೇಳಿ ಚಿರಂಜೀವಿಯಾದ ತನ್ನ ಮಗನು ಸಾಯುವುದು ಅಸಂಭವವೆಂದು 
ತಿಳಿದಿದ್ದರೂ ಧರ್ಮರಾಯನ ಮಾತು ಸುಳ್ಳಾಗಿರಲಾರದೆಂದು ಆಲೋಚಿಸಿ ದೂರದಲ್ಲಿದ್ದ 
ಅಶ್ವತ್ಥಾಮನನ್ನು ನೋಡಿಬರುವುದಕ್ಕಾಗಿ ತನ್ನ ದೇಹವನ್ನು ತಾನು ಯುದ್ಧ ಮಾಡುತ್ತಿದ್ದ 
ಸ್ಥಳದ ಫ್ರಿಯೇ ಬಿಟ್ಟುಹೋದನು. ಇದನ್ನು ಅರಿತವನಾದ ಶ್ರೀಕೃಷ್ಣನು ದೃಷ್ಟದುಮ್ನನನ್ನು 
ಕರೆದು ದ್ರೋಣನ ಶರೀರವನ್ನು ಕತ್ತರಿಸಿಹಾಕಿಬಿಡುವಂತೆ ಆಜ್ಞೆ ಸ್ಥ ಮಾಡಲು ಅವನು ಹಾಗೆಯೇ 
ಮಾಡಿದನು. ಹೀಗೆ ದ್ರೋಣಾಚಾರ್ಯನಿಗೆ ತನ್ನ ಶಿಷ್ಠನಿಂದಲೇ ಮರಣವು ಒದಗಿತು. 


೧೪. ಪಾಂಡವ ಕೌರವರ ಕಥೆ 
I 

ಪೂರ್ವಕಾಲದಲ್ಲಿ ಶಂತನು ಚಕ್ರವರ್ತಿಯ ಮೊಮ್ಮಗನಾದ ಪಾಂಡುರಾಜನು 
ಹಸ್ತಿನಾಪುರದಲ್ಲಿ ರಾಜ್ಯಭಾರ ಮಾಡುತ್ತಿದ್ದನು. ಆತನು ಒಂದು ದಿನ ಬೇಟೆಗಾಗಿ ಅಡವಿಗೆ 
ಹೋಗಿ ಒಂದು ಹೆಣ್ಣು ಜಿಂಕೆಯನ್ನು ಕೊಂದನು. ಅದರೊಡನಿದ್ದ ಗಂಡು ಜಿಂಕೆಯೂ, 
ಈ ಹೆಣ್ಣು ಜಿಂಕೆಯೂ ಒಬ್ಬ ಯಷಿಯೂ, ಆತನ ಪತ್ನಿಯೂ ಧರಿಸಿದ್ದ ರೂಪಗಳಾಗಿದ್ದುವು. 
ಯಷಿಯು ದೊರೆಯ ಈ ಅಕಾರ್ಯಕ್ಕಾಗಿ ಆತನಿಗೆ ಶಾಪವಿತ್ತನು. ಈ ಶಾಪದಿಂದ 
ಪಾಂಡುವು ಬಹಳ ಖಿನ್ನನಾಗಿ ತನ್ನ ರಾಜ್ಯಕ್ಕೆ ಹಿಂದಿರುಗಿಹೋಗದೆ ಅಡವಿಯಲ್ಲಿಯೇ 
ನಿಂತುಬಿಟ್ಟನು. ಇದರಿಂದ ರಾಜ್ಯಕ್ಕೆ ಅರಸನಿಲ್ಲದಂತಾಗಲು ಆ ವಂಶದಲ್ಲಿ ದೊಡ್ಡವನಾದ 
ಭೀಷ್ಮಾಚಾರ್ಯನು ಪಾಂಡುವಿನ ಅಣ್ಣನಾದ ಧೃತರಾಷ್ಟ್ರನನ್ನು ಹುಟ್ಟು ಕುರುಡನಾಗಿದ್ದರೂ 
ದೊರೆಯಾಗಿ ನಿಯಮಿಸಿ ತಾನೇ ರಾಜ ಭಾರ ಮಾಡುತ್ತಿದ್ದನು. 


ಹೀಗೆ ಕೆಲವು ಕಾಲ ಕಳೆಯಲು ಪಾಂಡುವಿಗೆ ಧರ್ಮರಾಯ, ಭೀಮ, ಅರ್ಜುನ, 
ನಕುಲ, ಸಹದೇವರೆಂಬ ಐದು ಮಂದಿ ಮಕ್ಕಳೂ, ಧೃತರಾಷ್ಟ್ರನಿಗೆ ದುರ್ಯೋಧನ, 
ದುಶ್ಶಾಸನ ಮೊದಲಾದ ನೂರು ಮಂದಿ ಮಕ್ಕಳೂ ಹುಟ್ಟಿದರು. ಪಾಂಡುರಾಜನು 
ಕಾಲಧರ್ಮವನ್ನೈದಿದಮೇಲೆ ಭೀಷ್ಮಾಚಾರ್ಯನು ಪಾಂಡವರನ್ನೆಲ್ಲ ರಾಜಧಾನಿಯಾದ 
ಹಸ್ತಿನಾಪುರಕ್ಕೆ ಕರೆತರಿಸಿ ಅವರಿಗೂ ಧೃತರಾಷ್ಟ್ರನ ಮಕ್ಕಳಿಗೂ ವಿದ್ಯಾಭ್ಯಾಸಕ್ಕೆ ಏರ್ಪಾಡು 
ಮಾಡಿದನು. 


ಘಾನ ಕೌರವರ ಕಥೆ /೫೯ 
ವಿದ್ಯೆಯಲ್ಲಿಯೂ, ಪರಾಕ್ರಮದಲ್ಲಿಯೂ ಪಾಂಡುವರು ಕೌರವರನ್ನು ಮೀರಲು 
ದುರ್ಯೋಧನಾದಿಗಳಿಗೆ ಪಾಂಡವರ ಮೇಲಿನ ದಾಯಾದಮತ್ತರವ ದಿನ ದಿನಕ್ಕೆ ಹೆಚ್ಚುತ್ತ 
ಬಂದಿತು. ದುರ್ಯೋಧನನು ಪ್ರಬಲರಾದ ಪಾಂಡವರನ್ನು ಹೇಗಾದರೂ ಕೊಲ್ಡಿಸಬೇಕೆದು 
ವಾರಣಾವತವೆಂಬ ಪಟ್ಟಣದಲ್ಲಿ ಪುರೋಚನನೆಂಬ ಶಿಲ್ಪಿಯಿಂದ ಒಂದು ದೊಡ್ಡ ಅರಗಿನ 
ಮನೆಯನ್ನು ಕಟ್ಟಿಸಿದನು. ಅದು ಅರಗು ಮೊದಲಾದ ಭಗ್ಗನೆ ಉರಿಯುವ ವಸ್ತುಗಳಿಂದ 
ಕಟ್ಟಿದುದೆಂದು ಯಾರಿಗೂ ತಿಳಿಯದಂತಿದ್ದಿತು. ಆ ಮನೆಯಲ್ಲಿ ಪಾಂಡವರು ವಾಸವಾಗಿರು 
ವಂತೆ ಮಾಡಿ ಕೌರವನು ಪುರೋಚನನ್ನೇ ಅದಕ್ಕೆ ಕಾವಲಾಗಿಟ್ಟು ಯಾರಿಗೂ ತಿಳಿಯದಂತೆ 
ತಕ್ಕ ಸಮಯದಲ್ಲಿ ಮನೆಗೆ ಬೆಂಕಿಯನ್ನು ಹೊತ್ತಿಸುವಂತೆ ನೇಮಿಸಿದ್ದನು. 
ದೂರದೃಷ್ಟಿಯುಳ್ಳವನೂ, ಯೋಗ್ಯನೂ, ವಾವೆಯಲ್ಲಿ (ಸಂಬಂಧದಲ್ಲಿ) ಕೌರವ 
ಪಾಂಡವರ ಚಿಕ್ಕಪ್ಪನೂ ಆದ ವಿದುರನು ಈ ಗುಟ್ಟನ್ನು ಮೊದಲೇ ಅರಿತು ಪಾಂಡವರನ್ನು 
ಈ ಮೋಸದಿಂದ ಪಾರುಮಾಡಬೇಕೆಂದು ಆಲೋಚಿಸಿ ಗುಟ್ಟಾಗಿ ಆ ಅರಗಿನ 
ಮನೆಯಲ್ಲಿರುವವರೆಲ್ಲರೂ ಹೊರಗೆ ಹೋಗಲು ಅನುಕೂಲ ಮಾಡಿಸಿ ಈ ಮರ್ಮವನ್ನು 
ಪಾಂಡವರಿಗೆ ಉಪಾಯಾಂತದದಿಂದ ತಿಳಿಸಿದನು. 


ಪಾಂಡವರು ಆ ಅರಗಿನ ಮನೆಯಲ್ಲಿದ್ದುಕೊಂಡು ಒಂದು ದಿನ ಪುರೋಚನನು 
ನಿದ್ದೆ ಹೋಗುತ್ತಿರುವ ವೇಳೆಯಲ್ಲಿ ಆ ಮನೆಗೆ ತಾವೇ ಬೆಂಕಿಯನ್ನು ಹೊತ್ತಿಸಿ ತಮ್ಮ 
ತಾಯಿಯಾದ ಕುಂತೀದೇವಿಯೊಡನೆ ಆ ಮನೆಯನ್ನು ಬಿಟ್ಟು ಸುರಂಗದ ಮಾರ್ಗವಾಗಿ 
ಹೊರಗೆ ಹೊರಟು ಅಡವಿಯನ್ನು ಸೇರಿ ಕೆಲವು ದಿನ ಅಲ್ಲಿಯೇ ಕಾಲವನ್ನು ಕಳೆದರು. 
ತರುವಾಯ ಅಲ್ಲಿಂದ ಹೊರಟು ಏಕಚಕ್ರಪುರಕ್ಕೆ ಹೋಗಿ ಅಲ್ಲಿ ಭಿಕ್ಲಾಟನದಿಂದ ಜೀವನವನ್ನು 
ಮಾಡುತ್ತಿದ್ದರು. ಪಾಂಡವರೆಲ್ಲರೂ ತಂದ ಭಿಕ್ಟಾನ್ನವನ್ನು ಕುಂತೀದೇವಿಯು ಎರಡು 
ಸಮಭಾಗವಾಗಿ ಮಾಡಿ ಒಂದನ್ನು ಭೀಮನಿಗೆ ಕೊಟ್ಟು ಉಳಿದುದ್ದನ್ನು ಮಿಕ್ಕವರೆಲ್ಲರಿಗೂ 


ಹಂಚುತ್ತಿದ್ದಳು. 


ಹೀಗಿರುವಾಗ ಆ ಪಟ್ಟಣದ ಸಮೀಪದಲ್ಲಿ ಬಕಾಸುರನೆಂಬ ರಾಕ್ಷಸನು 
ವಾಸವಾಗಿದ್ದು ಆ ಪಟ್ಟಣದ ಜನರನ್ನು ಬಹಳವಾಗಿ ಪೀಡಿಸು ುತ್ತಿದ್ದನು. ಅವನ ಕಾಟವನ್ನು 
ತಪ್ಪಿಸಿಕೊಳ್ಳುವುದಕ್ಕಾಗಿ ಪ್ರತಿದಿನವೂ ಒಬ್ಬೊಬ್ಬರ ಮನೆಯಿಂದ ಆ ರಾಕ್ಷಸನಿಗೆ 
ಸಾಕಾಗುವಷ್ಟು ಆಹಾರವನ್ನು ಯಾರಾದರೂ ಒಬ್ಬರೊಡನೆ ಕಳುಹಿಸಬೇಕಾಗಿದ್ದಿತು. ಒಂದು 
ದಿನ ಪಾಂಡವರು ಇಳಿದುಕೊಂಡಿದ್ದ ಮನೆಯ ಸರದಿಯು ಬರಲು ಆ ಮನೆಯ ಒಡತಿಯು 
ತನ್ನ ಒಬ್ಬನೇ ಮಗನನ್ನು ರಾಕ್ಷಸನಿಗೆ ಬಲಿ ಕೊಡಬೇಕಾಗಿ ಬಂದಿತಲ್ಲಾ ಎಂದು 
ಅಳುತ್ತಿರುವಲ್ಲಿ ಭೀಮಸೇನನು ಆಕೆಗೆ ಧೈರ್ಯ ಹೇಳಿ ಆಕೆಯ ಮಗನಿಗೆ ಬದಲಾಗಿ 
ರಾಕ್ಷಸನಿಗೆ ಕೂಳನ್ನು ತಾನೇ ತೆಗೆದುಕೊಂಡು ಹೋಗುವೆನೆಂದು ಹೇಳಿದನು. ಅದೇ 
ಮೇರೆಗೆ ಒಂದು ಬಂಡಿಯಲ್ಲಿ ಆಹಾರ ಪದಾರ್ಥಗಳನ್ನು ತುಂಬಿಕೊಂಡು ಅವನ್ನು ಬೇಗ 
ಬೇಗನೆ ತಿನ್ನುತ್ತ ಬಂಡಿಯನ್ನು ಹೊಡೆಯುತ್ತ ರಾಕ್ಷಸನಿದ್ದೆಡೆಗೆ ಹೋದನು. ಇದನ್ನು ನೋಡಿ 


೬೦ / ಸೋಮೇಶ್ವರ ಶತಕ 
ರಾಕ್ಷಸನು ಬಹಳ ಕೋಪಗೊಂಡು ಗರ್ಜಿಸುತ್ತ ಬಂದು ಭೀಮನ ಮೇಲೆ ಬಿದ್ದನು. 
ಭೀಮನು ಇದನ್ನು ಲಕ್ಷ್ಮಮಾಡದೆ ರಾಕ್ಷಸನೊಡನೆ ಕಾದಿ ಅವನನ್ನು ಕೊಂದುಹಾಕಿದನು. 

ತರುವಾಯ ಪಾಂಡವರು ದ್ರುಪದರಾಯನ ಮಗಳ ಸ್ವಯಂವರ ಸುದ್ದಿಯನ್ನು 
ಕೇಳಿ ಪಾಂಚಾಲನಗರಕ್ಕೆ ಹೋದರು. ಸ್ವಯಂವರದಲ್ಲಿ ಅರ್ಜುನನು ಪಣವನ್ನು ಗೆದ್ದು 
ದ್ರೌಪದಿಯನ್ನು ಪಡೆದು ತನ್ನ ತಾಯಿಯಿದ್ದಲ್ಲಿಗೆ ಹೋಗಿ, ಒಂದು ಫಲವನ್ನು 
ತಂದಿರುವೆನೆಂದು ಹೇಳಲು ಆಕೆಯು ನಿಶ್ಚಯಾಂಶವನ್ನು ತಿಳಿಯದೆ ಐದು ಮಂದಿಯೂ 
ಅದನ್ನು ಹಂಚಿಕೊಳ್ಳಿರೆಂದು ಹೇಳಿದಳು. ಈ ಕಾರಣದಿಂದ ದ್ರೌಪದಿಯು ಐದು ಮಂದಿ 
ಅಣ್ಣತಮಂದಿರಿಗೂ ಹೆಂಡತಿಯಾಗಬೇಕಾಯಿತು. 

ಪಾಂಡವರು ಅರಗಿನ ಮನೆಯಲ್ಲಿ ಸಾಯದೆ ಸ್ವಯಂವರದಲ್ಲಿ ದ್ರುಪದರಾಯನ 
ಮಗಳನ್ನು ಪಡೆದುದನ್ನು ದುರ್ಯೊೋಧನಾದಿಗಳು ತಿಳಿದು ಬಹಳ ಸಂಕಟಪಟ್ಟರು. 
ಪಾಂಡವರಿಗೂ ಕೌರಪರಿಗೂ ಈ ರೀತಿಯಾದ ದ್ವೇಷಾಸೂಯೆಗಳಿರುವುದು 
ಸರಿಯಲ್ಲವೆಂದು ಆಲೋಚಿಸಿ ಭೀಷ್ಮನು ಪಾಂಡವರನ್ನು ಹಸ್ತಿನಾಪುರಕ್ಕೆ ಕರೆತರಿಸಿ 
ರಾಜ್ಯವನ್ನೆಲ್ಲ ಎರಡು ಸಮಭಾಗಗಳಾಗಿ ವಿಂಗಡಿಸಿ ಒಂದು ಭಾಗವನ್ನು ಕೌರವರಿಗೂ, 
ಮತ್ತೊಂದು ಭಾಗವನ್ನು ಪಾಂಡವರಿಗೂ ಹಂಚಿಕೊಟ್ಟನು. ಕೌರವರು ಹಸ್ತಿನಾಪುರವನ್ನೂ, 
ಪಾಂಡವರು ಇಂದ್ರಪ್ರಸ್ಥವನ್ನೂ ರಾಜಧಾನಿಯಾಗಿ ಮಾಡಿಕೊಂಡು ಸುಖದಿಂದ ರಾಜ್ಯಭಾರ 
ಮಾಡುತ್ತಿದ್ದರು. 

1] 

ಹೀಗಿರುವಾಗ ಪಾಂಡವರಲ್ಲಿ ಹಿರಿಯವನಾದ ಯುಧಿಷ್ಠಿರನು ಶ್ರೀಕೃಷ್ಣನ 
ಸಹಾಯನನ್ನು ಪಡೆದು ಬಹಳ ವೈಭವದಿಂದ ರಾಜಸೂಯ ಯಾಗವನ್ನು ಮಾಡಿದನು. 
ಈ ಯಾಗಕ್ಕೆ ಹಸ್ತಿನಾಪುರದಿಂದ ಧೃತರಾಷ್ಟನೂ, ಆತನ ಮಕ್ಕಳಾದ ದುರ್ಯೋಧನ 
ದುಶ್ಕಾಸನಾದಿಗಳೂ, ದುರ್ಯೋಧನನ ಆಪ್ಪರಾದ ಕರ್ಣ, ಶಕುನಿ ಮೊದಲಾದವರೂ 
ಬಂದು ಆ ರಾಜಸಭೆಯ ವೈಭವವನ್ನು ನೋಡಿ ಬೆರಗಾದರು. ಧೃತರಾಷ್ಟ್ರನ ಹಿರಿಯ 
ಮಗನಾದ ದುರ್ಯೋಧನನು ಧರ್ಮರಾಯನ ಸಾಮ್ರಾಜ್ಯ ಪದವಿಯನ್ನೂ ವೈಭವವನ್ನೂ 
ನೋಡಿ ಸಹಿಸಲಾರದೆ ಪಾಂಡವರ ಏಳಿಗೆಯನ್ನು ಮುರಿಯುವ ಆಲೋಚನೆಯನ್ನು 
ತನ್ನ ಸೋದರಮಾವನಾದ ಶಕುನಿಯೊಡನೆ ಮಾಡಿದನು. ಬಹಳ ಪರಾಕ್ರಮಿಗಳಾದ 
ಭೀಮಾರ್ಜುನರನ್ನು ಯುದ್ಧದಲ್ಲಿ ಸೋಲಿಸುವುದು ಸಾಧ್ಯವಲ್ಲವೆಂದರಿತು ಅವರನ್ನು 
ಮೋಸದಿಂದ ಗೆಲ್ಲಬೇಕೆಂದಾಲೋಚಿಸಿ ದುರ್ಯೋಧನನು ಪಾಂಡವರನ್ನೂ, ಅವರ 
ಹೆಂಡತಿಯಾದ ದ್ರೌಪದಿಯನ್ನೂ ಬಹಳ ಮರ್ಯಾದೆಯಿಂದ ಹಸ್ತಿನಾಪುರಕ್ಕೆ ಕರೆಯಿಸಿ 
ಒಂದು ಸಭೆಯನ್ನು ಏರ್ಪಡಿಸಿ ಧರ್ಮರಾಯನು ತನ್ನೊಡನೆ ಪಗಡೆಯ ಜೂಜಾಟವ 
ನ್ನಾಡಲು ಸಮೃತಿಸುವಂತೆ ಮಾಡಿದನು. 

ಧರ್ಮರಾಯನು ಕಲಿಮಹಿಮೆಯಿಂದ ಪಗಡೆಯಾಟದಲ್ಲಿ ತನ್ನ ಬೊಕ್ಕಸ 
ಭಂಡಾರಗಳನ್ನೂ, ರಾಜ್ಯ ಮೊದಲಾಗಿ ಸರ್ವಸ್ವವನ್ನೂ ಸೋತು ತನ್ನ ತಮೃಂದಿರನ್ನೂ, 


ಹುಂರಿಚದ ಕೌರವರ ಕಥೆ | ೬೩೧ 
ತನ್ನ ಹೆಂಡತಿಯಾದ ದ್ರೌಪದಿಯನ್ನೂ ಒಡ್ಡಿ ಅವರನ್ನೂ ಸೋತುಹೋದನು. ಆಗ 
ದುರ್ಯೋಧನನು ತನ್ನ ಪಾಲಿಗೆ ಬಂದ ದ್ರೌಪದಿಯನ್ನು ಸಭೆಗೆ ಕರೆಯಿಸಿ ಆಕೆಯ 
ಮಾನಭಂಗವನ್ನು ಮಾಡುವಂತೆ ದುಶ್ಶಾಸನನಿಗೆ ಅಪ್ಪಣೆಮಾಡಲು ಅವನು ಸಭೆಯಲ್ಲಿ 
ಆಕೆಯ ಸೀರೆಯನ್ನು ಸೆಳೆಯಲಾರಂಭಿಸಿದನು. ಅಂತಹ ಮಾನಭಂಗವನ್ನು ಸಹಿಸಲಾರದೆ 
ದೀನಳಾದ ದ್ರೌಪದಿಯು ಸಭೆಯಲ್ಲಿದ್ದ ಭೀಷ್ಮ ಮೊದಲಾದ ವೃದ್ಧರಲ್ಲಿ ಎಷ್ಟು 
ಮೊರೆಯಿಟ್ಟರೂ ಅವರು ಯಾವ ಸಹಾಯವನ್ನೂ ಮಾಡಲಾರದೆ ಹೋಗಲು 
ಭಗವಂತನಾದ ಶ್ರೀಕೃಷ್ಣನನ್ನು ಬಹಳ ಭಕ್ತಿಯಿಂದ ಧ್ಯಾನ ಮಾಡಿದಳು. ಭಕ್ತ ಪರಾಧೀನನಾದ 
ಭಗವಂತನು ಆಕೆಯ ಮೊರೆಯನ್ನು ಕೇಳಿ ಆಕೆಯುಟ್ಟಿದ್ದ ಸೀರೆಯು ಅಕ್ಷಯವಾಗುವಂತೆ 
ಅನುಗ್ರಹಿಸಿದನು. 

ಕೊನೆಗೆ ಪಾಂಡವರು ದ್ರೌಪದಿಯೊಡನೆ ಕೂಡಲೆ ಹೊರಟು ಹನ್ನೆರಡು ವರುಷ 
ಅರಣ್ಯವಾಸವನ್ನೂ, ಒಂದು ವರುಷ ಅಜ್ಞಾತವಾಸವನ್ನೂ ಅನುಭವಿಸಬೇಕೆಂಜೂ, 
ಅಜ್ಞಾತವಾಸಕಾಲದಲ್ಲಿ ಕೌರವರು ಅವರನ್ನು ಕಂಡು ಹಿಡಿದರೆ ಮರಳಿ ಹನ್ನೆರಡು ವರುಷ 
ವನವಾಸವನ್ನೂ ಒಂದು ವರುಷ ಅಜ್ಞಾತವಾಸವನ್ನೂ ಮಾಡಬೇಕೆಂದೂ, 
ಕಂಡುಹಿಡಿಯದಂತಾದರೆ ಪಾಂಡವರ ರಾಜ್ಯವನ್ನು ದುರ್ಯೋಧನನು ಅವರಿಗೆ ಹಿಂದಿರುಗಿ 
ಕೊಡಬೇಕೆಂದೂ ತೀರ್ಪಾಯಿತು. 

111 

ಪಾಂಡವರು ದ್ರೌಪದಿಯೊಡನೆ ದ್ವೈತವನದಲ್ಲಿ ವಾಸಮಾಡುತ್ತಿದ್ದಾಗ ಧೃತರಾಷ್ಟ್ರನ 
ಅಳಿಯನೂ, ಸಿಂಧು ದೇಶಾಧಿಪತಿಯೂ ಆದ ಜಯದ್ರಥನು ತನ್ನ ಪರಿವಾರದೊಡನೆ 
ಅಲ್ಲಿಗೆ ಬಂದನು. ಆ ಸಮಯದಲ್ಲಿ ಪಾಂಡವರು ಬೇಟೆಗಾಗಿ ಹೋಗಿದ್ದರು. ಆಶ್ರಮದಲ್ಲಿ 
ಒಂಟಿಯಾಗಿದ್ದ ದ್ರೌಪದಿಯನ್ನು ಜಯದ್ರಥನು ನೋಡಿ ಮೋಹಿಸಿ ತನ್ನನ್ನು ವರಿಸೆಂದು 
ಹಲವು ಬಗೆಯಾಗಿ ಕೇಳಿಕೊಳ್ಳಲು ಆಕೆಯು ಬಹಳ ಸಿಟ್ಟಾಗಿ ಅವನನ್ನು ತಿರಸ್ಕರಿಸಿದಳು. 
ಆದರೂ ಅವನು ಆಕೆಯನ್ನು ಬಲಾತ್ಕಾರದಿಂದ ತನ್ನ ರಥದಲ್ಲಿ ಕುಳ್ಳಿರಿಸಿಕೊಂಡು ತ್ವರೆಯಿಂದ 
ಓಡಿಹೋದನು. ಬೇಟೆಯಿಂದ ಹಿಂದಿರುಗಿ ಬಂದ ಭೀಮಾರ್ಜುನರು ಈ 
ವೃತ್ತಾಂತವನ್ನರಿತು ಕೂಡಲೇ ಜಯದ್ರಥನನ್ನು ಬೆನ್ನಟ್ಟಿಕೊಂಡು ಹೋಗಿ ಅವನನ್ನು ತಡೆದು 
ದ್ರೌಪದಿಯನ್ನು ಬಿಡಿಸಿಕೊಂಡು ಜಯದ್ರಥನನ್ನು ಹೆಡಮುರಿಗೆ ಕಟ್ಟಿ ಧರ್ಮರಾಯನ 
ಬಳಿಗೆ ತಂದರು. ಆತನು ಅವನನ್ನು ಕರುಣೆಯಿಂದ ನೋಡಿ ಬಿಡುಗಡೆ ಮಾಡಲು 
ಸೈಂಧವನು ಅವಮಾನಿತನಾಗಿ ತನ್ನ ದೇಶಕ್ಕೆ ಹಿಂದಿರುಗಿದನು. 

IV 

ಹನ್ನೆರಡು ವರುಷಗಳ ವನವಾಸವ ಮುಗಿದಮೇಲೆ ಪಾಂಡವರು ದ್ರೌಪದಿಯೊಡನೆ 
ಅಜ್ಞಾತವಾಸಕ್ಕಾಗಿ ವೇಷಗಳನ್ನು ಹಾಕಿಕೊಂಡು ಮತ್ತದೇಶಾಧಿಪತಿಯಾದ ವಿರಾಟನ 
ಆಸ್ಥಾನಕ್ಕೆ ಬಂದರು. ಧರ್ಮರಾಯನು ಯತಿವೇಷದಿಂದ ಕಂಕಭಟ್ಟನೆಂಬ ಹೆಸರಿನಿಂದಲೂ, 
ಭೀಮಸೇನನು ಅಡಿಗೆಯವನಾಗಿ ವಲಲನೆಂಬ ಹೆಸರಿನಿಂದಲೂ, ಅರ್ಜುನನು 


೬೨ / ಸೋಮೇಶ್ವರ ಶತಕ 
ಸ್ಲೀವೇಷದಿಂದ ಬೃಹನ್ನಳೆಯೆಂಬ ಹೆಸರಿನಿಂದಲೂ, ದ್ರೌಪದಿಯು ಸೈರಂಧ್ರಿಯ ವೇಷದಿಂದ 
ಮಾಲಿನಿಯೆಂಬ ಹೆಸರಿನಿಂದಲೂ ವಿರಾಟನ ಅರಮನೆಯಲ್ಲಿ ನಿಂತರು. 

ಹೀಗಿರುವಲ್ಲಿ ವಿರಾಟನ ರಾಣಿಯ ತಮ್ಮನಾದ ಕೀಚಕನೆಂಬುವನು ಸೈರಂದ್ರಿ 
ಯಾಗಿದ್ದ ದ್ರೌಪದಿಯನ್ನು ನೋಡಿ ಮೋಹಿಸಿ ಹೇಗಾದರೂ ಆಕೆಯನ್ನು ತನ್ನ 
ವಶಮಾಡಿಕೊಳ್ಳಬೇಕೆಂದು ಪ್ರಯತ್ನಿಸಿ ತನಗೆ ಸಹಾಯ ಮಾಡುವಂತೆ ತನ್ನ ಅಕ್ಕನನ್ನು 
ಒಪ್ಪಿಸಿದನು. ಇದನ್ನು ತಿಳಿದ ದ್ರೌಪದಿಯು ಭೀಮಸೇನನಿಗೆ ಈ ಸಮಾಚಾರವನ್ನು ಗುಟ್ಟಾಗಿ 
ತಿಳಿಸಲು ಆತನು ಕೀಚಕನನ್ನು ಕೊಲ್ಲುವ ಉಪಾಯವನ್ನಾಲೋಚಿಸಿ ಅವನನ್ನು 
ಅರ್ಧರಾತ್ರಿಯ ಸಮಯದಲ್ಲಿ ನಾಟ್ಕಶಾಲೆಗೆ ಬರುವಂತೆ ಹೇಳೆಂದು ದ್ರೌಪದಿಗೆ ಹೇಳಿದನು. 
ಕೀಚಕನು ಮೋಹಾವೇಶದಿಂದ ಮೈಮರೆತು ದ್ರೌಪದಿಯನ್ನು ಸೇರುವ ಕುತೂಹಲದಿಂದ 
ನಾಟ್ಕಶಾಲೆಗೆ ಬರುವಷ್ಟರೊಳಗೆ ಆ ಸ್ಥಳದಲ್ಲಿ ಭೀಮಸೇನನು ಸ್ತ್ರೀ ವೇಷದಿಂದ ಸಿದ್ಧನಾಗಿದ್ದು 
ಕೀಚಕನನ್ನು ಮಲ್ಲಯುದ್ಧದಲ್ಲಿ ಕೊಂದನು. 


ಪಾಂಡವರ ಅಜ್ಞಾತವಾಸವು ಮುಗಿಯುತ್ತ ಬರುವ ವೇಳೆಗೆ ಅವರು ವಿರಾಟ 
ನಗರದಲ್ಲಿರುವರೆಂಬ ಸುದ್ದಿಯನ್ನು ಕೇಳಿ, ಕೌರವಸ್ಯೆನಿಕರು ಅಲ್ಲಿಗೆ ಬಂದು ಊರ ಹೊರಗೆ 
ಮೇಯುತ್ತಿದ್ದ ರಾಜನ ಗೋವುಗಳನ್ನು ಅಟ್ಟಿಕೊಂಡು ಹೋದರು. ಇವನ್ನು ಬಿಡಿಸಿಕೊಂಡು 
ಬರುವುದಕ್ಕಾಗಿ ದಕ್ಷಿಣದಿಕ್ಕಿಗೆ ವಿರಾಟನು ಭೀಮಾದಿಗಳೊಡನೆ ಹೊರಟಮೇಲೆ 
ಉತ್ತರಗೋಗ್ರಹಣವಾಯಿತೆಂದು ತಿಳಿಯಲು ವಿರಾಟನ ಮಗನಾದ ಉತ್ತರನು ತಾನು 
ಗೆದ್ದುಕೊಂಡು ಬಂದೇನೆಂದೂ, ಆದರೆ ತಕ್ಕ ಸಾರಥಿ ಯಾರೂ ಇಲ್ಲವೆಂದೂ 
ರಾಣೀವಾಸದವರ ಮುಂದೆ ಪೌರುಷವನ್ನು ಹೇಳಿಕೊಂಡನು. ಆಗ ಅಲ್ಲಿ ಸ್ವೀವೇಷದಿಂದಿದ್ದ 
ಅರ್ಜುನನು ತಾನು ಸಾರಥಿಯಾಗುವೆನೆಂದು ಹೇಳಿ ಉತ್ತರನನ್ನೊಪ್ಪಿಸಿ ಅವನೊಡನೆ 
ಹೊರಟು ಕೌರವಸೇನೆಯನ್ನು ನೋಡಿ ಗಾಬರಿಪಟ್ಟು ಓಡಿಹೋಗಲು ಯತ್ನಿಸಿದ ಉತ್ತರನಿಗೆ 
ಧೈರ್ಯ ಹೇಳಿ ಕೌರವರೊಡನೆ ಯುದ್ಧ ಮಾಡಿ ಜಯವನ್ನು ಹೊಂದಿದನು. 


ಈ ಸಮಯದಲ್ಲಿ ವಿರಾಟನು ಅರಮನೆಯಲ್ಲಿ ಕಂಕಭಟ್ಟನೊಡನೆ ಪಗಡೆ 
ಯಾಡುತ್ತಿದ್ದನು. ಆಗ ಉತ್ತರನು ಗೋವುಗಳನ್ನು ಬಿಡಿಸಿಕೊಂಡು ಬಂದನೆಂಬ 
ಜಯವಾರ್ತೆಯು ತಿಳಿಯಲು ದೊರೆಯು ಕಂಕಭಟ್ಟನ ಮುಂದೆ ತನ್ನ ಮಗನ ಪೌರುಷವನ್ನು 
ಹೊಗಳಿದನು. ಅದಕ್ಕೆ ಕಂಕಭಟ್ಟನು ಆ ಜಯಕ್ಕೆ ಬೃಹನ್ನಳೆಯು ಕಾರಣವೆಂದು ಹೇಳಲು 
ಇದನ್ನು ಸಹಿಸಲಾರದ ದೊರೆಯು ಪಗಡೆಯ ದಾಳವನ್ನು ಕಂಕಭಟ್ಟನ ಹಣೆಗೆ ಎಸೆದು 
ಆತನಿಗೆ ಗಾಯ ಮಾಡಿದನು. ಸೈರಂಧ್ರಿಯಾಗಿದ್ದ ದ್ರೌಪದಿಯು ಇದನ್ನು ನೋಡಿ 
ಧರ್ಮರಾಯನ ಗಾಯದ ನೆತ್ತರು ಭೂಮಿಗೆ ಬಿದ್ದರೆ ಬಹಳ ಹಾನಿಯುಂಟಾಗುವು 
ದೆಂಬುದನ್ನು ಅರಿತವಳಾದುದರಿಂದ ಕೂಡಲೇ ಬಂದು ರಕ್ತವು ಕೆಳಗೆ ಬೀಳದಂತೆ ತನ್ನ 

ಸೆರಗಿನಿಂದ ತಡೆದಳು. ಕೊನೆಗೆ ವಿರಾಟನು ತನ್ನ ಅರಮನೆಯಲ್ಲಿ ಪಾಂಡವರು 
ದ್ರೌಪದಿಯೊಡನೆ ವೇಷಾಂತರಗಳಿಂದ ಇರುವರೆಂದು ತಿಳಿದು ತನ್ನ ಅಪರಾಧವನ್ನು 


ಪಾಂಡವ ಕೌರವರ ಕಥೆ / ೬೩ 
ಕ್ಹಮಿಸಬೇಕೆಂದು ಬೇಡಿಕೊಂಡು ಪಾಂಡವರನ್ನೂ, ದ್ರೌಪದಿಯನ್ನೂ ಬಹಳ 
ಮರ್ಯಾದೆಯಿಂದ ಸತ್ಕರಿಸುತ್ತಿದ್ದನು. 

y 


ಧರ್ಮಿಷ್ಠರಾದ ಪಾಂಡವರು ಕಷ್ಟಗಳೆಲ್ಲವನ್ನೂ ಸಹಿಸಿ ಹಿಂದೆ ಗೊತ್ತಾಗಿದ್ದಂತೆ 
ರಾಜ್ಯಭಾರವನ್ನು ವಹಿಸುವುದಕ್ಕೆ ಅರ್ಹರಾಗಿರುವುದನ್ನು ದ್ವಾರಕೆಯಲ್ಲಿದ್ದ ಶ್ರೀಕೃಷ್ಣನೂ, 
ಪಾಂಚಾಲರಾಜನಾದ ದ್ರುಪದನೂ ತಿಳಿದು ಕೌರವರಿಗೂ, ಪಾಂಡವರಿಗೂ ಸಂಧಿಮಾಡಿ 
ಪಾಂಡವರಿಗೆ ಸಲ್ಲತಕ್ಕ ರಾಜ್ಯದ ಭಾಗವನ್ನು ಅವರಿಗೆ ಕೊಡಿಸಬೇಕೆಂದು ಆಲೋಚಿಸಿದರು. 
ಇದಕ್ಕಾಗಿ ದ್ರುಪದನು ತನ್ನ ಪುರೋಹಿತನನ್ನು ಧೃತರಾಷ್ಟ್ರನ ಬಳಿಗೆ ಕಳುಹಿಸಿದನು; ಶ್ರೀಕೃಷ್ಣನು 
ತಾನೇ ಹಸ್ತಿನಾಪುರಕ್ಕೆ ಬಂದನು. ಇದಕ್ಕೆ ಮೊದಲೇ ಧೃತರಾಷ್ಟ್ರ, ಭೀಷ್ಮ ದ್ರೋಣ, 
ಕೃಪ, ವಿದುರ, ಸಂಜಯ-ಇವರೆಲ್ಲರೂ ದುರ್ಯೋಧನನಿಗೆ ಬುದ್ಧಿವಾದವನ್ನು ಹೇಳಿ 
ಅರ್ಥ ರಾಜ್ಯವನ್ನು ಪಾಂಡವರಿಗೆ ಕೊಡುವಂತೆ ಎಷ್ಟು ಬೋಧಿಸಿದರೂ ದುರ್ಮಾರ್ಗನಾದ 
ದುರ್ಯೋಧನನು ಕರ್ಣ, ಶಕುನಿ, ದುಶ್ಚಾಸನರಿಂದ ಪ್ರೇರಿತನಾಗಿ ದೊಡ್ಡವರ ಮಾತನ್ನು 
ತಿರಸ್ಕರಿಸಿ ಪಾಂಡವರಿಗೆ ಎಳ್ಳಷ್ಟು ರಾಜ್ಯವನ್ನೂ ಕೊಡೆನೆಂದು ಹಟ ಹಿಡಿದನು; 
ಸಂಧಿಮಾಡಲು ಬಂದ ಶ್ರೀಕೃಷ್ಣನನ್ನು ಲೆಕ್ಕಿಸದೆ ಆತನನ್ನು ಕಟ್ಟಿಹಾಕಿಸುವ ಪ್ರಯತ್ನ 
ಮಾಡಿದನು. ಇದನ್ನು ನೋಡಿ ಶ್ರೀಕೃಷ್ಣನು ವಿಶ್ವರೂಪವನ್ನು ತೋರಿಸಿ ಅಲ್ಲಿಂದ ಹೊರಟು 
ಪಾಂಡವರ ಬಳಿಗೆ ಬಂದು ಅವರು ಯುದ್ಧ ಸನ್ನದ್ಧರಾಗಬೇಕೆಂದೂ ತಾನು ಅವರಿಗೆ 
ಯಾವಾಗಲೂ ಸಹಾಯಕನಾಗಿರುವೆನೆಂದೂ ತಿಳಿಸಿದನು. 

ಅನಂತರ ಕುರುಕ್ಷೇತ್ರದಲ್ಲಿ ಯುದ್ಧವು ಪ್ರಾರಂಭವಾಯಿತು. ಮೊದಲು 
ಭೀಷ್ಮಾಚಾರ್ಯನು ಯುದ್ಧಮಾಡಿ ಶಸ್ತ್ರತ್ಕಾಗ ಮಾಡಿದ ಬಳಿಕ ದುರ್ಯೋಧನನು 
ದ್ರೋಣಾಚಾರ್ಯನಿಗೆ ಸೇನಾಧಿಪತ್ಯವನ್ನು ಕೊಟ್ಟನು. ದ್ರೋಣಾಚಾರ್ಯನೂ ಸಿಂಧು 
ದೇಶಾಧಿಪತಿಯಾದ ಜಯದ್ರಥನೂ, ಇನ್ನೂ ಹಲವು ಮಂದಿ ಮಹಾರಥರೂ 
ಪದವ್ಯೂಹವನ್ನು ಕಟ್ಟಿ ಯುದ್ಧಕ್ಕೆ ನಿಂತರು. ಇವರೊಡನೆ ಯುದ್ಧ ಮಾಡಲು ಅರ್ಜುನನ 
ಮಗನಾದ ಅಭಿಮನ್ಯುವು ಅನುವಾಗಿ ಪರಾಕ್ರಮದಿಂದ ಪದವ್ಯೂಹದೊಳಗೆ ನುಗ್ಗಿ 
ತಾನೊಬ್ಬನೇ ಅಲ್ಲಿದ್ದವರೊಡನೆ ಬಹಳ ಶೌರ್ಯದಿಂದ ಕಾದಿ ಹಲವರನ್ನು ಕೊಲ್ಲಲು 
ದ್ರೋಣಾದಿಗಳಿಗೆ ಇವನನ್ನು ಜಯಿಸುವುದು ಅಸಾಧ್ಯವೆಂದು ತೋರಿತು. ಅಭಿಮನ್ಯುವು 
ಬಾಗಿಲಲ್ಲಿ ಅಡ್ಡವಾಗಿ ನಿಂತಿದ್ದ ಸೈಂಧವನನ್ನು ಗೆಲ್ಲುವುದಕ್ಕಾಗಿ ಹಿಂದಿರುಗಿ ಯುದ್ಧ 
ಮಾಡುತ್ತಿರಲು ಕರ್ಣ ಮೊದಲಾದ ವೀರರೆಲ್ಲರೂ ಬಾಣಪ್ರಯೋಗ ಮಾಡಿ ಅವನನ್ನು 
ಕೊಂದರು. 

ಅಭಿಮನ್ಯುವು ಈ ರೀತಿಯಾಗಿ ಮೃತ್ಯುವಿಗೆ ತುತ್ತಾದುದನ್ನು ಪಾಂಡವರು ಕೇಳಿ 
ಬಹಳ ಮಃಖಪಟ್ಟರು. ಅರ್ಜುನನು ಬಹಳ ಸಂಕಟಪಡುತ್ತ ತನ್ನ ಮಗನ ಮೋಸದ 
ಕೊಲೆಗೆ ಸೈಂಧವನೇ ಕಾರಣನೆಂದು ನಿಶ್ಚಯಿಸಿ ಆ ದಿನ ಸೂರ್ಯಾಸ್ತವಾಗುವುದರೊಳಗಾಗಿ 
ಆ ಸೈಂಧವನನ್ನು ಸಂಹರಿಸುವೆನೆಂದೂ, ಹಾಗಾಗದಿದ್ದರೆ ತಾನು ಅಗ್ನಿಪ್ರವೇಶ 


೬೪ / ಸೋಮೇಶ್ವರ ಶತಕ 
ಮಾಡುವೆನೆಂದೂ ಪ್ರತಿಜ್ಞೆ ಮಾಡಿದನು. ಇದನ್ನು ತಿಳಿದು ಶತ್ರುಗಳು ಸೈಂಧವನನ್ನು 
ಬಚ್ಚಿಟ್ಟರು. ಸೂರ್ಯಾಸ್ತಮಯವಾಗುತ್ತ ಬಂದರೂ ತನ್ನ ಹಗೆಯು ಕಾಣದೆ 
ಹೋದುದರಿಂದ ಅರ್ಜುನನು ತನ್ನ ಪ್ರತಿಜ್ಞೆಯ ಮೇರೆಗೆ ಅಗ್ನಿಪ್ರವೇಶ ಮಾಡಲು 
ಸಿದ್ಧನಾದನು. 

ಹೀಗಿರುವಲ್ಲಿ, ಸರ್ವಜ್ಞನಾದ ಶ್ರೀಕೃಷ್ಣನು ಅರ್ಜುನನಿಗೆ ಸಮಾಧಾನ ಹೇಳಿ 
ಸೂರ್ಯಬಿಂಬಕ್ಕೆ ತನ್ನ ಚಕ್ರವನ್ನು ಮರೆಮಾಡಲು ಯುದ್ಧರಂಗದಲ್ಲೆಲ್ಲ ಕತ್ತಲೆ 
ಕವಿದುಕೊಂಡಿತು. ಆಗ ಶತ್ರುಗಳು ಬಹಳ ಸಂತೋಷಪಟ್ಟು ಅರ್ಜುನನು ಅಗ್ನಿಪ್ರವೇಶ 
ಮಾಡಿರಬೇಕೆಂದು ಊಹಿಸಿ ಸೈಂಧವನನ್ನು ಹೊರಗೆ ಬಿಟ್ಟರು. ಕೂಡಲೆ ಕೃಷ್ಣನು 
ಅರ್ಜುನನಿಗೆ ಈ ವಿಷಯವನ್ನು ತಿಳಿಸಿ ಸೈಂಧವನ ತಲೆಯು ಕತ್ತರಿಸಿ ನೆಲದಮೇಲೆ 
ಬಿದ್ದರೆ ಅದನ್ನು ನೆಲಕ್ಕೆ ಕೆಡವಿದವನ ತಲೆಯು ಬಿರಿದುಹೋಗುವಂತೆ ಸೈಂಧವನು 
ಈಶ್ವರನಿಂದ ವರವನ್ನು ಪಡೆದಿರುವನೆಂದೂ, ಆದುದರಿಂದ ಅರ್ಜುನನು ಬಾಣವನ್ನು 
ಸೈಂಧವನ ಕಂಠಕ್ಕೆ ಸರಿಯಾಗಿ ಗುರಿಯಿಟ್ಟು ಆ ತಲೆಯು ಜಪ ಮಾಡುತ್ತಿದ್ದ ಸೈಂಧವನ 
ತಂದೆಯಾದ ವೃದ್ಧಕ್ಷತ್ರನ ತೊಡೆಯ ಮೇಲೆ ಬೀಳುವಂತೆ ಬಿಡಬೇಕೆಂದೂ ಹೇಳಿದನು. 
ಅರ್ಜುನನು ಹಾಗೆಯೇ ಮಾಡಲು ಆ ರುಂಡವು ವೃದ್ಧಕ್ಷತ್ರನ ತೊಡೆಯ ಮೇಲೆ ಬಿದ್ದಿತು. 
ಆತನು ಮೇಲಕ್ಕೆದ್ದಾಗ ಅದು ನೆಲದ ಮೇಲೆ ಬಿದ್ದುದರಿಂದ ಆ ವೃದ್ಧಕ್ಷತ್ರನ ತಲೆಯು 
ಬಿರಿದುಹೋಯಿತು. ಆಗ ಶ್ರೀಕೃಷ್ಣನು ತನ್ನ ಚಕ್ರವನ್ನು ತೆಗೆಯಲು ಸೂರ್ಯಬಿಂಬವು 
ಕಾಣಿಸಿತು. ಪಾಂಡವರ ಸೈನ್ಯದಲ್ಲಿ ಜಯದ್ವನಿಯಾಯಿತು. 

ತರುವಾಯ ದ್ರೋಣ, ಕರ್ಣ, ಶಲ್ಕ ಮೊದಲಾದ ಕೌರವ ಸೇನಾಪತಿಗಳೂ 
ದುರ್ಯೋಧನನೂ ಘೋರ ಯುದ್ಧಮಾಡಿ ಮಡಿದರು. ಅನಂತರ ಶ್ರೀಕೃಷ್ಣನ ಏರ್ಪಾಡಿನ 
ಮೇರೆಗೆ ಧರ್ಮರಾಯನು ಕುರುರಾಜ್ಯದಲ್ಲಿ ಪಟ್ಟಾಭಿಷಿಕ್ರನಾಗಿ ತಮ್ಮಂದಿರೊಡನೆ ಸುಖವಾಗಿ 
ರಾಜ್ಯಭಾರ ಮಾಡಿದನು. 


೧೫. ವಾಲಿ ಸುಗ್ರೀವರ ಕಥೆ 


ಬಹಳ ಪುರಾತನ ಕಾಲದಲ್ಲಿ ವಾಲಿಯೆಂಬ ಪರಾಕ್ರಮಶಾಲಿಯಾದ ವಾನರನು 
ಕಿಷ್ಕಿಂಧಾಪಟ್ಟಣದಲ್ಲಿ ರಾಜ್ಯಭಾರ ಮಾಡುತ್ತಿದ್ದನು. ಆ ಸಮಯದಲ್ಲಿ ದುಂದುಭಿಯೆಂಬ 
ರಾಕ್ಷಸನ ಮಗನಾದ ಮಾಯಾವಿಯು ಇವನ ಪರಾಕ್ರಮವನ್ನು ಕೇಳಿ ಇವನನ್ನು ಗೆಲ್ಲಬೇಕೆಂದು 
ಆಟೋಪದಿಂದ ಕಿಷ್ಕಿಂಧೆಗೆ ಬಂದು ಯುದ್ಧಕ್ಕೆ ಕರೆದನು. ಕೂಡಲೆ ವಾಲಿಯು ಸಿಟ್ಟಿನಿಂದ 
ಅವನನ್ನು ಎದುರಿಸಿ ಹೋರಾಟಕ್ಕೆ ನಿಲ್ಲಲು ರಾಕ್ಷಸನು ಅಂಜಿ ಓಡಿಹೋದನು. ವಾಲಿಯು 
ಅವನನ್ನು ಬೆನ್ನಟ್ಟಿಕೊಂಡು ಹೋಗಲು ರಾಕ್ಷಸನು ಒಂದು ಬೆಟ್ಟದ ಗವಿಯೊಳಗೆ ಹೊಕ್ಕು 
ಅದರ ಬಾಯಿಗೆ ಒಂದು ದೊಡ್ಡ ಕಲ್ಲು ಗುಂಡನ್ನು ಮುಚ್ಚಿ ಒಳಕ್ಕೆ ಹೊರಟುಹೋದನು. 
ವಾಲಿಯು ಆ ಗುಂಡನ್ನು ಒದೆದು ಸೂಕಿ ಕಗ್ಗತ್ತಲೆಯಿಂದ ಕೂಡಿದ್ದ ಆ ಗವಿಯನ್ನು 
ಹೊಕ್ಕು ತನ್ನೊಡನೆ ಬಂದಿದ್ದ ಸುಗ್ರೀವನಿಗೆ ತುಮ ಹಿಂದಿರುಗಿ ಬರುವವರೆಗೂ ಆ ಗವಿಯ 


ಚಂದ್ರನಿಗೆ ಬೃಹಸ್ಪತಿಯಿಂದುಂಟಾದ ಶಾಪ / ೬೫ 
ಬಳಿಯಲ್ಲಿಯೇ ಕಾದಿರುವಂತೆ ಅಪ್ಪಣೆಮಾಡಿ ಒಳಗೆ ಹೋದನು. ಬಲು ದೂರ ಆ 
ಕಗ್ಗತ್ತಲೆಯಲ್ಲಿ ನಡೆದು ವಾಲಿಯು ಕಡೆಗೆ ಮಾಯಾವಿಯನ್ನು ಸಂಧಿಸಲು, ಇಬ್ಬರಿಗೂ 
ಬಹು ಕಾಲ ಬಹಳ ಘೋರವಾದ ಯುದ್ಧವು ನಡೆದು ವಾಲಿಯು ಮಾಯಾವಿಯನ್ನು 
ಕೊಂದನು. ಗವಿಯ ಹೊರಗೆ ನಿಂತಿದ್ದ ಸುಗ್ರೀವನಿಗೆ ರಾಕ್ಷಸನ ಅಬ್ಬರವು ಕೇಳಬರುತ್ತಿದ್ದಿತೇ 
ವಿನಾ ವಾಲಿಯ ದನಿಯು ಕೇಳಬರುತ್ತಿರಲಿಲ್ಲ. ಗವಿಯ ಬಾಯಿಂದ ನೊರೆಗೂಡಿದ 
ರಕ್ತಪ್ರವಾಹವು ಬಂದಿತು. ಒಂದು ವರುಷ ಕಾಲ ಕಳೆದರೂ ವಾಲಿಯು ಹಿಂದಕ್ಕೆ 
ಬಾರದೆಹೋದುದರಿಂದ ಅಣ್ಣನು ಸತ್ತುಹೋಗಿರಬೇಕೆಂದು ತಿಳಿದು ಸುಗ್ರೀವನು ಗವಿಯ 
ಬಾಯಿಗೆ ಒಂದು ದೊಡ್ಡ ಬಂಡೆಯನ್ನೆಳೆದು ಕಿಷ್ಕಿಂಧೆಗೆ ಹೋಗಿ ಅಲ್ಲಿ ಪ್ರಧಾನರಿಗೆ 
ನಡದ ಸಂಗತಿಯನ್ನು ತಿಳಿಸಿದನು. ಅವರು ಸುಗ್ರೀವನಿಗೆ ಪಟ್ಟವನ್ನು ಕಟ್ಟಿ ವಾಲಿಗೆ ಉತ್ತರ 
ಕ್ರಿಯೆಗಳನ್ನು ಮಾಡಿಸಿದರು. 

ಇತ್ತ ವಾಲಿಯು ರಾಕ್ಷಸನನ್ನು ಕೊಂದು ಹಿಂದಕ್ಕೆ ಬಂದು ಗವಿಯ ದ್ವಾರವು 
ಮುಚ್ಚಿರುವುದನ್ನು ಕಂಡು ಬಹಳ ಸಿಟ್ಟಾಗಿ ಬಂಡೆಯನ್ನೊದೆದು ಉರುಳಿಸಿ ಹೊರಗೆ 
ಬಂದನು. ಅಲ್ಲಿ ಸುಗ್ರೀವನು ಕುಣದುದರಿಂದ ಆತನು ಕೂಡಲೆ ಕಿಷ್ಕಿಂಧೆಗೆ ಹೋಗಿ 
ಅವನಿಗೆ ಪಟ್ಟಾಭಿಷೇಕವಾಗಿದ್ದುದನ್ನು ಕಂಡು ರೋಷದಿಂದ ಮೈಮರೆತವನಾಗಿ ಅವನನ್ನು 
ಅಲ್ಲಿಂದ ಓಡಿಸಿಬಿಟ್ಟನು. ಸುಗ್ರೀವನು ಅಲ್ಲಿಂದ ಹೊರಟು ಯಷ್ಯಮೂಕ ಪರ್ವತವನ್ನು 
ಸೇರಿದನು. 

ಆ ಬಳಿಕ ಕೆಲವು ಕಾಲ ಕಳೆದಮೇಲೆ ದುಂದುಭಿಯು ಬಹಳ ಕೊಬ್ಬಿದ ಕೋಣನ 
ಧೂಪವನ್ನು ತಾಳಿ ತನ್ನೊಡನೆ ಹೋರಾಡಲು ಸಮರ್ಥರಾರೆಂದು ಹುಡುಕುತ್ತ ಕಡೆಗೆ 
ಕಿಹ್ಕಿಂಧೆಗೆ ಬಂದು ಆರ್ಭಟಿಸಿ ವಾಲಿಯನ್ನು ಯುದ್ಧಕ್ಕೆ ಕರೆದನು. ವಾಲಿಯು ರೋಷದಿಂದ 
ಬಂದು ರಾಕ್ಷಸನೊಡನೆ ಕಾದಿ ಅವನನ್ನು ಕೊಂಬುಗಳಿಂದ ಹಿಡಿದು ಎತ್ತಿ ನೆಲಕೃಪ್ಪಳಿಸಿ 
ಕೊಂದು ನೆತ್ತರು ಪ್ರವಾಹವಾಗಿ ಸೋರುತ್ತಿರುವ ಆ ದೇಹವನ್ನೆತ್ತಿ ಬೀಸಿ ಎಸೆಯಲು 
ಅದು ಯಷ್ಕಮೂಕ ಪರ್ವತದ ಮೇಲೆ ಬಿದ್ದಿತು. ಅಲ್ಲಿ ತಪಸ್ಸು ಮಾಡುತ್ತಿದ್ದ ಮತಂಗ 
ಬಷಿಯ ಆಶ್ರಮದಲ್ಲೆಲ್ಲ ಈ ನೆತ್ತರ ಹನಿಗಳು ಚೆಲ್ಲಿ ಅಶುಚಿಯಾದುದನ್ನು ಆ ಯಷಿಯು 
ಕಂಡು ಸಿಟ್ಟಾಗಿ ಈ ಕೆಲಸವನ್ನು ಮಾಡಿದವನು ವಾಲಿಯೆಂದು ತನ್ನ ದಿವ್ಯದೃಷ್ಟಿಯಿಂದರಿತು 
ಅವನು ಅ ಪರ್ವತದ ಬಳಿಗೆ ಬಾರದಂತೆ ಶಾಪವನ್ನಿತ್ತನು. ಈ ಕಾರಣದಿಂದ ಸುಗ್ರೀವನು 
ತನ್ನ ಅಣ್ಣನ ತೊಂದರೆಯಿಲ್ಲದಂತೆ ಆ ಬೆಟ್ಟದಲ್ಲಿ ಸುಖವಾಗಿದ್ದನು. ಅಲ್ಲಿಗೆ ಶ್ರೀರಾಮನು 
ಸೀತೆಯನ್ನು ಹುಡುಕುತ್ತ ಬಂದು ಸುಗ್ರೀವನನ್ನು ಕಂಡು ಸೀತೆಯನ್ನು ಹುಡುಕಿ ತರಲು 
ಸಹಾಯ ಮಾಡುವೆನೆಂಬ ವಾಗ್ದಾನವನ್ನು ಅವನಿಂದ ಪಡೆದು ಪ್ರತ್ಯುಪಕಾರವಾಗಿ 
ವಾಲಿಯನ್ನು ಕೊಂದು ಸುಗ್ರೀವನಿಗೆ ಕಿಷ್ಕಿಂಧಾಪಟ್ಟಣದಲ್ಲಿ ರಾಜ್ಕಾಭಿಷೇಕ ಮಾಡಿದನು. 

೧೬. ಚಂದ,ನಿಗೆ : ಬೃಹಸ್ಥತಿಯಿಂದುಂಟಾದ ಶಾಹ 

ದೇವತೆಗಳಿಗೆ ಗುರುವಾದ ಬೃಹಸ್ಪತಿಗೆ ತಾರೆಯೆಂಬ ಚಲುವೆಯಾದ ಪತ್ನಿಯಿದ್ದಳು. 

ಆಕೆಯು ಒಂದಾನೊಂದು ಕಾಲದಲ್ಲಿ ಚಂದ್ರನನ್ನು ನೋಡಿ ಅವನ ಸೌಂದರ್ಯಕ್ಕೆ ಬೆರಗಾಗಿ 


೬೬ / ಸೋಮೇಶ್ನರ ಶತಕ 

ಮೋಹಿಸಿ ಅವನಲ್ಲಿಗೆ ಬಂದು ಸೇರಿದಳು. ಕೆಲ ಕಾಲ ಇವರಿಬ್ಬರೂ ಪರಸ್ಪರ 
ಪ್ರೇಮಾತಿಶಯದಿಂದಿದ್ದರು. ಗುರುವು ತನ್ನ ಹೆಂಡತಿಯನ್ನು ಹಿಂದಕ್ಕೆ ಕಳುಹಿಸಿಕೊಡೆಂದು 
ಚಂದ್ರನನ್ನು ಹಲವು ಬಾರಿ ಕೇಳಿದರೂ ಸಾರ್ಥಕವಾಗಲಿಲ್ಲ. ಆಗ ಆತನು ಚಂದ್ರನನ್ನು 
ಕುರಿತು, “ಈ ಅಕೃತ್ಯವನ್ನು ಮಾಡಿದುದಕ್ಕಾಗಿ ನಿನಗೆ ಕ್ಷಯರೋಗ ಬಂದು ನೀನು ದಿನೇ 
ದಿನೇ ನಶಿಸಿಹೋಗು'' ಎಂದು ಶಾಪ ಕೊಟ್ಟನು. ಇಷ್ಟರಲ್ಲಿ ತಾರೆಯು ಗರ್ಭವತಿಯಾಗಿ 
ಬುಧನೆಂಬ ಮಗನನ್ನು ಹಡೆದಿದ್ದಳು. 


ಗುರುವು ತನ್ನ ವೃತ್ತಾಂತವನ್ನು ಬ್ರಹ್ಮಾದಿ ದೇವತೆಗಳಿಗೆ ತಿಳಿಸಲು ಅವರು ದೇವತೆಗಳ 
ಸಭೆ ಸೇರಿಸಿ ಅಲ್ಲಿಗೆ ಚಂದ್ರ ತಾರೆಯರನ್ನು ಕರೆಯಿಸಿ ವಿಚಾರಮಾಡಿ ತಾರೆಯನ್ನು ಗುರುವಿಗೆ 
ಕೊಡಿಸಿದರು. ಆತನು ಆಕೆಗೆ ತಕ್ಕ ಪ್ರಾಯಶ್ಚಿತ್ತವನ್ನು ವಿಧಿಸಿ ಆಕೆಯನ್ನು ಹಿಂದಕ್ಕೆ 
ತೆಗೆದುಕೊಂಡನು. ತರುವಾಯ ಚಂದ್ರನಿಗೆ ಗುರುವಿನ ಶಾಪವು ಪೂರಾ ತಟ್ಟದಂತೆ 
ದೇವತೆಗಳು ಸಹಾಯಮಾಡಿ ಕೃಷ್ಣಪಕ್ಷದಲ್ಲಿ ಕ್ಷಯವೂ, ಶುಕ್ಲಪಕ್ಷದಲ್ಲಿ ವೃದ್ಧಿಯೂ 
ಉಂಟಾಗುವಂತೆ ಅನುಗ್ರಹಿಸಿದರು. 


೧೩. ಅಹಲ್ಮೆಯ ಕಥೆ 
ಪೂರ್ವಕಾಲದಲ್ಲಿ ಗೌತಮನೆಂಬ ಮಹರ್ಷಿಗೆ ಅಹಲೈಯೆಂಬ ಹೆಂಡತಿಯಿದ್ದಳು. 
ಆಕೆಯ ಸೌಂದರ್ಯಾಶಿಶಯವನ್ನು ನೋಡಿ ಮೋಹಿಸಿ ದೇವೇಂದ್ರನು ಆಕೆಯನ್ನು 
ಹೇಗಾದರೂ ತನ್ನ ವಶಮಾಡಿಕೊಳ್ಳಬೇಕೆಂಬ ದುರಾಲೋಚನೆ ಮಾಡಿದನು. ಆದರೆ 
ಮಹಾ ಪತಿಪ್ರತೆಯಾದ ಅಹಲ್ಕೆಯನ್ನು ವಶಮಾಡಿಕೊಳ್ಳಲು ಸಾಧ್ಯವಾಗದೆ ಇಂದ್ರನು 
ಹುಕಾಲ ಸಮಯವನ್ನು ನಿರೀಕ್ಷಿಸಬೇಕಾಯಿತು. ಗೌತಮನು ಪ್ರತಿದಿನವೂ ಕೋಳಿ 


ಬ 3 ಶ್‌ 
ಕೂಗುತ್ತಲೆ ಎದ್ದು ಸ್ನಾನಕ್ಕಾಗಿ ನದಿಗೆ ಹೋಗುವ ವಾಡಿಕೆಯಿದ್ದಿತು. ಇದನ್ನರಿತಿದ್ದ ಇಂದ್ರನು 
ಒಂದು ದಿನ ಅರ್ಧರಾತ್ರಿಯ ಸಮಯದಲ್ಲಿ ಗೌತಮನ ಪರ್ಣಶಾಲೆಯ ಬಳಿಗೆ ಬಂದು 
ಕೋಳಿಯಂತೆ ಕೂಗಲು ಗೌತಮನು ಬೆಳಗಾಯಿತೆಂದು ಕೂಡಲೆ ಎದ್ದು ನದಿಗೆ ಹೋದನು. 
ಈ ಸಮಯವನ್ನು ಕಾದುಕೊಂಡಿದ್ದ ಇಂದ್ರನು ಗೌತಮನ ವೇಷದಿಂದ ಅಹಲೈಯ ಬಳಿಗೆ 
ಬಂದು ಆಕೆಯನ್ನು ಮೋಸಗೊಳಿಸಿದನು. 

ಇತ್ತ ಗೌತಮನು ನದಿಯಲ್ಲಿ ಸ್ನಾನಮಾಡಿ ಎಷ್ಟು ಹೊತ್ತು ಕಾದರೂ 
ಅರುಣೋದಯವಾಗದಿರಲು ನಕ್ಷತ್ರಗಳ ಗತಿಯನ್ನು ನೋಡಿ ಇದು ಅಕಾಲವೆಂದು ತಿಳಿದು 
ತನ್ನ ಪರ್ಣಶಾಲೆಗೆ ಹಿಂದಿರುಗಿ ಬಂದನು. ಇಲ್ಲಿ ಇಂದ್ರನನ್ನು ಕಂಡು ಮೋಸವೆಲ್ಲವೂ 
ಅವನದೇ ಎಂದು ತಿಳಿದು ಅವನಿಗೆ ಕಠಿಣವಾದ ಶಾಪವನ್ನಿತ್ತುದಲ್ಲದೆ ಅಹಲ್ಯೆ 
ಶಿಲೆಯಾಗೆಂದು ಶಾಪವಿತ್ತು ತಾನು ಬೇರೆ ಕಡೆಗೆ ತಪಸ್ಸಿಗಾಗಿ ಹೊರಟುಹೋದನು. 
ಹೀಗೆ ಅನೇಕ ಕಾಲ ನಡೆದನಂತರ ಶ್ರೀರಾಮನು ವಿಶ್ವಾಮಿತ್ರನೊಡನೆ ಮಿಥಿಲೆಗೆ ಬರುತ್ತಿದ್ದಾಗ 
ದಾರಿಯಲ್ಲಿ ಕಲ್ಲಾಗಿ ಬಿದ್ದಿದ್ದ ಅಹಲ್ಕೆಯು ಶ್ರೀರಾಮನ ಪಾದಧೂಳಿಯಿಂದ ಶಾಪ 


ಹೋದವಳಾಗಿ ಮರಳಿ ತನ್ನ ಪತಿಯನ್ನು ಸೇರಿದಳು. 


ಮತ್ಸ್ಯಾವತಾರದ ಕಥೆ / ೬೭ 
೧೮. ಮತ್ಸಾವತಾರದ ಕಥೆ 

ಸೃಷ್ಟಿಕರ್ತನಾದ ಬ್ರಹನಿಗೆ ರಾತ್ರಿಯಾಗಲು ಪ್ರಳಯವುಂಟಾಗಿ ಮೂರು 
ಲೋಕಗಳೂ ಸಮುದ್ರದಲ್ಲಿ ಮುಳುಗಿಹೋದವು. ಬ್ರಹನಿಗೆ ನಿದ್ದೆಯು ಮುಗಿದು 
ಎಚ್ಚರವಾಗುವ ಸಮಯದಲ್ಲಿ ಆತನ ಮುಖಗಳಿಂದ ಹೊರಟು ಬರುತ್ತಿದ್ದ ವೇದಗಳನ್ನು 
ಸೋಮಕನೆಂಬ ರಾಕ್ಷಸನು ಕದ್ದುಕೊಂಡು ಹೋಗಿ ಸಮುದ್ರದಲ್ಲಿ ಹಾಕಿದನು. ಈ 
ವೇದಗಳನ್ನು ಉದ್ದಾರ ಮಾಡುವುದಕ್ಕಾಗಿ ಶ್ರೀ ವಿಷ್ಣುವು ಮತ್ಸ್ಯಾವತಾರವನ್ನೆತ್ತಿದ್ದನು. 

ಆ ಕಾಲದಲ್ಲಿ ವಿಷ್ಣುಭಕ್ತನೂ, ರಾಜರ್ಷಿಯೂ ಆದ ಸತ್ಯವ್ರತನೆಂಬ ದ್ರವಿಡ 
ದೇಶಾಧಿಪತಿಯು ನೀರಿನಲ್ಲಿ ನಿಂತುಕೊಂಡು ತಪಸ್ಸು ಮಾಡುತ್ತಿದನು. ಆಗ ಆತನು 
ಜಲತರ್ಪಣವನ್ನು ಕೊಡುವುದಕ್ಕಾಗಿ ನದಿಯಿಂದ ಬೊಗಸೆಯಲ್ಲಿ ನೀರನ್ನು ಎತ್ತಲು ಒಂದು 
ಸಣ್ಣ ಮೀನು ಆ ನೀರಿನಲ್ಲಿ ಬಂದಿತು. ರಾಜರ್ಷಿಯು ಇದನ್ನು ನೋಡಿ ಆ ಮೀನನ್ನು 
ಮರಳಿ ನದಿಯಲ್ಲಿ ಬಿಟ್ಟು ಬಿಟ್ಟನು. ಆಗ ಮೀನು ಆತನನ್ನು ಕುರಿತು “ಅಯ್ಯಾ ರಾಜರ್ಷಿಯ! 
ಸ್ವಜಾತಿಯಾದ ಮೀನುಗಳು ಒಂದನ್ನೊಂದು ತಿನ್ನುವುದಾದುದರಿಂದ ನನಗೂ ಅದೇ 
ಗತಿ ಬಂದೀತಲ್ಲಾ ಎಂಬ ಭಯದಿಂದ ನಿನ್ನಲ್ಲಿಗೆ ಬಂದರೆ ನೀನು ನನ್ನನ್ನು ಕಾಪಾಡದೆ 
ಮರಳಿ ನೀರಲ್ಲಿಯೇ ಬಿಡುವುದು ನ್ಯಾಯವೆ?” ಎಂದು ನುಡಿಯಿತು. ಆ ಮಾತನ್ನು 
ಕೇಳಿ ಸತ್ಯವ್ರತನು ಆ ಮೀನಿನ ಮಹತ್ವವನ್ನು ತಿಳಿಯದೆ ಅದನ್ನೆತ್ತಿ ನೀರು ತುಂಬಿದ 
ಒಂದು ಗಡಿಗೆಯಲ್ಲಿ ಬಿಟ್ಟು ಆ ಗಡಿಗೆಯನ್ನು ತನ್ನ ಆಶ್ರಮಕ್ಕೆ ತಂದನು. ಕೂಡಲೆ ಆ 
ಮೀನು ಬೆಳೆಯಲಾರಂಭಿಸಿ ಬೆಳಗಾಗುವವರೆಗೆ ಗಡಿಗೆಯ ತುಂಬ ತುಂಬಿಕೊಂಡಿತು. 
ತರುವಾಯ ಅದನ್ನು ಅಲ್ಲಿಂದೆತ್ತಿ ಇನ್ನೂ ದೊಡ್ಡ ಪಾತ್ರೆಯಲ್ಲಿ ಬಿಡಲು ಮೀನು ಆ 
ಪಾತ್ರೆಯನ್ನೂ ತುಂಬಿತು. ಕ್ರಮ ಕ್ರಮವಾಗಿ ಅದನ್ನು ಕೊಳ, ಕೆರೆ, ಹೊಳೆ-ಇವುಗಳಲ್ಲಿ 
ಬಿಡಲಾಗಿ ಅವುಗಳನ್ನೂ ತುಂಬುವಂತೆ ಬೆಳೆಯಲು ಸತ್ಯವ್ರತನು ಕೊನೆಗೆ ಅದನ್ನು 
ಸಮುದ್ರದಲ್ಲಿ ಬಿಟ್ಟನು. 

ಇಂತಹ ಸೋಜಿಗದ ಮೀನನ್ನು ಕಂಡು ಸತ್ಯವ್ರತನು ಇದು ಶ್ರೀ ಮಹಾವಿಷ್ಣುವಿನ 
ಅವತಾರವೇ ಆಗಿರಬೇಕೆಂದು ತಿಳಿದು ಮತ್ಯಮೂರ್ತಿಯನ್ನು ಸ್ತೋತ್ರ ಮಾಡಿದನು. 
ಆಗ ವಿಷ್ಣುವು ಪ್ರತ್ಯಕ್ಷನಾಗಿ ಸತ್ಯವ್ರತನನ್ನು ಕುರಿತು “ಎಲೈ ಭಕ್ತನೆ! ಇಂದಿಗೆ ಏಳನೆಯ 
ದಿನದಲ್ಲಿ ಸಮುದ್ರವು ಉಕ್ಕಿ ಭೂಲೋಕ ಮೊದಲಾದ ಮೂರು ಲೋಕಗಳನ್ನೂ 
ಮುಳುಗಿಸುವುದು; ಆಗ ನಾನು ಒಂದು ದೊಡ್ಡ ಹಡಗನ್ನು ನಿನ್ನ ಬಳಿಗೆ ಕಳುಹಿಸುವೆನು; 
ನೀನು ಸಮಸ್ತವಾದ ಔಷಧಿಗಳನ್ನೂ, ನಾನಾ ವಿಧವಾದ ಬೀಜಗಳನ್ನೂ ತೆಗೆದಕೊಂಡು 
ಸಕಲ ಪ್ರಾಣಿಗಳಿಂದಲೂ ಕೂಡಿ ಸಪ್ತಖಯಷಿಗಳೊಡನೆ ಆ ನಾವೆಯನ್ನೇರಿ 
ಸಂಚರಿಸುವವನಾಗು; ಅದರ ಸಮೀಪಕ್ಕೆ ಬರುವ ನನ್ನನ್ನು ಮಹಾಸರ್ಪದಿಂದ ಆ ನಾವೆಗೆ 
ಕಟ್ಟೆಬಿಡು; ಆ ನಾವೆಯನ್ನು ನಾನು ಆ ಮಹಾಸಮುದ್ರದಲ್ಲಿ ಎಳೆದುಕೊಂಡು ಹೋಗುತ್ತ 


ಬ್ರಹ್ಮನ ರಾತ್ರಿಯು ಮುಗಿಯುವವರೆಗೂ ವಿಹರಿಸುತ್ತಿರುವೆನು; ಆಗ ನಿನ್ನೊಡನೆ ನಾನು 


4 


೬೮ / ಸೋಮೇಶ್ವರ ಶತಕ 
ಮಾಡುವ ಪ್ರಶ್ನೋತ್ತರ ರೂಪವಾದ ಸಂವಾದದಲ್ಲಿ ನಿನಗೆ ಪ್ರಸನ್ನನಾಗಿ 
ಜ್ಞಾನೋಪ ದೇಶವನ್ನು ಮಾಡುವೆನು” ಎಂದು ಹೇಳಿ ಅಂತರ್ಧಾನನಾದನು. 
ಅನಂತರ ಸತ್ಯವ್ರತನು ಭಗವಂತನು ಹೇಳಿದ ಕಾಲವನ್ನು ನಿರೀಕ್ಷಿಸುತ್ತ ದರ್ಭೆಯನ್ನು 
ವಿಸ 


ಕಿ Ke 
ಜಾಸಿಃ ಇಂಚು ಏಷು ನ ಪಾದಧ್ಯಾನ ಲ ಮಾಡುತ್ತ ಕುಳಿತಿದ್ದನು. ಕಾಲಕ್ರಮದಲ್ಲಿ 
ಭ್ರಳಯವುಂಟಾಗಿ ಸಮುದ್ರವು ಉಕ್ಕಿ ಭೂಮಂಡಲವನ್ನು ಮುಳುಗಿಸಲು ಸತ್ಯವ್ರತಮ 
ವಿಷ್ಣುವಿನ ಅಪ್ಪ 'ಯಾಗಿದ್ದಂತೆ ₹ ಔಷಧಿ ಮೊ ದಲಾದುವನ್ನು ತೆಗೆದುಕೊಂಡವನಾಗಿ ತ ತನ್ನ 
ಸಮೀಪಕ್ಕೆ ಬಂದ ಹಡಗನ್ನು ಸಪ್ತ ಖುಷಿಗಳೊಡನೆ ಹತ್ತಿದನು. ಸ್ವಲ್ಪ ಕಾಲವಾದ ಮೇಲೆ 
ಒಂದು ಕೊಂಬನ್ನು ಧರಿಸಿ ಸುವರ್ಣಮಯವಾದ ಮತ್ಸ್ಯಾಕೃತಿಯುಳ್ಳ 
ಸಮುದ್ರದಲ್ಲಿ ಕಾಣಿಸಿಕೊಳ್ಳಲು, ಸತ್ಯವತಿ ತನ್ನ ನಾವೆಯನ್ನು ಮಹಾಸರ್ಪದಿಂದ ಆ 


ಮೀದಿನ ಕೋಡಿಗೆ ಕಟ್ಟಿ ಭಗವಂತನನ್ನು ಸೋತ್ರ ಮಾಡಿದನು. ಶೀ ಮಹಾವಿಷುವು 
[4] ನ ನು 
pe pe 


pe 
ಲಿ 


ಗ ಗಲ್ಲ 
ಚ ಪ  ೈ್ಫ ೈ ೃು ಸ ದ ತನ ಇಕೆ ಳಾ 
ಸತ್ಯಭ್ಲತಗೆ ಜ್ಞಾನೋಪದೆ ೇೀಶಮಾಡಿ ಹಿಂದೆ ವೇದಗಳನ್ನು ಕದುಕೊಂಡು ಹೊ ಬ್ದ 


4 ಜಟ ಸರ್‌ ಭು pe SE en mda, A pnd: 
ns ಕಾಸುರನನ್ನು ೬೧ರ ರಿಸಿ ಮಿ ದಗಳನ್ನು id ಉದಾರಮಾಡಿದನು. 
| ಇ 











ವರಾಹಾವತಾರದ ಕಥೆ 

ವೈಕುಂಠದಲ್ಲಿ ಶ್ರೀಮನ್ನಾರಾಯಣನು ಯೋಗನಿದ್ರೆಯಲ್ಲಿದ್ದಾಗ ಸನಕ, ಸಪಂದನ, 
ಸನತ್ಯುಮಾರ, ಸನತ್ನುಚಾತರೆಂಬ ದೇವಯಷಿಗಳು ಭಗವಂತನ ದರುಶನಕ್ಕಾಗಿ ಬಂದರು. 
ಲ್ಲ ಬ್ಹಾರಪಾಲಕರಾಗಿದ್ದ ಜಯ ವಿಜಯರು ಅವರನ್ನು ಒಳಕ್ಕೆ ಬಿಡದೆ ತಡೆಯಲು ಆ 
ಖಷಿಗಳು ಕೋಪಗೊಂಡು ಅವರನ್ನು ಕುರಿತು “ಎಲ್ರ ಅಹಂಕಾರಿಗಳಾದ ನಿಮಗೆ 
ವೈಕುಂಠದ ವಾಸವ ತಪ್ಪಿ ಅಧೋಲೋಕವು ಪ್ರಾಪ್ತಿಯಾಗಿ ಹನು ಕ್ರೋಧ ಲೋಭಗಳೆಂಬ 
ಶತ್ರುಗಳಿಂ ದ ಬಾಧೆ ದೆಯುಂಟಾಗಲಿ” « ಎಂದು ಶಾಪವನ್ನು ಕೊಟ್ಟರು. ಇದನ್ನು ಕೇಳಿ ಜಯ 
ವಿಜಯರು ಬಹಳ ವ್ಯಥೆಪಡುತ್ತಿದುವಲ್ಲಿ ಭಗವಂತನು ಪ್ರತ್ಯಕ್ಷನಾಗಿ ಸನಕಾದಿಗಳನ್ನನುಗ್ರಹಿಸಿ 
ಜಯ ವಿಜಯರನ್ನು ಕುರಿತು “ಯಿ ಶಾಪವು ವ್ಯಥಃ ಗು ಆದುದರಿಂದ ನೀವು 
ಬಾಕ್ಷಸರಾಗಿ ಹುಟ್ಟಿ ಮೂರು ಜನ್ಮಗು ಕ ಕಳೆದ ಬಳಿಕವ ಮರಳಿ ವೈಕುಂಠವನ್ನು  ಸೇರುವಿ 


ಎಂದು ಸಮಾಧಾನ ಹೇಳಿ ಕಳುಹಿಸಿದನು. 


ಸ 
(5 


ಕಾಲಕ್ರಮದಲ್ಲಿ ಜಯ ವಿಜಂ ರಿಬ್ಬರೂ ಕಶ್ಯಪಯಷಿಯ ಹೆಂಡ: ಯಾದ ದಿತಿಯ 
ಬಸಿರಲ್ಲಿ ಹಿರಣಾಕ್ಷ, ಹಿರಣ್ಯಕಶಿಪುಗಳೆಂಬ ಅವಳಿ ಮಕ್ಕಳಾಗಿ ಮೊದಲು ಹುಟ್ಟಿದರು. 
ಸವಮ ಹ ಬಹಳ ಶಕ್ತರಾಗಿ ಲೋಕಗಳನ್ನೆಲ್ಲ ಬಾಧಿಸುತ್ತ ಸ್ವರ್ಗಲೋಕವನ್ನೂ 
ರು. ಹಿರಣ್ಯಾಕ್ಷನು ಭೂಲೋಕದಲ್ಲಿ ತಪಸ್ಸು ಮಾಡುತ್ತಿದ್ದ ಯಷಿಗಳನ್ನು 
ಬಡಿತ ಚ| ನಡೆಯದಂತೆ ತಡೆಮಾಡಿದುದಲ್ಲದೆ ಭೂಮಿಯನ್ನು ಚಾಪೆಯಂತೆ 
ಸುತ್ತಿ ರಸಾತಲ ಲೋಕಕ್ಕೆ ಹೊತ್ತುಕೊಂಡು ಹೋದನು. ಈ ಸುದ್ದಿಯನ್ನು ತಿಳಿದ ಬ್ರಹ್ಮಾಣ 
ದೇವತೆಗಳು ವಿಷ್ಣುವಿನ ಬಳಿಗೆ ಹೋಗಿ ಮೊರೆಯಿಡಲು ಆತನು ವರಾಹಾವತಾ ನರವನ್ನು 

ರಸಾತಲಕ್ಕೆ ಹೋಗಿ ಹಿರಣ್ಯಾಕ್ಷನನ್ನು ಕೊಂದು ಭೂಮಿಯನ್ನು ಉದ್ದಧಿಸಿ ಪ್ರಪಂಚಕ್ಕೆ 
ಆ ರಾಕ್ಷಸನ ಬಾಧೆಯನ್ನು ತಪ್ಪಿಸಿದನು. 





"| 
ಹ 

ಬಾಣಾಸುರನ ಕಥೆ! ೬೯ 
೨೦. ಬಾಣಾಸುರನ ಕಥೆ 

ಶೋಣಿತಪುರದಲ್ಲಿ ಪ್ರಹ್ಲಾದನ ಮೊಮ್ಮಗನೂ, ಬಲಿಚಕ್ರವರ್ತಿಯ ಹಿರಿಯ 
ಮಗನೂ ಆದ ಬಾಣಾಸುರನು ರಾಜ್ಯಭಾರ ಮಾಡುತ್ತಿದ್ದನು. ಅವನಿಗೆ ಸಾವಿರ 
ತೋಳುಗಳಿದ್ದುವು. ಅವನು ಒಂದಾನೊಂದು ಕಾಲದಲ್ಲಿ ತಾಂಡವಮೂರ್ತಿಯಾದ 
ಪರಮೇಶ್ವರನ ಎದುರಿಗೆ ವಾದ್ಯಗಳನ್ನು ಬಾರಿಸಿ ಆತನನ್ನು ಮೆಚ್ಚಿಸಿ ಆತನು ತನ್ನ ಪಟ್ಟಣಕ್ಕೆ 
ಯಾವಾಗಲೂ ಕಾವಲಿರುವಂತೆಯೂ, ತಾನು ಮೂರು ಲೋಕಗಳಲ್ಲಿಯೂ 
ಅಜೇಯನಾಗಿರುವಂತೆಯೂ ವರವನ್ನು ಪಡೆದನು. ಈ ವರದಿಂದ ಬಾಣಾಸುರನ ಎದುರಿಗೆ 
ನಿಲ್ಲುವವನು ಎಲ್ಲಿಯೂ ಯಾರೂ ಇಲ್ಲದೆ ಹೋಗಲು ಅವನು ಈಶ್ವರನ ಬಳಿಗೆ ಬಂದು 


ಜ್‌ 


ನಮಸ್ಕರಿಸಿ “ಸ್ವಾಮಿ! ಮೂರು ಲೋಕಗಳಲ್ಲಿಯೂ ನನ್ನೊಡನೆ ಯುದ್ಧ ಮಾಡುವವರು 
ಯಾರೂ ಇಲ್ಲದುದರಿಂದ ನನ್ನ ಸಾವಿರ ತೋಳುಗಳು ನನಗೆ ಬರಿಯ ಭಾರವಾಗಿವೆ” 
ಎಂದು ಹೆಮ್ಮೆಯಿಂದ ಹೇಳಿಕೊಂಡನು. ಅದನ್ನು ಕೇಳಿ ಈಶ್ವರನು ಬಹಳ ಸಿಟ್ಟಾಗಿ “ಎಲ್ಫೆ 
ಮೂಢನೆ! ನಿನ್ನ ರಥದ ಧ್ವಜವು ಯಾವಾಗ ಮುರಿದು ಹೋಗುವುದೋ ಆಗ ನಿನಗೆ 
ತಕ್ಕ ಪರಾಕ್ರಮವುಳ್ಳವನೊಡನೆ ಯುದ್ಧವು ಒದಗಿ ನಿನ್ನ ಸೊಕ್ಕು ಮುರಿಯುವುದು” ಎಂದು 
ಹೇಳಿ ಕಳುಹಿಸಿಬಿಟ್ಟನು. 

ಬಾಣನಿಗೆ ಉಷೆಯೆಂಬ ಬಹಳ ಚೆಲುವೆಯಾದ ಮಗಳಿದ್ದಳು. ಆಕೆಗೆ ಯೌವನವು 
ಹಬ್ಬಿದರೂ ಬಾಣನು ಇನ್ನೂ ಮದುವೆ ಮಾಡಿರಲಿಲ್ಲ. ಒಂದಾನೊಂದು ದಿನ ರಾತ್ರಿ 
ಉಷೆಗೆ ಒಂದು ಕನಸು ಬಿದ್ದಿತು. ಆ ಕನಸಿನಲ್ಲಿ ಶ್ಯಾಮಲ ವರ್ಣವುಳ್ಳ ಸುಂದರನಾದ 
ಪುರುಷನೊಬ್ಬನು ತನ್ನೊಡನೆ ಸರಸವಾಡುತ್ತಿದ್ದಂತೆ ಆಕೆಯು ಕಂಡಳು. ಎಚ್ಚರವಾದ 
ಮೇಲೆ ಉಷೆಯು ಎಂದಿನಂತಿರದೆ ಚಿಂತೆಯಿಂದ ಕೂಡಿದವಳಾಗಿದ್ದುದನ್ನು ಅವಳ 
ಸಹಿಯಾದ ಚಿತ್ರಲೇಖೆಯು ಕಂಡು ಉಷೆಯ ಮನಸ್ಸನ್ನು ಅಪಹರಿಸಿದವನು 
ಯಾರಿರಬಹುದೆಂದು ತಿಳಿಯುವುದಕ್ಕಾಗಿ ಆ ಕಾಲದಲ್ಲಿ ಪ್ರಸಿದ್ಧರಾಗಿದ್ದ ರಾಜಪುತ್ರರ 


ಸ್ಸ 

ಕಿ ಗ್‌ 
ಭಾವಚಿತ್ರಗಳನ್ನು ಉಷೆಗೆ ಬರೆದು ತೋರಿಸಿದಳು. ಅವುಗಳಲ್ಲಿ ಶ್ರೀಕೃಷ್ಣನ ಮೊಮ್ಮಗನಾದ 
ಅನಿರುದ್ಧನ ಭಾವಚಿತ್ರವನ್ನು ನೋಡಿ ಉಷೆಯು ಲಜ್ಜೆಯನ್ನು ತೋರ್ಪಡಿಸಲು 
ಗು ಕಾ pe: ನ ಜು kd 
ಚಿತ್ರಬೇಖೆಯು ಉಷೆಯ ಪ್ರಾಣಕಾಂತನು ಅನಿರುದ್ಧವೆಂದರಿತು ತನ್ನ ಯೋಗಶಕ್ತಿಯಿಂದ 


ದ್ವಾರಕೆಯನ್ನು ಸೇರಿ ಅರಮನೆಯಲ್ಲಿ ನಿದ್ರಿಸುತ್ತಿದ್ದ ಅನಿರುದ್ಧನನ್ನು ಅಲುಗದುಂತೆ ಅಲ್ಲಿಂದ 
ಎತ್ತಿಕೊಂಡು ಬಂದು ಉಷೆಯ ಅಂತಃಪುರವನ್ನು ಸೇರಿದಳು. ಅನಿರುದ್ಧನು ಎಚ್ಚೆತ್ತು 
ಉಷೆಯ ರೂಪಲಾವಣ್ಯಾದಿಗಳನ್ನು ಕಂಡು ಮೋಹಿತನಾಗಲು ಆ ಯುವತಿ 
ಪರಮಾನಂದಭರಿತಳಾಗಿ ಅನಿರುದ್ಧನನ್ನು ಗಾಂಧರ್ವವಿಧಿಯಿಂದ ವರಿಸಿದಳು. 
ಅನಿರುದ್ಧಮು ಸುಖದಲ್ಲಿ ಮುಳುಗಿದವನಾಗಿ ಅಂತಃಪುರದಲ್ಲಿಯೇ ಗೋಪ್ಯವಾಗಿದ್ದು 
ಬಿಟ್ಟನು. ಹೀಗೆ ಕಲವು ಕಾಲ ಕಳೆದನಂತರ ಈ ವೃತ್ತಾಂತವು ಬಾಣಾಸುರನಿಗೆ ತಿಳಿಯಲು 
ಅವನು ಬಹಳ ಕೋಪಗೊಂಡು ಅನಿರುದ್ಧವನ್ನು ಸೆರೆಯಲ್ಲಿಟ್ಟನು. ಇದರಿಂದ ಉಷೆಯು 


ಬಹಳ ಪುಸಪಪಟ್ಟಬಳಾಗಿ ದಿನೇ ದಿನೇ ಕುಂದುತ್ತ ಬಂದಳು. 


3} ಸ್‌ 


೭೦ / ಸೋಮೇಶ್ವರ ಶತಕ 

ಇತ್ತ ದ್ವಾರಕೆಯಲ್ಲಿ ಅನಿರುದ್ಧನು ಎಲ್ಲಿ ಹೋದನೆಂಬುದು ನಾಲ್ಕು 
ವರುಷಗಳಾದರೂ ತಿಳಿಯದೆ ಹೋದುದರಿಂದ ಯಾದವರು ದುಃಖಪಡುತ್ತಿರಲು ಅಲ್ಲಿಗೆ 
ಬಾರದಮುನಿಯು ಬಂದು, ಅನಿರುದ್ಧನು ಬಾಣಾಸುರನ ಸೆರೆಯಲ್ಲಿರುವುದನ್ನೂ ಅದಕ್ಕೆ 
ಕಾರಣವನ್ನೂ ತಿಳಿಸಿದನು. ಒಡನೆಯೇ ಕೃಷ್ಣ ಬಲರಾಮ ಮೊದಲಾದ ಯಾದವರು 
ಸೃನ್ಯಸಮೇತರಾಗಿ ಹೊರಟು ಶೋಣಿತಪುರವನ್ನು ಸೇರಿ ಬಾಣಾಸುರನೊಡನೆ ಘೋರವಾಗಿ 
ಯುದ್ಧಮಾಡುತ್ತಿರುವಾಗ ಅವನ ರಥದ ಧ್ವಜವು ಮುರಿದುಬಿದ್ದಿತು. ಶ್ರೀಕೃಷ್ಣನು ಬಾಣನ 
ಭುಜಗಳನ್ನು ತನ್ನ ಚಕ್ರಾಯುಧದಿಂದ ಛೇದಿಸುತ್ತಿರಲು ಈಶ್ವರನು ತನ್ನ ಭಕ್ತನನ್ನು 
ಸಲಹಬೇಕೆಂದು ಶ್ರೀಕೃಷ್ಣನನ್ನು ಕೇಳಿಕೊಂಡನು. ಆಗ ಶ್ರೀಕೃಷ್ಣನು ತಾನು ಪ್ರಹ್ಲಾದನ 
ವಂಶಕ್ಕೆ ಹಾನಿ ಬಾರದಂತೆ ಹಿಂದೆ ವರವನ್ನು ಕೊಟ್ಟಿದ್ದುದರಿಂದಲೂ, ಬಾಣನು ತನ್ನ 
ಭಕ್ತನಾದ ಬಲಿಯ ಮಗನಾದುದರಿಂದಲೂ ಅದಕ್ಕೆ ಸಮತ್ರಿಸಿ ಬಾಣಾಸುರನ ಸಾವಿರ 
ತೋಳುಗಳಲ್ಲಿ ನಾಲ್ಕನ್ನು ಮಾತ್ರ ಉಳಿಸಿ ಅವನಿಗೆ ಮುಪ್ಪು, ಸಾವೂ ಇಲ್ಲದಂತೆ ವರವನ್ನು 
ಕೊಟ್ಟನು. ಬಾಣನು ತನ್ನ ಮಗಳನ್ನೂ, ಅನಿರುದ್ಧನನ್ನೂ ರಥದಲ್ಲಿ ಕುಳ್ಳಿರಿಸಿಕೊಂಡು 
ಬಂದು ಶ್ರೀಕೃಷ್ಣನಿಗೆ ಒಪ್ಪಿಸಿದನು. 


೨೧. ರಾಹುವಿನ ಶಿರಶ್ಚೇದನ 


ಪೂರ್ವದಲ್ಲಿ ದೇವತೆಗಳೂ, ದಾನವರೂ ಅಮೃತವನ್ನು ಪಡೆಯುವುದಕ್ಕಾಗಿ 
ಸಮುದ್ರವನ್ನು ಕಡೆಯಲು ಧನ್ಹಂತರಿಯು ಅಮೃತಕಲಶವನ್ನು ಹೊತ್ತುಕೊಂಡು ಸಮುದ್ರ 
ಮಧ್ಯದಿಂದ ಎದ್ದುಬಂದನು. ಇದನ್ನು ನೋಡಿ ಎಲ್ಲರೂ ಬೆರಗಾಗಿ ನಿಂತಿರುವಲ್ಲಿ 
ಬಲಿಷ್ಠರಾದ ದಾನವರು ಆ ಕಲಶವನ್ನು ಕಸುಕೊಂಡು ಬಚ್ಚಿಟ್ಟರು. ಆಗ ಮಹಾವಿಷ್ಣುವು 
ಮೋಹಿನೀ ವೇಷದಿಂದ ಪ್ರತ್ಯಕ್ಷನಾಗಲು ದೇವ ದಾನವರೆಲ್ಲರೂ ಆ ಹೆಂಗಸಿನ ಬೆಡಗನ್ನೂ 
ವಿಲಾಸವನ್ನೂ ನೋಡಿ ಮೋಹಿತರಾಗಿ ನಿಂತರು. ಆಗ ಮೋಹಿನಿಯು ಎಲ್ಲರಿಗೂ 
ಅಮೃತವನ್ನು ಬಡಿಸುವೆನೆಂದು. ಸಮಾಧಾನ ಹೇಳಿ ದಾನವರು ಬಚ್ಚಟ್ಟಿದ್ದ ಅಮೃತ ಕಲಶವನ್ನು 
ಉಪಾಯದಿಂದ ಪಡೆದು ದೇವತೆಗಳೂ, ರಾಕ್ಷಸರೂ ಬೇರೆ ಬೇರೆ ಕುಳಿತುಕೊಳ್ಳುವಂತೆ 
ನಿಯಮಿಸಿ ದೇವತೆಗಳ ಸಾಲಿಗೆ ಬಡಿಸುವುದಕ್ಕೆ ಮೊದಲು ಮಾಡಿದಳು. ಆಗ ಸಿಂಹಿಕೆಯ 
ಮಗನಾದ ರಾಹುವು ಸೂರ್ಯಚಂದ್ರರ ಮಧ್ಯದಲ್ಲಿ ದೇವತೆಗಳ ವೇಶದಿಂದ ಕುಳಿತಿದ್ದು 
ಮೋಹಿನಿಯು ಬಡಿಸಿದ ಅಮೃತವನ್ನು ತಟ್ಟನೆ ಕುಡಿದನು. ಕೂಡಲೆ ಸೂರ್ಯ ಚಂದ್ರರು 
ಕಣ್ಣನ್ನೆಯಿಂದ ಅವನು ರಾಕ್ಟಸನೆಂದು ತಿಳಿಸಲು ಶ್ರೀವಿಷ್ಣುವು ಒಡನೆಯೇ ತನ್ನ 
ಚಕ್ರಾಯುಧದಿಂದ ರಾಹುವಿನ ತಲೆಯನ್ನು ಕತ್ತರಿಸಿ ಹಾಕಿದನು. ಆ ದೈತ್ಯನ ಮುಂಡವನ್ನು 
ಅಮೃತವು ಇನ್ನೂ ಹೊಕ್ಕಿರಲಿಲ್ಲವಾದುದರಿಂದ ಅದು ನಿರ್ಜೀವವಾಯಿತು; ರುಂಡವು 
ಮಾತ್ರ' ಅಮರತ್ವವನ್ನು ಪಡೆಯಿತು. ಹೀಗೆ ಮುಪ್ಪು ಸಾವುಗಳಿಲ್ಲದ ಆ ತಲೆಯನ್ನು 
ಭಗವಂತನು ಸೂರ್ಯಾದಿ ಗ್ರಹಗಣದಲ್ಲಿ ಸೇರಿಸಿದನು. ರಾಹುವು ಈಗಲೂ ಪೂರ್ವ 
ವೈರದಿಂದ ಪರ್ವಕಾಲಗಳಲ್ಲಿ ಸೂರ್ಯ ಚಂದ್ರರನ್ನು ಬಾಧಿಸುತ್ತಿರುವನು. 


ಸುಂದರನಂಬಿಯ ಕಥೆ / ೭೧ 
೨೨. ಸುಂದರನಂಬಿಯ ಕಥೆ 

ಕೈಲಾಸ ಪರ್ವತದಲ್ಲಿ ಪರಮೇಶ್ವರನ ಕಿಂಕರನಾಗಿದ್ದ ಸುಂದರನು ಒಂದಾನೊಂದು 

ದಿನ ಶಿವನ ಪೂಜೆಗಾಗಿ ಹೂವನ್ನು ತರಲು ಉದ್ಯಾನವನಕ್ಕೆ ಹೋದನು. ಅಲ್ಲಿಗೆ ಇದಕ್ಕೆ 
ಮುಂಚೆಯೇ ಅನಿಂದಿತೆ, ಕಮಲಿನಿ ಎಂಬ ಪಾರ್ವತೀದೇವಿಯ ಚೇಟಿಯರಿಬ್ಬರು ಬಂದು 
ಹೂವನ್ನು ಬಿಡಿಸುತ್ತಿದ್ದರು. ಈ ಯುವತಿಯರನ್ನು ನೋಡಿ ಸುಂದರನು ಮೋಹಗೊಂಡನು. 
ಆ ಬಾಲೆಯರೂ ಸುಂದರನನ್ನು ನೋಡಿ ಮನಸೋತರು. ಆದರೆ ಮೂವರೂ ತಂತಮ್ಮ 
ಮನೋವಿಕಾರಗಳನ್ನು ಅಡಗಿಸಿಕೊಂಡು ಹೊರಟುಹೋದರು. ಸಕಲ ಜೀವಿಗಳ 
ಮನಸ್ಸನ್ನೂ ಅರಿತ ಪರಮೇಶ್ವರನು ಇವರನ್ನು ಕುರಿತು “ನೀವು ಪರಸ್ಪರ 
ಮೋಹಕ್ಕೊಳಗಾಗಿರುವುದರಿಂದ ಭೂಲೋಕದಲ್ಲಿ ಹುಟ್ಟಿ ದಾಂಪತ್ಯವನ್ನು ವಹಿಸಿ 
ಸುಖವಾಗಿ ಬಾಳಿರಿ” ಎಂದು ಅಪ್ಪಣೆಯಿತ್ತನು. ಇದನ್ನು ಕೇಳಿ ಸುಂದರನು ಈಶ್ವರನ 
ಸೇವೆಯನ್ನು ಬಿಟ್ಟು ಹೋಗುವಂತಾಯಿತಲ್ಲಾ ಎಂದು ಬಹಳ ವ್ಯಥೆಪಟ್ಟು ಈಶ್ವರನ 
ಶರಣು ಹೊಕ್ಕು ತನ್ನನ್ನು ಭೂಲೋಕದಲ್ಲಿಯೂ ಈಶ್ವರನ ಸೇವೆಯನ್ನು ಬಿಟ್ಟು ನಡೆಯದಂತೆ 
ಅನುಗ್ರಹಿಸಬೇಕೆಂದು ಕೇಳಿಕೊಳ್ಳಲು ಪರಮೇಶ್ವರನು ಹಾಗೆಯೇ ಆಗಲೆಂದು ವರವಿತ್ತನು. 
ಕಾಲಕ್ರಮದಲ್ಲಿ ಸುಂದರನು ದಕ್ಷಿಣದೇಶದ ತಿರುನಾವಲೂರೆಂಬ ಪುಣ್ಯಕ್ಷೇತ್ರದಲ್ಲಿ 
ಪರಿಶುದ್ಧವಾದ ಶಿವದ್ದಿಜವಂಶದಲ್ಲಿ ಹುಟ್ಟಿ ನಂಬಿಯೆಂಬ ಹೆಸರನ್ನು ಪಡೆದು ಅಸಾಧಾರಣ 
ತೇಜಸ್ವಿಯಾದುದರಿಂದ ಆ ದೇಶದ ರಾಜನ ದೃಷ್ಟಿಗೆ ಬಿದ್ದನು. ಆ ರಾಜನಿಗೆ ಮಕ್ಕಳಿಲ್ಲದಿರಲು 
ಆತನು ನಂಬಿಯ ತಂದೆ ತಾಯಿಗಳನ್ನು ಬೇಡಿ ನಂಬಿಯನ್ನು ಪಡೆದು ಬ್ರಾಹ್ಮಣಕರ್ಮಕ್ಕೆ 
ಲೋಪಬಾರದ ಹಾಗೆ ಅವನನ್ನು ತನ್ನ ಮಗನಂತೆ ಸಲಹುತ್ತಿದ್ದನು. ನಂಬಿಗೆ ಯೌವನವು 
ಬರಲು ರಾಜನು ಸತ್ಕುಲದಲ್ಲಿ ಹುಟ್ಟಿದ ಸದಾಚಾರ ಸಂಪನ್ನನಾದ ಒಬ್ಬ ಬ್ರಾಹ್ಮಣನ 
ಮಗಳನ್ನು ಹುಡುಕಿ ಆಕೆಯನ್ನು ನಂಬಿಗೆ ಮದುವೆ ಮಾಡಬೇಕೆಂದು ನಿಶ್ಚಯಿಸಿ ಎಲ್ಲವನ್ನೂ 

ಸಿದ್ಧಗೊಳಿಸಿದನು. ` | 
ಇಷ್ಟರಲ್ಲಿ ಭಕ್ತಾಧೀನನಾದ ಶಿವನು ಇದನ್ನರಿತು ಸುಂದರನು ಸಂಸಾರದ ತೊಡಕಿನಲ್ಲಿ 
ಸೇರದಂತೆ ಮಾಡುವುದಕ್ಕಾಗಿ ತಾನು ಒಬ್ಬ ಮುದಿ ಬ್ರಾಹ್ಮಣನ ವೇಷವನ್ನು ಹಾಕಿಕೊಂಡು 
ಮದುವೆಯ ಚಪ್ಪರಕ್ಕೆ ತಡವರಿಸುತ್ತ ಬಂದು ಅಲ್ಲಿದ್ದ ಪದಾರ್ಥಗಳನ್ನೆಲ್ಲ ಎಡವಿ ಕೆಡುವುತ್ತ 
ಅಶುಭಚಿಹ್ನೆಗಳನ್ನು ತೋರಿಸಲು ಅಲ್ಲಿದ್ದವರು ನೀನಾರೆಂದು ಕೇಳಿದರು. ಅದಕ್ಕೆ ಆ 
ಬ್ರಾಹ್ಮಣನು ಸುಂದರನನ್ನು ಕುರಿತು, “ನೀನು ನನಗೆ ಸೇವಕನೆಂದು ನಿನ್ನ ತಾತನು 
ಬರೆದುಕೊಟ್ಟ ಪತ್ರವು ನನ್ನ ಬಳಿಯಲ್ಲಿರುವುದು. ಆದುದರಿಂದ ನನ್ನ ಸೇವೆಯನ್ನು ಮಾಡಲು 
ಬಾ” ಎಂದು ಹೇಳಲು, ಎಲ್ಲರೂ ಇವನು ಹುಚ್ಚನೆಂದು ತಿಳಿದು ಅಲ್ಲಿಂದ ಹೊರಡಿಸಲು 
ಪ್ರಯತ್ನ ಮಾಡಿದರು. ಆದರೆ ಅದು ಸಾಧ್ಯವಾಗದೆ ಹೋದುದರಿಂದ ಪತ್ರವನ್ನು 
ತೋರಿಸೆಂದು ನಂಬಿ ಮೊದಲಾಗಿ ಎಲ್ಲರೂ ಆ. ಮುದುಕನನ್ನು ಕೇಳಲು ಹಾಗೆಯೇ 
ಮಾಡುವೆನೆಂದು ಹೇಳಿ ಆತನು ಅವರೆಲ್ಲರನ್ನೂ ನಂಬಿಯು ಹುಟ್ಟಿದ ಊರಿಗೆ 
ಕರೆದುಕೊಂಡು ಹೋಗಿ ಅಲ್ಲಿಯ ಮುದುಕರ ಕೈಗೆ ಪತ್ರವನ್ನು ಕೊಡಲು ಎಲ್ಲರೂ ಅದನ್ನು 


೭೨ / ಸೋಮೇಶ್ವರ ಶತಕ 
ನೋಡಿ ನಿಜವೆಂದು ಹೇಳಿ ಆಶ್ಚರ್ಯಪಟ್ಟರು. ಆಗ ನಂಬಿಯು ಸೇವೆಗೆ ಒಪ್ಪಿಕೊಂಡು 
ನಿನ್ನ ಮನೆಯನ್ನು ತೋರಿಸೆ ಂದು ಮುದಕನನ್ನು ಕೇಳಲು, ಆತನು ಅಲ್ಲಿದ್ದವರೆಲ್ಲರನ್ನೂ 
ಹಿಂದಿಟ್ಟುಕೊಂಡು ಹೊರಟು ಅಲ್ಲಿಯ ಶಿವಾಲಯದವರೆಗೆ ಹೋಗಿ ಒಳಹೊಕ್ಕು 
ಮಾಯವಾದನು. ಇದನ್ನು ಕಂಡು ನಂಬಿಯು ನಿಶ್ಚಯಾಂಶವನ್ನರಿತು ದೇವಾಲಯವನ್ನು 
ಹೊಕ್ಕು ಪರಮೇಶ್ವರನನ್ನು ಕೇವಲ ಭಕ್ತಿಯಿಂದ ಸುತ್ತಿಸಲು ಪರಶಿವನು ಧರ್ಮಸ್ವರೂಪವಾದ 
ವೃಷಭವನ್ನೇರಿ ನಂಬಿಗೆ ಪ್ರತ್ಯಕ್ಷನಾಗಿ ಆತನನ್ನು ಸಂತೋಷಗೊಳಿಸಿದನು. ತರುವಾಯ 
ನಂಬಿಯು ದಕ್ಷಿಣದೇಶದಲ್ಲಿರುವ ಅನೇಕ ಶಿವಕ್ಷೇತ್ರಗಳಿಗೆ ಹೋಗಿ ಕೈಂಕರ್ಯಮಾಡಿ 
ಶಿವನನ್ನು ಮೆಚ್ಚಿಸಿ ಅಶರೀರವಾಣಿಯು ನುಡಿದಂತೆ ತಿರುವಾಲೂರಿನಲ್ಲಿಯ ವಲ್ಮೀಕನಾಥನ 
ಸನ್ನಿಧಿಗೆ ಬಂದು ಸೇರಿದನು. 

ಹಿಂದೆ ಕೈಲಾಸದಲ್ಲಿ ಪಾರ್ವತಿಯ ಪರಿಚಾರಿಕೆಯಾಗಿದ್ದು ಈಶ್ವರನ ಶಾಪದಿಂದ 
ಭೂಲೋಕಕ್ಕೆ ಬಂದ ಕಮಲಿನಿಯು ಪರವೆಯೆಂಬ ಹೆಸರಿನಿಂದ ತಿರುವಾಲೂರಿನಲ್ಲಿ 
ದೇವದಾಸಿಯರ ಕುಲದಲ್ಲಿ ಹುಟ್ಟಿದಳು. ನಂಬಿಯು ಆವೂರಿಗೆ ಬಂದಾಗ ಆಕೆಗೆ ಒಳ್ಳೆಯ 
ಯೌವನ; ಈಶ್ವರನಲ್ಲಿ ಅಸಾಧಾರಣವಾದ ಭಕ್ತಿ. ಒಂದು ದಿನ ಆಕೆಯೂ, 
ಸುಂದರಮೂರ್ತಿಯೂ ವಲ್ಮೀಕನಾಥನ ಸನ್ನಿಧಿಯಲ್ಲಿ ಒಬ್ಬರನ್ನೊಬ್ಬರು ಕಂಡು 
ಮೋಹಗೊಂಡರು. ಇದನ್ನರಿತು ಅಲ್ಲೀಯ ಶಿವಭಕ್ತರು ಶಿವನ ಪ್ರೇರಣೆಯಿಂದ 
ಅವರಿಬ್ಬರಿಗೂ ವಿಧ್ಯುಕ್ಷವಾಗಿ ಮದುವೆ ಮಾಡಿದರು. ಸುಂದರನೂ, ಪರವೆಯೂ ಅನ್ಯೋನ್ಯ 
ಪ್ರೀತಿಯಿಂದ ಬಹುಕಾಲ ಅನೇಕ ಸೌಖ್ಯಗಳನ್ನನುಃ ನವಿಸುತ್ತಿದ್ದರೂ ಈಶ್ವರನನ್ನು ಮರೆಯದೆ 
ಸರ್ಷದಾ ಅವನ ಧಾನ್ಯದಿಂದಲೂ, ದರ್ಶ ನದಿಂದಲೂ ತೃಪ್ತಿಹೊಂದುತ್ತಿದ್ದರು. 


ಪಾರ್ವತಿಯ ಮತ್ತೊಬ್ಬ ಪರಿಚಾರಿಕೆಯಾಗಿದ್ದು ಸುಂದರನ ದೆಸೆಯಿಂದ ಈಶ್ವರನ 
ಶಾಪವನ್ನು ಇ ಅನಿಂದಿತೆಯು ನಾಯಿರು ಗ್ರಾಮ ದಲ್ಲಿ ಶೃಂಖಲೆಯೆಂಬ ಹೆಸರಿನಿಂದ 
ಹುಟ್ಟಿ ಕೇವಲ ಶಿವಭಕ್ತಳಾಗಿ ಮರೆಯುತ್ತಿದ್ದಳು. ಆಕೆಗೆ ಸಂಡೆ. ತಾಯಿಗಳು ತಕ್ಕ ವರನನ್ನು 
ಹುಡುಕುವ ಚ ಇಷ ಶೃಂಖಲೆಯು ತಾನು ಶಿವಭಕ್ತನನ್ನಲ್ಲದೆ ಮತ್ತಾರನ್ನೂ 
ವರಿಸೆನೆಂದು ಸಂಕಲ್ಪ ಮಾಡಿರುವುದಾಗಿ ಹೇಳಿ ತನ್ನನ್ನು ತಿರುವತ್ತಿಯೂರಲ್ಲಿರ ಗುವ 
ಶಿವಸನ್ನಿಧಿಗೆ ಕಳುಹಿಸಬೇಕೆಂದು ಪಟ್ಟು ಹಿಡಿದಳು. ಯತ್ನವಿಲ್ಲದೆ ಅವರು ಅದೇ ಮೇರೆಗೆ 
ಮಾಡಲು ಶೃಂಖಲೆಯು ತಿರುವತ್ತಿಯೂರಿನಲ್ಲಿ ಶಿವಸೇವೆಯನ್ನು ಮಾಡುತ್ತ ನಿಂತಿಬಿ ನಿಟ್ಟಳು. 


ಹೀಗಿರುವಲ್ಲಿ ಸುಂದರನು ಅನೇಕ ಶಿವಕ್ಷೇತ್ರಗಳನ್ನು ದರುಶನ ಮಾಡಿಕೊಂಡು 
೦ದು ತಿರುವತ್ತಿಯೂರನ್ನು ಸೇರಿದನು; ಅಲ್ಲಿ ಒಂದು ದಿನ ಸ್ವಾಮಿಯ ಸನ್ನಿಧಿಯಲ್ಲಿ 
್ರಂಖಲೆಯನ್ನು ಕಂಡು ಮೋಡ ಪರವಶನಾಗಿ ಆಕೆಯನ್ನು ತನಗೆ ಕೊಡಿಸಬೇಕೆಂದು ಶಿವನನ್ನು 
ನೇ ೀಡಿದನು ಬ ಭಾಸ ಶಿವನು ಸುಂದರನ ಇಷ್ಟಾರ್ಥವನ್ನು ನಡೆಯಿಸುವೆನೆಂದು 
ಹೇಳಿ ಶೃಂಖಲೆಗೆ ಸ್ವಪ್ನದಲ್ಲಿ ಪ್ರತ್ಯಕ್ಷನಾಗಿ ಸುಂದರನನ್ನು ಮದುವೆಯಾಗುವಂತೆ ಪ್ರೇರಿಸಿದನು. 
ಆಕೆಯು ಸುಂದರನಿಗೆ ಮನ ಹೆಂಡತಿ ಮುದವ ಹೇಗೆ ಮಾಡಲೆಂದು 
ಸ್ವಾಮಿಯನ್ನು ಪ್ರಾರ್ಥಿಸಲು ತನ್ನನ್ನು ಅಗಲುವುದಿಲ್ಲವೆಂದು ಸುಂದರನಿಂದ ಪ್ರತಿಜ್ಞೆಯನ್ನು 


eC 


ತ 


“ಜ್‌ 


ಅದ್ಭುತವಾದ ನೇರಿಲ ಹೆಣ್ಣಿನ ಕಥೆ / ೭೩ 
ಪಡೆಯುವಂತೆ ಶೃಂಖಲೆಯನ್ನು ಪ್ರೇರೇಪಿಸಿದನು. ಈ ಪ್ರತಿಜ್ಞೆಯನ್ನು ಮಾಡಿ ಸುಂದರನು 
ಶೃಂಖಲೆಯನ್ನು ಮದುವೆಯಾಗಿ ಸುಖದಿಂದಿದ್ದನು. 

ಕ ಹೀಗೆ ಕೆಲವು ಕಾಲ ಕಳೆದಮೇಲೆ ವಲ್ಮೀಕನಾಥನ ವಸಂತೋತ್ಸವ ಸಮಯವು 
ಸಮೀಪಿಸಲು ತಿರುವಾಲೂರಿಗೆ ಹೋಗಿ ಸ್ವಾಮಿಯ ಸೇವೆಯನ್ನು ಮಾಡಬೇಕೆಂಬ 
ಕುತೂಹಲ ಹುಟ್ಟಿ ಸುಂದರನು ಶೃಂಖಲೆಗೆ ಕೊಟ್ಟಿದ್ದ ವಾಗ್ದಾನವನ್ನು ಮೀರಿ 
ತಿರುವತ್ತಿಯೂರನ್ನು ಬಿಟ್ಟು ಪ್ರಯಾಣ ಮಾಡಿದನು. ಶಪಥವನ್ನು ಮೀರಿದ ಕಾರಣ 
ಸುಂದರನ ಕಣ್ಣುಗಳು ಕಾಣದೆ ಹೋದುವು. ಆದರೂ ಆತನು ವಲ್ಲೀಕವಾಥನನ್ನು 
ಸೇರಬೇಕೆಂಬ ಹಟದಿಂದ ಹಿಂದಿರುಗದೆ ಶಿವಸ್ತುತಿಗೈಯುತ್ತ ಇತರರ ಸಹಾಯದಿಂದ 
ಹೊರಟು ದಾರಿಯಲ್ಲಿದ್ದ ಶಿವಕ್ಷೇತ್ರಗಳಲ್ಲಿಲ್ಲ ಕೈಂಕರ್ಯಮಾಡುತ್ತ ಕೊನೆಗೆ ತಿರುವಾಲೂರನ್ನು 
ಸೇರಿ ಸ್ವಾಮಿಯನ್ನು ಅತಿಶಯ ಭಕ್ತಿಯಿಂದ ಮೊರೆಹೋಗಲು ಕಣ್ಣುಗಳು ಮರಳಿಬಂದುವು. 

ಸುಂದರನು ಶೃಂಖಲೆಯನ್ನು ಮದುವೆಯಾದ ಸಮಾಚಾರವು ಪರವೆಗೆ ತಿಳಿಯಲು 
ಆಕೆಯು ಕೇವಲ ದುಃಖದಿಂದಲೂ, ಸಿಟ್ಟಿನಿಂದಲೂ ಕೂಡಿದವಳಾದಳು. ಇದನ್ನರಿತು 
ಸುಂದರನು ಆಕೆಯನ್ನು ಹೇಗಾದರೂ ಸಮಾಧಾನಪಡಿಸಿ ತನ್ನನ್ನು ಸೇರುವಂತೆ 
ಮಾಡಬೇಕೆಂದು ಚತುರರಾದ ಲೌಕಿಕರು ಕೆಲವರನ್ನು ಪರವೆಯ ಬಳಿಗೆ ಕಳುಹಿಸಿದನು. 
ಆದರೆ ಯಾವ ಉಪಾಯವೂ ಅನುಕೂಲಿಸದೆ ಹೋಯಿತು. ಇಷ್ಟೇ ಅಲ್ಲ; ಸುಂದರನು 
ತನ್ನ ಬಳಿಗೆ ಬಂದಲ್ಲಿ ತಾನು ಪ್ರಾಣವನ್ನು ಕಳೆದುಕೊಳ್ಳುವೆನೆಂದು ಪರವೆಯು ಪ್ರತಿಜ್ಞೆ 
ಮಾಡಿದಳು. ಇದನ್ನು ಕೇಳಿ ಸುಂದರನು ಬಹಳ ವ್ಯಸನದಿಂದ ಕೂಡಿ ಈಶ್ವರನನ್ನು 
ಕೇವಲ ಭಕ್ತಿಯಿಂದ ಭಾನ್ಯ ಮಾಡಿದನು. ಕೂಡಲೆ ಶಿವನು ಪ್ರತ್ಯಕ್ಷನಾಗಿ ಸುಂದರನ 
ಇಷ್ಟಾರ್ಥವನ್ನು ನೆರವೇರಿಸುವೆನೆಂದು ಹೇಳಿ ಪರವೆಯ ಮನೆಗೆ ದೂತನ ವೇಷದಿಂದ 
ಹೋಗಿ ಆಕೆಯ ಕೋಪವನ್ನು ಶಮನಮಾಡಲಾರದೆ ನಿಜರೂಪವನ್ನು ತೋರಿಸಲು 
ಆಕೆಯು ಭಕ್ತ್ಯತಿಶಯದಿಂದ ಮೈಮರೆತು ಶಿವನನ್ನು ಸ್ತುತಿಸಿ ಶಿವನ ಪ್ರೀತಿಗೆ ಪಾತ್ರನಾದ 
ಸುಂದರನನ್ನು ಭಕ್ತಿ ವಿಶ್ವಾಸಗಳಿಂದ ಆದರಿಸಿದಳು. ತರುವಾಯ ದಂಪತಿಗಳಿಬ್ಬರೂ 
ಶಿವಧ್ಯಾನ ತತ್ಸರರಾಗಿ ಸುಖದಿಂದಿದ್ದರು. ಕಡೆಗೆ ಶಾಪಮುಕ್ತರಾದ ಮೂವರೂ ಕೈಲಾಸವನ್ನು 
ಸೇರಿ ಅವರವರ ಹಿಂದಣ ಕಾರ್ಯಗಳಲ್ಲಿ ನಿಂತರು. 


೨೩. ಅದ್ಭುತವಾದ ನೇರಿಲ ಹಣ್ಣಿನ ಕಥೆ 


ಪೂರ್ವದಲ್ಲಿ ಪಂಚ ಪಾಂಡವರು ದ್ರೌಪದಿಯೊಡನೆ ಕೆಲವು ಕಾಲ ಅಡವಿಯಲ್ಲಿ 
ವಾಸಮಾಡಿಕೊಂಡಿದ್ದರು. ಆಗ ಒಂದಾನೊಂದು ದಿನ ಭೀಮಸೇನನು ಬೇಟೆಯಾಡುವುದಕ್ಕೆ 
ಹೋಗಿ ಹಿಂದಿರುಗಿ ಬರುವ ದಾರಿಯಲ್ಲಿ ಕಣ್ಣಮುನಿಯ ಆಶ್ರಮವನ್ನು ಕಂಡನು. ಅದರಲ್ಲಿದ್ದ 
ಒಂದು ನೇರಿಲ ಮರದಲ್ಲಿ ಅದ್ಭುತವಾದ ಒಂದೇ ಒಂದು ಹಣ್ಣು ಬಿಟ್ಟಿದ್ದಿತು. ಭೀಮನು 
ಆ ಹಣ್ಣನ್ನು ಕೊಯ್ದು ತಂದು ಅಣ್ಣನಾದ ಧರ್ಮರಾಯನಿಗೆ ಒಪ್ಪಿಸಲು, ಆತನು ಈ 
ಆಶ್ಚರ್ಯಕರವಾದ ಹಣ್ಣನ್ನು ಎಲ್ಲರಿಗೂ ತೋರಿಸಿದನು. ಅದನ್ನು ನೋಡಿ ದಿವ್ಯ 


೩೪ / ಸೋಮೇಶ್ವರ ಶತಕ | 
ಜ್ಞಾನಿಯಾದ ಸಹದೇವನು “ಅಣ್ಣಾ! ಈ ಹಣ್ಣು ಕಣ್ವಮುನಿಯ ಆಶ್ರಮದೊಳಗಿನದು; 
ವರುಷಕ್ಕೆ ಬಿಡುವ ಈ ಒಂದೇ ಹಣ್ಣನ್ನು ಆ ಯಷಿಯು ತಿಂದು ತಪಸ್ಸು ಮಾಡುತ್ತಿರುವನು; 
ಈಗ ಆತನು ಕಣ್ಣೆರೆದು ನೋಡಿ ಹಣ್ಣನ್ನು ಕಾಣದಿದ್ದರೆ ಅದನ್ನು ಕೊಯ್ದವರಿಗೆ ಶಾಪವನ್ನು 
ಕೊಡುವನು; ಆದುದರಿಂದ ಈ ಹಣ್ಣನ್ನು ಮತ್ತೆ ಅದರ ತೊಟ್ಟಿಗೆ ಸೇರಿಸದಿದ್ದರೆ ನಮಗೆ 
ಕ್ಷೇಮವಾಗಲಾರದು'” ಎಂದು ಎಚ್ಚರಿಸಿದನು. ಧರ್ಮರಾಯನು ಆ ಮಾತುಗಳಿಗೊಪ್ಪಿ 
ಎಲ್ಲರನ್ನೂ ಕರೆದುಕೊಂಡು ಹಣ್ಣನ್ನು ಸಂಗಡ ತೆಗೆದುಕೊಂಡು ಆ ಮರದ ಬಳಿಗೆ ಹೋಗಿ 
ಹಣ್ಣನ್ನು ಕೊಂಬೆಗೆ ಹತ್ತಿಸುವುದಕ್ಕೆ ಏನು ಮಾಡಬೇಕೆಂದು ಚಿಂತಿಸುತ್ತಿದ್ದನು. 

ಆಗ ಪಾಂಡವರ ಪುರೋಹಿತನಾದ ಧೌಮ್ಯಮುನಿಯು ಬಂದು “ಅಯ್ಯಾ 
ಧರ್ಮರಾಯನೆ! ಇಂತಹ ಕಷ್ಟಗಳಲ್ಲಿ ನಿಮ್ಮನ್ನು ಕಾಪಾಡತಕ್ಕವನು ಶ್ರೀಕೃಷ್ಣನಲ್ಲದೆ ಮತ್ತಾರೂ 
ಇಲ್ಲ; ಆದುದರಿಂದ ಆತನನ್ನು ಧ್ಯಾನಿಸು” ಎಂದು ಹೇಳಲು ಧರ್ಮರಾಯನು ಹಾಗೆಯೇ 
ಮಾಡಿದನು. ಕೂಡಲೆ ಶ್ರೀಕೃಷ್ಣನು ಪ್ರತ್ಯಕ್ಷನಾಗಿ ನಡೆದ ಸಮಾಚಾರವನ್ನೆಲ್ಲ ತಿಳಿದು ಆ 
ಹಣ್ಣನ್ನು ನೆಲದಮೇಲೆ ತೊಟ್ಟಿನ ಕೆಳಗೆ ಸರಿಯಾಗಿಟ್ಟು ಧರ್ಮರಾಯ ಮೊದಲಾದವರನ್ನು 
ಕುರಿತು “ನಿಮ್ಮನಿಮ್ಮ ಮನಸ್ಸಿನ ನಿಶ್ಚಯವನ್ನು ಮರೆಮಾಚದೆ ಹೇಳಿರಿ; ಹಾಗೆ ಹೇಳಿದರೆ 
ಈ ಹಣ್ಣು ತಾನಾಗಿಯೇ ಮೇಲಕ್ಕೇರುವುದು” ಎಂದನು. ಪಾಂಡವರೈವರೂ ತಂತಮ್ಮ 
ಮನಸ್ಸಿನಲ್ಲಿದ್ದುದನ್ನು ಸರಿಯಾಗಿ ತಿಳುಹಿಸಲು ಆ ಹಣ್ಣು ಒಂದೊಂದು ಮೊಳದ ಮೇರೆಗೆ 
ಮೇಲಕ್ಕೇರಿತು. ದ್ರೌಪದಿಯೂ ತನ್ನ ಮನಸ್ಸಿನಲ್ಲಿದ್ದುದನ್ನು ಸರಿಯಾಗಿ ಹೇಳಿದಮೇಲೆ ಆ 
ಹಣ್ಣು ಕೊಂಬೆಗೆ ಹತ್ತಿಕೊಂಡಿತು. ಇದನ್ನು ನೋಡಿ ಅಲ್ಲಿದ್ದವರೆಲ್ಲರೂ ಬಹಳ 
ಆಶ್ಚರ್ಯಪಟ್ಟರು. 

ತಪಸ್ಸು ಮಾಡುತ್ತಿದ್ದ ಕಣ್ಣರು ಕಣ್ಣೆರೆದು ನಡೆದ ಸಮಾಚಾರವನ್ನೆಲ್ಲ ತಮ್ಮ 
ಜ್ಞಾನದೃಷ್ಟಿಯಿಂದ ತಿಳಿದು ಶ್ರೀಕೃಷ್ಣನೂ, ಪಾಂಡವರೂ ಇದ್ದ ಸ್ಥಳಕ್ಕೆ ಆ ಹಣ್ಣನ್ನು 
ತೆಗೆದುಕೊಂಡು ಬಂದು ಅದನ್ನು ಶ್ರೀಕೃಷ್ಣನಿಗೆ ಒಪ್ಪಿಸಿದರು. ಆ ಹಣ್ಣನ್ನು ಸ್ವಾಮಿಯು 
ಅಂಗೀಕರಿಸಿ ಅದನ್ನು ಕಣ್ವಮುನಿ ಮೊದಲಾಗಿ ಅಲ್ಲಿದ್ದವರೆಲ್ಲರಿಗೂ ಹಂಚುವಂತೆ 
ಧರ್ಮರಾಯನಿಗೆ ಅಪ್ಪಣೆ ಮಾಡಲು ಆತನು ಅದೇ ಮೇರೆಗೆ ಹಂಚಿದನು. ಎಲ್ಲರೂ 
ಹಣ್ಣನ್ನು ತಿಂದು ತೃಪ್ತರಾಗಿ ಶ್ರೀಕೃಷ್ಣನನ್ನು ಸ್ತುತಿಸುತ್ತ ತಂತಮ್ಮ ಸ್ಥಳಗಳಿಗೆ ತೆರಳಿದರು. 


೨೪. ಶಿಬಿ ಚಕ್ರವರ್ತಿಯ ಕಥೆ 
ಯಮುನಾ ನದಿಗೆ ಸಮೀಪದಲ್ಲಿರುವ ಒಂದಾನೊಂದು ಪುಣ್ಯಕ್ಷೇತ್ರದಲ್ಲಿ ಶಿಬಿ 
ಚಕ್ರವರ್ತಿಯು ಯಾಗಮಾಡುತ್ತಿದ್ದನು. ಆತನು ಸತ್ಯಸಂಧನೆಂದೂ, ಶರಣಾಗತರಕ್ಷಕನೆಂದೂ 
ಹೆಸರು ಪಡೆದಿದ್ದನು. ಆತನನ್ನು ಪರೀಕ್ಷಿಸುವುದಕ್ಕಾಗಿ ಇಂದ್ರನು ಗಿಡಗನ ರೂಪವನ್ನೂ, 
ಅಗ್ನಿಯು ಪಾರಿವಾಳದ ರೂಪವನ್ನೂ ಧರಿಸಿ ಅಲ್ಲಿಗೆ ಬಂದರು. ಗಿಡಗನು ಪಾರಿವಾಳವನ್ನು 
ನ್ಹುವುದಕ್ಕಾಗಿ ಅಟ್ಟಿಕೊಂಡು ಬರುತ್ತಿರಲು ಪಾರಿವಾಳವು ಭಯಪಟ್ಟು ತನ್ನ ಪ್ರಾಣವನ್ನು 
ಉಳಿಸಿಕೊಳ್ಳುವುದಕ್ಕಾಗಿ ಶಿಬಿ ಚಕ್ರವರ್ತಿಯ ಮೊರೆಹೊಕ್ಕಿತು. ಆತನು ಅದನ್ನು 


ಸಿರಿಯಾಳನ ಕಥೆ | ೩೫ 
ಸಲಹುವುದಾಗಿ ಅಭಯ ಕೊಡುತ್ತಿರುವಷ್ಟರಲ್ಲಿ ಗಿಡಗವೂ ಅಲ್ಲಿಗೆ ಬಂದು “ಎಲ್ಫೆ 
ಧರ್ಮಿಷ್ಠನಾದ ದೊರೆಯೇ! ನನಗೆ ಬಹಳ ಹಸಿವಾಗಿರುವುದು; ನನ್ನ ಆಹಾರವಾದ ಈ 
ಪಾರಿವಾಳವನ್ನು ಬಿಟ್ಟುಕೊಡು; ಇಲ್ಲದಿದ್ದರೆ ನನ್ನ ಪ್ರಾಣವು ಉಳಿಯದು; ಯಾವ ಧರ್ಮವು 
ಮತ್ತೊಂದು ಧರ್ಮಕ್ಕೆ ಬಾಧಕವಾಗುವುದೋ ಅದು ಕುತ್ತಿತವಾದದ್ದು ಪರಸ್ಪರವಾಗಿ 
ವಿರೋಧವಿಲ್ಲದಂತೆ ಆಚರಿಸಿದ ಧರ್ಮಗಳೇ ಸದ್ದರ್ಮಗಳೆನಿ ಸಿಕೊಳ್ಳುವುವು”". ಎಂದು 
ಮೊದಲಾಗಿ ಹೇಳಿತು. 

ಇದನ್ನು ಕೇಳಿ ಶಿಬಿ ಚಕ್ರವರ್ತಿಯು ಆ ಪಾರಿವಾಳವಲ್ಲದೆ ಮತ್ತಾವ ಪ್ರಾಣಿಯ 
ಮಾಂಸವನ್ನಾದರೂ ಕೊಡಿಸುವೆನೆಂದು ಗಿಡಗಕ್ಕೆ ಹೇಳಲು ಆ ಪಕ್ಷಿಯು “ನಮ್ಮ ಜಾತಿಗೆ 
ದೈವನಿಯಾಮಕವಾದ ಆಹಾರವು ಪಾರಿವಾಳ; ಅದನ್ನು ಬಿಟ್ಟು ಮತ್ತೆ ಯಾವುದೂ ನನಗೆ 
ಬೇಡ; ನೀನು ಹಟ ಹಿಡಿಯುವುದಾದರೆ ನಿನ್ನ ಶರೀರದಿಂದ ಆ ಪಾರಿವಾಳದ ತೂಕದಷ್ಟು 
ಮಾಂಸವನ್ನು ಕೊಯ್ದುಕೊಂಡು” ಎಂದು ಹೇಳಿತು. ಇದಕ್ಕೆ ದೊರೆಯು ಬಹಳ 
ಸಂತೋಷದಿಂದ ಒಪ್ಪಿಕೊಂಡು ತಕ್ಕಡಿಯ ಒಂದು ಕಡೆಯಲ್ಲಿ ಪಾರಿವಾಳವನ್ನಿಟ್ಟು 
ಮತ್ತೊಂದು ಕಡೆಯಲ್ಲಿ ತನ್ನ ಶರೀರದಿಂದ ಕೊಯ್ದು ತೆಗೆದ ಮಾಂಸವನ್ನು ಹಾಕುತ್ತ 
ಬಂದನು. ಎಷ್ಟು ಮಾಂಸವನ್ನು ಹಾಕಿದರೂ ಪಾರಿವಾಳದ ತೂಕಕ್ಕೆ ಸಮವಾಗದೆ 
ಹೋದುದರಿಂದ ತಾನೇ ತಕ್ಕಡಿಯಲ್ಲಿ ಕುಳಿತುಕೊಳ್ಳಲು ತೂಕವು ಸರಿಹೋಯಿತು. 

ಆಗ ಇಂದ್ರಾಗ್ನಿಗಳು ತಮ್ಮ ನಿಜರೂಪವನ್ನು ತೋರಿ ಎದುರಿಗೆ ನಿಂತು “ಎಲ್ಯ 
ದೊರೆಯೇ! ನಾವಿಬ್ಬರೂ ಇಂದ್ರಾಗ್ನಿಗಳು; ನಿನ್ನ ಸತ್ಯವನ್ನು ಪರೀಕ್ಷಿಸುವುದಕ್ಕಾಗಿ ಪಕ್ಸಿಗಳಾಗಿ 
ಬಂದೆವು; ಮೊರೆಹೊಕ್ಕವನನ್ನು ಬಿಡದೆ ಸಲುಹುವ ನಿನ್ನ ಧರ್ಮವನ್ನು ಕಂಡು ನಾವು 
ಬಹಳ ಸಂತೋಷಪಟ್ಟೆವ; ನಿನ್ನ ಕೀರ್ತಿಯು ಆಚಂದ್ರಾರ್ಕವಾಗಿ ಸಕಲ ಲೋಕಗಳಲ್ಲಿಯೂ 
ಹರಡುವುದು; ನಿನಗೆ ಶಾಶ್ವತವಾದ ಸ್ಪರ್ಗಸುಖವು ಲಭಿಸುವುದು” ಎಂದು ಹೇಳಿ 
ಹೊರಟುಹೋದರು. 

೨೫. ಸಿರಿಯಾಳನ ಕಥೆ 


ಕಾಂಚೀ ಪಟ್ಟಣದಲ್ಲಿ ಸಿರಿಯಾಳನೆಂಬ ಶಿವಭಕ್ತನಿದ್ದನು. ಆತನು ಅತಿಥಿಗಳನ್ನು 
ಬಹಳವಾಗಿ ಆದರಿಸುತ್ತ ಅವರಿಗೆ ಮೃಷ್ಟಾನ್ನ ಭೋಜನ ಮಾಡಿಸಿ, ಕೇಳಿದುದನ್ನೆಲ್ಲ ಕೊಟ್ಟು 
ಸಂತೋಷಪಡುತ್ತಿದ್ದನು. ಹೀಗಿರುವಲ್ಲಿ ಪರಮೇಶ್ವರನು ಸಿರಿಯಾಳನ ಭಕ್ತಿಯ ಆಳವನ್ನು 
ಪರೀಕ್ಷಿಸುವುದಕ್ಕಾಗಿ ಮುನಿಯ ವೇಷವನ್ನು ಹಾಕಿಕೊಂಡು ಅವನ ಮನೆಗೆ ಬಂದನು. 
ಸಿರಿಯಾಳನು ಆ ಮುನಿಯನ್ನು ಬಹಳ ಭಕ್ತಿ ಶ್ರದ್ಧೆಗಳಿಂದ ಉಪಚರಿಸಿ, ತನ್ನ ಮನೆಯಲ್ಲಿ 
ಆತಿಥ್ಯವನ್ನು ಕೈಕೊಂಡು ತನ್ನನ್ನು ಅನುಗ್ರಹಿಸಬೇಕೆಂದು ಕೇಳಿಕೊಂಡನು. ಅದಕ್ಕೆ ಆ 
ಮುನಿಯು “ಅಯ್ಯಾ ಭಕ್ತನೆ! ನಮ್ಮದೊಂದು ವ್ರತವಿರುವುದು. ಅದನ್ನು ನೀನು 
RES ನಿಮ್ಮ ಮನೆಯಲ್ಲಿ ಆರೋಗಣೆ ಮಾಡುವೆವು” ಎಂದು 
ಹೇಳಿದನು. ಅದಕ್ಕೆ ಸಿರಿಯಾಳನು ತಡಮಾಡದೆ ಒಡಂಬಡಲು, ಮುನಿಯು, 
“ಶೈವಾಚಾರವನ್ನವಲಂಬಿಸಿದ ಗಂಡ ಹೆಂಡಿರೂ, ಮಗನೂ ಇರುವ ಮನೆಯಲ್ಲಿ 


೭೬ / ಸೋಮೇಶ್ವರ ಶತಕ 
ನರಮಾಂಸವನ್ನು ಅಡಿಗೆ ಮಾಡಿಟ್ಟರೆ ನಾವು ಊಟಮಾಡಿ ತೃಪ್ತಿಹೊಂದುಬೆವು” ಎನ್ನಲು 
ಸಿರಿಯಾಳನು “ಮುನಿಶ್ರೇಷ್ಠರೆ! ತಾವು ಅಪ್ಪಣೆ ಕೊಡಿಸಿದ ಮೇರೆಯೇ ಮಾಡುವೆನು; 
ಆಂತಹ ನರಮಾಂಸಕ್ಕಾಗಿ ಬೇರೆಯ ಶಡೆಗೆ ಹೋಗಲೇಕೆ? ನನ್ನ ದೇಹದ ಮಾಂಸವನ್ನೇ 
ಅರ್ಪಿಸುವೆನು” ಎನ್ನಲು, ಮುನಿಯು ಅದಕ್ಕೊಪ್ಪದೆ, “ತಂದೆತಾಯಿಗಳು ಜೀವದಿಂದಿರುವ 
ಬಾಲಕನ ಮಾಂಸವೇ ಆಗಬೇಕು” ಎಂದನು. ಅದಕ್ಕೆ ಸಿರಿಯಾಳನು “ನನ್ನ ಮಗನನ್ನೇ 
ತಮ್ಮ ಸೇವೆಗಾಗಿ ಉಪಯೋಗಿಸುವೆನು” ಎಂದು ಹೇಳಿ ಮುನಿಯನ್ನು ಒಪ್ಪಿಸಿದನು. 
ಈ ವೃತ್ತಾಂತವನ್ನು ಸಿರಿಯಾಳನು ತನ್ನ ಮಡದಿಗೆ ಹೇಳಲು, ಪತಿವ್ರತೆಯಾದ 
ಆಕೆಯು ಹಾಗೆಯೇ ಆಗಲೆಂದೊಪ್ಪಿದಳು. ತರುವಾಯ ಆ ದಂಪತಿಗಳು ತಮ್ಮಮಗನಿಗೆ 
ಈ ವಿಚಾರವನ್ನು ತಿಳಿಸಿದರು. ಆ ಬಾಲಕನು ತನ್ನ ಶರೀರವು ಮುನಿಯ ಭೋಜನಕ್ಕೆ 
ಉಪಯೋಗವಾದರೆ ತಾನು ಧನ್ಮನಾಗುವುದು ಮಾತ್ರವೇ ಅಲ್ಲದೆ ತನ್ನ ತಾಯಿ ತಂದೆಗಳೂ 
ಮುಕ್ತಿಯನ್ನು ಪಡೆಯುವರು ಎಂದು ತಿಳಿದು ಬಹಳ ಸಂತೋಷದಿಂದ ಅವರ ಅಭಿಪ್ರಾಯಕ್ಕೆ 
ತರುವಾಯ ಸಿರಿಯಾಳನು ತನ್ನ ಅಡಿಗೆಯವನನ್ನು ಕರೆಯಿಸಿ ತನ್ನ ಮಗನ 
ಶರೀರವನ್ನು ಕೊಯ್ದು ಸಾರವಾದ ಅಡಿಗೆಯನ್ನು ಮಾಡುವಂತೆ ಅಪ್ಪಣೆಯಿತ್ತನು. ಅಡಿಗೆಯು 
ಸಿದ್ಧವಾಗುತ್ತಲೆ ದಂಪತಿಗಳು ಮುನಿಯನ್ನು ಭಕ್ತಿಯಿಂದ ಕರೆತಂದು ಮಣೆಯ ಮೇಲೆ 
ಕುಳ್ಳಿರಿಸಿ ಆತನಿಗೆ ಅಡಿಗೆಯನ್ನು ಬಡಿಸಿದರು. ಮುನಿಯೂ ಅವರ ಮನೋದೂರ್ಥಕ್ಕೆ 
ಮೆಚ್ಚಿದರೂ ಅವರನ್ನು ಇನ್ನೂ ಪರೀಕ್ಷೆ ಮಾಡಬೇಕೆಂದು ಅವರನ್ನು ಕುರಿತು “ನಾವು 
ಒಬ್ಬರೇ ಈ ಅಡಿಗೆಯನ್ನು ಊಟಮಾಡುವುದು ನಮಗೆ ಒಪ್ಪದು, ನೀವೂ ನಮ್ಮ 
ಪಂಕ್ರಿಯಲ್ಲಿ ಕುಳಿತು ಶಿವಾರ್ಚನೆ ಮಾಡಿ ಪ್ರಸಾದವನ್ನು ತೆಗೆದುಕೊಳ್ಳಬೇಕು” ಎನ್ನಲು, 
ಸಿರಿಯಾಳನು ಬಹಳ ದುಃಖಿತನಾಗಿ ಹೆಂಡತಿಯ ಮುಖವನ್ನು ನೋಡಿದನು. ಆಕೆಯು, 
“ಇದಕ್ಕೇಕೆ ಇಷ್ಟು ಚಿಂತೆ? ಹಾಗೆಯೇ ಮಾಡೋಣ” ಎಂದು ಹೇಳಿದಳು. ಇದನ್ನು 
ನೋಡಿ ಮುನಿಯು “ನಮ್ಮ ಪಂಕ್ತಿಯಲ್ಲಿ ಮನೆಯ ದಂಘತಿಗಳು ತಮ್ಮ ಪುತ್ರನೊಡನೆ 
ಕುಳಿತು ಊಟ ಮಾಡಬೇಕು; ನಿಮ್ಮ ಮಗನನ್ನು ಕರೆಯಿರಿ” ಎನ್ನಲು, ಅವರು “ನಮ್ಮ 
ಒಬ್ಬ ಮಗನನ್ನು ತಮ್ಮಆರೋಗಣೆಗಾಗಿ ಉಪಯೋಗಿಸಿದೆವು, ನಮಗೆ ಬೇರೆ ಮಗನಿಲ್ಲ” 
ಎಂದರು. ಅದಕ್ಕೆ ಆ ಮುನಿಯು “ಪುತ್ರನಿಲ್ಲದ ಮನೆಯಲ್ಲಿ ನಮಗೆ ಭೋಜನವು ಸಲ್ಲದು; 
ಆದುದರಿಂದ ನಿಮ್ಮಎಡೆಯನ್ನು ನಾವು ಒಲ್ಲೆವು” ಎಂದು ಹೇಳಿ ಹೊರಡಲುದ್ಯಕ್ತನಾದನು. 
ಆಗ ಸಿರಿಯಾಳನು ಮುನಿಯನ್ನು ನಾನಾ ಬಗೆಯಾಗಿ ಪ್ರಾರ್ಥಿಸಿ ಆತಿಥ್ಯವನ್ನು 
ಸ್ವೀಕರಿಸುವುದರಿಂದ ತಮ್ಮನ್ನು ಕೃತಾರ್ಥರನ್ನಾಗಿ ಮಾಡಬೇಕೆಂದು ಕೇಳಿಕೊಂಡನು. ಆಗ 
ಪರಮೇಶ್ವರನು ಆ ದಂಪತಿಗಳ. ಭಕ್ತಗೂ ಮನೋದಾರ್ಡ್ಯಕ್ಕೂ ಮಚ್ಚಿ ಆ ಹುಡುಗನ 
ತಾಯಿಯನ್ನು ಕುರಿತು, “ಅಮ್ಮಾ! ತಾಯಿಯಾದ ನೀನು ನಿನ್ನ ಮಗನನ್ನು ಕರೆ; ತಾಯಿ 
ಕರೆದರೆ ಬಾರದ ಮಗನುಂಟಿ?” ಎನ್ನಲು, ಆಕೆಯು ಮಗನನ್ನು ಹಲವು ಬಗೆಯಿಂದ 


ಬಣ್ಣಿಪಿ ನಾಲ್ಕೂ ದಿಕ್ಕುಗಳಲ್ಲಿ ಕೂಗಿ ಕರೆದಳು. ಕೂಡಲೆ ಪರಮೇಶ್ವರನ ಅನುಗ್ರಹದಿಂದ 


ಕುರದನ ಗರ್ವಭಂಗ / ೭೩ 
ಆ ಬಾಲಕನು ಮೊದಲಿದ್ದಂತೆಯೇ ಅವರೆದುರಿಗೆ ಬಂದು ನಿಲ್ಲಲು, ಆ ದಂಪತಿಗಳ 
ಸಂತೋಷಕ್ಕೆ ಪಾರವಿಲ್ಲದೆ ಹೋಯಿತು; ಲೋಕಕ್ಕೆಲ್ಲ ಬಹಳ ಆಶ್ಚರ್ಯವುಂಟಾಯಿತು. 
ಆಗ ಪರಮೇಶ್ವರನು ತನ್ನ ನಿಜ ರೂಪವನ್ನು ತೋರಿ ಅವರನ್ನು ಹರಿಸಿ ಅವರಿಗೆ 


ದೀರ್ಫಾಯುಸ್ಸನ್ನೂ, ಸುಖ ಸಂಪದಗಳನ್ನೂ ಕೊಟ್ಟು ಕಡೆಗೆ ಶಿವಸಾಲೋಕ್ಕವನ್ನು 


ಬತ 


ದಯಪಾಲಿಸಿದನು. 


೨೬. ನಾರದನ ಗರ್ಜಭಂಗ 

ವೈಕುಂಠದಲ್ಲಿ ಮಹಾಲಕ್ಷ್ಮಿಯು ಶ್ರೀವಿಷ್ಣುವಿನ ಸೇವೆಯನ್ನು ಮಾಡುತ್ತಿದ್ದ 
ಒಂದಾನೊಂದು ಸಮಯದಲ್ಲಿ ನಾರದನು ಅಲ್ಲಿಗೆ ಬಂದನು. ಆತನನ್ನು ನೋಡಿದ ಕೂಡಲೆ 
ಲಕ್ಷ್ಮಿಯು ಒಳಕ್ಕೆ ಹೊರಟು ಹೋದಳು. ಅದನ್ನು ಕಂಡು ನಾರದನು ಅಸಮಾಧಾನಪಟ್ಟು, 
ಲಕ್ಷ್ಮಿಯು ಹಾಗೆ ಹೊರಟು ಹೋದುದಕ್ಕೆ ಕಾರಣವೇನೆಂದು ವಿಷ್ಣುವನ್ನು ಕೇಳಲು, ಸುಯರು 
ಸಾಮಾನ್ಯವಾಗಿ ಪರಪುರುಷನ ಎದುರಿಗೆ ನಿಲ್ಲಬಾರದೆಂಬ ನಿಯಮವಿರುವುದರಿಂದ 
ಲಕ್ಷ್ಮಿಯು ಹಾಗೆ ನಡೆದಿರಬೇಕೆಂದು ವಿಷ್ಣುವು ಉತ್ತರ ಕೊಟ್ಟನು. ಇದನ್ನು ಕೇಳ ನಾರದನು 
“ನಾರಾಯಣನೆ! ಪ್ರಪಂಚಕ್ಕೆ ಕಾರಣಭೂತರಾದ ನಿಮಗೂ, ಜ್ಞಾನಿಯಾದ ನನಗೂ 
ಮಾಯಾವರಣವುಂಟೆ?” ಎಂದು ಪ್ರಶ್ನೆ ಮಾಡಲು, ಎಂಥವರನ್ನೂ ಮಾಯೆ ಬಿಡದೆಂದು 
ವಿಷ್ಣುವು ಉತ್ತರ ಹೇಳಿದನು. ನಾರದನು ಇದಕ್ಕೊಪ್ಪದೆ ತನಗೆ ಆ ವಿಷಯವನ್ನು 
ನಿದರ್ಶನಮಾಡಿ ಕೊಡಬೇಕೆಂದು ಕೇಳಲು ವಿಷ್ಣುವು ಹಾಗೆಯೇ ಆಗಲೆಂದು ಹೇಳಿದನು. 


ಒಂದಾನೊಂದು ದಿನ ವಿಷ್ಣುವು ನಾರದನನ್ನು ಕರೆದುಕೊಂಡು ಸಂಚಾರ ಹೊರಟು 
ಮಧ್ಯಾಹ್ನದ ಹೊತ್ತಿಗೆ ಒಂದು ರಮ್ಯವಾದ ಸರೋವರದ ಬಳಿ ಇಳಿದು ಆ ಸರೋವರದಲ್ಲಿ 
ಸ್ನಾನ ಆಹ್ನಿಕಗಳನ್ನು ತೀರಿಸಿಕೊಂಡು ಮುಂದಕ್ಕೆ ಹೊರಡೋಣವೆಂದು ನಾರದನೊಡನೆ 
ಹೇಳಿದನು. ನಾರದನು ಅದಕ್ಕೊಪ್ಪಿ ಸರೋವರದಲ್ಲಿಳಿದು ನೀರಿನಲ್ಲಿ ಮುಳುಗಿ ಮೇಲಕ್ಕೆದ್ದು 
ನೋಡುವಲ್ಲಿ ತಾನು ಸರ್ವಾಂಗ ಸುಂದರಿಯಾದ ಸ್ತ್ರೀಯಾಗಿ ಮಾರ್ಪಟ್ಟಿದ್ದುದು 
ಮಾತ್ರವಲ್ಲದೆ ತನ್ನ ಪೂರ್ವವೃತ್ತಾಂತವು ಯಾವುದೂ ಜ್ಞಾಪಕವಿಲ್ಲದೆ ಹೋಯಿತು. ಅಷ್ಟರಲ್ಲಿ 
ವಿಷ್ಣುವು ನಾರದನ ಕೃಷ್ಣಾಜಿನ, ದಂಡ, ಕಮಂಡಲುಗಳನ್ನೂ ವೀಣೆಯನ್ನೂ ತೆಗೆದುಕೊಂಡು 
ಹೊರಟುಹೋಗಿದ್ದನು. 

ಸುತ್ತುಮುತ್ತಲೂ ಯಾರೂ ಇಲ್ಲದೆಯಿದ್ದುದರಿಂದಲೂ, ಆ ಪ್ರದೇಶವು 
ಅರಣ್ಯವಾಗಿದ್ದುದರಿಂದಲೂ ಹೆಂಗಸಿಗೆ ಸ್ವಾಭಾವಿಕವಾಗಿ ಹುಟ್ಟುವ ಭಯಗಳೆಲ್ಲವೂ ಹುಟ್ಟಿ 
ಆ ಸ್ತ್ರೀಯು ಅಳತೊಡಗಿದಳು. ಅಷ್ಟರಲ್ಲಿ ಆ ಕಾಡಿಗೆ ಬೇಟೆಯಾಡಲು ಬಂದಿದ್ದ 
ತಾಲಧ್ವಜನೆಂಬ ದೊರೆಯು ಅಕಸ್ಮಾತ್ತಾಗಿ ಆ ಪ್ರದೇಶಕ್ಕೆ ಬಂದು ಅಸಾಧಾರಣ 
ಸೌಂದರ್ಯದಿಂದ ಮೆರೆಯುತ್ತಿದ್ದ ಆ ಹೆಂಗಸನ್ನು ಕಂಡು ನೀನು ಯಾರೆಂದು ಕೇಳಲು, 
ಆಕೆಯು ತಾನು ಯಾರೆಂಬುದನ್ನೂ, ತನ್ನ ಸಮಾಚಾರವೇನೆಂಬುದನ್ನೂ ಸ್ವಲ್ಪವೂ 


೭೮ / ಸೋಮೇಶ್ವರ ಶತಕ 
ಅರಿಯೆನೆಂದು ಹೇಳಿದಳು. ಆಗ ದೊರೆಯು ಆಕೆಯನ್ನು ಕುರಿತು, “ನೀನು ನನ್ನನ್ನು 
ಮದುವೆ ಮಾಡಿಕೊಳ್ಳುವುದಾದರೆ ನಿನ್ನನ್ನು ನನ್ನ ಪಟ್ಟದರಸಿಯನ್ನಾಗಿ ಮಾಡುವೆನು” 
ಎಂದು ಹೇಳಲು, ಆಕೆಯು ಅದಕೊಪ್ಪಿ ತಾಲಧ್ವಜನೊಡನೆ ಆತನ ರಾಜಧಾನಿಗೆ 
ಹೊರಟುಹೋದಳು. 


ತಾಲಧ್ವಜನಿಗೆ ತನ್ನ ಹೊಸ ಮಡದಿಯಲ್ಲಿ ದಿನೇ ದಿನೇ ಅನುರಾಗವು ಹೆಚ್ಚುತ್ತ 
ಬಂದು ಆತನು ರಾಜಕಾರ್ಯಗಳಿಗೆ ಗಮನ ಕೊಡದೆ ಯಾವಾಗಲೂ ಆಕೆಯೊಡನೆ 
ಲೀಲಾಜಾಲದಲ್ಲಿರುತ್ತಿದ್ದನು. ಕಾಲಕ್ರಮದಲ್ಲಿ ಅವರಿಗೆ ಗಂಡು ಮಕ್ಕಳು ಹುಟ್ಟಿ 
ಪ್ರವರ್ಧಮಾನರಾಗುತ್ತ ಬಂದರು. ರಾಜ್ಯಭಾರವು ಕ್ರಮವಾಗಿ ನಡೆಯದೆ ಇರುವುದನ್ನು 
ನೋಡುತ್ತಿದ್ದ ಸುತ್ತುಮುತ್ತಲಿನ ರಾಜರು ತಾಲಧ್ವಜನ ಪಟ್ಟಣಕ್ಕೆ ಮುತ್ತಿಗೆ ಹಾಕಿದರು. 
ಇವರೊಡನೆ ತಾಲಧ್ವಜನ ಸೇನಾನಾಯಕರು ಯುದ್ಧಮಾಡಿ ಅನೇಕ ಮಂದಿ ಸತ್ತರು. 
ಕಡೆಗೆ ದೊರೆಯು ತನ್ನ ಮಕ್ಕಳನ್ನೂ ಯುದ ಕಳುಹಿಸಬೇಕಾಯಿತು. ಅವರೂ ಯುದ್ಧಮಾಡಿ 
ಮಡಿದರು. ಈ ವಾರ್ತೆಯನ್ನು ಕೇಳಿ ರಾಣಿಯು ಹಿಡಿಯಲಾರದಷ್ಟು ದುಃಖವುಳ್ಳವಳಾಗಿ 
ನಿದ್ರಾಹಾರಗಳನ್ನು ತೊರೆದು ಯಾರು ಸಮಾಧಾನ ಹೇಳಿದರೂ ಕೇಳದೆ ಅಳುತ್ತಿದ್ದಳು. 


ಈ ಸಂದರ್ಭದಲ್ಲಿ ವಿಷ್ಣುವು ಒಬ್ಬ ಮುದಿ ಬ್ರಾಹ್ಮಣನ ವೇಷದಿಂದ ಅರಮನೆಗೆ 
ಬಂದು ರಾಣಿಗೆ ಸಮಾಧಾನ ಹೇಳಿ ದೊರೆಯ ಅಪ್ಪಣೆ ಪಡೆದು ಆಕೆಯನ್ನು ಒಂದು 
ಪುಣ್ಯತೀರ್ಥಕ್ಕೆ ಕರೆದುಕೊಂಡು. ಹೋದನು. ರಾಣಿಯು ಬ್ರಾಹ್ಮಣನು ಹೇಳಿದಂತೆ 
ತೀರ್ಥದಲ್ಲಿ ಮುಳುಗಿ ಮೇಲಕ್ಕೇಳಲು ನಾರದನು ನಿಜರೂಪವನ್ನು ಹೊಂದಿದನು. ಆಗ 
ಹಿಂದಣ ಕಥೆಯಲ್ಲವೂ ಜ್ಞಾಪಕಕ್ಕೆ ಬಂದು ನಾರದನು ತನ್ನ ಅಹಂಕಾರವು ಮುರಿಯಿತೆಂದು 
ಹೇಳಿ ಅಪರಾಧಕ್ಕಾಗಿ ತನ್ನನ್ನು ಕ್ಷಮಿಸಬೇಕೆಂದು ವಿಷ್ಣುವನ್ನು ಪ್ರಾರ್ಥಿಸಿ ಸ್ತೋತ್ರ ಮಾಡಿದನು. 


೨೭. ಪುಷ್ಪದಂತನ ಕಥೆ 


ಒಂದಾನೊಂದು ಕಾಲದಲ್ಲಿ ತಿಲೋತ್ತಮೆಯೆಂಬ ಅಪ್ಪರಸ್ತೀಯು ದೇವೇಂದ್ರನ 
ಅಪ್ಪಣೆಯ ಮೇರೆಗೆ ಇಂದ್ರಸಭೆಗೆ ಹೋಗುತ್ತಿರುವಲ್ಲಿ ಪುಷ್ಪದಂತನೆಂಬ ಗಂಧರ್ವನು 
ಆಕೆಯನ್ನು ನೋಡಿ ಮೋಹಿಸಿ ತನ್ನ ಬಳಿಗೆ ಬರುವಂತೆ ಬಲಾತ್ಕರಿಸಿದನು. ಇದಕ್ಕೆ 
ತಿಲೋತ್ತಮೆಯು ಬಹಳ ಸಿಟ್ಟಾಗಿ “ಎಲೈ ಗಂಧರ್ವನೆ! ಸ್ವಾಮಿಕಾರ್ಯಕ್ಕಾಗಿ 
ಹೋಗುತ್ತಿರುವ ನನ್ನನ್ನು ರಾಕ್ಷಸನಂತೆ ಪೀಡಿಸಿದೆಯಾದುದರಿಂದ ನೀನು ರಾಕ್ಷಸನಾಗಿ 
ಹೋಗು” ಎಂದು ಶಾಪವಿತ್ತಳು. ಈ ಕಾರಣದಿಂದ ಪುಷ್ಪದಂತನು ಮೂಕನೆಂಬ 
ದಾನವನಾಗಿ ಹಂದಿಯ ರೂಪದಿಂದ ಹುಟ್ಟಿದನು. 


ಆ ಕಾಲದಲ್ಲಿ ಅರ್ಜುನನು ಪಾಶುಪತಾಸ್ತ್ರವನ್ನು ಪಡೆಯುವುದಕ್ಕಾಗಿ ಈಶ್ವರನನ್ನು 
ಕುರಿತು ಇಂದ್ರಕೀಲ ಪರ್ವತದಲ್ಲಿ ತಪಸ್ಸು ಮಾಡುತ್ತಿದ್ದನು. ಅರ್ಜುನನನ್ನು 


ಕರ್ಣನಿಗೆ ಪರಶುರಾಮನು ಶಾಪ ಕೊಟ್ಟದ್ದು/ ೩೯ 
ಅನುಗ್ರಹಿಸುವುದಕ್ಕಾಗಿ ಬೇಡರವನ ವೇಷದಿಂದ ಬಂದ ಈಶ್ವರನು ಹಂದಿಯ 
ರೂಪದಿಂದಿದ್ದ ಮೂಕ ದಾನವನನ್ನು ಅಟ್ಟಿಕೊಂಡು ಬಂದು ಬಾಣಪ್ರಯೋಗ ಮಾಡಲು 
ಆ ಹಂದಿಯು ತಪಸ್ಸು ಮಾಡುತ್ತಿದ್ದ ಅರ್ಜುನನ ಕಡೆಗೆ ಆರ್ಭಟದೊಡನೆ ನುಗ್ಗಿತು. 
ಅದನ್ನು ನೋಡಿ ಅರ್ಜುನನು ಅದರ ಮೇಲೆ ತನ್ನ ಬಾಣವನ್ನೆಸೆಯಲು ಹಂದಿಯು 
ಸತ್ತು ಬಿದ್ದಿತು. 

ಆಗ ಹಂದಿಯನ್ನು ಕೊಂದವನು ಯಾರೆಂಬ ವಿಷಯದಲ್ಲಿ ಈಶ್ವರನಿಗೂ, 

ಅರ್ಜುನನಿಗೂ ಚರ್ಚೆ ಹುಟ್ಟಿ ಯುದ್ಧನಡೆದು ಕಡೆಗೆ ಈಶ್ವರನು ಅರ್ಜುನನ ಶೌರ್ಯಕ್ಕೆ 

ಮೆಚ್ಚಿ ಪ್ರಸನ್ನನಾಗಿ ಆತನಿಗೆ ಪಾಶುಪತಾಸ್ತ್ರವನ್ನು ಕೊಟ್ಟು ಹರಸಿ ಅಂತರ್ಧಾನನಾದನು. 
೩೮. ಕರ್ಣನಿಗೆ ಪರಶುರಾಮನು ಶಾಪ ಕೊಟ್ಟದ್ದು 


ಕೌರವ ಪಾಂಡವರು ದ್ರೋಣಾಚಾರ್ಯರ ಬಳಿಯಲ್ಲಿ ಧನುರ್ವಿದ್ಯೆಯನ್ನು 
ಕಲಿಯುತ್ತಿದ್ದಾಗ ದುರ್ಯೋಧನನ ಗೆಳೆಯನಾದ ಕರ್ಣನು ತನಗೆ ಬ್ರಹಾಸ್ತ್ರ ಪ್ರಯೋಗವನ್ನು 
ಉಪದೇಶ ಮಾಡಬೇಕೆಂದು ದ್ರೋಣಾಚಾರ್ಯರನ್ನು ಕೇಳಿಕೊಂಡನು. ಅದಕ್ಕೆ 
ದ್ರೋಣಾಚಾರ್ಯನು “ಬ್ರಹಾಸ್ಟ್ರ ಪ್ರಯೋಗವನ್ನು ಬ್ರಹ್ಮ ಕ್ಷತ್ರಿಯ ವೈಶ್ಯರಿಗಲ್ಲದೆ ಇತರರಿಗೆ 
ಉಪದೇಶ ಮಾಡಕೂಡದು; ಆದಕಾರಣ ಅಂಬಿಗನ ಮಗನಾದ ನಿನಗೆ ಉಪದೇಶ 
ಮಾಡೆನು” ಎಂದು ಹೇಳಿದನು. ಈ ತಿರಸ್ಕಾರವನ್ನು ಸಹಿಸಲಾರದೆ ಕರ್ಣನು ಹೇಗಾದರೂ 
ಆ ವಿದ್ಯೆಯನ್ನು ಕಲಿಯಬೇಕೆಂದು ಸಂಕಲ್ಪ ಮಾಡಿ ಬ್ರಾಹ್ಮಣವೇಷವನ್ನು ಧರಿಸಿ, 
ದ್ರೋಣಾಚಾರ್ಯನ ಗುರುವಾದ ಪರಶುರಾಮನ ಬಳಿಗೆ ಹೋಗಿ ಶಿಷ್ಯನಾಗಿ ನಿಂತು 
ಆತನಿಂದ ಸಕಲ ಮಂತ್ರಾಸ್ತಗಳ ಉಪದೇಶವನ್ನು ಹೊಂದಿದನು. 


ಹೀಗಿರಲು ಒಂದಾನೊಂದು ದಿನ ಪರಶುರಾಮನು ತನ್ನ ವಿಶ್ವಾಸಕ್ಕೆ ಪಾತ್ರನಾದ 
ಕರ್ಣನ ತೊಡೆಯ ಮೇಲೆ ತಲೆಯನ್ನಿಟ್ಟುಕೊಂಡು ಸುಖ ನಿದ್ರೆ ಮಾಡುತ್ತಿರುವಲ್ಲಿ ಇಂದ್ರನು 
ಒಂದು ವಜ್ರ ಕೀಟದ ರೂಪವನ್ನು ತಾಳಿ ಬಂದು ಕರ್ಣನ ತೊಡೆಯನ್ನು ಕೊರೆಯಲಾ 
ರಂಭಿಸಿದನು. ಕರ್ಣನು ತಾನು ಅಲುಗಿದರೆ ಗುರುವಿಗೆ ನಿದ್ರಾಭಂಗವಾಗುವುದೆಂದು 
ಬಾಧೆಯನ್ನು ಸಹಿಸಿಕೊಂಡು ಕದಲದೆಯಿದ್ದನು. ಆದರೆ ಅವನ ತೊಡೆಯಿಂದ ಹೊರಟ 
ನೆತ್ತರಿನಿಂದ ಪರಶುರಾಮನ ಮೈ ನೆನೆಯಲು ಆತನು ಎಚ್ಚೆತ್ತು ನಡೆದ ಸಂಗತಿಯನ್ನರಿತು 
ಅವನು ಬ್ರಾಹ್ಮಣನಾಗಿರಲಾರನೆಂದು ಅನುಮಾನಿಸಿ, ನಿಶ್ಚಯವನ್ನು ಹೇಳೆಂದು ಅವನನ್ನು 
ಕೇಳಿದನು. ಆಗ ಕರ್ಣನು ನಿಶ್ಚಯಾಂಶವನ್ನು ತಿಳಿಸಲು ಪರಶುರಾಮನು ಸಿಟ್ಟಾಗಿ, “ಎಲೈ 
ಕರ್ಣನೆ! ನಿನಗೆ ನಾನು ಉಪದೇಶ ಮಾಡಿದ ಅಸ್ತ್ರಗಳು ಸಮಯದಲ್ಲಿ ಸಿದ್ದಿಸದೆ ಹೋಗಲಿ? 
ಎಂದು ಶಾಪವನ್ನಿತ್ತನು. 


೮೦ / ಸೋಮೇಶ್ವರ ಶತಕ 
`೨೯. ಇಲ್ಬಲ ವಾತಾಪಿಗಳ ಕಥೆ 

ಪೂರ್ವದಲ್ಲಿ ಹಿರಣ್ಮಕಶಿಪುವೆಂಬ ಬಹಳ ಪರಾಕ್ರಮಿಯಾದ ರಾಕ್ಷಸನು ತಪಸ್ಸು 
ಮಾಡಿ ಬ್ರಹ್ಮನಿಂದ ಅನೇಕ ವರಗಳನ್ನು ಪಡೆದು ಮೂರು ಲೋಕಗಳನ್ನೂ ಗೆದ್ದು 
ದೇವತೆಗಳನ್ನು ಬಹಳವಾಗಿ ಪೀಡಿಸುತ್ತಿದ್ದನು. ಅವನ ಕಾಟವನ್ನು ತಾಳಲಾರದೆ 
ದೇವತೆಗಳೆಲ್ಲರೂ ವಿಷ್ಣುವಿನ ಮೊರೆಹೊಕ್ಕರು. ವಿಷ್ಣುವು ನೃಸಿಂಹಾವತಾರ ಮಾಡಿ 
ಹಿರಣ್ಯಕಶಿಪುವನ್ನು ಕೊಂದು ಜಗತ್ತಿಗೆ ಸೌಖ್ಯವನ್ನುಂಟುಮಾಡಿದನು. ಆ ರಾಕ್ಷಸನ 
ಮೊಮಕ್ರಳೇ ಇಲ್ಪಲ ವಾತಾಪಿಗಳು. 


ದೇವತೆಗಳು ದೈತ್ಯರನ್ನು ಆಗಾಗ ನಾಶಮಾಡುತ್ತಿದ್ದುದನ್ನು ಕಂಡು ಕನಿಕರಪಟ್ಟು 
ದೈತ್ಯರ ಗುರುವಾದ ಶುಕ್ರಾಚಾರ್ಯದನು ಇಲ್ವಲ ವಾತಾಪಿಗಳಿಗೆ ಸತ್ತವರನ್ನು ಬದುಕಿಸುವ 
ಮೃತ ಸಂಜೀವನ ಮಂತ್ರವನ್ನು ಉಪದೇಶಿಸಿದನು. ಈ ಮಂತ್ರವು ಸತ್ತ ರಾಕ್ಷಸರನ್ನು 
ಬದುಕಿಸಲು ಮಾತ್ರ ಉಪಯೋಗವಾಗಬೇಕೆಂಬ ಅಭಿಪ್ರಾಯವು ಶುಕ್ರಾಚಾರ್ಯನಿಗಿದ್ದಿತು. 
ಆದರೆ ದುಷ್ಪರಾದ ಆ ರಾಕ್ಷಸರು ಆ ಮಂತ್ರವನ್ನು ದುರುಪಯೋಗ ಮಾಡತೊಡಗಿದರು. 


ಇಲ್ಜಲನು ತನ್ನ ಬಳಿಗೆ ಬಂದ ಪ್ರತಿಯೊಬ್ಬ ಬ್ರಾಹ್ಮಣನನ್ನೂ ತೋರಿಕೆಯ 
ಮರ್ಯಾದೆಯಿಂದ ಆದರಿಸುತ್ತ ತನ್ನ ತಮ್ಮನಾದ ವಾತಾಪಿಯನ್ನು ಕುರಿಯಾಗಿ ಮಾಡಿ 
ಅದರ ಮಾಂಸವನ್ನು ಬೇಯಿಸಿ ಬ್ರಾಹ್ಮಣನಿಗೆ ಬಡಿಸಿ ಅವನು ಊಟಮಾಡಿದ ಬಳಿಕ 
ತನ್ನ ಮೃತಸಂಜೀವನ ವಿದ್ಯೆಯನ್ನುಪಯೋಗಿಸಿ, “ವಾತಾಪೀ! ಹೊರಗೆ ಹೊರಟು ಬಾ” 

ನದು ಕದೆಯುವನು. ಕೂಡಲೆ ವಾತಾಪಿಯು ಬ್ರಾಹ್ಮಣನ ಹೊಟ್ಟೆಯನ್ನು ಸೀಳಿಕೊಂಡು 
ಹೊರಗೆ ಬರುವನು. ತರುವಾಯ, ಸತ್ತುಹೋದ ಬ್ರಾಹ್ಮಣನ ಮಾಂಸವನ್ನು ಅವರಿಬ್ಬರೂ 
ತಿಂದು ಅವನ ಸರ್ವಸ್ವವನ್ನೂ ಅಪಹರಿಸುವರು. ಈ ರೀತಿಯಾಗಿ ಆ ದುಷ್ಟರು ಅನೇಕ 
ಮಂದಿ ಬ್ರಾಹ್ಮಣರನ್ನು ಕೊಂದರು. 


ಅಗಸ್ತ್ಯಯಷಿಯನ್ನೂ ಹೀಗೆಯೇ ಕೊಲ್ಲಬೇಕೆಂದು ಆಲೋಚಿಸಿ ಇಲ್ಬಲನು 
ಆತನಿಗೂ ಇತರ ಬ್ರಾಹ್ಮಣರಿಗೆ ಮಾಡಿದಂತೆಯೇ ಆತಿಥ್ಯ ಮಾಡಿ ಕಡೆಗೆ ಪದ್ಧತಿಯಂತೆ, 
“ವಾತಾಪೀ! ಹೊರಗೆ ಹೊರಟು ಬಾ” ಎನ್ನಲು, ಆ ಯಷಿಯು ಇವರ ಮೋಸವನ್ನು 
ಅರಿತಿದ್ದವನುದುದರಿಂದ ತನ್ನ ಮಂತ್ರಶಕ್ತಿಯನ್ನುಪಯೋಗಿಸಿ ತಾನು ತಿಂದಿದ್ದ ಆಹಾರವನ್ನು 
ಜೀರ್ಣಿಸಿಕೊಂಡು “ವಾತಾಹೀ! ಜೀರ್ಣೋಭವ” (ವಾತಾಪೀ! ಜೀರ್ಣವಾಗಿ ಹೋಗು) 
ಎಂದನು. ಇಲ್ವಲನು ಭಯಪಟ್ಟು ಆಗಸ್ತನಿಗೆ ಮರ್ಯಾದೆ ಮಾಡಿ ತನ್ನಲ್ಲಿದ್ದ ಧನವನ್ನೆಲ್ಲ 
ಕೊಟ್ಟು ಕಳುಹಿಸಿದನು. ಇಷ್ಟು ಮಾಡಿ ಸುಮನಿರದೆ ಇಲ್ಬಲನು ಅಗಸ್ವನನ್ನು ದಾರಿಯಲ್ಲಿ 
ಅಡ್ಡಗಟ್ಟಿ ಕೊಲ್ಲಬೇಕೆಂದು ಯತ್ನಿಸಲು ಆ ಯಷಿಯು ಹುಂಕಾರದಿಂದ ಅವನನ್ನು ಸುಟ್ಟು 
ಬೂದಿಮಾಡಿದನು. 


ಜರತ್ಕಾರುವಿನ ಕಥೆ | ೪೧ 
ಈ ವೃತ್ತಾಂತವನ್ನು ದೈತ್ಯಗುರುವಾದ ಶುಕ್ರಾಚಾರ್ಯನು ಕೇಳಿ ತಾನು 


ಇ ಗು ಕ 
ಉಪದೇಶಿಸಿದ ವಿದ್ಯೆಯನ್ನು ಸರಿಯಾದ ಮಾರ್ಗದಲ್ಲಿ ಉಪಯೋಗಿಸದೆ ಇದ್ದುದರಿಂದ 
ಇಲ್ವಲ ವಾತಾಪಿಗಳು ಸತ್ತುಹೋದುದಕ್ಕಾಗಿ ಬಹಳ ನೊಂದುಕೊಂಡನು. 


೩೦. ಜರತ್ಕಾರುವಿನ ಕಥೆ 
ಪೂರ್ವದಲ್ಲಿ ಯಾಯಾವರರೆಂಬ ಮುನೀಶ್ವರರ ಕುಲದಲ್ಲಿ ಹುಟ್ಟಿ ಸಕಲ 


೧ 
ಪ್ರತಗಳನ್ನೂ ಆಚರಿಸಿ ಬ್ರಹ್ಮಚರ್ಯಪ್ರತವನ್ನು ಹಿಡಿದು ಬ್ರಹನಿಗೆ ಸಮಾನನಾದ 
ಜರತ್ಕಾರುವೆಂಬ ಒಬ್ಬ ಮುನೀಂದ್ರನಿದ್ದನು. ಅವನು ಒಂದು ದಿನ ಅಡವಿಯಲ್ಲಿ 
ಅಡ್ಜಾಡುತ್ತಿದ್ದಾಗ ಒಂದು ಹಾಳು ಬಾವಿಯಲ್ಲಿ ಕಾಲು ಮೇಲಾಗಿಯೂ, ತಲೆಕೆಳಗಾಗಿಯೂ 
ಜೋತಾಡುತ್ತಿದ್ದ ಪಿತೃಗಳನ್ನು ಕಂಡು, “ಅಯ್ಯಾ! ನೀವು ಯಾರು? ನಿಮಗೆ ಈ ಗತಿ 


3 
ಯಾಯಾಪರರದೆಂಬ ಮುನಿಗಳು; ನಮ್ಮಕುಲದಲ್ಲಿ ಗಂಡು ಮಕ್ಕಳಿಲ್ಲದುದರಿಂದ ನಮಗೆ 
ಈ ಗತಿ ಬಂದಿದೆ; ಭಾಗ್ಯಓನವಾದ ನಮ್ಮಹುಲದಲ್ಲಿ ಜರತ್ಕಾರುವೆಂಬ ಅಯೋಗ್ಯನು 
ಹುಟ್ಟಿ ವಂಜಾಬಿವದಿಗೆ ಯತ್ನಿಸದೆ ಬ್ರಹ್ಮಚಾರಿಯಾಗಿರುವುದರಿಂದ ನಾವು ಈ 
ಇ ಲ ನ ಮ 
ದುರ್ಗತಿಯನ್ನು ಅನುಭವಿಸಬೇಕಾಗಿದೆ” ಎಂದರು. ಇದನ್ನು ಕೇಳಿ ಜರತ್ಕಾರುವು “ಅಯ್ಯಾ! 
ಇ ಡ್‌ ' ಈ 
ಪು ನನ್ನ ಪಿತೃದೇವತೆಗಳು, ನಾನೇ ಜರತ್ಕಾರುವೆಂಬವನು; ಇನ್ನು ಮೇಲೆ ನಿಮ್ಮ 


p44 


ಳೆ 


ಅಪಣೆಯಂತೆ ನಡೆದುಕೊಂಡು ವಂಶಾಭಿವದಿಗೆ ಪ್ರಯತ್ನ ಮಾಡುವೆನು” ಎನ್ನಲು, 
ಅಡ [AES (5) KR ಸ 


ಅವರು “ನೀನು ಹೇಗಾದರೂ ಆ ಕಾರ್ಯವನ್ನು ನಡೆಯಿಸಿ ನಮಗೆ ಸಬ್ಯತಿ ಬರುವಂತೆ 
ಮೂಡು; ಪುತ್ರಹೀನರಿಗೆ ಪುಣ್ಯಯೋಕ ದೊರೆಯದು” ಎಂದು ಹೇಳಿದರು. ಅದಕ್ಕೆ 
ಜರತ್ಕಾರುವು, “ಪಿಠ್ಛಗಳಿರಾ! ನನಗೆ ಮದುವೆಯಾಗಬೇಕೆಂಬ ಇಷ್ಟವು ಸ್ವಲ್ಪವೂ ಇಲ್ಲ, 
ಆದರೆ ನಿಮಗೆ ಸದ್ಗತಿಯನ್ನುಂಟುಮಾಡಬೇಕೆಂದು ಈಗ ಅದಕ್ಕೆ ಒಡಂಬಟ್ಟಿರುವೆನು; 
ನನ್ನ ಸಮಯವನ್ನರಿತು ನನ್ನ ಹೆಸರುಳ್ಳ ಕನ್ನಿಕೆಯನ್ನು ನನಗೆ ಯಾರಾದರೂ ತಾವಾಗಿಯೇ 
ತಂದು ಕೊಟ್ಟರೆ ಮದುವೆ ಮಾಡಿಕೊಳ್ಳುವೆನು; ಸಂತಾನಲಾಭವಾದರೆ ನಿಮಗೆ ಪ್ರಣ್ಯಲೋಕ 
ಪ್ರಾಪ್ತಿಯಾಗುವುದು” ಎಂದು ಹೇಳಿದನು. 

ಅಂದಿನಿಂದ ಜರತ್ಕಾರು ಕನ್ಯಾರ್ಥಿಯಾಗಿ ಅರಣ್ಯದಲ್ಲಿ ಸಂಚರಿಸುತ್ತಿರಲು, ಈ 
ಉದ್ದೇಶಕ್ಕನುಕೂಲಿಸುವಂತೆ ಸಲಹಿ ಬೆಳೆಯಿಸಿ ಇಟ್ಟುಕೊಂಡಿದ್ದ ಜರತ್ಕಾರುವೆಂಬ 
ಕನ್ಶೆಯನ್ನು ಆಕೆಯ ಅಣ್ಣನಾದ ವಾಸುಕಿಯು ಜರತ್ಕಾರುವಿಗೆ ತಂದೊಪ್ಪಿಸಿ ಆಕೆಯನ್ನು 
ಪರಿಗ್ರಹಿಸೆಂದು ಕೇಳಿಕೊಂಡನು. ಅದಕ್ಕೆ ಜರತ್ಕಾರು “ಎಲೈ ವಾಸುಕಿಯೆ! ನಾನು ಇವಳನ್ನು 
ಸಂರಕ್ಷಿಸುವುದಿಲ್ಲ; ಇವಳು ನನಗೆ ಅಪ್ರಿಯವನ್ನು ಮಾಡಬಾರದು, ನುಡಿಯಲೂ ಬಾರದು; 
ಇದಕ್ಕೆ ತಪ್ಪಿದರೆ ನಾನು ಇವಳನ್ನು ಕೂಡಲೆ ಬಿಟ್ಟುಹೋಗುವೆನು; ಈ ಕಟ್ಟಳೆಗೆ 


3 


[3 
ವಿ ಚಡ ಬ ಸ ಹಾಸ್ತ ಹ್ಗ ವ ME 
ಒಪ್ಪುವೆಯಾದರೆ ಇವಳನ್ನು ಮದುವೆಯಾಗುವೆನು” ಎಂದು ಹೇಳಲು ವಾಸುಕಿಯೂ, 

೮೨ | ಸೋಮೇಶ್ವರ ಶತಕ 
ಜರತ್ಕಾರುವೂ ಇದಕ್ಕೆ ಸಮತ್ರಿಸಿದರು. ಮದುವೆಯಾದ ನಂತರ ಕಾಲಕ್ರಮದಲ್ಲಿ ಜರತ್ಕಾರು 
ಗರ್ಭವತಿಯಾದಳು. 


ಒಂದಾನೊಂದು ದಿನ ಆ ಮುನಿಯು ಹೆಂಡತಿಯ ತೊಡೆಯ ಮೇಲೆ 
ತಲೆಯಿಟ್ಟುಕೊಂಡು ನಿದ್ರಿಸುತ್ತಿರಲು, ಸಂಧ್ಯಾಸಮಯವಾದುದನ್ನರಿತು ಪತಿಗೆ ಧರ್ಮ 
ಲೋಪವಾದೀತೆಂಬ ಆಲೋಚನೆಯಿಂದ ಜರತ್ಕಾರು ಗಂಡನನ್ನು ಎಚ್ಚರಿಸಿದಳು. ಇದಕ್ಕೆ 
ಆತನು ಕೋಪಗೊಂಡು ತಾನು ಹಿಂದೆ ಮಾಡಿದ್ದ ಪ್ರತಿಜ್ಞೆಯಂತೆ ಹೆಂಡತಿಯನ್ನು ಇದ್ದಲ್ಲಿಯೇ 
ಬಿಟ್ಟು ತಪಸ್ಸು ಮಾಡಲು ಹೊರಟುಹೋದನು. ಆಗ ಜರತ್ಕಾರುವೂ, ಆಕೆಯ ಅಣ್ಣನೂ 
ಬಹಳ ದುಃಖಪಟ್ಟು, ಮಂತ್ರತಂತ್ರಗಳಲ್ಲಿ ಅತಿ ಕುಶಲಳಾದ ಜರತ್ಕಾರುವೂ, ವಾಸುಕಿಯೂ 
ಆ ಮುನಿಯನ್ನು ಕರೆತರಬೇಕೆಂದು ಹಲವು ಬಗೆಯಾಗಿ ಪ್ರಯತ್ನಮಾಡಿದರೂ 
ಸಾರ್ಥಕವಾಗಲಿಲ್ಲ. ಆ ಜರತ್ಕಾರುವಿನ ಹೊಟ್ಟೆಯಲ್ಲಿ ಹುಟ್ಟಿದ ಆಸ್ಲೀಕನೆಂಬವನಿಂದಲೇ 
ಜನಮೇಜಯನ ಸರ್ಪಯಾಗದಲ್ಲಿ ಕೆಲವು ಸರ್ಪಗಳು ಬದುಕುವುದಕ್ಕೆ ಸಹಾಯವಾದದ್ದು. 





ರು ನ ಡ ಬಂಧುಗಳ, ೧೯೧೫ರಲ್ಲಿ ಸ್ಥಾಪನೆ 


ಗೆ ೦ಡಂದಿನಿಂದ ಇಂದಿನವರೆಗೂ ಕನ್ನಡ. ಹ 


ನಟನ ನ ಧನರಾಗಿ, ವಿಶಮಾ 

ಪಂಪ ಮಹಾಕವಿ ರಸ್ತೆ, ಚಾಮರಾಜಪೇಟೆ 

